



ਪ੍ਰਾਈਵੇਟ ਗੱਡੀਆਂ, ਕਮਰਸ਼ੀਅਲ ਟਰੱਕ ਅਤੇ ਘਰਾਂ ਦੀ ਇੰਜ਼ੋਰੈਂਸ ਦੀ ਸੇਵਾ ਵਿਚ ਤਜਰਬੇਕਾਰ ਓਂਕਾਰ ਸਿੰਘ ਬੋਬੀ ਨੂੰ ਚੰਗੀਆਂ ਸੇਵਾਵਾਂ ਲਈ ਅੱਜ ਹੀ ਕਾਲ ਕਰੋ

(ਸੈਲ): 718-757-7809

ਓਨ (ਦਫਤਰ): 516-439-5420

(ਫੈਕਸ): 516-439-5418

ਓਂਕਾਰ ਸਿੰਘ ਬੋਬੀ

ਪੰਜਾਬੀ ਭਰਾਵਾਂ ਦੀ ਸੇਵਾ ਵਿਚ ਹਰ ਪਲ ਹਾਜ਼ਰ

ਗੱਡੀਆਂ ਅਤੇ ਘਰਾਂ ਦੀ ਇੰਜ਼ੋਰੈਂਸ ਸਬੰਧੀ ਸਲਾਹ-ਮਸ਼ਵਰਾ ਕਰਕੇ ਪੈਸੇ ਦੀ ਬੱਚਤ ਕਰੋ।

Address: 1st Park Ave., 2FL, Manhasset, NY 11030

Janya's Beauty Salon
35-03 Roosevelt Ave. Jackson Heights NY 11372
•Threading •Facial •Anti-Aging
Waxing Men & Women Facial
•Bleach •Hair Cut, Color and Style
Info: (718) 205-7832 • (646) 764-3316

Ad Space Available
Call: 847-359-0746

Twelfth Year in Publication

ਨਿਊ ਯਾਰਕ ਐਡੀਸ਼ਨ

Price 50¢

Email: punjabtimes1@sbcglobal.net

www.punjabtimesusa.com

ਪੰਜਾਬ ਟਾਈਮਜ਼

Punjab Times, Vol 12, Issue 12, March 19, 2011

20451 N Plum Grove Rd. Palatine, IL 60074

Ph: 847-359-0746, Fax: 847-705-9388

ਬਜਟ-2011 ਵੋਟਾਂ ਲਈ ਪੰਜਾਬ ਸਿਰ ਹੋਰ ਕਰਜ਼ਾ ਚੜ੍ਹਾਉਣ ਦੀ ਤਿਆਰੀ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਆਖਰੀ ਵਰ੍ਹਾ ਹੋਣ ਕਾਰਨ ਪੰਜਾਬ ਸਰਕਾਰ ਨੇ ਇਸ ਵਰ੍ਹੇ ਦੇ ਬਜਟ 'ਚ ਕੋਈ ਹੋਰ ਟੈਕਸ ਨਾ ਥੋਪ ਕੇ ਤੇ ਕਈ ਤਰ੍ਹਾਂ ਦੀਆਂ ਲੋਕ ਲੁਭਾਉ ਰਿਆਇਤਾਂ ਦੇ ਕੇ ਵੋਟਾਂ ਨੂੰ ਭਰਮਾਉਣ ਦੀ ਕੋਸ਼ਿਸ਼ ਕੀਤੀ ਹੈ ਪਰ ਵਿਰੋਧੀ ਧਿਰ ਅਤੇ ਆਰਥਿਕ ਮਾਹਿਰਾਂ ਨੇ ਬਜਟ ਨੂੰ 'ਲੋਕਾਂ ਨਾਲ ਧੋਖਾ' ਕਰਾਰ ਦਿੱਤਾ ਹੈ। ਬਜਟ 'ਚ ਸਰਕਾਰ ਵੱਲੋਂ ਜਿੱਥੇ ਪਿਛਲਾ ਕਰਜ਼ਾ ਉਤਾਰਨ ਲਈ ਕੋਈ ਯੋਜਨਾ ਨਹੀਂ ਬਣਾਈ ਗਈ ਉਥੇ ਆਪਣਾ ਵੋਟ ਬੈਂਕ ਪੱਕਾ ਕਰਨ ਲਈ ਪੰਜਾਬ ਸਿਰ ਹੋਰ ਕਰਜ਼ਾ ਚੜ੍ਹਾਉਣ ਦੀ ਤਿਆਰੀ ਕੀਤੀ ਗਈ ਹੈ।



ਡਾ. ਉਪਿੰਦਰਜੀਤ ਕੌਰ

ਇਸ ਬਜਟ 'ਚ ਦਿੱਤੀਆਂ ਗਈਆਂ ਰਿਆਇਤਾਂ 'ਤੇ ਨਜ਼ਰ ਮਾਰੀਏ ਤਾਂ ਪਤਾ ਲੱਗਦਾ ਹੈ ਕਿ ਕੇਂਦਰ ਦੀਆਂ ਸਕੀਮਾਂ ਨੂੰ ਸਿੱਖ ਗੁਰੂਆਂ ਤੇ ਸ਼ਹੀਦਾਂ ਦਾ ਨਾਂ ਦੇ ਕੇ ਪੰਜਾਬ ਸਰਕਾਰ ਵੱਲੋਂ ਆਪਣੀ ਬੱਲੇ-ਬੱਲੇ ਕਰਾਉਣ ਦੀ ਕੋਸ਼ਿਸ਼ ਕੀਤੀ ਗਈ ਹੈ। ਉਘੇ ਖੇਤੀ ਅਰਥਸ਼ਾਸਤਰੀ ਤੇ ਪੰਜਾਬ ਯੋਜਨਾ ਬੋਰਡ ਦੇ ਸਾਬਕਾ ਉਪ ਚੇਅਰਮੈਨ ਡਾ. ਸਰਦਾਰ ਸਿੰਘ ਜੌਹਲ ਨੇ ਆਖਿਆ ਹੈ ਕਿ

ਇਹ ਬਜਟ ਅਗਲੀ ਸਰਕਾਰ ਨੂੰ ਕੁੱਲ ਡੇਢ ਲੱਖ ਕਰੋੜ ਰੁਪਏ ਦਾ ਕਰਜ਼ਾ ਤੋਹਫੇ ਵਜੋਂ ਦੇਵੇਗਾ। ਸਬਸਿਡੀਆਂ ਦਾ ਸਰੂਪ ਤਰਕ ਸੰਗਤ ਨਾ ਬਣਾ ਕੇ ਉਵੇਂ ਹੀ ਕਾਇਮ ਰੱਖਣ ਨੂੰ ਉਨ੍ਹਾਂ ਸੂਬੇ ਦੀ ਵਿੱਤੀ ਹਾਲਤ ਲਈ ਵੱਡਾ ਖਤਰਾ ਕਰਾਰ ਦਿੱਤਾ ਹੈ। ਉਨ੍ਹਾਂ ਆਖਿਆ ਕਿ ਬਜਟ ਵਿਚ ਵਿੱਤੀ ਘਾਟਾ 8801 ਕਰੋੜ ਰੁਪਏ ਦਾ ਦੱਸਿਆ ਗਿਆ ਹੈ ਜੋ ਕਿ ਸੂਬੇ ਸਿਰ ਚੜ੍ਹੇ ਕਰਜ਼ ਵਿਚ ਹੀ ਜੁੜੇਗਾ। ਇਸ ਘਾਟੇ ਮੁਤਾਬਕ ਰਾਜ 'ਤੇ ਕੁੱਲ ਕਰਜ਼ ਵਧ ਕੇ 81 ਹਜ਼ਾਰ ਕਰੋੜ ਹੋ ਜਾਵੇਗਾ ਪਰ ਬਜਟ ਵਿਚ ਇਸ ਕਰਜ਼ੇ ਨੂੰ ਲਾਹੁਣ ਬਾਰੇ ਕਿਸੇ ਤਰ੍ਹਾਂ ਦੀ ਕੋਈ ਅਗਾਊਂ ਯੋਜਨਾਬੰਦੀ ਦਾ ਜ਼ਿਕਰ ਨਹੀਂ ਕੀਤਾ ਗਿਆ। ਦੂਜੇ ਪਾਸੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਆਪਣੇ ਅਖੀਰਲੇ ਬਜਟ ਨੂੰ ਇਤਿਹਾਸਕ ਕਰਾਰ ਦਿੱਤਾ ਹੈ। ਵਿੱਤ ਮੰਤਰੀ ਡਾ. ਉਪਿੰਦਰਜੀਤ ਕੌਰ ਨੇ 14 ਮਾਰਚ ਨੂੰ ਪੰਜਾਬ ਵਿਧਾਨ ਸਭਾ ਵਿਚ ਪੇਸ਼ ਕੀਤੇ 3378.99 ਕਰੋੜ ਰੁਪਏ ਦੇ ਵਿੱਤੀ ਘਾਟੇ ਵਾਲੇ ਆਪਣੇ ਪਲੇਨੇ ਬਜਟ ਵਿਚ ਆਗਾਮੀ ਵਿਧਾਨ

(ਬਾਕੀ ਸਫਾ 6 'ਤੇ)

ਜਾਪਾਨ 'ਚ ਭੂਚਾਲ ਤੇ ਸੁਨਾਮੀ ਨੇ ਮਚਾਈ ਵਿਆਪਕ ਤਬਾਹੀ ਪਰਮਾਣੂ ਰਿਐਕਟਰਾਂ 'ਚ ਧਮਾਕੇ, 3 ਹਜ਼ਾਰ ਤੋਂ ਵੱਧ ਮੌਤਾਂ

ਟੋਕੀਓ (ਪੰਜਾਬ ਟਾਈਮਜ਼ ਬਿਊਰੋ): ਜ਼ਬਰਦਸਤ ਭੂਚਾਲ, ਸੁਨਾਮੀ ਲਹਿਰਾਂ ਤੇ ਪਰਮਾਣੂ ਰਿਐਕਟਰਾਂ ਦੇ ਫਟਣ ਤੋਂ ਬਾਅਦ ਦੁਨੀਆਂ ਦੇ ਖੂਬਸੂਰਤ ਅਤੇ ਵਿਕਸਿਤ ਦੇਸ਼ ਜਾਪਾਨ 'ਚ ਵਿਆਪਕ ਤਬਾਹੀ ਹੋਈ ਹੈ। ਦੂਸਰੀ ਵਿਸ਼ਵ ਜੰਗ ਪਿੱਛੋਂ ਜਪਾਨ 'ਤੇ ਆਏ ਇਸ ਕੁਦਰਤੀ ਆਫ਼ਤ ਵਿਚ 3 ਹਜ਼ਾਰ ਤੋਂ ਵੱਧ ਲੋਕਾਂ ਦੇ ਮਾਰੇ ਜਾਣ ਦੀ ਪੁਸ਼ਟੀ ਹੋਈ ਹੈ ਜਦੋਂਕਿ 10 ਹਜ਼ਾਰ ਤੋਂ ਵੱਧ ਲੋਕ ਲਾਪਤਾ ਹਨ। ਅਮਰੀਕਾ ਦੇ ਭੂ-ਸਰਵੇਖਣ ਅਨੁਸਾਰ ਇਸ ਭੂਚਾਲ ਨੇ ਜਪਾਨ ਟਾਪੂ ਨੂੰ 8 ਫੁੱਟ ਸਰਕਾ ਦਿੱਤਾ ਹੈ। ਇਸ ਭੂਚਾਲ ਨੂੰ ਜਾਪਾਨ ਦੇ ਇਤਿਹਾਸ ਦਾ ਸਭ ਤੋਂ ਭਿਆਨਕ ਭੂਚਾਲ ਮੰਨਿਆ ਗਿਆ ਹੈ। ਇਸ ਤੋਂ ਬਿਨਾਂ ਪਰਮਾਣੂ ਪਲਾਂਟਾਂ ਨੂੰ ਨੁਕਸਾਨ ਕਰਕੇ ਹੋਰ ਮਨੁੱਖੀ ਜਾਨਾਂ ਦੀ ਤਬਾਹੀ ਦਾ ਖਦਸ਼ਾ ਕਾਇਮ ਹੈ।

ਸਰਕਾਰੀ ਸੂਤਰਾਂ ਅਨੁਸਾਰ 11 ਮਾਰਚ ਨੂੰ ਰਿਕਟਰ ਸਕੇਲ 'ਤੇ 9 ਤੀਬਰਤਾ ਵਾਲੇ ਸ਼ਕਤੀਸ਼ਾਲੀ ਭੂਚਾਲ ਪਿੱਛੋਂ ਆਈ ਸੁਨਾਮੀ ਨਾਲ ਤਟੀ ਰੇਖਾ 'ਤੇ ਕਈ ਪੂਰੇ ਕਸਬੇ ਮਲਬੇ ਦੇ ਢੇਰ ਵਿਚ ਬਦਲ ਗਏ ਹਨ। ਇਵੇਂ ਸੂਬੇ ਦੇ 15000 ਦੀ ਆਬਾਦੀ ਵਾਲੇ ਓਟਸੂਚੀ ਕਸਬੇ 'ਚੋਂ 12000 ਵਿਅਕਤੀ ਲਾਪਤਾ ਹਨ। ਪਹਿਲੇ ਵਡੇ ਭੂਚਾਲ ਤੋਂ ਬਾਅਦ ਛੋਟੇ ਝਟਕਿਆਂ ਦਾ ਸਿਲਸਿਲਾ ਲਗਾਤਾਰ ਜਾਰੀ ਹੈ। ਭੂਚਾਲ ਤੋਂ ਬਾਅਦ ਲਗਾਤਾਰ ਚਾਰ ਪਰਮਾਣੂ ਰਿਐਕਟਰਾਂ 'ਚ ਹੋਏ ਧਮਾਕਿਆਂ ਕਰ ਕੇ ਫੈਲੀ ਰੇਡੀਏਸ਼ਨ ਨਾਲ ਹਾਲਤ ਹੋਰ ਗੰਭੀਰ ਹੋ ਗਈ

ਹੈ। ਪ੍ਰਧਾਨ ਮੰਤਰੀ ਨਾਓਤੋ ਕਾਨ ਨੇ ਚਿਤਾਵਨੀ ਦਿੱਤੀ ਹੈ ਕਿ ਰੇਡੀਏਸ਼ਨ ਦਾ ਪੱਧਰ ਇੰਨਾ ਕੁ ਜ਼ਰੂਰ ਹੋ ਗਿਆ ਹੈ ਜਿਸ ਨਾਲ ਇਨਸਾਨੀ ਜ਼ਿੰਦਗੀਆਂ 'ਤੇ ਅਸਰ ਪੈ ਸਕਦਾ ਹੈ। ਪ੍ਰਧਾਨ ਮੰਤਰੀ ਨੇ ਕੌਮ ਦੇ ਨਾਂ ਸੰਦੇਸ਼ ਵਿਚ ਆਖਿਆ ਕਿ ਬਰਬਾਦ ਹੋਏ ਰਿਐਕਟਰਾਂ 'ਚੋਂ ਰੇਡੀਏਸ਼ਨ ਫੈਲ ਚੁੱਕੀ ਹੈ ਤੇ ਅੱਗੇ ਹੋਰ ਵੀ ਕਾਫੀ ਲੀਕੇਜ਼ ਹੋਣ ਦਾ ਖਤਰਾ ਹੈ। ਫੂਕੁਸ਼ਿਮਾ ਪਲਾਂਟ ਦੇ ਤਿੰਨ ਨੰਬਰ

ਰਿਐਕਟਰ ਵਿਚ ਰੇਡੀਏਸ਼ਨ ਦਾ ਪੱਧਰ 400 ਗੁਣਾ ਦਾ ਪਾਇਆ ਗਿਆ ਹੈ। ਵਿਗਿਆਨੀਆਂ ਅਨੁਸਾਰ ਨੰਬਰ 2 ਤੇ ਨੰਬਰ 4 ਰਿਐਕਟਰਾਂ ਵਿਚ ਧਮਾਕੇ ਹੋਣ ਤੋਂ ਬਾਅਦ ਪਾਈ ਗਈ ਰੇਡੀਏਸ਼ਨ ਦੀ ਪੱਧਰ ਦਾ ਇਨਸਾਨੀ ਸਰੀਰ 'ਤੇ ਮਾਤਾ ਅਸਰ ਪੈ ਸਕਦਾ ਹੈ। ਉਧਰ ਦੇਸ਼ ਦੇ ਉਤਰੀ ਖੇਤਰ ਵਿਚ

(ਬਾਕੀ ਸਫਾ 4 'ਤੇ)



ਸੁਨਾਮੀ ਲਹਿਰਾਂ ਵਲੋਂ 'ਕੱਠਾ ਕੀਤਾ ਗਿਆ ਘਰਾਂ ਅਤੇ ਕਾਰਾਂ ਦਾ ਮਲਬਾ

ਨਿਊ ਯਾਰਕ ਦੇ ਪੰਜਾਬੀ ਭਰਾਵਾਂ ਦੀ ਪਸੰਦ

ਦੇਸੀ ਰੋਟੀ ਡੈਲੀ

ਪੰਜਾਬੀ ਖਾਣਾ ਵੈਸ਼ਨੋ/ਗੈਰ ਵੈਸ਼ਨੋ ਨਾਨ-ਵੈਜ਼ ਬਫੇ \$6.99

*ਕੈਟਰਿੰਗ ਵਾਸਤੇ ਬਹੁਤ ਹੀ ਵਾਜ਼ਬ ਰੇਟ ਅਤੇ ਸਵਾਦੀ ਖਾਣਾ
*ਟੈਕਸੀ ਵਾਲੇ ਭਰਾਵਾਂ ਲਈ ਖਾਸ ਸਹੂਲਤ ਦਾ ਪ੍ਰਬੰਧ
*ਮਠਿਆਈ, ਪਿੰਨੀਆਂ ਅਤੇ ਗਰਮ-ਗਰਮ ਪਕੌੜੇ

ਫੋਨ: 212-982-9200
430 E 14 St., New York 10009
Between 1st & Ave A

Dhillon Truck Stop
Dhillon Road Service
Interstate 40, exit 356, San Jon, NM
Gill Manj Gurdaspur Wale

ਪੰਜਾਬੀ ਚਾਬਾ

ਡੀਜ਼ਲ ਅਤੇ ਰੋਡ ਸਰਵਿਸ

New & Used Tires Oil Change

ਨਿਊ ਮੈਕਸੀਕੋ ਦੀ ਸਕੇਲ ਉਤੇ ਵੀ ਸਰਵਿਸ ਦਿੰਦੇ ਹਾਂ
Ph: 575-576-4111, 317-918-6776

Sonu Insurance Company

ਇੰਸ਼ੋਰੈਂਸ ਅਤੇ ਟੈਕਸ ਸੇਵਾਵਾਂ

Auto, Home, Business, Construction liability and Worker's comp.

Ask for Master Mohinder Singh

Ph: 718-847-1878, 718-847-1885
Fax: 718-847-1879, Cell: 646-523-5092
e-mail: sonuinsurance@yahoo.com
116-19 101st Avenue (Above Sabzi Mandi)
S. Richmond Hill, NY 11419



ਰਾਖਵਾਂਕਰਨ ਲਈ ਜਾਟਾਂ ਦਾ ਅੰਦੋਲਨ ਭਖਿਆ

ਨਵੀਂ ਦਿੱਲੀ: ਸਰਕਾਰੀ ਨੌਕਰੀਆਂ 'ਚ ਰਾਖਵਾਂਕਰਨ ਦੀ ਮੰਗ ਨੂੰ ਲੈ ਕੇ ਜਾਟਾਂ ਦੇ ਅੰਦੋਲਨ ਨੇ ਸਰਕਾਰ ਦੇ ਨੱਕ 'ਚ ਦਮ ਕਰ ਦਿੱਤਾ ਹੈ। ਉੱਤਰੀ ਭਾਰਤ 'ਚ ਰੇਲਵੇ ਆਵਾਜਾਈ ਪੂਰੀ ਤਰ੍ਹਾਂ ਠੱਪ ਹੋਣ ਤੋਂ ਬਾਅਦ ਜਾਟਾਂ ਨੂੰ ਕੇਂਦਰ ਨੇ ਗੱਲਬਾਤ ਦਾ ਸੱਦਾ ਦੇ ਦਿੱਤਾ ਹੈ ਤਾਂ ਜੋ ਉਕਤ ਮੁੱਦੇ ਦਾ ਕੋਈ ਸਾਰਥਿਕ ਹੱਲ ਕੱਢਿਆ ਜਾ ਸਕੇ। ਜਾਟਾਂ ਨਾਲ ਗੱਲਬਾਤ ਦਾ ਫ਼ੈਸਲਾ ਸਿਆਸੀ ਮਾਮਲਿਆਂ ਬਾਰੇ ਕੈਬਨਿਟ ਕਮੇਟੀ ਦੀ ਮੀਟਿੰਗ ਵਿਚ ਲਿਆ ਗਿਆ ਜੋ ਕਿ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਦੀ ਪ੍ਰਧਾਨਗੀ ਹੇਠ ਹੋਈ।

ਦੂਜੇ ਪਾਸੇ ਉੱਤਰ ਪ੍ਰਦੇਸ਼ ਤੇ ਹਰਿਆਣਾ 'ਚ ਜਾਟ ਅੰਦੋਲਨ ਕਾਰਨ ਲਖਨਊ-ਦਿੱਲੀ ਸੜੇ ਕਈ ਹੋਰ ਰੂਟਾਂ 'ਤੇ ਰੇਲ ਆਵਾਜਾਈ ਪ੍ਰਭਾਵਿਤ ਹੋਈ। ਜਾਟਾਂ ਨੇ ਰੇਲ ਪਟੜੀਆਂ 'ਤੇ ਕਬਜ਼ਾ ਕਰ ਲਿਆ ਤੇ ਆਪਣੀਆਂ ਮੰਗਾਂ ਦੇ ਹੱਕ 'ਚ ਰੋਸ ਮੁਜ਼ਾਹਰੇ ਕੀਤੇ। ਇਸ ਦੇ ਨਾਲ ਹੀ 15 ਮਾਰਚ ਨੂੰ ਦਿੱਲੀ ਦੇ ਜੰਤਰ ਮੰਤਰ ਵਿਖੇ ਜਾਟਾਂ ਨੇ ਆਪਣੀਆਂ ਮੰਗਾਂ ਦੇ ਹੱਕ 'ਚ ਜ਼ੋਰਦਾਰ ਪ੍ਰਦਰਸ਼ਨ ਕੀਤਾ ਜਿਸ ਵਿਚ ਰਾਸ਼ਟਰੀ ਲੋਕ ਦਲ ਦੇ ਮੁਖੀ ਚੌਧਰੀ ਅਜੀਤ ਸਿੰਘ ਤੇ ਉਨ੍ਹਾਂ ਦੇ ਸਾਂਸਦ ਬੇਟੇ ਜੈਅੰਤ ਨੇ ਵੀ ਸ਼ਿਰਕਤ ਕੀਤੀ। ਇਸ ਅੰਦੋਲਨ ਕਾਰਨ 66 ਰੇਲ ਗੱਡੀਆਂ ਨੂੰ ਰੱਦ ਕਰਨਾ ਪਿਆ ਤੇ ਕਈਆਂ ਗੱਡੀਆਂ ਦੇ ਰਾਹ ਬਦਲਣੇ ਪਏ।

ਉਧਰ ਹਰਿਆਣਾ ਵਿਧਾਨ ਸਭਾ ਸੈਸ਼ਨ ਦੇ ਆਖਰੀ ਦਿਨ ਜਾਟ ਰਾਖਵਾਂਕਰਨ ਦਾ ਮੁੱਦਾ ਭਾਰੂ ਰਿਹਾ। ਇਸ ਮੁੱਦੇ ਨੂੰ ਲੈ ਕੇ ਇਨੈਲੋ ਤੇ ਕਾਂਗਰਸ ਦੇ ਵਿਧਾਇਕਾਂ ਵਿਚ ਝੜਪਾਂ ਹੋਈਆਂ। ਇਨੈਲੋ ਦੇ ਮੁਖੀ ਓਮ ਪ੍ਰਕਾਸ਼ ਚੌਟਾਲਾ ਨੇ ਕਿਹਾ ਕਿ ਉਨ੍ਹਾਂ ਦੀ ਪਾਰਟੀ ਜਾਟ ਰਾਖਵਾਂਕਰਨ ਦੇ ਹੱਕ ਵਿਚ ਹੈ ਪਰ ਦੂਜੀਆਂ ਜਾਤੀਆਂ ਨੂੰ ਵੀ ਆਰਥਿਕ ਆਧਾਰ 'ਤੇ ਰਾਖਵਾਂਕਰਨ ਦਿੱਤਾ ਜਾਵੇ। ਉਨ੍ਹਾਂ ਕਿਹਾ ਕਿ ਸਦਨ ਵਿਚ ਸਰਬਸੰਮਤੀ ਦੇ ਨਾਲ ਇਸ ਮੁੱਦੇ ਨੂੰ ਪਾਸ ਕੀਤਾ ਜਾਵੇ।

ਉੱਤਰੀ ਭਾਰਤ 'ਚ ਰੇਲ ਆਵਾਜਾਈ ਠੱਪ

ਮੁੱਖ ਮੰਤਰੀ ਭੁਪਿੰਦਰ ਸਿੰਘ ਹੁੱਡਾ ਨੇ ਕਿਹਾ ਕਿ ਜਾਟ ਰਾਖਵਾਂਕਰਨ ਮਾਮਲੇ ਬਾਰੇ ਵਿਰੋਧੀ ਧਿਰ ਦੀ ਸਥਿਤੀ ਸਪੱਸ਼ਟ ਨਹੀਂ ਹੈ ਜਦਕਿ ਹਰਿਆਣਾ ਸਰਕਾਰ ਤੇ ਕਾਂਗਰਸ ਪਾਰਟੀ ਦਾ ਸਟੈਂਡ ਇਸ ਮੁੱਦੇ ਬਾਰੇ ਸਪੱਸ਼ਟ ਹੈ। ਮੁੱਖ ਮੰਤਰੀ ਨੇ ਕਿਹਾ ਕਿ ਪਿਛਤੋਂ ਵਰਗ (ਓ.ਬੀ.ਸੀ.) ਤਹਿਤ ਜਾਟਾਂ ਨੂੰ ਰਾਖਵਾਂਕਰਨ ਮਿਲਣਾ ਚਾਹੀਦਾ ਹੈ।

ਹੋ ਰਹੇ ਹਨ। ਰੇਲਵੇ ਰਾਹੀਂ ਆਉਂਦੀ ਡਾਕ ਵੇਲੇ ਸਿਰ ਲੋਕਾਂ ਨੂੰ ਨਾ ਮਿਲਣ ਕਾਰਨ ਕਈ ਲੋਕਾਂ ਨੂੰ ਮੁਸ਼ਕਲਾਂ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ।

ਪੰਜਾਬ ਦੇ ਜੱਟਾਂ ਨੇ ਵੀ ਰਾਖਵਾਂਕਰਨ ਮੰਗਿਆ

ਜਲੰਧਰ: ਹਰਿਆਣਾ ਤੇ ਉੱਤਰ ਪ੍ਰਦੇਸ਼ 'ਚ ਜਾਟ ਰਾਖਵਾਂਕਰਨ ਦੀ ਮੰਗ ਨੂੰ ਲੈ ਕੇ ਚੱਲ ਰਹੇ ਅੰਦੋਲਨ ਦੇ ਸਮਰਥਨ ਦਾ ਐਲਾਨ ਕਰਦਿਆਂ ਜੱਟ ਸਿੱਖ ਸਭਾ ਨੇ ਮੰਗ ਕੀਤੀ ਕਿ ਪੰਜਾਬ ਸਰਕਾਰ ਵੀ ਆਰਥਿਕ ਪੱਖੋਂ ਕਮਜ਼ੋਰ ਜੱਟ ਸਿੱਖਾਂ



ਰਾਖਵਾਂਕਰਨ ਦੀ ਮੰਗ ਕਰ ਰਹੇ ਜਾਟ

ਸਿਰਸਾ: ਕੋਟੇ ਦੀ ਮੰਗ ਨੂੰ ਲੈ ਕੇ ਜਾਟ ਸਮਾਜ ਵੱਲੋਂ ਸ਼ੁਰੂ ਕੀਤੇ ਗਏ ਅੰਦੋਲਨ ਕਾਰਨ ਜਿਥੇ ਰੇਲਵੇ ਸੇਵਾ ਠੱਪ ਹੋਣ ਕਾਰਨ ਰੇਲਵੇ ਸਟੇਸ਼ਨ ਉੱਤੇ ਸੁੰਨਸਾਨ ਹੈ ਉਥੇ ਹੀ ਬੱਸ ਅੱਡਿਆਂ 'ਤੇ ਮੁਸਾਫ਼ਰਾਂ ਦੀ ਭੀੜ ਲੱਗੀ ਹੋਈ ਹੈ। ਲੋਕ ਬੱਸਾਂ 'ਤੇ ਮਹਿੰਗਾ ਸਫ਼ਰ ਕਰਨ ਲਈ ਮਜਬੂਰ

ਲਈ ਰਾਖਵਾਂਕਰਨ ਲਾਗੂ ਕਰੇ। ਜੱਟ ਸਿੱਖ ਸਭਾ ਦੇ ਆਗੂਆਂ ਨੇ ਕਿਹਾ ਕਿ ਹਰਿਆਣਾ ਤੇ ਉੱਤਰ ਪ੍ਰਦੇਸ਼ ਦੇ ਮੁੱਖ ਮੰਤਰੀਆਂ ਨੇ ਇਨ੍ਹਾਂ ਰਾਜਾਂ 'ਚ ਉੱਠ ਰਹੀ ਇਸ ਮੰਗ ਲਈ ਸਮਰਥਨ ਦੇ ਸੰਕੇਤ ਦੇ ਕੇ ਸਬੰਧਤ ਭਾਈਚਾਰਿਆਂ ਦੀ ਉਮੀਦ ਜਗਾਈ ਹੈ।

ਸਭਾ ਦੇ ਪ੍ਰਧਾਨ ਸੁੱਚਾ ਸਿੰਘ ਬਾਜਵਾ ਨੇ ਕਿਹਾ ਕਿ ਚੱਲ ਰਹੇ ਬਜਟ ਸੈਸ਼ਨ ਵਿਚ ਪੰਜਾਬ ਸਰਕਾਰ ਇਸ ਮੰਗ ਨੂੰ ਵਿਚਾਰਦੇ ਹੋਏ ਵਿਧਾਨ ਸਭਾ 'ਚ ਬਿੱਲ ਪਾਸ ਕਰੇ। ਜੇ ਸਰਕਾਰ ਵੱਲੋਂ ਇਸ ਬਜਟ ਸੈਸ਼ਨ ਵਿਚ ਸਭਾ ਦੀ ਮੰਗ ਨੂੰ ਨਾ ਵਿਚਾਰਿਆ ਗਿਆ ਤਾਂ ਸੈਸ਼ਨ ਦੇ ਖਤਮ ਹੋਣ ਤੋਂ ਬਾਅਦ ਮੀਟਿੰਗ ਬੁਲਾ ਕੇ ਇਸ ਮੰਗ ਲਈ ਅੰਦੋਲਨ ਸ਼ੁਰੂ ਕੀਤੇ ਜਾਣਗੇ। ਉਨ੍ਹਾਂ ਕਿਹਾ ਕਿ ਭਾਰਤ ਅੰਦਰ ਸਰਕਾਰ-ਦਰਬਾਰੇ ਹਰ ਥਾਂ ਵੱਖ-ਵੱਖ ਜਾਤੀਆਂ ਲਈ ਰਾਖਵਾਂਕਰਨ ਹੈ ਜਿਸ ਕਾਰਨ ਸਬੰਧਤ ਵਰਗ ਦੇ ਲੋਕ ਨਿਸ਼ਚਿਤ ਕੋਟੇ ਦਾ ਲਾਭ ਲੈਂਦੇ ਹਨ। ਉਨ੍ਹਾਂ ਕਿਹਾ ਕਿ ਅੱਜ ਜੱਟ ਭਾਈਚਾਰੇ ਲਈ ਅਜਿਹੇ ਹਾਲਾਤ ਬਣ ਗਏ ਹਨ ਕਿ ਇਸ ਨਾਲ ਸਬੰਧਤ ਨੌਜਵਾਨ ਉੱਚ ਯੋਗਤਾ ਰੱਖਦੇ ਹੋਏ ਵੀ ਨੌਕਰੀਆਂ ਪ੍ਰਾਪਤ ਕਰਨ 'ਚ ਅਸਫਲ ਰਹਿੰਦੇ ਹਨ। ਸਭਾ ਦੇ ਆਗੂਆਂ ਨੇ ਕਿਹਾ ਕਿ ਖੇਤੀ ਇਕ ਘਾਟੇ ਵਾਲਾ ਧੰਦਾ ਬਣ ਗਿਆ ਹੈ ਤੇ ਹਜ਼ਾਰਾਂ ਜੱਟ ਕਰਜ਼ਿਆਂ ਕਰਕੇ ਖੁਦਕੁਸ਼ੀਆਂ ਕਰ ਚੁੱਕੇ ਹਨ। ਅਜਿਹੇ ਹਾਲਾਤਾਂ ਨੂੰ ਧਿਆਨ 'ਚ ਰੱਖਦਿਆਂ ਸਰਕਾਰ ਆਰਥਿਕ ਪੱਖੋਂ ਕਮਜ਼ੋਰ ਜੱਟ ਸਿੱਖਾਂ ਲਈ ਨੌਕਰੀਆਂ ਵਿਚ ਰਾਖਵਾਂ ਕੋਟ ਨਿਸ਼ਚਿਤ ਕਰੇ।

ਪਾਈਲਟ ਨੇ ਜਾਅਲੀ ਲਾਇਸੈਂਸ ਨਾਲ 6500 ਉਡਾਣਾਂ ਭਰੀਆਂ!

ਨਵੀਂ ਦਿੱਲੀ: ਇਕ ਪਾਈਲਟ ਨੇ ਜਾਅਲੀ ਲਾਇਸੈਂਸ ਨਾਲ 6500 ਉਡਾਣਾਂ ਭਰੀਆਂ ਪਰ ਕਿਸੇ ਨੂੰ ਇਸ ਦਾ ਪਤਾ ਨਾ ਲੱਗਾ। ਹੁਣ ਇਹ ਮਾਮਲਾ ਸਾਹਮਣੇ ਆਉਣ 'ਤੇ ਪੰਜਾਬ ਦੇ ਕਾਂਗਰਸੀ ਸੰਸਦ ਮੈਂਬਰ ਮਨੀਸ਼ ਤਿਵਾੜੀ ਨੇ ਲੋਕ ਸਭਾ ਵਿਚ ਬੜੇ ਜ਼ੋਰ ਨਾਲ ਉਠਾਇਆ। ਉਨ੍ਹਾਂ ਕਿਹਾ ਕਿ ਜਾਅਲੀ ਉਡਾਣ ਲਾਇਸੈਂਸ ਲੈ ਕੇ ਕਿਵੇਂ ਇਕ ਪਾਈਲਟ 6500 ਉਡਾਣਾਂ ਭਰਦਾ ਰਿਹਾ। ਉਨ੍ਹਾਂ ਕਿਹਾ ਕਿ ਇਹ ਮਸਲਾ ਇੰਨਾ ਜ਼ਿਆਦਾ ਗੰਭੀਰ ਹੈ ਕਿ ਸਿਰਫ ਸ਼ਹਿਰੀ ਹਵਾਬਾਜ਼ੀ ਦੇ ਡਾਇਰੈਕਟੋਰੇਟ ਜਨਰਲ ਵੱਲੋਂ ਨਵੇਂ ਜਾਰੀ ਕੀਤੇ 4000 ਲਾਇਸੈਂਸਾਂ ਦੀ ਮੁੜ ਪੜਤਾਲ ਨਾਲ ਕੰਮ ਨਹੀਂ ਚਲੇਗਾ। ਇਸ ਦੇ ਉਲਟ ਡਾਇਰੈਕਟੋਰੇਟ ਜਨਰਲ ਨੂੰ ਸੰਸਦ ਵੱਲੋਂ ਬਣਾਏ ਕਾਨੂੰਨ ਦੇ ਸਿੱਧਾ ਹੇਠ ਲਿਆਉਣਾ ਚਾਹੀਦਾ ਹੈ।

ਜ਼ਿਕਰਯੋਗ ਹੈ ਕਿ 6500 ਉਡਾਣਾਂ ਤੋਂ ਬਾਅਦ ਪਤਾ ਚੱਲਿਆ ਕਿ 'ਕੈਪਟਨ' ਜੇ. ਕੇ. ਵਰਮਾ ਦਾ ਲਾਇਸੈਂਸ ਜਾਅਲੀ ਹੈ ਤੇ ਉਸ ਨੇ ਕਿਸੇ ਵਿਚੋਲੇ ਰਾਹੀਂ 12 ਲੱਖ ਰੁਪਏ ਵਿਚ 2 ਸਾਲ ਪਹਿਲਾਂ ਇਸ ਨੂੰ ਖਰੀਦਿਆ ਸੀ ਤੇ ਆਪਣੀ 'ਮਾਰਕ ਸ਼ੀਟ' ਵਿਚ ਲੋੜੀਂਦੀ ਤਬਦੀਲੀ ਕੀਤੀ ਸੀ। ਆਪਣੇ ਸਰਟੀਫਿਕੇਟ ਉੱਤੇ ਨੰਬਰ ਵਧਾ ਕੇ ਵਰਮਾ 'ਕਮਰਸ਼ੀਅਲ ਪਾਇਲਟ' ਦਾ ਲਾਇਸੈਂਸ ਪ੍ਰਾਪਤ ਕਰਨ ਵਿਚ ਸਫਲ ਹੋ ਗਿਆ ਸੀ।

ਕਮਰਸ਼ੀਅਲ ਪਾਇਲਟ ਬਣਨ ਲਈ 1500 ਘੰਟੇ ਦੀ ਟਰੇਨਿੰਗ ਲੈਣ ਦੇ ਨਾਲ-ਨਾਲ ਤਿੰਨ ਲਿਖਤੀ 'ਟੈਸਟ' ਵੀ ਪਾਸ ਕਰਨੇ ਪੈਂਦੇ ਹਨ। ਪੁਲਿਸ ਨੇ ਵਰਮਾ ਨੂੰ ਝੂਠਾ ਸਰਟੀਫਿਕੇਟ ਤਿਆਰ ਕਰਨ ਦੇ ਦੋਸ਼ ਵਿਚ ਗ੍ਰਿਫਤਾਰ ਕਰ ਲਿਆ

ਹੈ। ਇਸ ਤੋਂ ਪਹਿਲਾਂ ਇਕ ਹੋਰ ਪਰਮਿੰਦਰ ਕੌਰ ਗੁਲਾਟੀ ਨਾਂ ਦੀ ਔਰਤ ਪਾਇਲਟ ਨੂੰ ਵੀ ਪੁਲਿਸ ਨੇ ਗ੍ਰਿਫਤਾਰ ਕਰ ਲਿਆ ਸੀ ਕਿਉਂਕਿ ਉਸ ਨੇ ਵੀ ਵਰਮਾ ਵਾਂਗ ਹੋਰਾਫੇਰੀ ਕੀਤੀ ਸੀ। ਦੋ ਮਹੀਨੇ ਪਹਿਲਾਂ ਮਿਸ ਗੁਲਾਟੀ ਨੂੰ ਇੰਡੀਗੋ ਏਅਰ ਲਾਇਨ ਨੇ ਮੁਅੱਤਲ ਕਰ ਦਿੱਤਾ ਸੀ। ਉਦੋਂ ਉਸ ਨੇ ਗਲਤ ਤਰੀਕੇ ਨਾਲ ਜਹਾਜ਼ ਲੈਂਡ ਕੀਤਾ ਸੀ।

ਉਧਰ ਪਾਇਲਟ ਲਾਇਸੈਂਸ ਪ੍ਰਾਪਤ ਕਰਨ ਲਈ ਜਾਅਲੀ ਦਸਤਾਵੇਜ਼ ਵਰਤਣ ਦੀਆਂ ਸਾਹਮਣੇ ਆ ਰਹੀਆਂ ਘਟਨਾਵਾਂ ਤੋਂ ਚਿੰਤਤ ਸਰਕਾਰ ਨੇ ਕਿਹਾ ਕਿ ਉਸ ਨੇ ਬੀਤੇ ਸਮੇਂ ਵਿਚ ਜਾਰੀ ਸਾਰੇ ਪਾਇਲਟ ਲਾਇਸੈਂਸਾਂ ਦੀ ਜਾਂਚ ਕਰਨ ਦਾ ਹੁਕਮ ਦਿੱਤਾ ਹੈ ਤੇ ਮੌਜੂਦਾ ਇਮਤਿਹਾਨ ਪ੍ਰਣਾਲੀ ਦੀ ਘੋਖ ਲਈ ਮਾਹਿਰਾਂ ਦੀ ਇਕ ਕਮੇਟੀ ਗਠਿਤ ਕੀਤੀ ਜਾਵੇਗੀ। ਸ਼ਹਿਰੀ ਹਵਾਬਾਜ਼ੀ ਮੰਤਰੀ ਵਿਆਲਰ ਰਵੀ ਨੇ ਰਾਜ ਸਭਾ 'ਚ ਦੱਸਿਆ ਕਿ ਉਨ੍ਹਾਂ ਨੇ ਸ਼ਹਿਰੀ ਹਵਾਬਾਜ਼ੀ ਦੇ ਡਾਇਰੈਕਟੋਰੇਟ ਜਨਰਲ ਨੂੰ ਬੀਤੇ ਸਮੇਂ ਵਿਚ ਜਾਰੀ ਹੋਏ ਸਾਰੇ ਲਾਇਸੈਂਸਾਂ ਦੀ ਜਾਂਚ ਕਰਨ ਤੇ ਇਸ ਤਰ੍ਹਾਂ ਦੇ ਲਾਇਸੈਂਸ ਜਾਰੀ ਕਰਨ ਲਈ ਹੋਰ ਵਿਸਥਾਰ ਨਾਲ ਜਾਂਚ ਕਰਨ ਦਾ ਤੌਰ-ਤਰੀਕਾ ਸਥਾਪਤ ਕਰਨ ਲਈ ਕਿਹਾ ਹੈ। ਇੰਡੀਗੋ ਦੀ ਕੈਪਟਨ ਪਰਮਿੰਦਰ ਕੌਰ ਗੁਲਾਟੀ ਦੀ ਗ੍ਰਿਫਤਾਰੀ ਤੋਂ ਬਾਅਦ ਵਿਚ ਤਿੰਨ ਹੋਰ ਇਸ ਤਰ੍ਹਾਂ ਦੇ ਮਾਮਲੇ ਸਾਹਮਣੇ ਆਉਣ 'ਤੇ ਚਿੰਤਾ ਪ੍ਰਗਟ ਕਰਦਿਆਂ ਉਨ੍ਹਾਂ ਕਿਹਾ ਕਿ ਸਰਕਾਰ ਦੀ ਮੌਜੂਦਾ ਇਮਤਿਹਾਨ ਪ੍ਰਣਾਲੀ ਦੇ ਵੱਖ-ਵੱਖ ਪਹਿਲੂਆਂ ਦੀ ਜਾਂਚ ਲਈ ਮੰਤਰਾਲੇ ਤਹਿਤ ਮਾਹਿਰਾਂ ਦੀ ਕਮੇਟੀ ਬਣਾਉਣ ਦੀ ਤਜਵੀਜ਼ ਹੈ।

ਦਲਾਈਲਾਮਾ ਨੇ ਅਸਤੀਫਾ ਸੌਂਪਿਆ

ਪਰਮਸ਼ਾਲਾ: ਤਿੱਬਤ ਦੇ ਰਾਜਸੀ ਨੇਤਾ ਵਜੋਂ ਬਣੇ ਰਹਿਣ ਦੀਆਂ ਹੋਈਆਂ ਅਪੀਲਾਂ ਨੂੰ ਰੱਦ ਕਰਦੇ ਹੋਏ ਦਲਾਈ ਲਾਮਾ ਨੇ ਰਸਮੀ ਤੌਰ 'ਤੇ ਆਪਣਾ ਅਸਤੀਫਾ ਤਿੱਬਤ ਦੀ ਜਲਾਵਤਨ ਸੰਸਦ ਨੂੰ ਦਿੱਤਾ ਹੈ ਤੇ ਇਸ ਨੂੰ ਪ੍ਰਵਾਨ ਕਰਨ 'ਤੇ ਜ਼ੋਰ ਦਿੰਦੇ ਕਿਹਾ ਕਿ ਇਸ 'ਚ ਹੋਰ ਦੇਰੀ ਭਾਰੀ ਚੁਣੌਤੀਆਂ ਨੂੰ ਜਨਮ ਦੇ ਸਕਦੀ ਹੈ। ਨੋਬਲ ਪੁਰਸਕਾਰ ਜੇਤੂ 75 ਸਾਲਾ ਦਲਾਈ ਲਾਮਾ ਨੇ ਪਹਿਲਾਂ ਹੀ ਜਨਤਕ ਤੌਰ 'ਤੇ ਅਸਤੀਫਾ ਦੇਣ ਦਾ ਐਲਾਨ ਕਰ ਦਿੱਤਾ ਸੀ।



ਤਿੱਬਤੀਆਂ ਦੇ ਰਾਜਸੀ ਆਗੂ ਬਣੇ ਰਹਿਣ ਸਬੰਧੀ ਆਪਣੇ ਸ਼ਰਧਾਲੂਆਂ ਦੀਆਂ ਬੇਨਤੀਆਂ ਨੂੰ ਨਾ ਮੰਨਦਿਆਂ ਦਲਾਈਲਾਮਾ ਨੇ 14 ਮਾਰਚ ਨੂੰ ਜਲਾਵਤਨ ਤਿੱਬਤੀ ਸੰਸਦ ਨੂੰ ਆਪਣੇ ਸੰਦੇਸ਼ ਵਿਚ ਕਿਹਾ ਕਿ ਇਹ ਉਨ੍ਹਾਂ ਦਾ ਫੈਸਲਾ ਹੈ ਕਿ ਤਿੱਬਤੀ ਲੋਕਾਂ ਦੇ ਹੱਕਾਂ ਦੀ ਪ੍ਰਾਪਤੀ ਲਈ ਨਵੇਂ ਜਮਹੂਰੀ ਪ੍ਰਬੰਧ ਵਿਚ 'ਰਾਜਸੀ ਅਥਾਰਟੀ' ਕਾਇਮ ਕੀਤੀ ਜਾਵੇ। ਤਿੱਬਤੀਅਨ ਪੀਪਲਜ਼ ਡਿਪਟੀਜ਼ (ਏ.ਟੀ.ਪੀ.ਡੀ.) ਤਿੱਬਤੀਅਨ ਸੰਸਦ ਦੇ ਬਜਟ ਸੈਸ਼ਨ ਦੇ ਪਹਿਲੇ ਦਿਨ ਦਲਾਈਲਾਮਾ ਦਾ ਸੰਦੇਸ਼ ਸੰਸਦ ਦੇ ਸਪੀਕਰ ਪੇਨਪਾ ਤੇਸ਼ਿੰਗ ਨੇ ਤਿੱਬਤੀ ਭਾਸ਼ਾ 'ਚ ਪੜ੍ਹ ਕੇ ਸੁਣਾਇਆ ਜਿਸ ਵਿਚ ਦਲਾਈਲਾਮਾ ਨੇ ਕਿਹਾ ਕਿ ਉਹ ਚਾਹੁੰਦੇ ਹਨ ਕਿ ਹੌਲੀ-ਹੌਲੀ ਇਕ ਅਥਾਰਟੀ ਉਭਰੇ ਜੋ ਲੰਬੇ ਸਮੇਂ ਤੱਕ ਤਿੱਬਤੀ ਲੋਕਾਂ ਦੇ ਹਿੱਤਾਂ ਲਈ ਸੰਘਰਸ਼ ਜਾਰੀ ਰੱਖੇ।


ਸੇਲ: ਦੁਨੀਆਂ ਭਰ ਵਿਚ ਮਸ਼ਹੂਰ ਦਰਾਮਦਸੂਦਾ ਚੈਂਪੀਅਨ ਅੰਮ੍ਰਿਤਸਰ 100% ਦੁੱਰਮ ਕਣਕ ਦਾ ਆਟਾ



ਸੇਲ: ਇੰਪੋਰਟਿਡ ਦੁੱਧ ਨੂੰ ਗਾੜ੍ਹਾ ਕਰਨ, ਖੋਏ ਦੀਆਂ ਮਿਠਾਈਆਂ, ਖੀਰ ਅਤੇ ਕੇਕ ਬਣਾਉਣ ਲਈ ਡੈਨੋ ਮਲਾਈਦਾਰ ਪਾਊਡਰ



ਚੈਂਪੀਅਨ ਆਟਾ ਚਪਾਤੀ, ਰੋਟੀ, ਕੇਕ, ਬ੍ਰੈਡ ਅਤੇ ਬੇਕਿੰਗ ਲਈ



ਟਰੁਥਾਲ ਗਾਜਰ ਦਾ ਰਸ ਅੱਖਾਂ ਅਤੇ ਚਮੜੀ ਨੂੰ ਸਿਹਤਮੰਦ ਬਣਾਉਂਦਾ ਹੈ।



ਜੂਲੀ: ਸਭ ਤੋਂ ਵਧੀਆ ਅੰਬਾਂ ਦਾ ਸੁਰਬਤ



ਸਿਹਤਮੰਦ ਖਾਓ ਮੀਡੋ ਬ੍ਰੈਡ ਕੋਲੈਸਟਰੋਲ ਮੁਕਤ ਵਨਸਪਤੀ ਘਿਓ ਵਰਤੋ



Wholesale Supplies: AFN 908-486-0077/United Cash & Carry 917-682-5604/ P. West 718-272-6383

When in Queens, NY tune on your radio to 1620AM to listen Hindi songs 24 Hrs.

2-ਜੀ ਸਪੈਕਟ੍ਰਮ ਘੁਟਾਲੇ ਵਿਚ ਹਵਾਲਾ ਕਾਂਡ ਸ਼ਾਮਲ

ਨਵੀਂ ਦਿੱਲੀ: 2-ਜੀ ਘੁਟਾਲੇ ਬਾਰੇ ਇਨਫੋਰਸਮੈਂਟ ਡਾਇਰੈਕਟੋਰੇਟ (ਆਈ.ਡੀ.) ਨੇ ਸੁਪਰੀਮ ਕੋਰਟ ਵਿਚ ਸਟੇਟਸ ਰਿਪੋਰਟ ਪੇਸ਼ ਕਰਦਿਆਂ ਕਿਹਾ ਹੈ ਕਿ ਉਕਤ ਘੁਟਾਲੇ ਲਈ ਹਵਾਲਾ ਰਾਹੀਂ ਲੈਣ-ਦੇਣ ਹੋਇਆ ਤੇ ਮਾਰੀਸ਼ਸ ਸਮੇਤ ਕਈ ਮੁਲਕਾਂ ਰਾਹੀਂ ਪੈਸਾ ਮੰਗਵਾਇਆ ਗਿਆ। ਇਸ ਬਾਰੇ ਇਨਫੋਰਸਮੈਂਟ ਡਾਇਰੈਕਟੋਰੇਟ ਨੇ ਕਰੀਬ 31 ਕੰਪਨੀਆਂ ਨੂੰ ਜਾਂਚ ਦੇ ਘੇਰੇ ਵਿਚ ਲਿਆਂਦਾ ਹੈ ਅਤੇ ਇਨ੍ਹਾਂ ਨੂੰ ਸੰਮਨ ਜਾਰੀ ਕੀਤੇ ਗਏ ਹਨ। ਜਾਂਚ ਅਧਿਕਾਰੀਆਂ ਵੱਲੋਂ ਇਨ੍ਹਾਂ ਕੰਪਨੀਆਂ ਕੋਲੋਂ ਪੁੱਛਗਿੱਛ ਕੀਤੀ ਜਾਵੇਗੀ। ਇਨਫੋਰਸਮੈਂਟ ਡਾਇਰੈਕਟੋਰੇਟ ਨੇ ਇਸ ਸਬੰਧੀ ਜਸਟਿਸ ਜੀ.ਐਸ. ਸਿੰਘਵੀ ਤੇ ਏ.ਕੇ. ਗਾਂਗੁਲੀ ਦੀ ਅਗਵਾਈ ਵਾਲੇ ਸੰਵਿਧਾਨਕ ਬੈਂਚ ਨੂੰ ਤਾਜ਼ਾ ਜਾਂਚ ਰਿਪੋਰਟ ਦਾ ਸੀਲਬੰਦ ਲਿਫ਼ਾਫ਼ਾ ਸੌਂਪਿਆ। ਰਿਪੋਰਟ ਵਿਚ ਜਾਂਚ ਏਜੰਸੀ ਨੇ ਪੈਸੇ ਦਾ ਸਰੋਤ ਪਤਾ ਕਰਨ ਲਈ ਵਿਦੇਸ਼ੀ

ਅਧਿਕਾਰੀਆਂ ਨਾਲ ਰਾਬਤਾ ਕਾਇਮ ਕਰਨ ਦੀ ਇੱਛਾ ਜ਼ਾਹਿਰ ਕੀਤੀ ਹੈ। ਇਸ ਸਬੰਧ ਵਿਚ ਸਿੰਘਪੁਰ, ਸਾਈਪ੍ਰਸ, ਜਰਸੀ ਤੇ ਵਰਜਨ ਟਾਪੂ ਨੂੰ ਪੱਤਰ ਭੇਜੇ ਹਨ ਤੇ ਦੋ ਹੋਰ ਮੁਲਕਾਂ ਨਾਲ ਵੀ ਤਾਲਮੇਲ ਕੀਤਾ ਜਾ ਰਿਹਾ ਹੈ। ਇਸ ਸਬੰਧ ਵਿਚ ਉਕਤ 31 ਕੰਪਨੀਆਂ ਨੂੰ ਸੰਮਨ ਭੇਜੇ ਗਏ ਹਨ ਜਦਕਿ 26 ਹੋਰ ਕੰਪਨੀਆਂ ਦੇ ਬਿਆਨ ਦਰਜ ਕੀਤੇ ਗਏ ਹਨ। ਅਦਾਲਤ ਕੋਲ ਪੇਸ਼ ਰਿਪੋਰਟ ਅਨੁਸਾਰ ਤਾਲਮੇਲ ਕਰਨ ਲਈ ਹੀ ਇਕ ਵਿਅਕਤੀ ਨੂੰ 100 ਕਰੋੜ ਰੁਪਏ ਦਿੱਤੇ ਗਏ। ਵੈਨੂ ਗੋਪਾਲ ਨੇ ਰਿਪੋਰਟ ਵਿਚ ਘੁਟਾਲੇ ਵਿਚ ਸ਼ਾਮਲ ਵਿਅਕਤੀਗਤ ਨਾਂਵਾਂ ਤੇ ਕੰਪਨੀਆਂ ਬਾਰੇ ਜਾਣਕਾਰੀ ਨਹੀਂ ਦਿੱਤੀ। ਰਿਪੋਰਟ ਵਿਚ ਬੈਂਕ ਖਾਤਿਆਂ ਰਾਹੀਂ ਰੋਜ਼ਾਨਾ ਹੋਏ ਲੈਣ-ਦੇਣ ਬਾਰੇ ਦੱਸਿਆ ਗਿਆ ਹੈ ਤੇ ਇਕ ਖਾਤਾ ਧਾਰਕ 2.5 ਕਰੋੜ ਦੇ ਹੋਏ ਲੈਣ-ਦੇਣ ਬਾਰੇ ਸਪੱਸ਼ਟ ਨਹੀਂ ਕਰ ਸਕਿਆ।

ਗਦਾਫ਼ੀ ਬਾਗੀਆਂ ਨੂੰ ਕੁਚਲਣ ਲਈ ਦ੍ਰਿੜ

ਕਾਹਿਰਾ: ਅਮਰੀਕਾ ਸਣੇ ਵਿਦੇਸ਼ੀ ਤਾਕਤਾਂ ਦੀਆਂ ਘੁਰਕੀਆਂ ਦੀ ਪਰਵਾਹ ਨਾ ਕਰਦੇ ਹੋਏ ਤਾਨਾਸ਼ਾਹ ਮੁਅੱਮਰ ਗਦਾਫ਼ੀ ਨੇ ਬਾਗੀਆਂ

ਪੰਜਾਬ ਸਰਕਾਰ ਨੂੰ ਕਿਸਾਨ ਖੁਦਕੁਸ਼ੀਆਂ ਮਾਮਲੇ 'ਤੇ ਘੇਰਿਆ

ਚੰਡੀਗੜ੍ਹ: ਪੰਜਾਬ ਵਿਧਾਨ ਸਭਾ ਵਿਚ ਵਿਰੋਧੀ ਧਿਰ ਨੇ ਕਿਸਾਨਾਂ ਵੱਲੋਂ ਕੀਤੀਆਂ ਜਾਰੀਆਂ ਖੁਦਕੁਸ਼ੀਆਂ ਦੇ ਮੁੱਦੇ 'ਤੇ ਸਰਕਾਰ ਨੂੰ ਬੁਰੀ ਤਰ੍ਹਾਂ ਘੇਰਿਆ। ਸਿਫ਼ਰ ਕਾਲ ਦੌਰਾਨ ਇਸ ਮਾਮਲੇ 'ਤੇ ਕਾਂਗਰਸ ਦੇ ਵਿਧਾਇਕ ਸੁਖਪਾਲ ਸਿੰਘ ਖਹਿਰਾ ਨੇ ਇਸ ਮਾਮਲੇ 'ਤੇ ਮਾਲ ਤੇ ਮੁੜ ਵਸੋਬਾ ਮੰਤਰੀ ਅਜੀਤ ਸਿੰਘ ਕੋਹਲਾ ਦੇ ਜਵਾਬ ਨੂੰ ਗੁੰਮਰਾਹਕੁਨ ਕਰਾਰ ਦਿੱਤਾ ਤੇ ਵਾਕ ਆਉਂਦੇ ਕਰ ਦਿੱਤਾ। ਉਨ੍ਹਾਂ ਕਿਹਾ ਕਿ ਮਾਲ ਮੰਤਰੀ ਨੇ ਪੰਜਾਬ ਵਿਚ ਕਿਸਾਨਾਂ ਵੱਲੋਂ ਕੀਤੀਆਂ ਜਾਰੀਆਂ ਖੁਦਕੁਸ਼ੀਆਂ ਦਾ ਕੋਈ ਵੀ ਅੰਕੜਾ ਸਰਕਾਰ ਕੋਲ ਨਾ ਹੋਣ ਦੀ ਗੱਲ ਕਹੀ ਹੈ ਜਦੋਂਕਿ ਪੰਜਾਬ ਖੇਤੀਬਾੜੀ ਯੂਨੀਵਰਸਿਟੀ ਵੱਲੋਂ ਸੰਗਰੂਰ ਤੇ ਬਠਿੰਡਾ ਜਿਲ੍ਹੇ ਵਿਚ 2900 ਦੇ ਕਰੀਬ ਕਿਸਾਨਾਂ ਤੇ ਖੇਤ ਮਜ਼ਦੂਰਾਂ ਦੀਆਂ ਖੁਦਕੁਸ਼ੀਆਂ ਦੇ ਤੱਥ ਸਾਹਮਣੇ ਲਿਆਂਦੇ ਜਾ ਚੁੱਕੇ ਹਨ। ਸਪੀਕਰ ਨਿਰਮਲ ਸਿੰਘ ਕਾਹਲੋਂ ਨੇ ਭਾਵੇਂ ਬੀਤੇ ਦਿਨਾਂ ਦੇ ਸਵਾਲ ਨਾ ਉਠਾਉਣ ਲਈ ਕਿਹਾ ਪਰ ਸ੍ਰੀ ਖਹਿਰਾ ਆਪਣੀ ਗੱਲ 'ਤੇ ਕਾਇਮ ਰਹੇ।

ਵਿਰੋਧੀ ਧਿਰ ਦੀ ਨੇਤਾ ਬੀਬੀ ਰਾਜਿੰਦਰ ਕੌਰ ਭੱਠਲ ਨੇ ਵੀ ਸਰਕਾਰ ਉਪਰ ਕਿਸਾਨੀ ਮਸਲਿਆਂ 'ਤੇ ਲਾਪਵਾਹ ਹੋਣ ਦੇ ਦੋਸ਼ ਲਾਏ। ਉਨ੍ਹਾਂ ਕਿਹਾ ਕਿ ਕਿਸਾਨਾਂ ਦੀਆਂ ਆਤਮ ਹੱਤਿਆਵਾਂ ਦੇ ਤੱਥ ਸਾਹਮਣੇ ਆਉਣ 'ਤੇ ਵੀ ਸਰਕਾਰ ਚੁੱਪ ਹੈ। ਵਿਰੋਧੀ ਧਿਰ ਨੇ ਸ਼੍ਰੋਮਣੀ ਅਕਾਲੀ ਦਲ ਦੇ ਰਾਜ ਸਭਾ ਮੈਂਬਰ ਨਰੇਸ਼ ਗੁਜਰਾਲ ਵੱਲੋਂ ਪਾਰਲੀਮੈਂਟ ਵਿਚ ਕਿਸਾਨਾਂ ਦੀ ਆਮਦਨ ਨੂੰ ਕਰ ਦੇ ਦਾਇਰੇ ਵਿਚ ਲਿਆਉਣ ਦੇ ਬਿਆਨ ਨੂੰ ਮੁੜ ਮੁੱਦਾ ਬਣਾਇਆ।

'ਤੇ ਸਖ਼ਤੀ ਵਰਤਣੀ ਸ਼ੁਰੂ ਕਰ ਦਿੱਤੀ ਹੈ। ਗਦਾਫ਼ੀ ਦੇ ਵਫ਼ਾਦਾਰ ਸੈਨਿਕਾਂ ਨੇ ਬਾਗੀਆਂ ਤੋਂ ਕਬਜ਼ੇ ਛੁਡਵਾਉਣ ਲਈ ਆਖ਼ਰੀ ਹੱਲੇ ਵਜੋਂ ਤਿੱਖੇ ਹਮਲੇ ਸ਼ੁਰੂ ਕਰ ਦਿੱਤੇ ਹਨ। ਯੋਜਨਾਬੱਧ ਤਰੀਕੇ ਨਾਲ ਭਿਆਨਕ ਹਮਲੇ ਕਰਦਿਆਂ ਗਦਾਫ਼ੀ ਹਮਾਇਤੀ ਸੈਨਿਕਾਂ ਨੇ ਪੂਰਬੀ ਲੀਬੀਆ ਦੇ ਸ਼ਹਿਰ ਅਦਾਬੀਆਹ 'ਤੇ 15 ਮਾਰਚ ਨੂੰ ਚਾਰ ਹਵਾਈ ਹਮਲੇ ਕੀਤੇ ਜਦਕਿ ਬਾਗੀਆਂ ਦੇ ਕਬਜ਼ੇ ਵਾਲੇ ਮਹੱਤਵਪੂਰਨ ਇਲਾਕੇ ਬੇਨਗਾਜ਼ੀ ਤੇ ਤੋਬਰਕ 'ਤੇ ਕਬਜ਼ਾ ਲੈਣ ਲਈ ਕਾਰਵਾਈ ਜਾਰੀ ਹੈ। ਲੜਾਈ ਲਈ ਟੈਂਕਾਂ ਤੇ ਕਿਸ਼ਤੀਆਂ ਦਾ ਸਹਾਰਾ ਲਿਆ ਜਾ ਰਿਹਾ ਹੈ। ਤੇਲ ਭੰਡਾਰ ਵਾਲੇ ਕਸਬਾ ਬਰੇਗਾ ਵਿਚ ਤਿੱਖੀਆਂ ਝੜਪਾਂ ਜਾਰੀ ਹਨ ਪਰ ਕਿਸੇ ਧਿਰ ਵੱਲੋਂ ਕੰਟਰੋਲ ਕਰਨ ਦੇ ਵੇਰਵੇ ਨਹੀਂ ਮਿਲੇ। ਦੂਜੇ ਪਾਸੇ ਅਰਬ ਲੀਗ ਵੱਲੋਂ ਲੀਬੀਆ 'ਤੇ ਉਡਾਨ ਵਰਜਿਤ ਇਲਾਕਾ ਐਲਾਨਣ ਬਾਰੇ ਦਿੱਤੇ ਗਏ ਸੰਦੇਹ ਬਾਵਜੂਦ ਇਸ ਮੁੱਦੇ 'ਤੇ ਸੰਯੁਕਤ ਰਾਸ਼ਟਰ ਸੁਰੱਖਿਆ ਕੌਂਸਲ ਵਿਚ ਸਹਿਮਤੀ ਨਹੀਂ ਬਣ ਸਕੀ।

ਉਧਰ ਆਪਣੀ ਪੁਕਤ ਮਜ਼ਬੂਤ ਕਰ ਚੁੱਕੇ ਤਾਨਾਸ਼ਾਹ ਕਰਨਲ ਮੁਅੱਮਰ ਗਦਾਫ਼ੀ ਸੰਦੇਬਾਜ਼ੀ 'ਤੇ ਉਤਰ ਆਏ ਹਨ। ਉਨ੍ਹਾਂ ਭਾਰਤ ਸਮੇਤ ਕਈ ਦੇਸ਼ਾਂ ਨੂੰ ਆਪਣੇ ਦੇਸ਼ ਦੀਆਂ ਤੇਲ ਕੰਪਨੀਆਂ ਵਿਚ ਹਿੱਸੇਦਾਰੀ ਦੇਣ ਬਦਲੇ ਰਾਜਨੀਤਕ ਸਮਰਥਨ ਦੀ ਮੰਗ ਕੀਤੀ ਹੈ। ਗਦਾਫ਼ੀ ਨੇ ਰਾਜਧਾਨੀ ਤ੍ਰਿਪੋਲੀ ਵਿਚ ਭਾਰਤ ਦੇ ਰਾਜਦੂਤ ਐਮ. ਮਨੀਮੋਕਲਾਈ ਮੁਲਾਕਾਤ ਕਰਕੇ ਉਕਤ ਇੱਛਾ ਜਤਾਈ। ਗਦਾਫ਼ੀ ਨੇ ਚੀਨ ਤੇ ਰੂਸ ਦੇ ਰਾਜਦੂਤਾਂ ਨੂੰ ਵੀ ਇਹੋ ਲਾਲਚ ਦੇਣ ਦੀ ਕੋਸ਼ਿਸ਼ ਕੀਤੀ। ਗਦਾਫ਼ੀ ਦਾ ਕਹਿਣਾ ਹੈ ਕਿ ਦੇਸ਼ ਵਿਚ ਵਿਦਰੋਹ ਪਿੱਛੋਂ ਪੱਛਮੀ ਤੇਲ ਕੰਪਨੀਆਂ ਇਥੋਂ ਭੱਜ ਰਹੀਆਂ ਹਨ ਤੇ ਤੇਲ ਉਤਪਾਦਨ ਘੱਟ ਰਿਹਾ ਹੈ। ਇਨ੍ਹਾਂ ਤੇਲ ਕੰਪਨੀਆਂ ਦੀ ਹਿੱਸੇਦਾਰੀ ਭਾਰਤ, ਚੀਨ ਤੇ ਰੂਸ ਲੈ ਸਕਦੇ ਹਨ। ਇਸ ਦੌਰਾਨ ਨਵੀਂ ਦਿੱਲੀ ਵਿਚ ਸਰਕਾਰੀ ਸੂਤਰਾਂ ਨੇ ਵੀ ਗਦਾਫ਼ੀ ਨਾਲ ਭਾਰਤੀ ਰਾਜਦੂਤ ਦੀ ਮੁਲਾਕਾਤ ਦੀ ਪੁਸ਼ਟੀ ਕੀਤੀ ਗਈ ਹੈ।

'ਲਹਿਰਾਂ' ਦੇ ਸੰਪਾਦਕ ਡਾ. ਹੁਸੈਨ ਅਖ਼ਤਰ ਨਹੀਂ ਰਹੇ

ਚੰਡੀਗੜ੍ਹ: ਲਾਹੌਰ ਤੋਂ ਛਪਣ ਵਾਲੇ ਪੰਜਾਬੀ ਰਸਾਲੇ 'ਲਹਿਰਾਂ' ਦੇ ਸੰਪਾਦਕ ਤੇ ਪੰਜਾਬੀ ਸਾਹਿਤਕਾਰ ਡਾ. ਸੱਯਦ ਅਖ਼ਤਰ ਹੁਸੈਨ ਅਖ਼ਤਰ 15 ਮਾਰਚ ਨੂੰ ਸਵੇਰੇ 10 ਵਜੇ ਲਾਹੌਰ ਵਿਖੇ ਵਫ਼ਾਤ ਪਾ ਗਏ ਹਨ। 75 ਸਾਲਾ ਡਾ. ਅਖ਼ਤਰ ਪਿਛਲੇ ਕੁਝ ਅਰਸੇ ਤੋਂ ਬਿਮਾਰ ਚਲੇ ਆ ਰਹੇ ਸਨ।

ਡਾ. ਅਖ਼ਤਰ ਨੇ ਪੰਜਾਬੀ ਜ਼ੁਬਾਨ ਤੇ ਅਦਬ ਦੇ ਨਾਲ-ਨਾਲ ਪੰਜਾਬੀ ਦੀ ਸਾਹਿਤਕ ਪੱਤਰਕਾਰੀ ਨੂੰ ਉਸਾਰੂ ਲੀਹਾਂ 'ਤੇ ਤੋਰਿਆ। ਉਨ੍ਹਾਂ ਨੇ 1957 ਵਿਚ ਸ਼ਾਹਮੁਖੀ ਲਿਪੀ ਵਿਚ ਛਪਣ ਵਾਲਾ ਪੰਜਾਬੀ ਰਸਾਲਾ 'ਲਹਿਰਾਂ' ਛਾਪਣਾ ਸ਼ੁਰੂ ਕੀਤਾ ਸੀ। ਇਸ ਰਸਾਲੇ ਨੇ ਚੜ੍ਹਦੇ ਤੇ ਲਹਿੰਦੇ ਪੰਜਾਬ ਦੇ ਪੰਜਾਬੀ ਸਾਹਿਤ ਦੀ ਆਪਸੀ ਸਾਂਝ ਤੇ ਤਰੱਕੀ ਲਈ ਮਹੱਤਵਪੂਰਨ ਭੂਮਿਕਾ ਨਿਭਾਈ। ਉਨ੍ਹਾਂ ਨੇ 1966 ਵਿਚ ਪਹਿਲੇ ਕਾਵਿ ਸੰਗ੍ਰਹਿ 'ਦਿਲ ਦੀਆਂ ਪੀੜਾਂ' ਨਾਲ ਪੰਜਾਬੀ ਸਾਹਿਤ ਵਿਚ ਪ੍ਰਵੇਸ਼ ਕੀਤਾ ਸੀ। ਉਪਰੰਤ ਉਨ੍ਹਾਂ ਨੇ ਪੰਜਾਬ ਦੀਆਂ ਲੋਕ ਗੀਤਾਂ, ਰਸਮਾਂ, ਅਕੀਦਿਆਂ, ਮੇਲਿਆਂ ਤੇ ਲੋਕ ਨਾਟਕਾਂ ਬਾਰੇ ਡੂੰਘਾ ਖੋਜ ਭਰਪੂਰ ਕੰਮ ਕੀਤਾ। ਉਨ੍ਹਾਂ ਦੀ ਇਕ ਹੋਰ ਪੁਸਤਕ 'ਪੰਜਾਬੀ ਵਾਰਾਂ' (2002), ਜੋ ਅਕਾਦਮਿਕ ਖੋਜ ਉਪਰ ਆਧਾਰਿਤ ਹੈ, ਵੀ ਮਕਬੂਲ ਹੋਈ। ਡਾ. ਅਖ਼ਤਰ ਹੁਸੈਨ ਅਖ਼ਤਰ ਆਪਣੇ ਪਿੱਛੇ ਚਾਰ ਧੀਆਂ ਅਤੇ ਚਾਰ ਪੁੱਤਰ ਛੱਡ ਗਏ ਹਨ।

ਜੀਵ ਦੇ ਕੋਚ ਦੀ ਹਵਾਈ ਅੱਡੇ 'ਤੇ ਪੱਗ ਲੁਹਾਈ

ਨਵੀਂ ਦਿੱਲੀ: ਭਾਰਤ ਦੇ ਸਟਾਰ ਗੇਲਫਰ ਜੀਵ ਮਿਲਖਾ ਸਿੰਘ ਦੇ ਕੋਚ ਅਮਰਿੰਦਰ ਸਿੰਘ ਦਾ ਮਿਲਾਨ ਹਵਾਈ ਅੱਡੇ 'ਤੇ ਸੁਰੱਖਿਆ ਅਧਿਕਾਰੀਆਂ ਨੇ ਅਪਮਾਨ ਕੀਤਾ। ਅਧਿਕਾਰੀਆਂ ਨੇ ਜੀਵ ਦੇ ਕੋਚ ਨੂੰ ਪੱਗ ਉਤਾਰਨ ਨੂੰ ਕਿਹਾ ਜਦੋਂਕਿ ਜੀਵ ਨੂੰ ਵੀ ਜਹਾਜ਼ ਵਿਚ ਚੜ੍ਹਨ ਲਈ ਕਾਫ਼ੀ ਇਤਜ਼ਾਰ ਕਰਨਾ ਪਿਆ।

ਅਮਰਿੰਦਰ, ਜੀਵ ਦੇ ਨਾਲ ਯੂਰਪੀਅਨ ਲੀਗ ਦੇ ਤਿੰਨ ਟੂਰਨਾਮੈਂਟ ਦੇ ਦੌਰੇ 'ਤੇ ਹੈ। ਜੀਵ ਨੂੰ ਇਸੇ ਹਫ਼ਤੇ ਸਿਸਿਲੀਅਨ ਓਪਨ ਵਿਚ ਖੇਡਣਾ ਹੈ। ਸੁਰੱਖਿਆ ਅਧਿਕਾਰੀਆਂ ਨੇ ਅਮਰਿੰਦਰ ਨੂੰ ਕਿਹਾ ਕਿ ਉਹ ਪੱਗ ਦੀ ਜਾਂਚ ਕਰਵਾਏ ਬਿਨਾਂ ਜਹਾਜ਼ ਨਹੀਂ ਚੜ੍ਹ ਸਕਦਾ। ਆਖਰ ਕੋਚ ਨੂੰ ਜਾਂਚ ਲਈ ਪੱਗ ਉਤਾਰਨੀ ਪਈ ਜਿਸ ਤੋਂ ਬਾਅਦ ਉਹ ਜਹਾਜ਼ 'ਚ ਸਵਾਰ ਹੋ ਸਕਿਆ।

ਅਮਰਿੰਦਰ ਨੇ ਕਿਹਾ, "ਇਹ ਮੇਰਾ ਅਪਮਾਨ ਹੈ। ਮੈਂ ਕਦੇ ਵੀ ਪਹਿਲਾਂ ਆਪਣੀ ਪੱਗ ਨਹੀਂ ਉਤਾਰੀ। ਮੇਰੀ ਸ਼ਰੇਆਮ ਬੇਇੱਜ਼ਤੀ ਕੀਤੀ ਹੈ। ਉਸ ਨੇ ਸੁਰੱਖਿਆ ਅਧਿਕਾਰੀਆਂ ਨੂੰ ਦੱਸਿਆ ਕਿ ਉਹ ਪਹਿਲਾਂ ਕਈ ਵਾਰ ਵੱਖ-ਵੱਖ ਦੇਸ਼ਾਂ ਵਿਚ ਗਿਆ ਹੈ ਅਤੇ ਕਦੇ ਵੀ ਉਸ ਨਾਲ ਅਜਿਹਾ ਨਹੀਂ ਹੋਇਆ ਪਰ ਸੁਰੱਖਿਆ ਅਧਿਕਾਰੀਆਂ ਨੇ ਉਸ ਦੀ ਹਰ ਗੱਲ ਅਣਸੁਣੀ ਕਰ ਦਿੱਤੀ।" ਅਮਰਿੰਦਰ ਨੇ ਕਿਹਾ ਕਿ ਉਹ ਅਜਿਹੇ ਦੇਸ਼ ਦਾ ਨਾਗਰਿਕ ਹੈ ਜਿਸ ਦਾ ਪ੍ਰਧਾਨ ਮੰਤਰੀ ਪੱਗਤੀਧਾਰੀ ਹੈ। ਉਸ ਨੇ ਇਸ ਦਾ ਮੁੱਦਾ ਉਠਾਉਣ ਦੀ ਗੱਲ ਕਹੀ। ਜ਼ਿਕਰਯੋਗ ਹੈ ਕਿ ਜੀਵ ਦੇ ਪਿਤਾ ਪ੍ਰਸਿੱਧ ਅਥਲੀਟ ਮਿਲਖਾ ਸਿੰਘ ਹਨ ਤੇ ਉਸ ਨੂੰ ਸਿੱਖੀ ਸਰੂਪ ਕਾਰਨ ਹੀ 'ਉਡਣਾ ਸਿੱਖ' ਕਿਹਾ ਜਾਂਦਾ ਹੈ।

ਹਰਿਆਣਾ ਨੇ ਫਿਰ ਪੰਜਾਬ ਦੇ ਪਾਣੀ 'ਤੇ ਹੱਕ ਜਤਾਇਆ

ਚੰਡੀਗੜ੍ਹ: ਹਰਿਆਣਾ ਸਰਕਾਰ ਨੇ ਇਕ ਵਾਰ ਫਿਰ ਪੰਜਾਬ ਦੇ ਪਾਣੀਆਂ 'ਤੇ ਆਪਣਾ ਹੱਕ ਜਤਾਉਂਦਿਆਂ ਜਿੱਥੇ ਐਸ.ਵਾਈ.ਐਲ. ਬਾਰੇ ਪੰਜਾਬ ਸਰਕਾਰ ਦੇ ਮਤੇ ਨੂੰ ਰੱਦ ਕਰ ਦਿੱਤਾ ਉਥੇ ਹਾਂਸੀ-ਬੁਟਾਨਾ ਨਹਿਰ ਨੂੰ ਸ਼ੁਰੂ ਕਰਨ ਬਾਰੇ ਸਰਵਸੰਮਤੀ ਨਾਲ ਮਤਾ ਪਾਸ ਕਰ ਦਿੱਤਾ। ਜ਼ਿਕਰਯੋਗ ਹੈ ਕਿ ਕੈਪਟਨ ਅਮਰਿੰਦਰ ਸਿੰਘ ਦੀ ਅਗਵਾਈ ਵਾਲੀ ਪਿਛਲੀ ਕਾਂਗਰਸ ਸਰਕਾਰ ਨੇ 2004 'ਚ ਹਰਿਆਣਾ ਨਾਲ ਪਾਣੀਆਂ ਬਾਰੇ ਸਮਝੌਤੇ ਰੱਦ ਕਰਕੇ ਐਸ.ਵਾਈ.ਐਲ. ਪ੍ਰਾਜੈਕਟ ਦਾ ਭੱਗ ਹੀ ਪਾ ਦਿੱਤਾ ਸੀ। ਇਸੇ ਤਰ੍ਹਾਂ ਪੰਜਾਬ ਸਰਕਾਰ ਨੇ ਹਾਂਸੀ-ਬੁਟਾਨਾ ਨਹਿਰ 'ਤੇ ਇਤਰਾਜ਼ ਪ੍ਰਗਟਾ ਕੇ ਇਸ ਨਹਿਰ 'ਚ ਭਾਖਣ 'ਚੋਂ ਪਾਣੀ ਦੇਣ ਤੋਂ ਇਨਕਾਰ ਕਰ ਦਿੱਤਾ ਸੀ।

ਹਰਿਆਣਾ ਦੇ ਵਿੱਤ ਮੰਤਰੀ ਕੈਪਟਨ ਅਜੇ ਸਿੰਘ ਯਾਦਵ ਨੇ 11 ਮਾਰਚ ਨੂੰ ਹਾਂਸੀ-ਬੁਟਾਨਾ ਲਿੰਕ ਨਹਿਰ ਤੇ ਐਸ.ਵਾਈ.ਐਲ. ਸਬੰਧੀ ਦੋ ਅਹਿਮ ਮਤੇ ਸਦਨ ਵਿਚ ਰੱਖੇ ਜੋ ਸਦਨ ਵਿਚ ਸਰਕਾਰ ਤੇ ਵਿਰੋਧੀ ਧਿਰ ਦੇ ਵਿਧਾਇਕਾਂ ਨੇ ਸਰਬਸੰਮਤੀ ਨਾਲ ਪਾਸ ਕਰ ਦਿੱਤਾ। ਇਸ ਮਤੇ ਉਪਰ ਵਿਰੋਧੀ ਧਿਰ ਦਾ ਕਹਿਣਾ ਸੀ ਕਿ ਇਸ ਨੂੰ ਵਿਧਾਨ ਸਭਾ ਵੱਲੋਂ ਕੁਝ ਸੋਧਾਂ ਕਰਕੇ ਲਿਆਂਦਾ ਜਾਣਾ ਚਾਹੀਦਾ ਹੈ। ਮਗਰੋਂ ਇਨ੍ਹਾਂ ਮਤਿਆਂ ਵਿਚ ਕੁਝ ਸੋਧ ਕਰਕੇ ਇਸ ਨੂੰ ਸਾਰਿਆਂ ਦੀ ਸਹਿਮਤੀ ਨਾਲ ਪਾਸ ਕਰ ਦਿੱਤਾ ਗਿਆ।

ਮੁੱਖ ਮੰਤਰੀ ਭੁਪਿੰਦਰ ਸਿੰਘ ਹੁੱਡਾ ਨੇ ਹਰਿਆਣਾ ਵਿਧਾਨ ਸਭਾ ਦੇ ਬਜਟ ਸੈਸ਼ਨ ਦੌਰਾਨ ਸਦਨ ਵਿਚ ਭਾਖਣ-ਮੇਨਲਾਈਨ-ਹਾਂਸੀ ਬੁਟਾਨਾ ਬਰਾਂਚ ਬਹੁਉਦੇਸ਼ੀ ਲਿੰਕ ਨਹਿਰ ਦੇ ਨਿਰਮਾਣ ਤੇ ਸਤਲੁਜ-ਯਮੁਨਾ ਲਿੰਕ ਨਹਿਰ ਸਬੰਧੀ ਦੋਵਾਂ ਪ੍ਰਸਤਾਵਾਂ ਨੂੰ ਸਰਬਸੰਮਤੀ ਨਾਲ ਪਾਸ ਕਰਨ ਲਈ ਵਿਰੋਧੀ ਪਾਰਟੀਆਂ ਦਾ ਧੰਨਵਾਦ ਕੀਤਾ। ਪਹਿਲੇ ਮਤੇ ਵਿਚ ਹਾਂਸੀ-ਬੁਟਾਨਾ ਨੂੰ ਸ਼ੁਰੂ ਕਰਨ ਤੋਂ ਇਲਾਵਾ ਪੰਜਾਬ ਵਿਧਾਨ ਸਭਾ ਵੱਲੋਂ ਅੰਤਰਰਾਜੀ ਪਾਣੀ ਦੇ ਸਮਝੌਤਿਆਂ ਨੂੰ ਰੱਦ ਕਰਨ ਬਾਰੇ ਪਾਸ ਕੀਤੇ ਗਏ ਮਤੇ ਨੂੰ ਰੱਦ ਕਰਨ ਲਈ ਕੇਂਦਰ ਸਰਕਾਰ ਨੂੰ ਅਪੀਲ ਕੀਤੀ ਗਈ ਹੈ।

ਦੂਜੇ ਮਤੇ ਵਿਚ ਕਿਹਾ ਗਿਆ ਕਿ "ਹਰਿਆਣਾ ਦੇ ਵਿਸ਼ਾਲ ਇਲਾਕੇ ਦੀ ਸਿੰਚਾਈ ਤੇ ਸਬੰਧਿਤ ਜ਼ਰੂਰਤਾਂ ਨੂੰ ਪੂਰਾ ਕਰਨ ਲਈ ਹਰਿਆਣਾ ਲਈ ਰਾਵੀ-ਬਿਆਸ ਪਾਣੀ ਦਾ ਵੰਡ ਹਿੱਸਾ ਲੈਣ ਲਈ ਐਸ.ਵਾਈ.ਐਲ. ਨਹਿਰ ਇਕ ਫ਼ੈਸਲਾਕੁਨ ਕਤੀ ਹੈ। ਪੰਜਾਬ ਵਿਧਾਨ ਸਭਾ ਵੱਲੋਂ ਪਾਸ ਪੰਜਾਬ ਸਮਝੌਤਿਆਂ ਨੂੰ ਰੱਦ ਕਰਨ ਲਈ ਐਕਟ 2004 ਬੇਅਰਥ ਤੇ ਗੈਰ ਸੰਵਿਧਾਨਿਕ ਹੈ।

ਉਧਰ ਪੰਜਾਬ ਦੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਕਿਹਾ ਹੈ ਕਿ ਪੰਜਾਬ ਕੋਲ ਫਾਲਤੂ ਪਾਣੀ ਦੀ ਇਕ ਵੀ ਬੂੰਦ ਨਹੀਂ, ਇਸ ਲਈ ਅਸੀਂ ਕਿਸੇ ਦੂਜੇ ਰਾਜ ਨੂੰ ਪਾਣੀ ਨਹੀਂ ਦੇ ਸਕਦੇ ਤੇ ਨਾ ਹੀ ਦਿਆਂਗੇ।

ਨਾਨਕਸ਼ਾਹੀ ਕੈਲੰਡਰ ਬਾਰੇ ਮਤਭੇਦ ਬਰਕਰਾਰ

ਅੰਮ੍ਰਿਤਸਰ: ਨਾਨਕਸ਼ਾਹੀ ਕੈਲੰਡਰ ਦੀ ਸੰਮਤ 543 ਅਨੁਸਾਰ ਨਵੇਂ ਵਰ੍ਹੇ ਨੂੰ ਜੀ ਆਇਆ ਕਹਿਣ ਲਈ 13 ਮਾਰਚ ਨੂੰ ਸ਼੍ਰੋਮਣੀ ਕਮੇਟੀ ਵੱਲੋਂ ਧਾਰਮਿਕ ਸਮਾਗਮ ਕਰਵਾਇਆ ਗਿਆ ਜਦੋਂਕਿ ਦੂਜੇ ਪਾਸੇ ਦਲ ਖਾਲਸਾ ਜਥੇਬੰਦੀ ਨੇ ਇਸ ਮੌਕੇ ਸੋਧੇ ਹੋਏ ਨਾਨਕਸ਼ਾਹੀ ਕੈਲੰਡਰ ਨੂੰ ਅਪ੍ਰਵਾਨ ਕਰਦਿਆਂ ਸ੍ਰੀ ਅਕਾਲ ਤਖਤ ਸਾਹਿਬ ਵਿਖੇ ਅਰਦਾਸ ਕਰਕੇ ਨਵੇਂ ਵਰ੍ਹੇ ਲਈ ਮੂਲ ਨਾਨਕਸ਼ਾਹੀ ਕੈਲੰਡਰ ਜਾਰੀ ਕੀਤਾ।

ਅਕਾਲ ਤਖਤ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਅਤੇ ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਵੱਲੋਂ ਕੁਝ ਦਿਨ ਪਹਿਲਾਂ ਸੋਧਿਆ ਹੋਇਆ ਨਵੇਂ ਵਰ੍ਹੇ ਦਾ ਨਾਨਕਸ਼ਾਹੀ ਕੈਲੰਡਰ ਜਾਰੀ ਕੀਤਾ ਗਿਆ ਸੀ ਤੇ ਸਿੱਖ ਸੰਗਤਾਂ ਨੂੰ ਸੋਧੇ ਹੋਏ ਕੈਲੰਡਰ ਮੁਤਾਬਕ ਗੁਰਪੁਰਬ ਤੇ ਹੋਰ ਦਿਨ ਦਿਹਾਤੇ ਮਨਾਉਣ ਲਈ ਅਪੀਲ ਕੀਤੀ ਸੀ ਪਰ ਦਿੱਲੀ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ ਇਸ ਸੋਧੇ ਹੋਏ ਕੈਲੰਡਰ ਨੂੰ ਅਪ੍ਰਵਾਨ ਕਰਦਿਆਂ ਨਵੇਂ ਵਰ੍ਹੇ ਲਈ ਮੂਲ ਕੈਲੰਡਰ ਜਾਰੀ ਕੀਤਾ ਸੀ। ਦਿੱਲੀ ਕਮੇਟੀ ਤੋਂ ਬਾਅਦ ਹੁਣ ਸਿੱਖ ਜਥੇਬੰਦੀ ਦਲ ਖਾਲਸਾ ਨੇ ਵੀ ਨਵੇਂ ਵਰ੍ਹੇ ਦੀ ਆਮਦ 'ਤੇ ਮੂਲ ਕੈਲੰਡਰ ਜਾਰੀ ਕੀਤਾ ਹੈ। ਦਲ ਖਾਲਸਾ ਨੇ 14 ਅਪਰੈਲ 2003 ਨੂੰ ਜਾਰੀ ਕੀਤੇ ਗਏ ਨਾਨਕਸ਼ਾਹੀ ਕੈਲੰਡਰ ਨੂੰ ਗੁਰਬਾਣੀ ਅਧਾਰਿਤ ਪੰਥ ਪ੍ਰਵਾਨਿਤ ਕੈਲੰਡਰ ਕਰਾਰ ਦਿੱਤਾ।

ਦਲ ਖਾਲਸਾ ਨੇ ਅਸਲ ਨਾਨਕਸ਼ਾਹੀ ਕੈਲੰਡਰ ਦੀ ਇਕ ਕਾਪੀ ਤੇ ਯਾਦ ਪੱਤਰ ਅਕਾਲ ਤਖਤ ਸਾਹਿਬ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਨੂੰ ਸੌਂਪਿਆ। ਇਸ ਤੋਂ ਪਹਿਲਾਂ ਦਲ ਖਾਲਸਾ ਦੇ ਕਾਰਕੁਨਾਂ ਨੇ ਸ੍ਰੀ ਅਕਾਲ ਤਖਤ ਸਾਹਿਬ ਨੇੜੇ ਗੁਰਦੁਆਰਾ ਝੰਡੇ-ਬੁੰਗੇ ਵਿਖੇ ਅਰਦਾਸ ਕੀਤੀ ਤੇ ਨਵੇਂ ਵਰ੍ਹੇ ਦੇ ਕੈਲੰਡਰ ਦੀ ਪਹਿਲੀ ਕਾਪੀ ਜੂਨ 1984 ਵਿੱਚ ਵਾਪਰੇ ਸਾਕਾ ਨੀਲਾ ਤਾਰਾ ਮੌਕੇ ਮਾਰੇ ਗਏ ਅਜੀਤ ਸਿੰਘ ਠਰੂ ਦੇ ਪੁੱਤਰ ਸਤਨਾਮ ਸਿੰਘ ਨੂੰ ਭੇਟ ਕੀਤੀ। ਦਲ ਖਾਲਸਾ ਨੇ ਜਥੇਦਾਰ ਤੋਂ 2003 ਵਿਚ ਜਾਰੀ ਕੀਤਾ ਮੂਲ ਕੈਲੰਡਰ ਬਹਾਲ ਕਰਨ ਦੀ ਮੰਗ ਕੀਤੀ। ਜਥੇਬੰਦੀ ਦੇ ਆਗੂਆਂ ਨੇ ਨਾਨਕਸ਼ਾਹੀ ਕੈਲੰਡਰ ਦੀਆਂ ਸੈਂਕੜੇ ਕਾਪੀਆਂ ਸ੍ਰੀ ਦਰਬਾਰ ਸਾਹਿਬ ਸਮੂਹ ਵਿਚ ਵੀ ਵੰਡੀਆਂ। ਇਸ ਕੈਲੰਡਰ ਉਪਰ ਘੱਲੂਘਾਰਾ 1984 ਮੌਕੇ ਤਬਾਹ ਹੋਏ ਸ੍ਰੀ ਅਕਾਲ ਤਖਤ ਸਾਹਿਬ ਦੀ ਢਹਿ-ਢੇਰੀ ਹੋਈ ਇਮਾਰਤ ਤੇ ਸੰਤ ਜਰਨੈਲ ਸਿੰਘ ਭਿੰਡਰਾਂਵਾਲਿਆਂ ਦੀ ਤਸਵੀਰ ਹੈ। ਕੈਲੰਡਰ ਉਪਰ ਵੱਡੇ-ਵੱਡੇ ਅੱਖਰਾਂ ਵਿਚ 'ਆਜ਼ਾਦੀ: ਇਕੋ ਇਕ ਰਾਹ' ਉੱਕਰਿਆ ਹੋਇਆ ਹੈ। ਇਸ ਦੌਰਾਨ ਸ਼੍ਰੋਮਣੀ ਕਮੇਟੀ ਵੱਲੋਂ ਗੁਰਦੁਆਰਾ ਮੰਜੀ ਸਾਹਿਬ ਦੀਵਾਨ ਹਾਲ ਵਿਖੇ ਨਵੇਂ ਵਰ੍ਹੇ ਦੀ ਆਮਦ 'ਤੇ ਗੁਰਮਤਿ ਸਮਾਗਮ ਕਰਵਾਇਆ ਗਿਆ।

SYAN VIDEO PRODUCTION, INC.
 Professional HD Video & Digital Photo Production
 Multiple Camera Shooting / Digital Still Photography
 (with flush mount Album)
 Live Video Display with Large Screens
 DJ Service with Laser Lights
 Call Toll Free : 1-888-RAJ- SYAN
 (725-7926)
 (With 14 years Experienced)



734-261-0936 / 734-890-1767
 E-mail: raj@syanvideo.com
 or visit at: www.syanvideo.com



ATM's & Credit Card Terminals at Lowest Prices! No Hidden Fees.

Merchant Accounts-Grocery, Motels, Limos/Taxis, Gas stations.
 Credit card terminals -Verifone, Hypercom...
 Transfer existing CC processing to us for lower rates.
 99% approved same day. We specialize in high risk businesses.
 ATMs - TRANAX/TRITON/WRG, starting at \$69/mo.*
 (Perfect for retail stores, hotels, gas stations, etc.)
 Need Money? We provide cash advance against credit card processing with NO collateral or personal guarantee.
 Online Data Corp. is a registered ISO/MSP of Wells Fargo Bank N.A.
 *Credit restrictions apply.

Call SAGAR HANDA at: 773-416-8526
 or 773-935-VISA, SagarATM@yahoo.com

www.GoldCoastATM.com



FREE CREDIT CARD TERMINAL!

ਸੈਕਰਮੈਂਟੋ 'ਚ ਗੁਰੂ ਰਵਿਦਾਸ ਪੁਰਬ 'ਤੇ ਮਹਾਨ ਨਗਰ ਕੀਰਤਨ

ਸੈਕਰਮੈਂਟੋ (ਬਿਊਰੋ): ਗੁਰਦੁਆਰਾ ਸ੍ਰੀ ਗੁਰੂ ਰਵਿਦਾਸ ਸਭਾ, ਰਿਓਲਿੰਡਾ ਦੀਆਂ ਸੰਗਤਾਂ ਵਲੋਂ ਗੁਰੂ ਰਵਿਦਾਸ ਮਹਾਰਾਜ ਦੇ 634ਵੇਂ ਪ੍ਰਕਾਸ਼ ਪੁਰਬ ਸਬੰਧੀ ਇਥੇ ਲੰਬੇ ਐਤਵਾਰ ਨੂੰ ਮਹਾਨ ਨਗਰ ਕੀਰਤਨ ਸਜਾਇਆ ਗਿਆ ਜਿਸ ਵਿਚ ਦੂਰੋਂ ਨੇੜਿਓਂ ਸੰਗਤਾਂ ਨੇ ਹਾਜ਼ਰੀਆਂ ਭਰ ਕੇ ਗੁਰੂ ਕੀਰਤਨ ਖੁਸ਼ੀਆਂ ਪ੍ਰਾਪਤ ਕੀਤੀਆਂ। ਸਭਾ ਵਲੋਂ

ਪਕੌਤਿਆਂ, ਮਿਠਾਈ, ਛੋਲੇ ਪੂਰੀਆਂ, ਗੰਨੇ ਦੇ ਰਸ ਅਤੇ ਜਲੇਬੀਆਂ ਦੇ ਲੰਗਰ ਲਾਏ ਹੋਏ ਸਨ। ਇਸ ਤੋਂ ਪਹਿਲਾਂ ਗੁਰੂ ਰਵਿਦਾਸ ਜੀ ਦੇ ਆਗਮਨ ਪੁਰਬ ਦੇ ਜਸ਼ਨਾਂ ਵਜੋਂ ਸਭਾ ਵਲੋਂ ਗੁਰੂ ਗ੍ਰੰਥ ਸਾਹਿਬ ਦੇ ਅਖੰਡ ਪਾਠਾਂ ਦੀ ਲੜੀ ਹਰ ਸਾਲ ਵਾਂਗ ਇਸ ਵਾਰ ਵੀ ਦੋ ਮਹੀਨੇ ਪਹਿਲਾਂ ਅਰੰਭ ਕਰ ਦਿੱਤੀ ਗਈ ਸੀ। ਇਹ ਸੇਵਾ ਗੁਰੂ

ਦਾ ਗਾਇਨ ਕੀਤਾ। ਇਸ ਤੋਂ ਇਲਾਵਾ ਭਾਈ ਮਨਜੀਤ ਸਿੰਘ (ਬਰਾਡਸ਼ਾਹ ਗੁਰੂ ਘਰ) ਨੇ ਵੀ ਸ਼ਬਦ ਕੀਰਤਨ ਕਰਕੇ ਸੰਗਤਾਂ ਨੂੰ ਗੁਰੂ ਦੇ ਲੜ ਲਾਇਆ। ਉਪਰੰਤ ਸੰਗਤਾਂ ਨੂੰ ਸੰਬੋਧਨ ਕਰਦਿਆਂ ਇੰਡੀਆ ਤੋਂ ਆਏ ਵਿਦਵਾਨ ਡਾ. ਐਸ ਐਲ ਵਿਰਦੀ ਨੇ ਗੁਰੂ ਰਵਿਦਾਸ ਜੀ ਦੇ ਜੀਵਨ 'ਤੇ

ਪਾਏ ਗਏ ਅਤੇ ਦੀਵਾਨ ਸਜਾਏ ਗਏ ਜਿਨ੍ਹਾਂ ਵਿਚ ਹੈਡ ਗ੍ਰੰਥੀ ਅਮਰਜੀਤ ਸਿੰਘ ਅਤੇ ਭਾਈ ਜਸਵਿੰਦਰ ਸਿੰਘ ਨੇ ਕੀਰਤਨ ਕੀਤਾ। ਬਾਅਦ ਵਿਚ ਸ੍ਰੀ ਤਵਿੰਦਰ ਕਾਜਲਾ, ਸ੍ਰੀ ਅਜੀਤ ਰਾਮ ਬੰਗਤ (ਵਾਈਸ ਚੇਅਰਮੈਨ), ਸ੍ਰੀ ਓ ਪੀ ਬਾਲੀ (ਮੈਂਬਰ ਸੁਪਰੀਮ ਕੌਂਸਲ), ਸ੍ਰੀ ਸਰਬਜੀਤ ਲਾਲ, ਡਾ. ਹਰਮੇਸ਼ ਲਾਲ, ਸ੍ਰੀ ਸੰਤੋਖ ਸਿੰਘ ਰੱਲੂ (ਗੁਰੂ

ਸਰਨਾ ਨੇ ਗੁਰੂ ਰਵਿਦਾਸ ਦੇ ਜੀਵਨ ਅਤੇ ਉਨ੍ਹਾਂ ਦੇ ਉਪਦੇਸ਼ਾਂ ਬਾਰੇ ਸੰਗਤਾਂ ਨਾਲ ਆਪਣੇ ਵਿਚਾਰ ਸਾਂਝੇ ਕੀਤੇ। ਗੁਰੂ ਰਵਿਦਾਸ ਸਭਾ, ਰਿਓਲਿੰਡਾ ਦੇ ਚੇਅਰਮੈਨ ਸ੍ਰੀ ਜਸਵਿੰਦਰ ਬੰਗਾ ਨੇ ਸਮੂਹ ਸੰਗਤਾਂ ਨੂੰ ਗੁਰੂ ਰਵਿਦਾਸ ਦੇ ਪ੍ਰਕਾਸ਼ ਦਿਹਾੜੇ ਦੀ ਵਧਾਈ ਦਿੰਦਿਆਂ ਇਨ੍ਹਾਂ ਸਮਾਗਮਾਂ ਵਿਚ ਦੂਰੋਂ ਨੇੜਿਓਂ ਪਹੁੰਚੀਆਂ ਸੰਗਤਾਂ ਦਾ ਧੰਨਵਾਦ ਕੀਤਾ।



ਕਰਵਾਇਆ ਗਿਆ ਇਹ 11ਵਾਂ ਨਗਰ ਕੀਰਤਨ ਸੀ। ਨਗਰ ਕੀਰਤਨ ਐਤਵਾਰ ਸਵੇਰੇ 5 ਪਿਆਰਿਆਂ ਦੀ ਅਗਵਾਈ ਹੇਠ ਅਰੰਭ ਹੋਇਆ। ਅੱਗੇ ਅੱਗੇ ਹਰਿ ਨਿਸ਼ਾਨਚੀ ਚੱਲ ਰਹੇ ਸਨ। ਭਾਈ ਮਨਜੀਤ ਸਿੰਘ (ਬਰਾਡਸ਼ਾਹ ਗੁਰੂ ਘਰ) ਦਾ ਜਥਾ ਗੁਰੂ ਮਹਾਰਾਜ ਜੀ ਦੇ ਫਲੋਟ 'ਤੇ ਗੁਰੂ ਰਵਿਦਾਸ ਦੇ ਸ਼ਬਦਾਂ ਅਤੇ ਗੁਰੂ ਗ੍ਰੰਥ ਸਾਹਿਬ ਦੀ ਬਾਣੀ ਨਾਲ ਸੰਗਤਾਂ ਨੂੰ ਨਿਹਾਲ ਕਰ ਰਿਹਾ ਸੀ। ਨਗਰ ਕੀਰਤਨ ਸ਼ਹਿਰ ਦੇ ਵੱਖ ਵੱਖ ਰਸਤਿਆਂ ਤੋਂ ਹੁੰਦਾ ਹੋਇਆ ਸ਼ਾਮ 5 ਵਜੇ ਵਾਪਸ ਪਰਤਿਆ। ਰਸਤੇ ਵਿਚ ਸ਼ਰਧਾਲੂ ਸੰਗਤਾਂ ਨੇ ਥਾਂ ਥਾਂ ਉਤੇ ਚਾਹ-

ਰਵਿਦਾਸ ਨੌਜਵਾਨ ਸਭਾ, ਗੁਰੂ ਰਵਿਦਾਸ ਸਭਾ ਇਸਤਰੀ ਵਿੰਗ ਅਤੇ ਸ੍ਰੀ ਜੋਗਿੰਦਰ ਚੰਬਰ, ਸ੍ਰੀ ਗੁਰਦਿਆਲ ਮੱਲੂ ਅਤੇ ਹੋਰ ਸੰਗਤਾਂ ਵਲੋਂ ਰਲ ਮਿਲ ਕੇ ਕੀਤੀ ਗਈ। 11 ਮਾਰਚ ਨੂੰ ਅਰੰਭੇ ਗਏ ਅਖੰਡ ਪਾਠ ਦਾ ਭੋਗ ਐਤਵਾਰ 13 ਮਾਰਚ ਨੂੰ ਪਾਇਆ ਗਿਆ। ਮੱਧ ਵਾਲੇ ਦਿਨ 12 ਮਾਰਚ ਨੂੰ ਸ਼ਾਮ 7 ਵਜੇ ਤੋਂ ਲੈ ਕੇ ਰਾਤ 12 ਵਜੇ ਤੱਕ ਰੈਣ ਸਬਾਈ ਕੀਰਤਨ ਸਜਾਏ ਗਏ ਜਿਸ ਵਿਚ ਗੁਰੂ ਘਰ ਦੇ ਹੈਡ ਗ੍ਰੰਥੀ ਭਾਈ ਅਮਰਜੀਤ ਸਿੰਘ ਅਤੇ ਭਾਈ ਜਸਵਿੰਦਰ ਸਿੰਘ ਨੇ ਰਸਭਿੰਨਾ ਕੀਰਤਨ ਕਰਕੇ ਸੰਗਤਾਂ ਨੂੰ ਨਿਹਾਲ ਕੀਤਾ। ਰੋਜ਼ਵਿਲ ਗੁਰੂ ਘਰ ਦੇ ਬੱਚਿਆਂ ਨੇ ਵੀ ਗੁਰਬਾਣੀ

ਚਾਨਣਾ ਪਾਉਂਦਿਆਂ ਉਨ੍ਹਾਂ ਦੇ ਬੇਗਮਪੁਰਾ ਦੇ ਸੰਕਲਪ ਬਾਰੇ ਸੰਗਤਾਂ ਨਾਲ ਵਿਚਾਰਾਂ ਦੀ ਸਾਂਝ ਪਾਈ। ਸ੍ਰੀ ਮੁਣਸ਼ੀ ਰਾਮ ਚੰਦਰ ਨੰਬਰਦਾਰ, ਸ੍ਰੀਮਤੀ ਕਸ਼ਮੀਰ ਕੌਰ ਬੋਲੀਨਾ, ਸ੍ਰੀਮਤੀ ਸਕਤੀ ਬੱਧਣ, ਸ੍ਰੀਮਤੀ ਚੰਨੋ ਬੱਧਣ, ਸ੍ਰੀਮਤੀ ਉਧਮ ਕੌਰ ਰੱਲੂ, ਸ੍ਰੀ ਕਸ਼ਮੀਰ ਸਿੰਘ ਹੀਰਾ, ਸ੍ਰੀਮਤੀ ਗੁਰਦੀਪ ਕੌਰ ਬੰਗਾ, ਸ੍ਰੀ ਮਿਲਖੀ ਰਾਮ ਜੱਸਲ, ਸ੍ਰੀ ਸਤਨਾਮ ਸਿੰਘ ਮੰਦਾਲੀ, ਸ੍ਰੀ ਗੁਰਦਿਆਲ ਚੰਦ ਮੱਲੂ ਨੂੰ ਗੁਰੂ ਘਰ ਵਲੋਂ ਪਲੈਕ ਦੇ ਕੇ ਸਨਮਾਨਿਤ ਕੀਤਾ ਗਿਆ। 13 ਮਾਰਚ ਐਤਵਾਰ ਨੂੰ ਸਵੇਰੇ ਆਸਾ ਦੀ ਵਾਰ ਦੇ ਕੀਰਤਨ ਉਪਰੰਤ ਅਖੰਡ ਪਾਠ ਦੇ ਭੋਗ

ਘਰ ਪਿਟਸਬਰਗ), ਸ੍ਰੀ ਦੇਸ ਰਾਜ ਬੰਗਤ (ਫਰਿਜ਼ਨੋ), ਸ੍ਰੀ ਜੀਵਨ ਰੱਤੂ, ਸ੍ਰੀ ਬਲਬੀਰ ਸ਼ੀਹਮਾਰ (ਪ੍ਰਧਾਨ ਗੁਰੂ ਰਵਿਦਾਸ ਸਭਾ, ਬੇਏਰੀਆ), ਸ੍ਰੀ ਗੁਰਬਚਨ ਚੌਧਰਾ (ਸ੍ਰੀ ਗੁਰੂ ਰਵਿਦਾਸ ਸਭਾ, ਯੂਬਾ ਸਿਟੀ), ਸ੍ਰੀ ਰਾਜ ਕੁਮਾਰ ਸੂਦ, ਸ੍ਰੀ ਸਤੀਸ਼ ਕੁਮਾਰ ਰੱਲੂ ਅਤੇ ਪੱਤਰਕਾਰ ਕੁਲਦੀਪ ਸਿੰਘ ਨੇ ਹਾਜ਼ਰੀ ਲਵਾਈ। ਸਮਾਗਮ ਵਿਚ ਹਿੱਸਾ ਲੈਣ ਲਈ ਸੈਕਰਮੈਂਟੋ ਕਾਉਂਟੀ ਦੇ ਸੁਪਰਵਾਈਜ਼ਰ ਫਿਲ ਸਰਨਾ ਵੀ ਪਹੁੰਚੇ ਅਤੇ ਉਨ੍ਹਾਂ ਦਾ ਗੁਰੂ ਘਰ ਦੀ ਕਮੇਟੀ ਤਰਫੋਂ ਪ੍ਰਧਾਨ ਸ੍ਰੀ ਰਾਕੇਸ਼ ਚੰਦਰ ਵਲੋਂ ਖਾਸ ਤੌਰ 'ਤੇ ਧੰਨਵਾਦ ਕੀਤਾ ਗਿਆ। ਸ੍ਰੀ ਫਿਲ

ਉਨ੍ਹਾਂ ਕਿਹਾ ਕਿ ਜੇ ਅਸੀਂ ਸੱਚੇ ਸਿੱਖ ਹਾਂ ਤਾਂ ਸਾਨੂੰ ਗੁਰੂ ਗ੍ਰੰਥ ਸਾਹਿਬ ਵਿਚ ਦਰਜ ਸਾਰੇ ਰਹਿਬਰਾਂ ਦੀ ਬਾਣੀ ਦਾ ਸਤਿਕਾਰ ਕਰਦਿਆਂ ਗੁਰੂ ਗ੍ਰੰਥ ਸਾਹਿਬ ਦੇ ਦੱਸੇ ਮਾਰਗ 'ਤੇ ਚੱਲਣਾ ਚਾਹੀਦਾ ਹੈ। ਮੰਚ ਸੰਚਾਲਨ ਸ੍ਰੀ ਰਾਜ ਸੂਦ ਅਤੇ ਸਤੀਸ਼ ਕੁਮਾਰ ਰੱਲੂ ਨੇ ਸੁਚੱਜੇ ਢੰਗ ਨਾਲ ਕੀਤਾ। ਇਨ੍ਹਾਂ ਸਮਾਗਮਾਂ ਵਿਚ ਹਿੱਸਾ ਲੈਣ ਲਈ ਇਠਾਹੋ ਤੋਂ ਸੁਭਾਸ਼ ਬੰਗਾ, ਸ੍ਰੀ ਅਵਤਾਰ ਜੱਸਲ, ਓਰੇਗਨ ਤੋਂ ਮੋਹਨ ਸੈੱਪਲੇ, ਜਸਵੰਤ ਰੱਤੂ ਅਤੇ ਬਾਗਾ ਪਰਿਵਾਰ, ਟੈਕਸਸ ਤੋਂ ਲੱਕੀ ਬੱਧਣ, ਨੇਵਾਡਾ ਤੋਂ ਸੰਤੋਖ ਕੈਂਥ, ਲਸ਼ਕਰ ਸਿੰਘ ਬੱਧਣ ਅਤੇ ਨਵਦੀਪ ਕਾਲੀਆ ਵੀ ਪਹੁੰਚੇ ਹੋਏ ਸਨ।

ਜਾਪਾਨ 'ਚ ਭੂਚਾਲ ਤੇ ਸੁਨਾਮੀ ਨੇ ਮਚਾਈ ਵਿਆਪਕ ਤਬਾਹੀ

ਤਕਰੀਬਨ 20 ਲੱਖ ਘਰਾਂ 'ਚ ਬਿਜਲੀ ਤੇ ਪਾਣੀ ਦੀ ਅਣਹੋਂਦ ਕਾਰਨ ਜਨ-ਜੀਵਨ ਪੂਰੀ ਤਰ੍ਹਾਂ ਠੱਪ ਹੈ। ਇਕ ਅਨੁਮਾਨ ਮੁਤਾਬਕ ਭੂਚਾਲ ਤੇ ਸੁਨਾਮੀ ਤੋਂ ਪ੍ਰਭਾਵਤ ਹੋਣ ਵਾਲੇ ਇਲਾਕਿਆਂ 'ਚ 170 ਅਰਬ ਡਾਲਰ ਦਾ ਨੁਕਸਾਨ ਹੋਇਆ ਹੈ। ਭੂਚਾਲ ਤੇ ਸੁਨਾਮੀ ਨਾਲ ਜਾਪਾਨ ਦੀਆਂ ਘੱਟੋ ਘੱਟ 6 ਬੰਦਰਗਾਹਾਂ ਨੂੰ ਨੁਕਸਾਨ ਪੁੱਜਾ ਹੈ ਤੇ ਉਨ੍ਹਾਂ ਨੂੰ ਚਾਲੂ ਹਾਲਾਤ ਵਿਚ ਕਰਨ ਲਈ ਕਈ ਮਹੀਨਿਆਂ ਦਾ ਸਮਾਂ ਲੱਗੇਗਾ। ਭੂਚਾਲ ਮਾਰੇ ਖੇਤਰਾਂ 'ਚ ਘੱਟੋ-ਘੱਟ 20,820 ਇਮਾਰਤਾਂ ਪੂਰੀ ਤਰ੍ਹਾਂ ਜਾਂ ਅੰਸ਼ਿਕ ਤੌਰ 'ਤੇ ਤਬਾਹ ਹੋ ਗਈਆਂ ਹਨ। ਨਰਸਿੰਗ ਹੋਮਾਂ ਸਣੇ 181 ਭਲਾਈ ਕੇਂਦਰ ਨੁਕਸਾਨੇ ਗਏ

ਹਨ। ਸੇਂਡਵੀ ਦੀ ਇਕ ਵਾਰਡ 'ਚੋਂ 200-300 ਲਾਸ਼ਾਂ ਮਿਲੀਆਂ ਹਨ। ਭੂਚਾਲ ਪੀੜਤ ਖੇਤਰ ਦੇ 55.70 ਲੱਖ ਘਰਾਂ ਦੀ ਬਿਜਲੀ ਸਪਲਾਈ ਤੇ 600,000 ਘਰਾਂ ਦੀ ਪਾਣੀ ਸਪਲਾਈ ਠੱਪ ਹੋ ਗਈ ਹੈ। ਜ਼ਿਕਰਯੋਗ ਹੈ ਕਿ 11 ਮਾਰਚ ਨੂੰ ਜ਼ੋਰਦਾਰ ਭੂਚਾਲ ਮਗਰੋਂ 33 ਫੁੱਟ ਦੀ ਦੈਂਤ ਨੁਮਾ ਸੁਨਾਮੀ ਲਹਿਰ ਆਈ ਜੋ ਭੂਚਾਲ ਮਾਰੇ ਖੇਤਰ 'ਚ ਹੋਰ ਵੀ ਕਹਿਰ ਵਰਸਾ ਗਈ। ਇਸ ਭੂਚਾਲ ਨਾਲ ਜਾਪਾਨ ਦੇ ਚਾਰ ਪਰਮਾਣੂ ਰਿਐਕਟਰਾਂ 'ਚ ਧਮਾਕੇ ਹੋਏ ਹਨ। ਟੋਕੀਓ ਤੋਂ 250 ਕਿਲੋਮੀਟਰ ਦੂਰ ਉਤਰੀ ਜਾਪਾਨ ਵਿਚ ਫੁਕੂਸ਼ਿਮਾ ਪਰਮਾਣੂ ਦੇ ਪਲਾਂਟਾਂ 'ਚ ਜ਼ਬਰਦਸਤ ਧਮਾਕੇ ਹੋਏ ਹਨ। ਇਨ੍ਹਾਂ ਪਲਾਂਟਾਂ ਦੇ 10 ਕਿਲੋਮੀਟਰ ਦੇ ਆਸ-ਪਾਸ ਰਹਿੰਦੇ 45000 ਲੋਕਾਂ ਨੂੰ ਉੱਥੋਂ ਕੱਢਿਆ ਗਿਆ ਪਰ ਫਿਰ ਵੀ ਅਣਗਿਣਤ ਲੋਕਾਂ ਦੇ ਰੇਡੀਏਸ਼ਨ ਦੀ ਮਾਰ ਵਿਚ ਆਉਣ ਦਾ ਖਤਰਾ ਹੈ। ਭੂਚਾਲ ਦੀ ਮਾਰ ਹੇਠ ਆਏ ਫੁਕੂਸ਼ਿਮਾ ਪਰਮਾਣੂ ਪਲਾਂਟ ਦੇ ਚਾਰ ਪਰਮਾਣੂ ਰਿਐਕਟਰਾਂ ਵਿਚ ਧਮਾਕੇ ਹੋਣ ਕਾਰਨ ਜਾਪਾਨ ਪਰਮਾਣੂ ਆਫ਼ਤ ਦੀ ਮਾਰ ਹੇਠ ਹੈ। ਇਨ੍ਹਾਂ ਧਮਾਕਿਆਂ ਦੀ ਆਵਾਜ਼ 40 ਕਿਲੋਮੀਟਰ ਦੂਰ ਤਕ ਸੁਣੀ ਗਈ। ਇਸ ਤੋਂ ਪਹਿਲਾਂ 12 ਮਾਰਚ ਨੂੰ ਫੁਕੂਸ਼ਿਮਾ ਦੇ ਇਕ ਨੰਬਰ ਪਰਮਾਣੂ ਪਲਾਂਟ 'ਚ ਧਮਾਕਾ ਹੋਣ ਪਿਛੋਂ ਰੇਡੀਏਸ਼ਨ ਕਿਰਨਾਂ ਦਾ ਰਿਸਾਅ ਸ਼ੁਰੂ ਹੋ ਗਿਆ ਸੀ।

ਉਧਰ ਮਿਆਗੀ ਸ਼ਹਿਰ 'ਚੋਂ ਹੁਣ ਤਕ 2000 ਤੋਂ ਵਧੇਰੇ ਲਾਸ਼ਾਂ ਕੱਢੀਆਂ ਜਾ ਚੁੱਕੀਆਂ ਹਨ। ਮਿਆਗੀ ਵਿਚੋਂ 450,000 ਲੋਕ ਕੱਢੇ ਗਏ ਹਨ ਪਰ ਵੱਖ-ਵੱਖ ਥਾਂ 'ਤੇ ਪਾਣੀ, ਭੋਜਨ ਤੇ ਬਾਲਣ ਦੀ ਸਪਲਾਈ ਬਹੁਤ ਘੱਟ ਹੋ ਰਹੀ ਹੈ। ਸਰਕਾਰ ਵੱਲੋਂ ਹੈਲੀਕਾਪਟਰਾਂ ਰਾਹੀਂ ਇਹ ਸਾਮਾਨ ਪਹੁੰਚਾਉਣ ਦੀ ਕੋਸ਼ਿਸ਼ ਕੀਤੀ ਜਾ ਰਹੀ ਹੈ। ਇਥੇ ਸੈਰ-ਸਪਾਟੇ ਲਈ ਆਏ 2500 ਸੈਲਾਨੀਆਂ ਬਾਰੇ ਵੀ ਕੁਝ ਪਤਾ ਨਹੀਂ ਚੱਲ ਸਕਿਆ। ਸੂਤਰਾਂ ਅਨੁਸਾਰ ਜਾਪਾਨ 'ਚ ਆਇਆ ਭੂਚਾਲ ਤੇ ਸੁਨਾਮੀ ਲਹਿਰਾਂ ਪਿਛਲੇ 100 ਸਾਲ ਦੀ ਸਭ ਤੋਂ ਵੱਡੀ ਕੁਦਰਤੀ ਆਫ਼ਤ ਹੈ। ਟੋਕੀਓ

ਵਿਚ ਸੰਨ 1929 ਵਿਚ ਆਏ ਜ਼ਬਰਦਸਤ ਭੂਚਾਲ ਨਾਲ ਤਕਰੀਬਨ 1 ਲੱਖ 40 ਹਜ਼ਾਰ ਲੋਕ ਮਾਰੇ ਗਏ ਸਨ। ਇਸ ਤੋਂ ਇਲਾਵਾ 2004 ਦੇ ਭੂਚਾਲ ਨੇ ਵੀ ਜਾਪਾਨ ਦੀ ਵਿਆਪਕ ਤਬਾਹੀ ਕੀਤੀ ਸੀ। ਭੂਚਾਲ ਜਪਾਨ 'ਚ ਆਏ 1923 ਦੇ ਭੂਚਾਲ ਨਾਲੋਂ ਵੀ ਵੱਧ ਪੈਮਾਨੇ ਦਾ ਸੀ। ਉਦੋਂ ਟੋਕੀਓ ਦੇ ਗਰੇਟ ਕੈਂਟੋ ਖੇਤਰ ਤੇ ਆਲੇ-ਦੁਆਲੇ ਆਏ 7.9 ਪੈਮਾਇਸ਼ ਦੇ ਭੂਚਾਲ ਨਾਲ 1,40,000 ਲੋਕ ਮਾਰੇ ਗਏ ਸਨ।

ਟੁਬਬਰਸ, ਟੁਬਪੋਸਟ ਵਗੈਰਾ ਦੀ ਬੇਹੱਦ ਲੋੜ ਹੈ। ਜਥੇਬੰਦੀ ਇਹ ਚੀਜ਼ਾਂ ਲੋੜਵੰਦਾਂ ਤਕ ਪਹੁੰਚਾਉਣ ਲਈ ਹੰਢਲਾ ਮਾਰ ਰਹੀ ਹੈ। ਇਸ ਦੇ ਵਾਲੰਟੀਅਰ ਗੁਰਸ਼ਰਨਜੀਤ ਕੌਰ ਅਤੇ ਨਾਓਕੀ ਨਾਕਾਜ਼ੀਮਾ ਲੋਕਾਂ ਨੂੰ ਲੋੜੀਂਦੀਆਂ ਚੀਜ਼ਾਂ ਪਹੁੰਚਾਉਣ ਵਿਚ ਜੁਟ ਗਏ ਹਨ।

ਏ ਐਸ ਓ ਵਲੋਂ ਨਵੇਂ ਨਾਨਕਸ਼ਾਹੀ ਸਾਲ ਦੀ ਵਧਾਈ

ਨਿਊ ਯਾਰਕ: ਅਮੈਰਿਕਨ ਸਿੱਖ ਆਰਗੇਨਾਈਜ਼ੇਸ਼ਨ (ਏ ਐਸ ਓ) ਨੇ ਮੂਲ ਨਾਨਕਸ਼ਾਹੀ ਕੈਲੰਡਰ ਅਨੁਸਾਰ ਪਹਿਲੀ ਚੇਤ 14 ਮਾਰਚ ਨੂੰ ਚੜ੍ਹੇ ਨਵੇਂ ਸਾਲ ਨਾਨਕਸ਼ਾਹੀ ਸੰਮਤ-543 ਦੀ ਸਮੁੱਚੀ ਸਿੱਖ ਕੌਮ ਨੂੰ ਮੁਬਾਰਕਬਾਦ ਦਿੰਦਿਆਂ ਕਾਮਨਾ ਕੀਤੀ ਹੈ ਕਿ ਗੁਰੂ ਗੋਬਿੰਦ ਸਿੰਘ ਦਾ ਸਾਜਿਆ ਨਿਆਰਾ ਖਾਲਸਾ ਪੰਥ ਆਪਣੇ ਨਿਆਰੇਪਣ ਦੀ ਹੋਂਦ ਨੂੰ ਬਚਾਉਣ ਲਈ ਯਤਨਸ਼ੀਲ ਹੋਵੇ ਕਿਉਂਕਿ ਬਿਪਰਵਾਦੀ ਤਾਕਤਾਂ ਅੱਜ ਸਾਡੇ ਧਾਰਮਿਕ ਅਤੇ ਰਾਜਨੀਤਕ ਆਗੂਆਂ ਰਾਹੀਂ ਹੀ ਸਿੱਖੀ ਦੇ ਨਿਆਰੇਪਣ ਨੂੰ ਢਾਹ ਲਵਾ ਰਹੀਆਂ ਹਨ। ਜਥੇਬੰਦੀ ਵਲੋਂ ਜਾਰੀ ਇਕ ਬਿਆਨ ਵਿਚ ਕਿਹਾ ਗਿਆ ਹੈ ਕਿ ਇਨ੍ਹਾਂ ਤਾਕਤਾਂ ਨੇ ਹੀ ਸਿੱਖਾਂ ਦੀ ਵੱਖਰੀ ਪਛਾਣ ਦੇ ਪ੍ਰਤੀਕ ਸ. ਪਾਲ ਸਿੰਘ ਪੁਰੇਵਾਲ ਵਲੋਂ ਤਿਆਰ ਕੀਤੇ ਅਸਲ ਨਾਨਕਸ਼ਾਹੀ ਕੈਲੰਡਰ ਦਾ ਬਿਕ੍ਰਮੀਕਰਨ ਕੀਤਾ ਹੈ। ਜਥੇਬੰਦੀ ਨੇ ਸਮੁੱਚੀ ਸਿੱਖ ਕੌਮ ਨੂੰ ਅਪੀਲ ਕੀਤੀ ਹੈ ਕਿ ਸਾਲ 2003 ਵਿਚ ਲਾਗੂ ਹੋਏ ਮੂਲ-ਨਾਨਕਸ਼ਾਹੀ ਕੈਲੰਡਰ ਮੁਤਾਬਕ ਹੀ ਸਾਰੇ ਦਿਹਾੜੇ ਮਨਾਏ ਜਾਣ।

ਅੰਤਰਰਾਸ਼ਟਰੀ ਭਾਈਚਾਰੇ ਵਲੋਂ ਸਹਾਇਤਾ
ਅਮਰੀਕਾ ਦਾ ਸ਼ਕਤੀਸ਼ਾਲੀ ਜਹਾਜ਼ਾਂ ਨੂੰ ਲਿਜਾਣ ਵਾਲਾ ਬੋਤਾ ਰੋਨਾਲਡ ਰੀਗਨ ਰਾਹਤ ਕਾਰਜਾਂ 'ਚ ਸਹਾਇਤਾ ਲਈ ਜਾਪਾਨ ਪਹੁੰਚ ਗਿਆ ਹੈ। ਦੱਖਣੀ ਕੋਰੀਆ ਦੀ 102 ਮੈਂਬਰਾਂ ਵਾਲੀ ਟੀਮ ਬਚਾਅ ਕਾਰਜਾਂ 'ਚ ਸਹਾਇਤਾ ਲਈ ਜਾਪਾਨ ਪਹੁੰਚੀ ਹੈ। ਇਸ ਤੋਂ ਇਲਾਵਾ ਚੀਨ ਦੀ 15 ਮੈਂਬਰੀ ਟੀਮ ਜਾਪਾਨ ਪਹੁੰਚੀ ਸੀ। ਆਸਟਰੇਲੀਆ, ਸ਼੍ਰੀਲੰਕਾ, ਭਾਰਤ, ਬਰਤਾਨੀਆ ਤੇ ਰੂਸ ਵਲੋਂ ਵੀ ਸਹਾਇਤਾ ਸਮੱਗਰੀ ਤੇ ਰਾਹਤ ਕਾਰਜਾਂ ਲਈ ਟੀਮਾਂ ਭੇਜੀਆਂ ਜਾ ਰਹੀਆਂ ਹਨ। ਅਫਗਾਨਿਸਤਾਨ ਦੇ ਕੰਧਾਰ ਸ਼ਹਿਰ ਨੇ 50 ਹਜ਼ਾਰ ਡਾਲਰ ਦਾਨ ਦੇਣ ਦਾ ਐਲਾਨ ਕੀਤਾ ਹੈ। ਬਾਈਲੈਂਡ ਵੀ ਤੁਰੰਤ 1,65000 ਡਾਲਰ ਦੀ ਸਹਾਇਤਾ ਦੇ ਰਿਹਾ ਹੈ। ਭਾਰਤ ਨੇ ਭੂਚਾਲ ਤੇ ਸੁਨਾਮੀ ਤੋਂ ਪੀੜਤ ਜਪਾਨ ਨੂੰ ਹਰ ਤਰ੍ਹਾਂ ਦੀ ਮਦਦ ਦੇਣ ਦੀ ਪੇਸ਼ਕਸ਼ ਕੀਤੀ ਹੈ। ਭਾਰਤ ਸਰਕਾਰ ਨੇ ਦੱਸਿਆ ਕਿ ਜਪਾਨ 'ਚ ਰਹਿੰਦੇ 25000 ਦੇ ਕਰੀਬ ਭਾਰਤੀ ਠੀਕ ਠਾਕ ਹਨ।

ਨਿਊ ਯਾਰਕ: ਮਾਨਵ ਸੇਵਾ ਜਥੇਬੰਦੀ ਯੂਨਾਈਟਡ ਸਿੱਖਸ ਨੇ ਜਾਪਾਨ ਵਿਚ ਆਏ ਭੂਚਾਲ ਤੋਂ ਬਾਅਦ ਮੁਸੀਬਤ ਮਾਰੇ ਲੋਕਾਂ ਦੀ ਸੇਵਾ ਸੰਭਾਲ ਲਈ ਯਤਨ ਆਰੰਭ ਕਰ ਦਿਤੇ ਹਨ। ਜਥੇਬੰਦੀ ਦੇ ਪ੍ਰਧਾਨ ਸ੍ਰੀ ਕੁਲਦੀਪ ਸਿੰਘ ਨੇ ਇਕ ਬਿਆਨ ਵਿਚ ਕਿਹਾ ਹੈ ਕਿ ਜਾਪਾਨ ਦੇ ਲੋਕਾਂ ਨੂੰ ਆਰਜੀ ਤੰਬੂਆਂ, ਕੰਬਲਾਂ, ਤੁਪਾਲਾਂ ਅਤੇ ਖਾਣੇ ਦੀਆਂ ਚੀਜ਼ਾਂ ਤੋਂ ਇਲਾਵਾ ਰੋਜ਼ਮਰਾ ਵਰਤੋਂ ਦੀਆਂ ਚੀਜ਼ਾਂ



ਭੂਚਾਲ ਦੀ ਮਚਾਈ ਤਬਾਹੀ

ਭਾਜਪਾ ਵਿਧਾਇਕ ਅਤੇ ਮੰਤਰੀ ਫਿਰ ਆਹਮੋ-ਸਾਹਮਣੇ

ਚੰਡੀਗੜ੍ਹ: ਪੰਜਾਬ ਵਿਧਾਨ ਸਭਾ ਵਿਚ ਭਾਜਪਾ ਦੇ ਵਿਧਾਇਕ ਅਤੇ ਸਾਬਕਾ ਮੁੱਖ ਪਾਰਲੀਮੈਂਟ ਸਕੱਤਰ ਜਗਦੀਸ਼ ਰਾਜ ਸਾਹਨੀ ਦੇ ਸਵਾਲ 'ਤੇ ਸਿਹਤ ਮੰਤਰੀ ਲਕਸ਼ਮੀ ਕਾਂਤਾ ਚਾਵਲਾ ਹਾਕਮ ਅਤੇ ਵਿਰੋਧੀ ਧਿਰ ਦੇ ਮੈਂਬਰਾਂ ਦੇ ਨਿਸ਼ਾਨੇ 'ਤੇ ਰਹੇ।

ਸ੍ਰੀ ਸਾਹਨੀ ਵੱਲੋਂ ਡਾਇਲਿਸਿਸ ਅਤੇ

ਅਲਟਰਾਸਾਊਂਡ ਮਸ਼ੀਨਾਂ ਦੀ ਖਰੀਦ ਸਬੰਧੀ ਪੁੱਛੇ ਸਵਾਲ ਦਾ ਜੋ ਜਵਾਬ ਸਿਹਤ ਮੰਤਰੀ ਵੱਲੋਂ ਦਿੱਤਾ ਗਿਆ, ਉਸ ਨਾਲ ਉਨ੍ਹਾਂ ਦੀ ਤਸੱਲੀ ਨਾ ਹੋਈ। ਸਿਹਤ ਮੰਤਰੀ ਵੱਲੋਂ ਸਦਨ ਵਿਚ ਦੱਸਿਆ ਗਿਆ ਕਿ ਕੁੱਲ 19 ਡਾਇਲਿਸਿਸ ਮਸ਼ੀਨਾਂ ਦੀ ਖਰੀਦ ਕੀਤੀ ਗਈ ਜਿਨ੍ਹਾਂ ਦੀ ਕੀਮਤ 2 ਕਰੋੜ 47 ਲੱਖ 30 ਹਜ਼ਾਰ ਰੁਪਏ ਬਣਦੀ ਹੈ। ਸ੍ਰੀ ਸਾਹਨੀ ਨੇ

ਪਹਿਲਾਂ ਤਾਂ ਮਸ਼ੀਨਾਂ ਦੀ ਗਾਰੰਟੀ/ਵਰੰਟੀ ਦੇ ਮੁੱਦੇ 'ਤੇ ਸਿਹਤ ਮੰਤਰੀ ਨੂੰ ਘੇਰਨ ਦਾ ਯਤਨ ਕੀਤਾ ਜਦੋਂ ਉਨ੍ਹਾਂ ਗਾਰੰਟੀ ਦੀ ਜ਼ਿੰਮੇਵਾਰੀ ਸਬੰਧਤ ਕੰਪਨੀ ਸਿਰ ਪਾਈ ਤਾਂ ਵਿਧਾਇਕ ਨੇ ਮਸ਼ੀਨਾਂ ਦੀ ਖਰੀਦ ਦੌਰਾਨ ਬੇਨਿਯਮੀਆਂ ਅਤੇ ਭ੍ਰਿਸ਼ਟਾਚਾਰ ਹੋਣ ਦੀ ਗੱਲ ਕੀਤੀ। ਭਾਜਪਾ ਵਿਧਾਇਕ ਦੇ ਇਨ੍ਹਾਂ ਸਵਾਲਾਂ ਤੇ ਹਮਲਿਆਂ ਤੋਂ ਬਾਅਦ ਵਿਰੋਧੀ ਧਿਰ ਨੇ ਵੀ ਸ਼ੀਮਤੀ ਚਾਵਲਾ 'ਤੇ ਨਿਸ਼ਾਨਾ ਸੇਧਿਆ।

ਵਿਰੋਧੀ ਧਿਰ ਦੇ ਮੈਂਬਰ ਅਵਤਾਰ ਸਿੰਘ ਬਰਾੜ ਨੇ ਕਿਹਾ ਕਿ ਹਾਕਮ ਪਾਰਟੀ ਨਾਲ ਸਬੰਧਤ ਵਿਧਾਇਕ ਵੱਲੋਂ ਸਦਨ ਵਿਚ ਆਪਣੀ ਹੀ ਪਾਰਟੀ ਦੀ ਮੰਤਰੀ 'ਤੇ ਗੰਭੀਰ ਦੋਸ਼ ਲਾਏ ਗਏ ਹਨ। ਇਸ ਲਈ ਮੁੱਖ ਮੰਤਰੀ ਅਤੇ ਸਦਨ ਦੇ ਨੇਤਾ ਪ੍ਰਕਾਸ਼ ਸਿੰਘ ਬਾਦਲ ਸਪੱਸ਼ਟ ਕਰਨ। ਸਦਨ ਦੇ ਸਪੀਕਰ ਨਿਰਮਲ ਸਿੰਘ ਕਾਹਲੋਂ ਨੇ ਮੁੱਖ ਮੰਤਰੀ ਨੂੰ ਬੋਲਣ ਲਈ ਕਿਹਾ ਤਾਂ ਸ੍ਰੀ ਬਾਦਲ ਨੇ ਕਿਹਾ ਕਿ ਮਾਮਲੇ ਦੀ ਪੜਤਾਲ ਕਰਵਾ ਲਈ ਜਾਵੇਗੀ। ਸੁਨੀਲ ਜਾਖੜ ਦਾ ਕਹਿਣਾ ਸੀ ਕਿ ਇਹ ਮਾਮਲਾ ਸਦਨ ਦਾ ਨਹੀਂ, ਇਹ ਤਾਂ ਭਾਜਪਾ ਦਾ ਆਪਣਾ ਅੰਦਰੂਨੀ ਮਾਮਲਾ ਹੈ। ਸਿਹਤ ਮੰਤਰੀ ਨੇ ਇਕ ਹੋਰ ਸਵਾਲ ਦੇ ਜਵਾਬ ਵਿਚ ਦੱਸਿਆ ਕਿ ਹੋਮਿਓਪੈਥਿਕ ਤੇ ਆਯੁਰਵੈਦਿਕ ਡਾਕਟਰਾਂ ਨੂੰ ਨਾਨ-ਪ੍ਰੈਕਟਿਸਿੰਗ ਅਲਾਊਂਸ ਦੇਣ ਸਬੰਧੀ ਫਾਈਲ ਵਿੱਚ ਵਿਭਾਗ ਨੂੰ ਭੇਜੀ ਗਈ ਹੈ ਅਤੇ ਵਿੱਤ ਵਿਭਾਗ ਵੱਲੋਂ ਪ੍ਰਵਾਨਗੀ ਮਿਲਦਿਆਂ ਹੀ ਇਨ੍ਹਾਂ ਡਾਕਟਰਾਂ ਨੂੰ ਐਨ.ਪੀ.ਏ. ਦੇ ਦਿੱਤਾ ਜਾਵੇਗਾ। ਸਿੰਘਾਈ ਮੰਤਰੀ ਜਨਮੇਜਾ ਸਿੰਘ ਸੇਖੋਂ ਨੇ ਸਦਨ ਨੂੰ ਇਕ ਸਵਾਲ ਦੇ ਜਵਾਬ ਦੌਰਾਨ ਦੱਸਿਆ ਕਿ ਪੰਜਾਬ ਵਿਚ 90 ਥਾਵਾਂ 'ਤੇ ਬਰਸਾਤੀ ਨਾਲਿਆਂ ਦਾ ਪਾਣੀ ਪੈਂਦਾ ਹੈ ਅਤੇ ਪਾਣੀ ਭਰਨ ਤੋਂ ਬਾਅਦ ਇਹ ਥਾਵਾਂ ਹੜ੍ਹ ਆਉਣ ਦਾ ਕਾਰਨ ਵੀ ਬਣਦੀਆਂ ਹਨ। ਇਸ ਲਈ ਇਨ੍ਹਾਂ ਥਾਵਾਂ 'ਤੇ ਸਾਈਫਨ ਬਣਾਉਣ ਲਈ ਵਿਭਾਗ ਵੱਲੋਂ ਪ੍ਰਸਤਾਵ ਬਣਾਇਆ ਗਿਆ ਹੈ। ਸਿੰਘਾਈ ਮੰਤਰੀ ਸੇਵਾ ਸਿੰਘ ਸੇਖੋਂ ਨੇ ਦੱਸਿਆ ਕਿ ਕਾਲਜਾਂ ਵਿਚ ਪਾਰਟ ਟਾਈਮ ਕੰਮ ਕਰਦੇ ਲੈਕਚਰਾਰ ਦੀਆਂ ਸੇਵਾਵਾਂ ਪੱਕੀਆਂ ਕੀਤੀਆਂ ਜਾਣਗੀਆਂ। ਪੰਜਾਬ ਦੇ ਸਰਕਾਰੀ ਸਕੂਲਾਂ ਵਿਚ ਸਾਲ 2007 ਦੇ ਮੁਕਾਬਲੇ ਦਾਖਲ ਹੋਣ ਵਾਲੇ ਬੱਚਿਆਂ ਦੀ ਗਿਣਤੀ ਘਟ ਗਈ ਹੈ।

ਗਦਰੀ ਬਾਬਿਆਂ ਨੂੰ ਸਮਰਪਿਤ ਸੁਖਵਿੰਦਰ ਪੰਛੀ ਦੀ ਐਲਬਮ ਛੇਤੀ ਰਿਲੀਜ਼ ਹੋਵੇਗੀ

ਫਰਿਜ਼ਨੋ (ਅਸ਼ੋਕ ਭੌਰਾ): ਪੰਜਾਬ ਦੇ ਨਾਮਵਰ ਗਾਇਕ ਸੁਖਵਿੰਦਰ ਪੰਛੀ ਨੇ ਗਦਰ ਇਤਿਹਾਸ ਤੇ ਭਾਰਤ ਦੀ ਆਜ਼ਾਦੀ ਲਈ ਕੁਰਬਾਨ ਹੋਣ ਵਾਲੇ ਸ਼ਹੀਦਾਂ ਦੇ ਸੰਘਰਸ਼ ਨੂੰ ਗੀਤਾਂ ਜ਼ਰੀਏ ਆਪਣੀ ਨਵੀਂ ਐਲਬਮ 'ਕਰ ਦਿਓ ਹਮਲਾ ਗੱਦਾਰ 'ਤੇ' ਵਿਚ ਸੰਭਾਲਣ ਦਾ ਸਫਲ ਯਤਨ ਕੀਤਾ ਹੈ। ਇਹ ਅਗਲੇ ਦੋ ਹਫਤਿਆਂ ਵਿਚ ਟੀ-ਸੀਰੀਜ਼ ਕੰਪਨੀ ਵਲੋਂ ਰਿਲੀਜ਼ ਹੋ ਰਹੀ ਹੈ।

ਸੰਸਥਾਵਾਂ ਦਾ ਸਹਿਯੋਗ ਮਿਲ ਰਿਹਾ ਹੈ ਜੋ ਗਦਰ ਲਹਿਰ ਤੇ ਗਦਰੀ ਬਾਬਿਆਂ ਦੀ ਯਾਦ ਸੰਭਾਲਣ



ਐਲਬਮ ਵਿਚਲੇ ਗੀਤ ਸਵਰਗੀ ਗੀਤਕਾਰ ਗਿੱਲ ਜੱਬੋਮਾਜਰਾ ਤੋਂ ਸਿਵਾ ਪੱਪੀ ਭਦੌੜ, ਕੁਲਬੀਰ ਹੋਅਰ, ਦਲਜੀਤ ਰਿਆਜ, ਐਸ ਅਸ਼ੋਕ ਭੌਰਾ, ਰੋਮੀ ਖਰਲਾਂਵਾਲਾ ਅਤੇ ਨੀਟਾ ਮਾਛੀਕੇ ਦੇ ਲਿਖੇ ਹੋਏ ਹਨ। ਸੰਗੀਤ ਬੱਲੀ ਮਾਨ ਤੇ ਬਬਲੂ ਦਾ ਹੈ।

ਸੁਖਵਿੰਦਰ ਪੰਛੀ ਅਨੁਸਾਰ ਐਲਬਮ ਵਿਚਲੇ ਦੋ ਗੀਤਾਂ ਨੂੰ ਅਮਰੀਕਾ ਦੀਆਂ ਕੁਝ ਉਨ੍ਹਾਂ

ਲਈ ਕੰਮ ਕਰ ਰਹੀਆਂ ਹਨ। ਇਸ ਦਾ ਵੀਡੀਓ ਪਹਿਲੀ ਵਾਰ ਅਮਰੀਕਾ 'ਚ ਤਿਆਰ ਕੀਤਾ ਜਾਏਗਾ। ਸਦਾ ਸੂਰਮੇ ਜਿਉਂਦੇ ਰਹਿੰਦੇ, ਮਰਦੇ ਨਹੀਂ, ਬੋਰਡਾਂ 'ਤੇ ਲਿਖਿਆ ਕੁੱਤਾ ਅਤੇ ਭਾਰਤੀ ਹੋਟਲਾਂ 'ਚ ਆਉਣਾ ਨਾ, ਪਾੜ ਕੇ ਵਿਚਾਲਿਓ ਹਿੱਕ ਵੈਰੀ ਦੀ ਫਤਿਹ ਵਾਲਾ ਝੰਡਾ ਦਿਓ ਗੱਡ ਜੀ, ਦੇਸ਼ ਆਜ਼ਾਦ ਕਰਾ ਗਏ, ਗਦਰੀ ਬਾਬਿਆਂ ਦੀ ਯਾਦ 'ਚ ਮੇਲੇ ਲਾਈਏ,

ਫੋਟੋਆਂ ਉਤੇ ਹਾਰ ਪਾਉਣ ਦਾ ਕੀ ਫਾਇਦਾ... ਆਦਿ ਅੱਠ ਗੀਤ ਇਸ ਐਲਬਮ ਵਿਚ ਹੋਣਗੇ।

ਜ਼ਿਕਰਯੋਗ ਹੈ ਕਿ ਸੁਖਵਿੰਦਰ ਪੰਛੀ ਕਲੀਆਂ ਦੇ ਬਾਦਸ਼ਾਹ ਕੁਲਦੀਪ ਮਾਣਕ ਦਾ ਸਾਗਿਰਦ ਹੀ ਨਹੀਂ ਸਗੋਂ ਉਹਦੇ ਵਰਗੀ ਬੁਲੰਦ ਆਵਾਜ਼ ਕਰਕੇ ਵੀ ਜਾਣਿਆ ਜਾਂਦਾ ਹੈ।

ਸਕਿਉਰਿਟੀ ਗੁਰੂ ਘਰ ਵਿਚ ਅਮਨ ਲਈ ਮੰਗਵਾਈ ਗਈ-ਗਿਲਜੀਆਂ

ਨਿਊ ਯਾਰਕ (ਬਿਊਰੋ): ਗੁਰਦੁਆਰਾ ਬਾਬਾ ਮੱਖਣ ਸਾਹ ਲੁਬਾਣਾ ਸਿੱਖ ਸੈਂਟਰ ਦੇ ਪ੍ਰਧਾਨ ਸ. ਜਰਨੈਲ ਸਿੰਘ ਗਿਲਜੀਆਂ ਨੇ ਕਿਹਾ ਹੈ ਕਿ ਗੁਰਦੁਆਰਾ ਸਾਹਿਬ ਵਿਚ ਸਕਿਉਰਿਟੀ, ਅਮਨ ਅਮਾਨ ਰੱਖਣ ਅਤੇ ਕਿਸੇ ਵੀ ਤਰ੍ਹਾਂ ਦੇ ਝਗੜੇ ਤੋਂ ਬਚਣ ਲਈ ਮੰਗਵਾਈ ਗਈ ਹੈ। ਨਾਲ

ਹੀ ਉਨ੍ਹਾਂ ਕਿਹਾ ਕਿ ਪਹਿਲਾਂ ਅਸੀਂ ਸਾਰੇ ਖਾਲਸਾ ਸਾਜਣਾ ਦਿਵਸ ਮਨਾ ਲਈਏ ਅਤੇ ਵਿਸਾਖੀ ਤੋਂ ਬਾਅਦ ਜਨਰਲ ਬਾਡੀ ਬੁਲਾ ਕੇ ਸਾਰੇ ਰਲਮਿਲ ਕੇ ਬੈਠ ਜਾਵਾਂਗੇ ਅਤੇ ਫਿਰ ਜੋ ਵੀ ਫੈਸਲਾ ਹੋਵੇਗਾ ਉਸ 'ਤੇ ਫੁੱਲ ਚੜ੍ਹਾਵਾਂਗੇ।

ਪੰਜਾਬ ਟਾਈਮਜ਼ ਨੂੰ ਭੇਜੇ ਇਕ ਬਿਆਨ ਵਿਚ ਸ. ਗਿਲਜੀਆਂ ਨੇ ਇਕ ਸਥਾਨਕ ਅਖਬਾਰ ਵਿਚ ਛਪੀ ਖਬਰ ਨੂੰ ਨਿਰਾਧਾਰ ਕਰਾਰ ਦਿੰਦਿਆਂ ਕਿਹਾ ਹੈ ਕਿ ਲੰਘੀ 6 ਮਾਰਚ ਨੂੰ ਪਰਮਜੀਤ ਸਿੰਘ ਬੋਗੋਵਾਲ, ਬਿਸ਼ਨ ਸਿੰਘ ਹਰਿਆਣਾ, ਟੋਨੀ ਹਰਿਆਣਾ, ਅਮਰੀਕ ਸਿੰਘ ਹਰਿਆਣਾ, ਦਵਿੰਦਰ ਸਿੰਘ ਅਤੇ ਸਤਨਾਮ ਸਿੰਘ ਪਹਿਲਵਾਨ ਉਨ੍ਹਾਂ ਕੋਲ ਆਏ ਅਤੇ ਹਾਲ ਦੇ ਵਿਚ ਖੜ੍ਹ ਕੇ ਉਨ੍ਹਾਂ ਨਾਲ ਗੱਲਬਾਤ ਕੀਤੀ ਕਿ ਅੱਜ ਤੋਂ ਬਾਅਦ ਗੁਰੂ ਘਰ ਵਿਚ ਕੋਈ ਝਗੜਾ ਨਹੀਂ ਹੋਣ ਦੇਵਾਂਗੇ। ਸ. ਗਿਲਜੀਆਂ ਨੇ ਕਿਹਾ ਕਿ ਉਨ੍ਹਾਂ ਦੀ ਗੱਲ ਸੁਣਨ ਪਿਛੋਂ ਮੈਂ ਸਟੇਜ ਤੋਂ ਇਹ ਅਨਾਉਂਸ ਕਰ ਦਿੱਤਾ ਕਿ ਅੱਜ ਤੋਂ ਬਾਅਦ ਗੁਰੂ ਘਰ ਕੋਈ ਸਕਿਉਰਿਟੀ ਨਹੀਂ ਆਏਗੀ ਪ੍ਰੰਤੂ ਅਗਲਾ ਐਤਵਾਰ ਆਉਣ ਤੋਂ ਪਹਿਲਾਂ ਹੀ ਪਰਮਜੀਤ ਸਿੰਘ ਬੋਗੋਵਾਲ ਅਤੇ ਸਤਨਾਮ ਸਿੰਘ ਪਹਿਲਵਾਨ ਮੈਨੂੰ ਮੇਰੇ ਘਰ ਆ ਕੇ ਮਿਲੇ ਅਤੇ ਸਪਸ਼ਟ ਕਿਹਾ ਕਿ ਸਾਡੀ ਕੋਈ ਜ਼ਿੰਮੇਵਾਰੀ ਨਹੀਂ। ਜੇ ਤੁਸੀਂ ਕੋਈ ਸਕਿਉਰਿਟੀ ਮੰਗਵਾਉਣੀ ਚਾਹੁੰਦੇ ਹੋ ਤਾਂ ਮੰਗਵਾ ਸਕਦੇ ਹੋ। ਸ. ਗਿਲਜੀਆਂ ਨੇ ਸਪਸ਼ਟ ਕੀਤਾ ਕਿ ਇਸੇ ਗੱਲ ਨੂੰ ਧਿਆਨ ਵਿਚ ਰੱਖਦੇ ਹੋਏ ਸਕਿਉਰਿਟੀ ਮੰਗਵਾਈ ਗਈ।

ਸੰਤ ਬਾਬਾ ਨਿਧਾਨ ਸਿੰਘ ਸੁਸਾਇਟੀ ਦੀ ਸਰਬਸੰਬਤੀ ਨਾਲ ਚੋਣ

ਨਿਊ ਯਾਰਕ: ਸੰਤ ਬਾਬਾ ਨਿਧਾਨ ਸਿੰਘ ਇੰਟਰਨੈਸ਼ਨਲ ਰਾਜਪੂਤ ਕਲਚਰਲ ਇੰਟਰਨੈਸ਼ਨਲ ਕਾਰਪੋਰੇਸ਼ਨ ਦੀ ਸਰਬਸੰਬਤੀ ਨਾਲ ਹੋਈ ਚੋਣ ਵਿਚ ਚੇਅਰਮੈਨ ਸ. ਸੰਤੋਖ ਸਿੰਘ ਭੱਟੀ ਅਤੇ ਪ੍ਰਧਾਨ ਸ. ਸੁਰਿੰਦਰ ਸਿੰਘ ਮਿਨਹਾਸ ਚੁਣੇ ਗਏ ਹਨ।

ਜਥੇਬੰਦੀ ਦੀ ਇਥੇ ਹੋਈ ਚੋਣ ਵਿਚ ਵਾਈਸ ਚੇਅਰਮੈਨ ਸ. ਗੁਰਮੀਤ ਸਿੰਘ ਜਸਵਾਲ, ਮੀਤ ਪ੍ਰਧਾਨ ਸ. ਮਹਿੰਦਰ ਸਿੰਘ ਪਰਮਾਰ, ਜਨਰਲ ਸਕੱਤਰ ਸ. ਦਲੀਪ ਸਿੰਘ, ਮੀਤ ਸਕੱਤਰ ਸ. ਸੰਦੀਪ ਸਿੰਘ ਸੋਨੂੰ ਅਤੇ ਖਜਾਨਚੀ ਸ. ਚਰਨਜੀਤ ਸਿੰਘ ਸਮਰਾ ਚੁਣੇ ਗਏ। ਹੋਰ ਜਾਣਕਾਰੀ ਲਈ ਪ੍ਰਧਾਨ ਸ. ਮਿਨਹਾਸ ਨਾਲ ਫੋਨ 516-342-0276 ਜਾਂ ਚੇਅਰਮੈਨ ਸ. ਭੱਟੀ ਫੋਨ 917-861-4668 ਜਾਂ ਸਕੱਤਰ ਦਲੀਪ ਸਿੰਘ ਫੋਨ 917-528-2150 'ਤੇ ਸੰਪਰਕ ਕੀਤਾ ਜਾ ਸਕਦਾ ਹੈ।

ਅਮਰੀਕੀ 'ਚੋਂ ਭਗੋੜਾ ਮੁਜ਼ਰਮ ਗ੍ਰਿਫਤਾਰ

ਹੁਸ਼ਿਆਰਪੁਰ: ਅਮਰੀਕਾ 'ਚ ਅੱਠ ਵਰ੍ਹੇ ਪਹਿਲਾਂ ਪਤਨੀ ਦਾ ਕਤਲ ਕਰਕੇ ਫਰਾਰ ਹੋਇਆ ਵਿਅਕਤੀ ਹੁਸ਼ਿਆਰਪੁਰ ਪੁਲਿਸ ਦੇ ਅੜਿੱਕੇ ਚੜ੍ਹ ਗਿਆ ਹੈ। ਅਮਰੀਕਾ ਪੁਲਿਸ ਨੇ ਇਸ ਮੁਲਜ਼ਮ ਖਿਲਾਫ ਫੈਡ ਕਾਰਨਰ ਨੋਟਿਸ ਜਾਰੀ ਕੀਤਾ ਹੋਇਆ ਸੀ। ਹੁਸ਼ਿਆਰਪੁਰ ਪੁਲਿਸ ਨੇ ਸੁੱਚਾ ਸਿੰਘ ਦਿਓ ਮੂਲ ਵਾਸੀ ਘੋਗਰਾ ਨੂੰ 10 ਮਾਰਚ ਨੂੰ ਭਾਰਤ ਅਮਰੀਕਾ ਐਕਸਟ੍ਰਾਡੀਸ਼ਨ ਸੰਧੀ ਤਹਿਤ ਗ੍ਰਿਫਤਾਰ ਕੀਤਾ ਹੈ। ਇਸ ਗ੍ਰਿਫਤਾਰੀ ਬਾਰੇ ਗ੍ਰਹਿ ਤੇ ਵਿਦੇਸ਼ ਮੰਤਰਾਲੇ ਤੇ ਅਮਰੀਕਨ ਦੂਤਾਵਾਸ ਨੂੰ ਸੂਚਿਤ ਕਰ ਦਿੱਤਾ ਗਿਆ ਹੈ।

ਪੁਲਿਸ ਅਨੁਸਾਰ ਸੁੱਚਾ ਸਿੰਘ ਦਿਓ 1990 'ਚ ਅਮਰੀਕਾ ਗਿਆ ਸੀ ਤੇ 1995 ਵਿਚ ਇਸ ਦਾ ਵਿਆਹ ਅਮਰੀਕਾ ਵਾਸੀ ਜਗਜੋਤ ਕੌਰ ਨਾਲ ਹੋਇਆ ਸੀ। ਇਸ ਦੀ ਪਤਨੀ ਨੇ ਇਸ ਨਾਲ ਸਬੰਧ ਠੀਕ ਨਾ ਹੋਣ ਕਾਰਨ ਤਲਾਕ ਲਈ ਅਰਜ਼ੀ ਦਿੱਤੀ ਹੋਈ ਸੀ। 28 ਜੁਲਾਈ 2003 ਨੂੰ ਇਸ ਨੇ ਆਪਣੇ ਸਹੁਰੇ ਘਰ ਜ਼ਬਰਦਸਤੀ ਦਾਖਲ ਹੋ ਕੇ ਚਾਕੂ ਨਾਲ ਵਾਰ ਕਰਕੇ ਆਪਣੀ ਪਤਨੀ ਨੂੰ ਮਾਰ ਦਿੱਤਾ ਤੇ ਸੱਸ ਸੁਰਿੰਦਰ ਕੌਰ ਨੂੰ ਜ਼ਖਮੀ ਕਰ ਦਿੱਤਾ। ਇਸ ਦੇ ਖਿਲਾਫ ਡੈਲਸ, ਟੈਕਸਸ ਕਤਲ ਦਾ ਮੁਕੱਦਮਾ ਦਰਜ ਕੀਤਾ ਗਿਆ ਪਰ ਇਹ ਪੁਲਿਸ ਦੇ ਹੱਥ ਨਹੀਂ ਆਇਆ।

ਗੈਸ ਸਟੇਸ਼ਨ ਪ੍ਰਾਪਰਟੀ ਸਮੇਤ ਵਿਕਾਊ

ਸ਼ਿਕਾਗੋ ਅਤੇ ਮਿਲਵਾਕੀ ਤੋਂ ਸਿਰਫ 110 ਮੀਲ ਦੂਰ ਦੋ ਸਟੇਟ ਹਾਈਵੇਅ ਅਤੇ ਟਾਊਨ ਦੇ ਬਿਜ਼ੀ ਇੰਟਰਸੈਕਸ਼ਨ 'ਤੇ ਪੈਂਦਾ ਅਨਬਰਾਂਡਡ ਗੈਸ ਸਟੇਸ਼ਨ ਲਿਕਰ ਲਾਇਸੈਂਸ ਅਤੇ ਪ੍ਰਾਪਰਟੀ ਸਮੇਤ ਵਿਕਾਊ ਹੈ। ਗੈਸ ਸਟੇਸ਼ਨ ਦੇ ਨਾਲ ਇਕ ਰੈਸਟੋਰੈਂਟ ਵੀ ਹੈ ਜੋ ਕਿਰਾਏ 'ਤੇ ਵੀ ਦਿੱਤਾ ਜਾ ਸਕਦਾ ਹੈ। ਮੌਜੂਦਾ ਮਾਲਕ ਦਾ ਗੈਸ ਸਟੇਸ਼ਨ ਵਿਚ ਇੰਟਰਸਟ ਨਾ ਹੋਣ ਕਰਕੇ ਅਤੇ ਸਟੇਸ਼ਨ ਟਾਈਮ, ਬੇਟਾਈਮ ਖੁੱਲ੍ਹਣ ਕਰਕੇ ਸੇਲ ਘੱਟ ਹੈ। ਸਟੇਸ਼ਨ ਨੂੰ ਸਹੀ ਤਰੀਕੇ ਨਾਲ ਚਲਾ ਕੇ ਸੇਲ ਕਾਫੀ ਵਧਾਈ ਜਾ ਸਕਦੀ ਹੈ।

ਦੋ ਬਿਜਨਸ ਪ੍ਰਾਪਰਟੀ ਸਮੇਤ ਸਿਰਫ \$190,000

ਸੰਪਰਕ ਕਰੋ: ਫੋਨ 815-973-8867

ਨੈਸ਼ਨਲ ਟਰੱਕ ਡਰਾਈਵਿੰਗ ਸਕੂਲ

ਸੈਕਰਾਮੈਂਟੋ, ਕੈਲੀਫੋਰਨੀਆ
ਜ਼ੋਰਦਾਰ ਮੰਗ 'ਤੇ ਹੁਣ ਯੂਬਾ ਸਿਟੀ ਲੋਕੇਸ਼ਨ ਵੀ ਸ਼ੁਰੂ

- *ਟਰੱਕ ਡਰਾਈਵਿੰਗ ਸਕੂਲ ਸਰਕਾਰ ਤੋਂ ਮਾਨਤਾ ਪ੍ਰਾਪਤ ਹੈ
- *ਲਾਇਸੈਂਸ ਲੈਣ ਉਪਰੰਤ ਕੰਮ/ਜੌਬ ਦੀ ਗਾਰੰਟੀ
- *ਰਿਹਾਇਸ਼ ਦਾ ਵੀ ਖਾਸ ਪ੍ਰਬੰਧ
- *2-3 ਹਫਤਿਆਂ ਵਿਚ ਪ੍ਰੋਫੈਸ਼ਨਲ ਟਰੱਕ ਡਰਾਈਵਰ ਬਣੋ

National Truck Driving School



Call For Special Price

Kashmir S. Thandi
Office: (866) 933-3038
Balhar S. Ranu Cell:916-502-7733
Yuba City Ph:530-383-2785
4585 Pell Dr. Sacramento CA, 95838

ਸਿਹਤ ਤੇ ਸਿੱਖਿਆ ਵਿਭਾਗਾਂ ਦੀਆਂ

ਬੇਨਿਯਮੀਆਂ ਨਸ਼ਰ

ਚੰਡੀਗੜ੍ਹ: ਭਾਰਤ ਦੇ ਕੰਪਟਰੋਲਰ ਤੇ ਆਡੀਟਰ ਜਨਰਲ (ਕੈਗ) ਵੱਲੋਂ ਪੰਜਾਬ ਵਿਧਾਨ ਸਭਾ ਅੰਦਰ ਪੇਸ਼ ਕੀਤੀਆਂ ਰਿਪੋਰਟਾਂ ਵਿਚ ਸਿਹਤ ਅਤੇ ਸਿੱਖਿਆ ਵਿਭਾਗਾਂ ਵਿਚ ਬੇਨਿਯਮੀਆਂ ਸਾਹਮਣੇ ਲਿਆਂਦੇ ਗਏ ਹਨ।

ਕੈਗ ਨੇ ਸਿਹਤ ਵਿਭਾਗ ਵਿਚ ਮੈਡੀਕਲ ਪਲਾਂਟੇਸ਼ਨ ਦੀ ਠੋਕਾ ਆਧਾਰਿਤ ਖੇਤੀ ਦੇ ਮਾਮਲੇ ਵਿਚ 86.23 ਲੱਖ ਰੁਪਏ ਦਾ ਕਥਿਤ ਘਪਲਾ ਹੋਣ ਤੋਂ ਬਿਨਾਂ ਜਿਨ੍ਹਾਂ ਤੱਥਾਂ ਨੂੰ ਉਜਾਗਰ ਕੀਤਾ ਹੈ, ਉਨ੍ਹਾਂ ਵਿਚ ਕਿਹਾ ਗਿਆ ਹੈ ਕਿ ਕੇਂਦਰ ਸਰਕਾਰ ਵੱਲੋਂ ਜੋ ਗਰਾਂਟ ਭੇਜੀ ਗਈ, ਉਸ ਵਿਚੋਂ ਸਿਰਫ 83 ਫੀਸਦੀ ਹੀ ਖਰਚੀ ਗਈ। ਰੋਗੀ ਕਲਿਆਣ ਕਮੇਟੀਆਂ, ਸੁਸਾਇਟੀਆਂ ਦੇ ਤੌਰ 'ਤੇ ਰਜਿਸਟਰ ਹੀ ਨਹੀਂ ਕਰਵਾਈਆਂ। ਪੇਂਡੂ ਸਿਹਤ ਸੰਭਾਲ ਵਿਚ ਗੈਰ-ਸਰਕਾਰੀ ਸੰਸਥਾਵਾਂ ਦਾ ਹਿੱਸਾ ਵੀ ਨਾਕਾਫੀ ਦੱਸਿਆ ਗਿਆ ਹੈ। ਕੈਗ ਦੀ ਇਸ ਰਿਪੋਰਟ ਮੁਤਾਬਕ ਪੇਂਡੂ ਖੇਤਰ ਦੇ ਜ਼ਿਆਦਾਤਰ ਸਿਹਤ ਕੇਂਦਰਾਂ ਵਿਚ ਜ਼ਰੂਰੀ ਸਾਜ਼ੋ-ਸਾਮਾਨ ਅਤੇ ਬੁਨਿਆਦੀ ਸਹੂਲਤਾਂ ਦੀ ਘਾਟ ਹੈ। ਸਿਹਤ ਸੰਸਥਾਵਾਂ ਵਿਚ ਡਾਕਟਰਾਂ, ਨਰਸਾਂ, ਫਾਰਮਾਸਿਸਟਾਂ ਅਤੇ ਦੂਜੇ ਤਕਨੀਸ਼ੀਅਨਾਂ ਦੀ ਗਿਣਤੀ ਤਾਂ ਘੱਟ ਹੈ ਹੀ, ਇਨ੍ਹਾਂ ਦੀਆਂ ਤਾਇਨਾਤੀਆਂ ਵੀ ਤਰਕਸੰਗਤ ਨਹੀਂ ਹਨ।

ਕੈਗ ਦੀ ਰਿਪੋਰਟ ਮੁਤਾਬਕ ਨਵੰਬਰ 2002 ਵਿਚ ਜੜੀ-ਬੂਟੀਆਂ ਦੀ ਠੋਕੇ 'ਤੇ ਕਾਸ਼ਤ ਕਰਾਉਣ ਲਈ ਕੇਂਦਰੀ ਸਹਾਇਤਾ ਸਕੀਮ ਦੇ ਇਸ਼ਾਰੇ ਨਿਰਦੇਸ਼ਾਂ ਅਨੁਸਾਰ ਸਹਾਇਤਾ ਪ੍ਰਾਪਤ ਕਰਨ ਦੇ ਚਾਹਵਾਨਾਂ ਲਈ ਜ਼ਰੂਰੀ ਸੀ ਕਿ ਉਹ ਪ੍ਰੋਜੈਕਟ ਤਜਵੀਜ਼ਾਂ ਤਹਿਤ ਕੰਮ ਕਰੇ ਪਰ ਪੰਜਾਬ ਸਰਕਾਰ ਨੇ ਇਨ੍ਹਾਂ ਸ਼ਰਤਾਂ ਅਤੇ ਨਿਯਮਾਂ ਦੀ ਕੋਈ ਪ੍ਰਵਾਹ ਨਹੀਂ ਕੀਤੀ। ਕੈਗ ਨੇ ਵਿਭਾਗ ਦੀਆਂ ਰਿਪੋਰਟਾਂ ਫਰਜ਼ੀ ਹੋਣ ਅਤੇ ਇਸ ਮਾਮਲੇ ਵਿਚ ਕਈ ਤਰ੍ਹਾਂ ਦੇ ਸ਼ੱਕੀ ਤੱਥ ਸਾਹਮਣੇ ਲਿਆਂਦੇ ਹਨ। ਅਧਿਕਾਰੀਆਂ ਦੀ ਕਾਰਗੁਜ਼ਾਰੀ 'ਤੇ ਸ਼ੱਕ ਕੀਤਾ ਹੈ।

ਨੌਲੱਖਾ ਬਾਗ ਸ਼੍ਰੋਮਣੀ ਕਮੇਟੀ ਦੀ ਬੇਰੁਖੀ ਦਾ ਸ਼ਿਕਾਰ

ਕੀਰਤਪੁਰ ਸਾਹਿਬ: ਇਥੋਂ ਦੇ ਗੁਰਦੁਆਰਾ ਸੀਸ ਮਹਿਲ ਨਜ਼ਦੀਕ ਛੇਵੀਂ ਪਾਤਸ਼ਾਹੀ ਸ੍ਰੀ ਗੁਰੂ ਹਰਿਗੋਬਿੰਦ ਤੇ ਸੱਤਵੀਂ ਪਾਤਸ਼ਾਹੀ ਸ੍ਰੀ ਗੁਰੂ ਹਰਿਰਾਏ ਸਾਹਿਬ ਸਮੇਂ ਬਣੇ ਨੌਲੱਖਾ ਬਾਗ ਜੋ ਵੱਡੇ ਦਵਾਖਾਨੇ ਵਜੋਂ ਮਸ਼ਹੂਰ ਸੀ, ਸਾਂਭ-ਸੰਭਾਲ ਦੀ ਘਾਟ ਕਾਰਨ ਵਿਰਾਨ ਹੋ ਰਿਹਾ ਹੈ। ਇਸ ਬਾਗ ਨੂੰ ਮੁੜ ਵਿਕਸਤ ਕਰਨ ਦੀ ਕਾਰ ਸੇਵਾ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵੱਲੋਂ ਭਾਈ ਮਨਜੀਤ ਸਿੰਘ ਗੰਗਾ ਨਰਸਰੀ ਜ਼ੀਰਕਪੁਰ ਵਾਲਿਆਂ ਨੂੰ 31 ਜਨਵਰੀ 2008 ਨੂੰ ਦਿੱਤੀ ਗਈ ਸੀ। ਕਮੇਟੀ ਵਾਲਿਆਂ ਵੱਲੋਂ ਸਹਿਯੋਗ ਨਾ ਦੇਣ ਕਰਕੇ ਕੰਮ ਅਧੂਰਾ ਬੰਦ ਕਰ ਦਿੱਤਾ ਗਿਆ ਹੈ। ਬਾਗ ਵਿਕਸਤ ਕਰਨ ਲਈ ਇਕ ਕਰੋੜ

ਰੁਪਏ ਖਰਚ ਕਰਨ ਦੀ ਯੋਜਨਾ ਬਣਾਈ ਗਈ ਸੀ ਪਰ 20 ਲੱਖ ਰੁਪਏ ਖਰਚ ਕਰਕੇ ਕੰਮ ਬੰਦ ਹੋ ਗਿਆ ਹੈ।

ਭਾਈ ਮਨਜੀਤ ਸਿੰਘ ਨੇ ਦੱਸਿਆ ਕਿ ਉਨ੍ਹਾਂ ਨੇ ਤਿੰਨ ਸਾਲ ਪਹਿਲਾਂ ਨੌਲੱਖਾ ਬਾਗ ਨੂੰ ਨਿਵੇਕਲਾ ਰੂਪ ਦੇਣ ਲਈ ਮਹਿੰਗੇ ਭਾਅ ਦੇ ਤਰ੍ਹਾਂ-ਤਰ੍ਹਾਂ ਦੇ ਤਿੰਨ ਹਜ਼ਾਰ ਦੇ ਕਰੀਬ ਫਲਦਾਰ ਤੇ ਛਾਂ ਵਾਲੇ ਪੌਦੇ ਦੁਰ-ਦੁਰਾਡੇ ਤੋਂ ਮੰਗਵਾ ਕੇ ਲਗਾਏ ਤੇ ਲੈਂਡ-ਸਕੇਪਿੰਗ ਦਾ ਕੰਮ ਕਰਵਾਇਆ ਪਰ ਇਸ ਕਾਰਨ ਸ਼੍ਰੋਮਣੀ ਕਮੇਟੀ ਵੱਲੋਂ ਕੋਈ ਸਾਂਭ-ਸੰਭਾਲ ਹੁਣ ਤਕ ਨਹੀਂ ਕੀਤੀ ਗਈ। ਬਾਗ ਅੰਦਰ ਸੜਕਾਂ ਬਣਾਉਣ ਲਈ ਰੇਤ-ਬਜਰੀ ਦੇ ਚਾਰ ਟਰੱਕ ਸੁਟਾਏ ਸਨ, ਇਹ ਸਮੱਗਰੀ ਵੀ ਵੇਚ ਦਿੱਤੀ ਗਈ।

ਜਿਹੜੇ ਦੋ ਮਾਲੀ ਕਮੇਟੀ ਵਾਲਿਆਂ ਨੇ ਲਗਾਏ, ਉਹ ਵੀ ਕਾਗਜ਼ਾਂ ਵਿਚ ਹੀ ਰਹੇ। ਦੇਖਭਾਲ ਨਾ ਹੋਣ ਕਰਕੇ ਬਾਗ ਅੰਦਰ ਅਵਾਰਾ ਪਸ਼ੂਆਂ ਦੇ ਘੁੰਮਣ ਤੇ ਲਾਈਟਾਂ ਟੁੱਟਣ ਕਰਕੇ ਬਾਗ ਬਰਬਾਦ ਹੋ ਗਿਆ ਹੈ। ਉਨ੍ਹਾਂ ਕਿਹਾ ਕਿ ਉਹ ਆਪਣੀ ਮਰਜ਼ੀ ਨਾਲ ਤੇ ਬਿਨਾਂ ਕਿਸੇ ਦੇ ਸਹਿਯੋਗ ਲਏ ਪੱਲਿਓਂ ਰੁਪਏ ਖਰਚ ਕਰਕੇ ਇਸ ਦੀ ਸੇਵਾ ਕਰ ਰਹੇ ਸਨ। ਇਸ ਬਾਗ ਵਾਲੇ ਸਥਾਨ 'ਤੇ ਛੇਵੀਂ ਤੇ ਸੱਤਵੀਂ ਪਾਤਸ਼ਾਹੀ ਭਜਨ ਬੰਦਗੀ ਕਰਿਆ ਕਰਦੇ ਸਨ। ਦੋਵਾਂ ਗੁਰੂ ਸਾਹਿਬਾਨ ਨੂੰ ਫੁੱਲਾਂ ਦੇ ਬਾਗਾਂ ਦਾ ਬਹੁਤ ਸ਼ੌਕ ਸੀ। ਇਸ ਬਾਗ ਬਾਰੇ ਉਨ੍ਹਾਂ ਨੇ ਦੂਰ-ਦੂਰ ਤਕ ਪ੍ਰਚਾਰ ਕਰਵਾਇਆ।

ਜ਼ਿਕਰਯੋਗ ਹੈ ਕਿ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਨੇ ਇਸ ਨੌਲੱਖਾ ਬਾਗ ਨੂੰ ਬਣਾਉਣ ਲਈ 2200 ਕਿੱਲਾ ਜ਼ਮੀਨ ਖਰੀਦੀ ਸੀ ਜਿਸ ਵਿਚੋਂ ਇਤਿਹਾਸ ਮੁਤਾਬਕ 100 ਕਿੱਲੇ ਵਿਚ ਜੰਗਲੀ ਜਾਨਵਰਾਂ ਦੀ ਦੇਖਭਾਲ ਕੀਤੀ ਜਾਂਦੀ ਸੀ। ਉਨ੍ਹਾਂ ਦੇ ਇਲਾਜ ਲਈ ਹਸਪਤਾਲ ਵੀ ਬਣਿਆ ਹੋਇਆ ਸੀ। ਇਸ ਬਾਗ ਵਿਚ ਦੁਨੀਆਂ ਦੀਆਂ 3000 ਕਿਸਮਾਂ ਦੀਆਂ ਜੜੀਆਂ-ਬੂਟੀਆਂ ਮੌਜੂਦ ਹੁੰਦੀਆਂ ਸਨ। ਮੁਗਲ ਸਾਮਰਾਜ ਸਮੇਂ ਬਾਦਸ਼ਾਹ ਸ਼ਾਹਜਹਾਂ ਦੇ ਵੱਡੇ ਪੁੱਤਰ ਦਾਰਾ ਸ਼ਿਕੋਹ ਦੇ ਪੇਟ ਵਿਚੋਂ ਸ਼ੇਰ ਦੀ ਮੁੱਛ ਦਾ ਵਾਲ ਕੱਢਣ ਵਾਸਤੇ ਖਾਸ ਕਿਸਮ ਦੀ ਹਰਤ ਤੇ ਖਾਸ ਕਿਸਮ ਦੇ ਲੋਹੇ ਦੀ ਪ੍ਰਾਪਤੀ ਇਸੇ ਬਾਗ ਵਿਚੋਂ ਹੋਈ ਸੀ।

ਇਸੇ ਦੌਰਾਨ ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਮੱਕੜ ਨੇ ਦੱਸਿਆ ਕਿ ਉਨ੍ਹਾਂ ਦੇ ਧਿਆਨ ਵਿਚ ਬਾਗ ਦਾ ਮਸਲਾ ਆਇਆ ਹੈ। ਉਨ੍ਹਾਂ ਨੂੰ ਨਹੀਂ ਪਤਾ ਕਿ ਕਾਰਸੇਵਾ ਲੈਣ ਵਾਲੇ ਸ਼੍ਰੋਮਣੀ ਕਮੇਟੀ ਤੋਂ ਕਿਸ ਤਰ੍ਹਾਂ ਦਾ ਸਹਿਯੋਗ ਚਾਹੁੰਦੇ ਹਨ। ਉਨ੍ਹਾਂ ਕਿਹਾ ਕਿ ਉਹ ਜਲਦ ਹੀ ਇਹ ਮਾਮਲਾ ਹੱਲ ਕਰਾ ਦੇਣਗੇ। ਗੁਰਦੁਆਰਾ ਪਤਾਲਪੁਰੀ ਸਾਹਿਬ ਦੇ ਮੈਨੇਜਰ ਬਹਾਦਰ ਸਿੰਘ ਨੇ ਦੱਸਿਆ ਕਿ ਸਹਿਯੋਗ ਨਾ ਦੇਣ ਵਾਲੀ ਕੋਈ ਗੱਲ ਨਹੀਂ ਹੈ। ਸਚਾਈ ਇਹ ਹੈ ਕਿ ਕਾਰਸੇਵਾ ਲੈਣ ਵਾਲਾ ਖੁਦ ਹੀ ਕਈ-ਕਈ ਮਹੀਨੇ ਬਾਗ ਦੀ ਨਿਗਰਾਨੀ ਕਰਨ ਨਹੀਂ ਆਇਆ।

ਪੰਜਾਬ ਦੇ 42 ਪਿੰਡਾਂ ਵੱਲੋਂ ਬਦੀ 'ਤੇ ਜਿੱਤ

ਪਟਿਆਲਾ: ਪੰਜਾਬ ਦੇ 42 ਪਿੰਡਾਂ ਨੇ ਬਦੀ 'ਤੇ ਜਿੱਤ ਪਾ ਲਈ ਹੈ। ਆਬਕਾਰੀ ਤੋਂ ਕਰ ਵਿਭਾਗ ਨੇ ਇਸ ਵਰ੍ਹੇ ਸੂਬੇ ਦੇ ਇਨ੍ਹਾਂ ਪਿੰਡਾਂ ਵਿਚ ਸ਼ਰਾਬ ਦਾ ਠੋਕਾ ਨਾ ਖੋਲ੍ਹਣ ਦਾ ਫੈਸਲਾ ਲਿਆ ਹੈ। ਇਨ੍ਹਾਂ ਪਿੰਡਾਂ ਨੂੰ ਇਸੇ ਮਹੀਨੇ ਹੋਣ ਵਾਲੀ ਬੋਲੀ ਵਿਚ ਸ਼ਾਮਲ ਨਹੀਂ ਕੀਤਾ ਜਾਵੇਗਾ। ਪਿੰਡ ਵਿਚ ਸ਼ਰਾਬ ਦਾ ਠੋਕਾ ਨਾ ਖੋਲ੍ਹਣ ਲਈ ਪੰਜਾਬ ਭਰ ਵਿਚੋਂ 72 ਪੰਚਾਇਤਾਂ ਨੇ ਆਬਕਾਰੀ ਤੋਂ ਕਰ ਵਿਭਾਗ ਕੋਲ ਆਪਣੇ ਮਤੇ ਜਮ੍ਹਾਂ ਕਰਵਾਏ ਸਨ। ਇਸ ਤੋਂ ਬਾਅਦ ਵਿਭਾਗ ਨੇ ਬਾਕਾਇਦਾ ਸਾਰੀਆਂ ਪੰਚਾਇਤਾਂ ਨੂੰ ਸੁਣਵਾਈ ਲਈ ਬੁਲਾਇਆ ਸੀ। ਵਿਭਾਗ ਨੇ ਆਖਰ 72 ਵਿਚੋਂ 42 ਅਜਿਹੇ ਪਿੰਡਾਂ ਦੀ ਅਰਜ਼ੀ ਮਨਜ਼ੂਰੀ ਕਰਦਿਆਂ ਇਨ੍ਹਾਂ ਪਿੰਡਾਂ ਨੂੰ ਸ਼ਰਾਬ ਮੁਕਤ ਰੱਖਣ ਦਾ ਫੈਸਲਾ ਕਰ ਲਿਆ ਹੈ। ਜਿਹੜੇ ਪਿੰਡਾਂ ਦੀ ਮੰਗ ਰੱਦ ਕੀਤੀ ਗਈ ਹੈ, ਉਨ੍ਹਾਂ 'ਤੇ ਲਾਏ ਇਤਰਾਜ਼ਾਂ ਬਾਰੇ ਅਜੇ ਕੋਈ ਖੁਲਾਸਾ ਨਹੀਂ ਹੋ ਸਕਿਆ। ਵਿਭਾਗ ਨੇ ਪੰਚਾਇਤਾਂ ਦੀ ਨਿੱਜੀ ਸੁਣਵਾਈ ਤੋਂ ਬਿਨਾਂ ਪੁਲੀਸ ਵੱਲੋਂ ਤਿਆਰ ਰਿਕਾਰਡ ਦੀ ਵੀ ਘੋਖ ਕੀਤੀ।

ਦੱਸਣਯੋਗ ਹੈ ਕਿ ਪੰਚਾਇਤੀ ਰਾਜ ਐਕਟ ਦੀ ਧਾਰਾ 40 ਅਧੀਨ ਜੇਕਰ ਕੋਈ ਪਿੰਡ ਇਹ ਚਾਹੇ ਕਿ ਉਨ੍ਹਾਂ ਦੇ ਪਿੰਡ ਵਿਚ ਸ਼ਰਾਬ ਦਾ ਠੋਕਾ ਨਾ ਖੋਲ੍ਹਿਆ ਜਾਵੇ ਤਾਂ ਉਹ ਆਬਕਾਰੀ ਅਤੇ ਕਰ ਵਿਭਾਗ ਨੂੰ ਇਸ ਸਬੰਧੀ ਅਰਜ਼ੀ ਦੇ ਸਕਦਾ ਹੈ। ਇਸ ਐਕਟ ਅਧੀਨ ਉਨ੍ਹਾਂ ਪੰਚਾਇਤਾਂ ਦੀਆਂ ਅਰਜ਼ੀਆਂ ਹੀ ਮੰਨੀਆਂ ਜਾਂਦੀਆਂ ਹਨ ਜਿਹੜੇ ਪਿੰਡਾਂ ਵਿਚ ਪਿਛਲੇ ਦੋ ਸਾਲ ਤੋਂ ਨਾ ਤਾਂ ਕੋਈ ਆਬਕਾਰੀ ਐਕਟ ਤਹਿਤ ਮਾਮਲਾ ਦਰਜ ਹੋਇਆ ਹੋਵੇ ਤੇ ਨਾ ਪਿਛਲੇ ਦੋ ਸਾਲਾਂ ਦੌਰਾਨ ਕੋਈ ਨਾਜਾਇਜ਼ ਸ਼ਰਾਬ ਕੱਢਣ ਅਤੇ ਵੇਚਣ ਦਾ ਮਾਮਲਾ ਸਾਹਮਣੇ ਆਇਆ ਹੋਵੇ। ਜਿਹੜੇ ਪਿੰਡਾਂ ਵਿਚ ਠੋਕਾ ਖੋਲ੍ਹਣ 'ਤੇ ਪਾਬੰਦੀ ਲਗਾਈ ਗਈ ਹੈ, ਉਨ੍ਹਾਂ ਵਿਚ ਸਭ ਤੋਂ ਜ਼ਿਆਦਾ ਸੰਗਰੂਰ ਜ਼ਿਲ੍ਹੇ ਦੇ 24 ਪਿੰਡ ਸ਼ਾਮਲ ਹਨ। ਸੰਗਰੂਰ ਜ਼ਿਲ੍ਹੇ ਵਿਚੋਂ ਹੀ ਸਭ ਤੋਂ ਜ਼ਿਆਦਾ ਪਿੰਡਾਂ ਦੀਆਂ ਪੰਚਾਇਤਾਂ ਨੇ ਮਤੇ ਪਾਸ ਕਰਕੇ ਅਰਜ਼ੀਆਂ ਦਿੱਤੀਆਂ ਸਨ। ਤਰਨ ਤਾਰਨ ਤੇ ਅੰਮ੍ਰਿਤਸਰ ਸਮੇਤ ਕੁਝ ਜ਼ਿਲ੍ਹੇ ਅਜਿਹੇ ਹਨ ਜਿਨ੍ਹਾਂ ਵਿਚੋਂ ਇਕ ਵੀ ਪਿੰਡ ਦੀ ਪੰਚਾਇਤ ਨੇ ਇਸ ਸਬੰਧੀ ਕੋਈ ਦਿਲਚਸਪੀ ਨਹੀਂ ਦਿਖਾਈ। ਪਟਿਆਲਾ, ਗੁਰਦਾਸਪੁਰ, ਬਰਨਾਲਾ, ਹੁਸ਼ਿਆਰਪੁਰ ਤੇ ਨਵਾਂ ਸ਼ਹਿਰ ਜ਼ਿਲ੍ਹੇ ਦੀਆਂ ਕੁਝ ਚੋਣਵੀਆਂ ਪੰਚਾਇਤਾਂ ਨੇ ਹੀ ਠੋਕਾ ਨਾ ਖੋਲ੍ਹਣ ਦੀ ਬੇਨਤੀ ਕੀਤੀ ਸੀ।

Matrimonials

ਕੰਨਿਆ ਦੀ ਲੋੜ

Wanted US citizen girl for Kamboj Sikh boy, 25, 5'5", Bachelor in Architecture, raised in America went to school, college in New York, living with parents in New York and works with family business. Cast no bar. Contact: 516.439.1208 or 347.920.9011

ਜੱਟ ਸਿੱਖ ਢਿੱਲੋਂ, ਸੁਨੱਖੇ, 22, 5'11", ਦਸ ਸਾਲ ਦੇ ਟੂਰਿਸਟ/ਬਿਜਨਸ ਵੀਜ਼ੇ 'ਤੇ ਅਮਰੀਕਾ ਆਪਣੇ ਪਿਤਾ ਪਾਸ ਰਹਿੰਦੇ ਲੜਕੇ ਲਈ ਅਮਰੀਕੀ ਸਿਟੀਜ਼ਨ ਲੜਕੀ ਦੀ ਲੋੜ ਹੈ। ਸੰਪਰਕ ਕਰੋ: ਫੋਨ 812-677-6206 ਜਾਂ ਈਮੇਲ: dhillon196315@yahoo.com

Wanted suitable match for Jatt Sikh US born, handsome, cleanshaven, 27/ 6'1", engineer (BSc. Engg.) boy, manager in a top US corporation. Educated, respected family, no demands. Pl. contact: Sikh5family@gmail.com

ਵਰ ਦੀ ਲੋੜ

Sikh match for Parjapat Sikh female, 30, 5'-6", working with US University on H1 visa, PhD (Molecular Biology) from US. Caste no bar, US/Canada preferred. Contact at 978-799-8948 (US), 91-98784-59056 (India), or piscean100@yahoo.com

ਕੀ ਤੁਹਾਡੇ ਕੋਲ iPhone ਹੈ? ਹੁਣ ਤੁਸੀਂ ਆਪਣੇ iPhone ਤੇ ਹੀ iHues.com ਦਾ ਫਰੀ App ਐਡ ਕਰਕੇ ਪੰਜਾਬੀ ਵਿੱਚ ਤਾਜ਼ੀਆਂ ਖ਼ਬਰਾਂ ਪੜ੍ਹ ਸਕਦੇ ਹੋ



ਜਿਆਦਾ ਜਾਣਕਾਰੀ ਲਈ
www.ihues.com
ਤੇ ਜਾਵੋ

iHues.com ਦਾ ਫਰੀ App ਲੈਣ ਕਰਨ ਲਈ ਆਪਣੇ iPhone ਦੇ App Store ਵਿੱਚ ihues media ਸ਼ਬਦ ਟਾਈਪ ਕਰੋ

INDO US EXPRESS, INC.

Worldwide Couriers * Freight Forwards
Domestic & Local Delivery

We Thank Our Customers For Their Trust & Loyalty

17 Years of Excellent Customer Service

FOR COMPETITIVE RATES CALL

1-800-870-5845

PICK-UP & DELIVERY

ANYWHERE IN USA

43-50, 11th St., Suite No. 109, LIC, New York, N.Y.11101

Tel: 212-447-5720 • Fax: 212-213-3622

www.indousexpress.com

Email: GSingh9070@aol.com • Cell: 1-347-538-7041

7 Days A Week

CALL ABOUT OUR SPECIAL RATES TO

INDIA

ਪੰਥਕ ਹਸਤੀਆਂ ਵੱਲੋਂ ਸੋਧਿਆ ਨਾਨਕਸ਼ਾਹੀ ਕੈਲੰਡਰ ਰੱਦ

ਨਵੀਂ ਦਿੱਲੀ (ਪੰਜਾਬ ਟਾਈਮਜ਼ ਬਿਊਰੋ): ਦਿੱਲੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਪਰਮਜੀਤ ਸਿੰਘ ਸਰਨਾ ਨੇ ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੇ ਜਥੇਦਾਰ ਅਪੀਲ ਕੀਤੀ ਹੈ ਕਿ ਨਾਨਕਸ਼ਾਹੀ ਕੈਲੰਡਰ ਬਾਰੇ ਪੰਥ ਦੀ ਦੁਬਿਧਾ ਨੂੰ ਦੂਰ ਕਰਨ ਤੇ ਕੈਲੰਡਰ ਨੂੰ ਸਮੁੱਚੇ ਤੇ ਸਹੀ ਰੂਪ ਵਿਚ ਲਾਗੂ ਕਰਕੇ ਕੌਮ 'ਚ ਵੰਡ ਪੈਣ ਤੋਂ ਰੋਕੀ ਜਾਵੇ। ਉਨ੍ਹਾਂ ਐਲਾਨ ਕੀਤਾ ਕਿ ਦਿੱਲੀ ਕਮੇਟੀ ਪੁਰਾਣੇ ਨਾਨਕਸ਼ਾਹੀ ਕੈਲੰਡਰ ਮੁਤਾਬਕ ਹੀ ਪੁਰਬ ਮਨਾਏਗੀ।

ਦਿੱਲੀ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੀ ਅਗਵਾਈ ਹੇਠ ਨਾਨਕਸ਼ਾਹੀ ਕੈਲੰਡਰ ਬਾਰੇ ਕਰਵਾਏ ਸਮਾਗਮ ਦੌਰਾਨ 2010 ਅੰਦਰ ਇਸ ਕੈਲੰਡਰ 'ਚ ਕੀਤੀਆਂ ਸੋਧਾਂ ਨੂੰ ਗੈਰ-ਸਿਧਾਂਤਕ, ਗੈਰ-ਵਿਗਿਆਨਕ ਤੇ ਆਦਰਸ਼ ਵਿਰੁਧੀਆਂ ਕਰਾਰ ਦਿੱਤਾ ਗਿਆ। ਇਸ ਮੌਕੇ ਮਨਜੀਤ ਸਿੰਘ ਕਲਕੱਤਾ ਨੇ ਕਿਹਾ ਕਿ 2010 'ਚ ਕੀਤੀਆਂ ਤਬਦੀਲੀਆਂ ਬਾਰੇ ਸਾਰੀਆਂ ਧਿਰਾਂ ਨਾਲ ਗੱਲਬਾਤ ਨਹੀਂ ਕੀਤੀ ਗਈ। ਦੀਦਾਰ ਸਿੰਘ ਨਲਵੀ, ਜਸਵੰਤ ਸਿੰਘ ਮਾਨ, ਕੁਲਜੀਤ ਸਿੰਘ, ਹਰਿੰਦਰਪਾਲ ਸਿੰਘ, ਰਾਜਿੰਦਰ ਸਿੰਘ (ਇੰਗਲੈਂਡ) ਸਮੇਤ ਹੋਰ ਸਿੱਖ ਆਗੂਆਂ ਵੱਲੋਂ ਨਾਨਕਸ਼ਾਹੀ ਕੈਲੰਡਰ ਬਾਰੇ ਪੱਖ ਪੇਸ਼ ਕੀਤੇ ਗਏ।

ਗੁਰਦੁਆਰਾ ਰਕਾਬ ਗੰਜ ਵਿਖੇ ਹੋਈ ਇਕੱਤਰਤਾ ਦੌਰਾਨ ਨਾਨਕਸ਼ਾਹੀ ਕੈਲੰਡਰ ਬਣਾਉਣ ਵਾਲੇ ਪਾਲ ਸਿੰਘ ਪੁਰੇਵਾਲ ਨੇ ਸੂਰਜੀ



ਵਿਧੀ ਰਾਹੀਂ ਨਾਨਕਸ਼ਾਹੀ ਕੈਲੰਡਰ ਦੇ ਵੇਰਵੇ ਕੰਪਿਊਟਰੀ ਢੰਗ ਨਾਲ ਪੇਸ਼ ਕੀਤੇ ਤੇ ਤਿੰਨ ਮੁੱਖ ਬਿੰਦੂਆਂ ਬਾਰੇ ਦੱਸਿਆ। ਉਨ੍ਹਾਂ ਕਿਹਾ ਕਿ 2003 'ਚ ਬਣਨ ਵਾਲੇ ਕੈਲੰਡਰ ਗੁਰਬਾਣੀ ਮੁਤਾਬਕ ਸਿੱਖਾਂ ਦੇ ਵੱਖਰੇ ਕੈਲੰਡਰ ਅਨੁਸਾਰ ਤੇ ਸੂਰਜੀ ਪ੍ਰਬੰਧ ਸਥਿਰ ਪ੍ਰਣਾਲੀ ਨੂੰ ਧਿਆਨ 'ਚ ਰੱਖ ਕੇ ਬਣਾਇਆ ਗਿਆ ਸੀ। ਉਨ੍ਹਾਂ ਕਿਹਾ ਕਿ ਵਿਕਰਮੀ ਕੈਲੰਡਰ ਤਹਿਤ 500 ਸਾਲਾਂ ਤੱਕ ਵਰਤਮਾਨ

ਤਰੀਕਾਂ ਤਿਉਹਾਰਾਂ 'ਚ ਕਾਫੀ ਵੱਡਾ ਫਰਕ ਆ ਜਾਵੇਗਾ। ਉਨ੍ਹਾਂ ਕਈ ਦੇਸ਼ਾਂ ਦੇ ਉਨ੍ਹਾਂ ਕੈਲੰਡਰਾਂ ਦਾ ਹਵਾਲਾ ਦਿੱਤਾ ਕਿ ਜੋ ਸੂਰਜੀ ਪ੍ਰਣਾਲੀ ਨੂੰ ਅਪਣਾਏ ਹੋਏ ਹਨ। ਉਨ੍ਹਾਂ ਮੰਗ ਕੀਤੀ ਕਿ 2010 ਦੇ ਸੋਧੇ ਕੈਲੰਡਰ ਨੂੰ ਸਹੀ ਕਰਨ ਲਈ 11 ਮੈਂਬਰੀ ਕਮੇਟੀ ਬਣਾਈ ਜਾਵੇ ਜਿਸ 'ਚ ਉਨ੍ਹਾਂ ਨੂੰ ਕੈਲੰਡਰ ਬਣਾਉਣ ਦੇ ਅਪਣਾਏ ਤਰੀਕਿਆਂ ਬਾਰੇ ਤੱਥਪੇਸ਼ ਕਰਨ ਦੀ ਆਗਿਆ ਦਿੱਤੀ ਜਾਵੇ। ਉਨ੍ਹਾਂ ਗੁਰੂ ਨਾਨਕ

ਦੇਵ ਜੀ ਦੇ ਚਰਨ, ਗੁਰੂ ਗੋਬਿੰਦ ਸਿੰਘ ਜੀ ਦੇ ਆਗਮਨ ਪੁਰਬ ਗੁਰੂ ਤੇਗ ਬਹਾਦਰ ਜੀ ਦੇ ਸ਼ਹੀਦੀ ਪੁਰਬ ਤੇ ਬੰਦੀ ਛੋੜ ਦਿਵਸ ਦੀਆਂ ਤਰੀਕਾਂ ਦੀਆਂ ਤਰੱਟੀਆਂ ਬਾਰੇ ਵਿਸਥਾਰ ਵਿਚ ਦੱਸਿਆ। ਇਸ ਮੌਕੇ ਨਾਨਕਸ਼ਾਹੀ ਕੈਲੰਡਰ ਦੇ ਹੱਕ 'ਚ ਮਤਾ ਪੇਸ਼ ਕਰਕੇ ਉਸ ਨੂੰ ਹਾਜ਼ਰ ਸਿੱਖਾਂ ਵੱਲੋਂ ਹੱਥ ਖੜ੍ਹ ਕਰਕੇ ਪਾਸ ਕੀਤਾ ਗਿਆ ਤੇ ਸ਼੍ਰੋਮਣੀ ਕਮੇਟੀ ਦੀਆਂ ਚੋਣਾਂ ਇਕੱਠੇ ਹੋ ਕੇ ਲੜਨ ਦਾ ਹੋਕਾ ਦਿੱਤਾ ਗਿਆ।

ਕੈਲੰਡਰ 'ਚ ਸੋਧਾਂ ਬਾਰੇ ਕਿਸੇ ਸਲਾਹ ਨਹੀਂ ਕੀਤੀ: ਪੁਰੇਵਾਲ

ਜਲੰਧਰ: ਨਾਨਕਸ਼ਾਹੀ ਕੈਲੰਡਰ ਦੇ ਰਚੇਤਾ ਸ. ਪਾਲ ਸਿੰਘ ਪੁਰੇਵਾਲ ਨੇ ਕਿਹਾ ਹੈ ਕਿ ਨਾਨਕਸ਼ਾਹੀ ਕੈਲੰਡਰ 'ਚ ਸੋਧਾਂ ਤੋਂ ਪਹਿਲਾਂ ਜਾਂ ਬਾਅਦ ਵਿਚ ਉਨ੍ਹਾਂ ਨਾਲ ਗੱਲ ਤੱਕ ਕਰਨ ਦੀ ਲੋੜ ਨਹੀਂ ਸਮਝੀ ਗਈ ਤੇ ਨਾ ਹੀ ਉਨ੍ਹਾਂ ਵੱਲੋਂ ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੇ ਜਥੇਦਾਰ ਨੂੰ ਲਿਖੇ ਪੱਤਰ ਦਾ ਕੋਈ ਉੱਤਰ ਦਿੱਤਾ ਗਿਆ ਹੈ।

ਸ. ਪੁਰੇਵਾਲ ਨੇ ਕਿਹਾ ਕਿ ਕੈਲੰਡਰ ਦੇ ਮੁੱਦੇ 'ਤੇ ਸ੍ਰੀ ਅਕਾਲ ਤਖ਼ਤ ਸਾਹਿਬ ਵਿਖੇ ਸਿੰਘ ਸਾਹਿਬਾਨ ਦੀਆਂ ਹੋਈਆਂ ਮੀਟਿੰਗਾਂ ਵਿਚ ਉਨ੍ਹਾਂ ਨੂੰ ਵੀ ਆਪਣਾ ਪੱਖ ਰੱਖਣ ਲਈ ਬੁਲਾਇਆ ਜਾ ਸਕਦਾ ਸੀ ਪਰ ਇੰਝ ਨਹੀਂ ਕੀਤਾ ਗਿਆ ਤੇ ਉਨ੍ਹਾਂ ਵੱਲੋਂ ਬੀਤੇ ਦਿਨੀਂ ਸੋਧਾਂ ਸਬੰਧੀ ਕੀਤੇ ਗਏ ਸੰਮੇਲਨ ਤੋਂ ਦੋ ਘੰਟੇ ਬਾਅਦ ਹੀ ਕਾਹਲੀ ਵਿਚ ਨਵਾਂ ਨਾਨਕਸ਼ਾਹੀ ਕੈਲੰਡਰ ਜਾਰੀ ਕਰਕੇ ਗੱਲਬਾਤ ਦੇ ਸਾਰੇ ਦਰਵਾਜ਼ੇ ਬੰਦ ਕਰ ਦਿੱਤੇ ਗਏ ਹਨ।



ਪੰਜਾਬ 'ਚ ਦਾਲ ਸਸਤੀ ਰੇਤਾ ਮਹਿੰਗਾ

ਚੰਡੀਗੜ੍ਹ: ਇਹ ਗੱਲ ਸੁਣ ਕੇ ਹੈਰਾਨੀ ਹੋਵੇਗੀ ਕਿ ਅੰਨਦਾਤਾ ਕਹਾਉਣ ਵਾਲੇ ਪੰਜਾਬ 'ਚ ਦਾਲ ਨਾਲੋਂ ਰੇਤਾ ਮਹਿੰਗਾ ਹੈ। ਪੰਜਾਬ ਸਰਕਾਰ ਵੱਲੋਂ ਆਟਾ-ਦਾਲ ਸਕੀਮ ਤਹਿਤ ਦਾਲ ਤਾਂ ਚਾਰ ਰੁਪਏ ਪ੍ਰਤੀ ਕਿਲੋ ਵਿਕ ਰਹੀ ਹੈ ਪਰ ਰੇਤਾ ਅੱਠ ਰੁਪਏ ਪ੍ਰਤੀ ਕਿਲੋ ਵਿਕ ਰਿਹਾ ਹੈ।

ਇਹ ਮਾਮਲਾ ਪੰਜਾਬ ਵਿਧਾਨ ਸਭਾ 'ਚ ਵੀ ਉੱਠਿਆ। ਕਾਂਗਰਸੀ ਵਿਧਾਇਕ ਨੇ ਦੋਸ਼ ਲਾਇਆ ਕਿ ਸੱਤਾਧਾਰੀ ਗੱਠਜੋੜ ਵਿਚ ਕੁਝ ਕਾਲੀਆਂ ਭੇਡਾਂ ਹਨ ਜੋ ਸਰਕਾਰੀ ਖਜ਼ਾਨਾ ਲੁੱਟ ਰਹੀਆਂ ਹਨ। ਕਾਂਗਰਸੀ ਵਿਧਾਇਕ ਜਸਬੀਰ ਸਿੰਘ ਖੰਗੂੜਾ ਦੇ ਸਵਾਲ ਦਾ ਜਵਾਬ ਦਿੰਦਿਆਂ ਸਥਾਨਕ ਸਰਕਾਰਾਂ ਬਾਰੇ ਮੰਤਰੀ ਮਨੋਰੰਜਨ ਕਾਲੀਆ ਨੇ ਕਿਹਾ ਕਿ ਪਿਛਲੇ ਤਿੰਨ ਸਾਲਾਂ ਵਿਚ ਰਾਜ ਸਰਕਾਰ ਵੱਲੋਂ ਖੁਦਾਈ ਦੇ ਦਿੱਤੇ ਠੋਕਿਆਂ ਤੋਂ 122 ਕਰੋੜ ਰੁਪਏ ਦੀ ਆਮਦਨ ਹੋਈ ਹੈ।

ਇਸ 'ਤੇ ਸ੍ਰੀ ਖੰਗੂੜਾ ਨੇ ਕਿਹਾ ਕਿ ਬੜੀ ਹੈਰਾਨੀ ਦੀ ਗੱਲ ਹੈ ਕਿ ਜਿਹੜੀ ਸਰਕਾਰ ਨੂੰ ਸਾਲਾਨਾ ਆਮਦਨ 200 ਕਰੋੜ ਹੋਣੀ ਚਾਹੀਦੀ ਸੀ ਉਹ 122 ਕਰੋੜ ਰੁਪਏ ਤਿੰਨ ਸਾਲਾਂ ਵਿਚ ਪ੍ਰਾਪਤ ਕਰਕੇ ਸੰਤੁਸ਼ਟ ਹੋਈ ਬੈਠੀ ਹੈ। ਸਰਕਾਰ ਨੂੰ ਤਿੰਨ ਸਾਲਾਂ ਵਿਚ 600 ਕਰੋੜ ਰੁਪਏ ਦੀ ਆਮਦਨ ਹੋਣੀ ਚਾਹੀਦੀ ਸੀ। ਉਨ੍ਹਾਂ ਸਵਾਲ ਕੀਤਾ ਕਿ ਇਸ ਸਾਰੇ ਘਾਟੇ ਦਾ ਲਾਭ ਕੌਣ ਲੈ ਰਿਹਾ ਹੈ ਤੇ ਖੁਦਾਈ ਦੇ ਠੋਕਿਆਂ ਵਿਚ ਪਾਰਦਰਸ਼ਤਾ ਤੇ ਨਿਰਪੱਖਤਾ ਵਰਤੀ ਜਾ ਰਹੀ ਹੈ। ਇਹ ਮਾਮਲਾ ਜਦੋਂ ਭਖ ਗਿਆ ਤਾਂ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਕਿਹਾ ਕਿ ਇਸ ਵਿਚ ਕੋਈ ਸ਼ੱਕ ਨਹੀਂ ਕਿ ਖੁਦਾਈ ਦੇ ਠੋਕੇ ਮਹਿੰਗੇ ਵੇਚੇ ਜਾ ਸਕਦੇ ਨੇ ਪਰ ਅਸੀਂ ਆਮ ਬੰਦੇ ਦਾ ਵੀ ਧਿਆਨ ਰੱਖਣਾ ਹੈ।

ਪੰਜਾਬ 'ਚ ਨਹਿਰੀ ਪਾਣੀ ਤੋਂ ਪੈਦਾ ਹੋਵੇਗੀ ਬਿਜਲੀ

ਚੰਡੀਗੜ੍ਹ: ਬਿਜਲੀ ਦੀ ਘਾਟ ਦਾ ਲਗਾਤਾਰ ਸਾਹਮਣਾ ਕਰ ਰਹੇ ਪੰਜਾਬ ਨੇ ਹੁਣ ਨਹਿਰੀ ਪਾਣੀ ਦੇ ਵਹਾਅ ਨਾਲ ਚੱਲਣ ਵਾਲੀਆਂ ਟਰਬਾਈਨਾਂ ਜ਼ਰੀਏ 1500 ਮੈਗਾਵਾਟ ਬਿਜਲੀ ਪੈਦਾ ਕਰਨ ਦੀ ਯੋਜਨਾ ਬਣਾਈ ਹੈ ਤੇ ਪੰਜਾਬ ਊਰਜਾ ਵਿਕਾਸ ਏਜੰਸੀ (ਪੇਡਾ) ਵੱਲੋਂ ਇਨ੍ਹਾਂ ਟਰਬਾਈਨਾਂ ਦਾ ਇਕ ਮਾਡਲ ਪਹਿਲਾਂ ਹੀ ਤਿਆਰ ਕਰ ਲਿਆ ਗਿਆ ਹੈ।

ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੇ ਦੱਸਿਆ ਹੈ ਕਿ ਸਰਕਾਰ ਵੱਲੋਂ ਅਗਲੇ ਦੋ ਸਾਲਾਂ ਵਿਚ ਥਰਮਲ ਰਾਹੀਂ ਬਿਜਲੀ ਉਤਪਾਦਨ ਨੂੰ 11000 ਮੈਗਾਵਾਟ ਤੇ ਨਵਿਆਉਣਯੋਗ ਊਰਜਾ ਸਰੋਤਾਂ ਤੋਂ 700 ਮੈਗਾਵਾਟ ਤੱਕ ਪਹੁੰਚਾਉਣ ਦੀ ਯੋਜਨਾ ਮਗਰੋਂ ਪੰਜਾਬ ਹੁਣ ਰਾਜ ਅੰਦਰ ਲੰਘਦੇ ਸਮੂਹ ਦਰਿਆਵਾਂ ਤੇ ਨਹਿਰਾਂ ਤੋਂ ਨਵੀਂ ਤਕਨੀਕ ਰਾਹੀਂ ਬਿਜਲੀ ਪੈਦਾ ਕਰੇਗਾ। ਉਨ੍ਹਾਂ ਕਿਹਾ ਕਿ ਇਸ ਪ੍ਰਾਜੈਕਟ ਤਹਿਤ ਸਮੂਹ ਨਹਿਰਾਂ ਤੇ ਦਰਿਆਵਾਂ ਵਿਚ ਵਿਸ਼ੇਸ਼ ਟਰਬਾਈਨਾਂ ਲਗਾਈਆਂ ਜਾਣਗੀਆਂ ਤੇ ਇਸ ਤਰੀਕੇ ਨਾਲ 1500 ਮੈਗਾਵਾਟ ਤੋਂ ਜ਼ਿਆਦਾ ਬਿਜਲੀ ਪੈਦਾ ਹੋ ਸਕੇਗੀ।

ਕੈਗ ਨੇ ਖੋਲ੍ਹੀ ਪੰਜਾਬ ਸਰਕਾਰ ਦੀ ਪੋਲ

ਚਾਰ ਸਾਲਾਂ 'ਚ 68,814 ਕਰੋੜ ਕਰਜ਼ਾ ਵਧਿਆ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਪੰਜਾਬ ਨੂੰ ਨੰਬਰ ਵੰਨ ਸੂਬਾ ਬਣਾਉਣ ਦੇ ਦਾਅਵੇ ਕਰ ਰਹੀ ਪੰਜਾਬ ਦੀ ਮੌਜੂਦਾ ਅਕਾਲੀ-ਭਾਜਪਾ ਸਰਕਾਰ ਨੇ ਆਪਣੇ ਸ਼ਾਸਨ ਦੇ ਚਾਰ ਸਾਲਾਂ ਦੌਰਾਨ 68,814 ਕਰੋੜ ਰੁਪਏ ਦਾ ਕਰਜ਼ਾ ਲਿਆ ਹੈ। ਇਹ ਖ਼ੁਲਾਸਾ ਕੈਗ ਵੱਲੋਂ 2009-10 ਦੀ ਜਾਰੀ ਰਿਪੋਰਟ ਵਿਚ ਕੀਤਾ ਗਿਆ ਹੈ। ਰਿਪੋਰਟ ਅਨੁਸਾਰ ਮਾਰਚ 2007 ਤੱਕ ਪੰਜਾਬ ਸਰਕਾਰ ਸਿਰ ਕਰਜ਼ਾ 44,743.51 ਕਰੋੜ ਸੀ ਤੇ ਕਾਰਪੋਰੇਸ਼ਨਾਂ ਤੇ ਬੋਰਡਾਂ ਦੀਆਂ ਦੇਣਦਾਰੀਆਂ 5088.65 ਕਰੋੜ ਰੁਪਏ ਸਨ ਜੋ 31 ਜਨਵਰੀ 2011 ਨੂੰ ਵਧ ਕੇ 1,18,646 ਕਰੋੜ ਰੁਪਏ ਹੋ ਗਈਆਂ।

ਕੈਗ ਨੇ ਸਰਕਾਰ ਦੇ ਉਨ੍ਹਾਂ ਦਾਅਵਿਆਂ ਦੀ ਵੀ ਫੂਕ ਕੱਢ ਦਿਤੀ ਕਿ ਜੋ ਸੂਬੇ ਦੀ ਆਮਦਨ ਵਿਚ ਨਿਰਧਾਰਤ ਮਾਪਦੰਡਾਂ ਅਨੁਸਾਰ ਵਾਧਾ ਹੋ ਰਿਹਾ ਹੋਵੇ ਤਾਂ ਕਰਜ਼ੇ ਲੈਣ ਵਿਚ ਕੋਈ ਹਰਜ਼ ਨਹੀਂ। ਕੈਗ ਮੁਤਾਬਕ ਪੰਜਾਬ ਸਰਕਾਰ ਦੀ ਕਮਾਈ ਤੇ ਖਰਚਿਆਂ ਵਿਚ ਵੱਡਾ ਫਰਕ ਪਾਇਆ ਗਿਆ ਹੈ। ਸਰਕਾਰ ਨੇ ਹਮੇਸ਼ਾ ਆਪਣੀ ਕਮਾਈ ਤੋਂ ਕਿਤੇ ਜ਼ਿਆਦਾ ਖਰਚ ਕੀਤਾ ਜਿਸ ਦੇ ਨਤੀਜੇ ਵਜੋਂ ਵਿਕਾਸ ਕਾਰਜਾਂ ਲਈ ਮਾਮੂਲੀ ਰਕਮ ਹੀ ਬਚੀ। ਸਰਕਾਰ ਨੇ 2009-10 ਵਿਚ ਆਪਣੇ ਸਾਰੇ ਸਾਧਨਾਂ ਤੋਂ 22,157 ਕਰੋੜ ਰੁਪਏ ਦੀ ਕਮਾਈ ਕੀਤੀ ਜਦਕਿ ਖਰਚਾ 27,408 ਕਰੋੜ ਰੁਪਏ ਦਾ ਹੋਇਆ। ਰਿਪੋਰਟ ਅਨੁਸਾਰ ਸਰਕਾਰ ਨੇ ਕਮਾਈ ਵਿਚ 6.97 ਫੀਸਦੀ ਦਾ ਵਾਧਾ ਕੀਤਾ ਪਰ ਨਾਲ ਹੀ ਖਰਚਿਆਂ ਵਿਚ 11.55 ਫੀਸਦੀ ਵਾਧਾ ਹੋਇਆ। ਬੇਤਹਾਸ਼ਾ ਖਰਚੇ ਕਾਰਨ ਕਮਾਈ

ਵਿਚ ਵਾਧੇ ਦਾ 86 ਤੋਂ 93 ਫੀਸਦੀ ਹਿੱਸਾ ਇਨ੍ਹਾਂ ਵਿਚ ਹੀ ਚਲਾ ਗਿਆ। ਕੈਗ ਨੇ ਇਹ ਵੀ ਆਖਿਆ ਕਿ ਸਰਕਾਰ ਸਿਰ ਕਰਜ਼ਾ ਲਗਾਤਾਰ ਵਧਦਾ ਜਾ ਰਿਹਾ ਹੈ। 2009-10 ਵਿਚ ਕਰਜ਼ਾ ਵਧ ਕੇ 67,971 ਕਰੋੜ ਰੁਪਏ ਹੋ ਗਿਆ ਜੋ ਨਿਰਧਾਰਤ ਮਾਪਦੰਡਾਂ ਦੀ ਉਲੰਘਣਾ ਹੈ।

ਜ਼ਿਕਰਯੋਗ ਹੈ ਕਿ ਪਿਛਲੇ ਦਿਨੀਂ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਵਿਧਾਨ ਸਭਾ ਵਿਚ ਦਾਅਵਾ ਕੀਤਾ ਸੀ ਕਿ ਪੰਜਾਬ ਦੀ ਆਰਥਕ ਹਾਲਤ ਬਹੁਤ ਵਧੀਆ ਹੈ ਤੇ ਆਮਦਨ ਵਿਚ ਚੋਖਾ ਵਾਧਾ ਹੋਇਆ ਹੈ। ਉਨ੍ਹਾਂ ਇਹ ਵੀ ਦਾਅਵਾ ਕੀਤਾ ਸੀ ਕਿ ਜੀ.ਐਸ.ਡੀ.ਪੀ. ਦੇ ਨਿਯਮਾਂ ਮੁਤਾਬਕ ਪੰਜਾਬ ਦੇ ਕਰਜ਼ੇ ਵਿਚ ਕੁਝ ਵੀ ਗ਼ਲਤ ਨਹੀਂ ਪਰ ਕੈਗ ਰੀਪੋਰਟ ਮੁਤਾਬਕ ਇਹ ਨਿਯਮਾਂ ਦੀ ਉਲੰਘਣਾ ਹੈ। ਰਿਪੋਰਟ ਵਿਚ ਆਖਿਆ ਗਿਆ

ਕਿ ਪੰਜਾਬ ਸਰਕਾਰ ਦੀਆਂ ਕਾਰਪੋਰੇਸ਼ਨਾਂ ਤੇ ਬੋਰਡਾਂ ਨੇ ਮਾਰਚ 2010 ਤੱਕ 33,295 ਕਰੋੜ ਦਾ ਕਰਜ਼ਾ ਲਿਆ ਜਿਸ ਦੀ ਗਰੰਟੀ ਸਰਕਾਰ ਨੇ ਦਿੱਤੀ। ਇਹ ਕਰਜ਼ਾ ਪੰਜਾਬ ਸਰਕਾਰ ਦੀ 2008-09 ਵਿਚ ਸਾਰੇ ਸਾਧਨਾਂ ਤੋਂ ਕਮਾਈ ਦਾ 161 ਫੀਸਦੀ ਬਣਦਾ ਹੈ। ਭਾਵ ਸਰਕਾਰ ਦੀ ਕਮਾਈ ਘੱਟ ਤੇ ਗਰੰਟੀਆਂ ਵੱਧ ਦਿੱਤੀਆਂ ਹਨ। ਰਿਪੋਰਟ ਵਿਚ ਦੱਸਿਆ ਗਿਆ ਹੈ ਕਿ ਤੈਅ ਨਿਯਮਾਂ ਮੁਤਾਬਕ ਸਰਕਾਰ ਦੀ ਕੁੱਲ ਕਮਾਈ ਦਾ 80 ਫੀਸਦੀ ਦੇ ਬਰਾਬਰ ਰਕਮ ਦੀ ਗਰੰਟੀ ਦਿਤੀ ਜਾ ਸਕਦੀ ਹੈ। ਸਿਰਫ ਇਥੇ ਹੀ ਬੱਸ ਨਹੀਂ ਸਰਕਾਰ ਨੇ 2005 ਤੋਂ ਲੈ ਕੇ 2010 ਤੱਕ ਆਪਣੀ ਕਮਾਈ ਦੇ ਮੁਕਾਬਲੇ ਵੱਧ ਖਰਚ ਕੀਤੇ। ਇਹ ਖਰਚੇ ਹਰ ਸਾਲ 1241 ਕਰੋੜ ਰੁਪਏ ਤੋਂ ਲੈ ਕੇ 5251 ਕਰੋੜ ਰੁਪਏ ਵੱਧ ਹੋਏ।

ਪਰਵਾਸੀ ਮਜ਼ਦੂਰ ਵੱਲੋਂ ਕਿਸਾਨ ਦਾ ਕਤਲ

ਕਰਤਾਰਪੁਰਾ: ਇਥੋਂ ਦੇ ਪਿੰਡ ਨੱਸੀ 'ਚ ਇਕ ਕਿਸਾਨ ਕੋਲ ਨੌਕਰ ਰਹੇ ਪਰਵਾਸੀ ਮਜ਼ਦੂਰ ਨੇ ਛੇ ਹਜ਼ਾਰ ਰੁਪਏ ਬਦਲੇ ਉਸ ਦਾ ਕਤਲ ਕਰ ਦਿੱਤਾ। ਮਿਲੀ ਜਾਣਕਾਰੀ ਅਨੁਸਾਰ ਪਿੰਡ ਨੱਸੀ ਦੇ ਕਿਸਾਨ ਜੁਗਿੰਦਰ ਸਿੰਘ ਨੇ ਆਪਣੇ ਖੇਤਾਂ 'ਚ ਕੰਮ ਕਰਨ ਲਈ ਉੜੀਸਾ ਦੇ ਰਹਿਣ ਵਾਲੇ ਭਵਨੇਸ਼ਵਰ ਨਾਂ ਦੇ ਨੌਜਵਾਨ ਨੂੰ ਰੱਖਿਆ ਸੀ ਤੇ ਉਹ ਦੋਨੋਂ ਹੀ ਰਾਤ ਵੇਲੇ ਖੇਤਾਂ 'ਚ ਸੌਂਦੇ ਸਨ। 10 ਮਾਰਚ ਦੀ ਸ਼ਾਮ ਮਜ਼ਦੂਰ ਨੇ ਕਿਸਾਨ ਤੋਂ 200 ਰੁਪਏ ਮੰਗੇ ਤਾਂ ਉਸ ਨੇ ਦੋ ਦਿੱਤੇ। ਇਨ੍ਹਾਂ ਦੀ ਉਹ ਸ਼ਰਾਬ ਪੀ ਕੇ ਵਾਪਸ ਆਇਆ ਪਰ ਇਸੇ ਦੌਰਾਨ ਉਸ ਨੇ ਵੇਖ ਲਿਆ ਕਿ ਕਿਸਾਨ ਦੀ ਜੇਬ 'ਚ ਕਾਫੀ ਰੁਪਏ ਹਨ। ਇਸੇ ਲਾਲਚ ਕਾਰਨ ਉਸ ਨੇ ਰਾਤ ਨੂੰ ਸੁੱਤੇ ਪਏ ਕਿਸਾਨ 'ਤੇ ਕੁਹਾੜੇ ਦੇ ਕਈ ਵਾਰ ਕਰਕੇ ਉਸ ਦਾ ਸਿਰ ਪੂਰੀ ਤਰ੍ਹਾਂ ਭੰਨ ਦਿੱਤਾ। ਕਤਲ ਕਰਕੇ ਲਾਸ਼ ਉਸ ਨੇ ਬਿਸਤਰੇ 'ਚ ਹੀ ਢੱਕ ਦਿੱਤੀ। ਇਸ ਉਪਰੰਤ ਉਹ ਕਿਸਾਨ ਦੀ ਜੇਬ ਚੋਂ 6000 ਰੁਪਏ ਕੱਢ ਕੇ ਫਰਾਰ ਹੋ ਗਿਆ।

ਲੰਬੀ ਹਲਕੇ ਤੋਂ ਦਾਸ ਤੇ ਪਾਸ਼ ਹੋਣਗੇ ਆਹਮੋ-ਸਾਹਮਣੇ

ਅੰਮ੍ਰਿਤਸਰ: ਪੰਜਾਬ ਦੇ ਸਾਬਕਾ ਵਿੱਤ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ ਨੇ ਸਪਸ਼ਟ ਕੀਤਾ ਹੈ ਕਿ ਉਹ 27 ਮਾਰਚ ਨੂੰ ਖਟਕੜ ਕਲਾਂ 'ਚ ਨਵੀਂ ਸਿਆਸੀ ਪਾਰਟੀ ਬਣਾਉਣ ਪਿੱਛੋਂ ਆਪਣੇ ਪਿਤਾ ਗੁਰਦਾਸ ਸਿੰਘ ਬਾਦਲ ਨੂੰ ਲੰਬੀ ਤੇ ਆਪ ਗਿੱਦੜਬਾਰਾ ਤੋਂ ਹਲਕੇ ਤੋਂ ਵਿਧਾਨ ਸਭਾ ਚੋਣਾਂ ਲੜਨਗੇ। ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਲੰਬੀ ਵਿਧਾਨ ਸਭਾ ਹਲਕੇ ਤੋਂ ਹੀ ਵਿਧਾਇਕ ਹਨ ਤੇ ਆਉਂਦੀਆਂ ਵਿਧਾਨ ਸਭਾ ਚੋਣਾਂ ਵਿਚ ਜੇਕਰ ਉਹ ਲੰਬੀ ਵਿਧਾਨ ਸਭਾ ਹਲਕੇ ਤੋਂ ਹੀ ਚੋਣ ਲੜਦੇ ਹਨ ਤਾਂ ਦੋਵੇਂ ਭਰਾ ਇਕ-ਦੂਜੇ ਦੇ ਆਹਮੋ-ਸਾਹਮਣੇ ਹੋਣਗੇ।

ਜਾਗੋ ਪੰਜਾਬ ਯਾਤਰਾ ਦੌਰਾਨ ਅੰਮ੍ਰਿਤਸਰ 'ਚ ਰੈਲੀ ਨੂੰ ਸੰਬੋਧਨ ਕਰਦੇ ਹੋਏ ਮਨਪ੍ਰੀਤ ਬਾਦਲ

ਨੇ ਕਿਹਾ ਕਿ ਸਿਆਸੀ ਪਾਰਟੀ ਵਿਚ ਨੌਜਵਾਨਾਂ ਤੇ ਔਰਤਾਂ ਨੂੰ 50 ਫੀਸਦੀ ਥਾਂ ਦਿੱਤੀ ਜਾਵੇਗੀ ਤੇ ਇਸ 'ਚ ਨਵੀਂ ਸੋਚ ਵਾਲੇ ਨੌਜਵਾਨ ਚਿਹਰਿਆਂ ਨੂੰ ਤਰਜੀਹ ਦਿੱਤੀ ਜਾਵੇਗੀ।

ਨਵੀਂ ਪਾਰਟੀ ਦਾ ਐਲਾਨ ਕਰਨ ਸਮੇਂ ਸ. ਬਾਦਲ ਤੇ ਉਨ੍ਹਾਂ ਦੇ ਸਾਥੀ ਵਿਧਾਇਕ ਆਪੋ ਆਪਣੇ ਅਸਤੀਫੇ ਦੇਣ ਦਾ ਵੀ ਐਲਾਨ ਕਰ ਸਕਦੇ ਹਨ। ਇਸ ਦੌਰਾਨ ਸ਼੍ਰੋਮਣੀ ਅਕਾਲੀ ਦਲ ਤੇ ਕਾਂਗਰਸ ਨਾਲ ਸਬੰਧਤ ਕਈ ਆਗੂ ਉਨ੍ਹਾਂ ਦੇ ਕਾਫ਼ਲੇ ਵਿਚ ਸ਼ਾਮਲ ਹੋ ਗਏ ਹਨ। ਕਾਂਗਰਸ ਛੱਡ ਕੇ ਸ੍ਰੀ ਬਾਦਲ ਦੇ ਕਾਫ਼ਲੇ 'ਚ ਸ਼ਾਮਲ ਹੋਏ ਤਰਲੋਕ ਸਿੰਘ ਸੈਣੀ ਦੇ ਘਰ ਸੰਮੇਲਨ ਦੌਰਾਨ ਸਾਬਕਾ ਵਿੱਤ ਮੰਤਰੀ ਨੇ ਦੱਸਿਆ



ਕਿ ਉਹ ਆਪਣੀ ਨਵੀਂ ਸਿਆਸੀ ਪਾਰਟੀ ਦਾ ਐਲਾਨ 27 ਮਾਰਚ ਨੂੰ ਖਟਕੜ ਕਲਾਂ ਵਿਖੇ ਰੱਖੀ ਗਈ ਰੈਲੀ ਦੌਰਾਨ ਕਰਨਗੇ। ਇਸ ਰੈਲੀ ਵਿਚ ਪਾਰਟੀ ਦਾ ਨਾਂ, ਸੰਵਿਧਾਨ ਤੇ ਕੋਰ ਏਜੰਡੇ ਦਾ ਵੀ ਐਲਾਨ ਕੀਤਾ ਜਾਵੇਗਾ। ਰੈਲੀ ਦੌਰਾਨ ਇਕੱਤਰ

ਹੋਏ ਲੋਕਾਂ ਨੂੰ ਦੱਸਿਆ ਜਾਵੇਗਾ ਕਿ ਨਵੀਂ ਪਾਰਟੀ ਬਣਾਉਣ ਦੀ ਲੋੜ ਕਿਉਂ ਮਹਿਸੂਸ ਹੋਈ ਤੇ ਉਸੇ ਦਿਨ ਹੀ ਪਾਰਟੀ 'ਚ ਨਵੀਂ ਭਰਤੀ ਆਰੰਭ ਕੀਤੀ ਜਾਵੇਗੀ ਜੋ 60 ਦਿਨ ਚੱਲੇਗੀ। ਭਰਤੀ ਦੌਰਾਨ ਨੌਜਵਾਨ ਪੀੜ੍ਹੀ ਨੂੰ ਵਧੇਰੇ ਤਰਜੀਹ ਦਿੱਤੀ ਜਾਵੇਗੀ। ਉਨ੍ਹਾਂ ਦੱਸਿਆ ਕਿ ਨਵੀਂ ਗਠਿਤ ਕੀਤੀ ਜਾਣ ਵਾਲੀ ਸਿਆਸੀ ਪਾਰਟੀ ਦਾ ਢਾਂਚਾ ਫਿਲਹਾਲ ਛੋਟਾ ਰੱਖਿਆ ਜਾਵੇਗਾ। ਉਨ੍ਹਾਂ ਕਿਹਾ ਕਿ ਪਾਰਟੀ ਵਿਚ ਨੌਜਵਾਨਾਂ ਤੇ ਔਰਤਾਂ ਲਈ 50 ਫੀਸਦੀ ਰਾਖਵੀਆਂ ਸੀਟਾਂ ਹੋਣਗੀਆਂ।

ਆਉਂਦੀਆਂ ਵਿਧਾਨ ਸਭਾ ਚੋਣਾਂ 'ਚ ਆਪਣੀ ਪਾਰਟੀ ਦੇ ਉਮੀਦਵਾਰ ਹਰ ਹਲਕੇ 'ਚ ਉਤਾਰਨ ਬਾਰੇ ਉਨ੍ਹਾਂ ਕਿਹਾ ਕਿ ਪਾਰਟੀ ਦੀ ਤਾਕਤ

ਤੇ ਸਥਿਤੀ ਨੂੰ ਦੇਖ ਕੇ ਹੀ ਇਸ ਬਾਰੇ ਫੈਸਲਾ ਲਿਆ ਜਾਵੇਗਾ।

ਸਾਬਕਾ ਵਿੱਤ ਮੰਤਰੀ ਨੇ ਕਿਹਾ ਕਿ ਨਵੀਂ ਸਿਆਸੀ ਪਾਰਟੀ ਦੇ ਗਠਨ ਦਾ ਐਲਾਨ ਕਰਨ ਸਮੇਂ ਵਿਧਾਇਕ ਦੇ ਅਹੁਦੇ ਤੋਂ ਅਸਤੀਫਾ ਦੇਣਾ ਭਾਵੇਂ ਜ਼ਰੂਰੀ ਨਹੀਂ ਹੈ ਪਰ ਉਹ ਇਸ ਬਾਰੇ ਵਿਚਾਰ ਕਰ ਰਹੇ ਹਨ। ਸਾਥੀ ਵਿਧਾਇਕਾਂ ਦੇ ਅਸਤੀਫੇ ਦਾ ਫੈਸਲਾ ਉਨ੍ਹਾਂ ਨੇ ਆਪਣੇ ਸਾਥੀ ਵਿਧਾਇਕਾਂ 'ਤੇ ਛੱਡਦਿਆਂ ਕਿਹਾ ਕਿ ਇਸ ਬਾਰੇ ਵਿਧਾਇਕ ਖੁਦ ਫੈਸਲਾ ਕਰਨਗੇ। ਉਨ੍ਹਾਂ ਕਿਹਾ ਕਿ ਆਉਂਦੀਆਂ ਸ਼੍ਰੋਮਣੀ ਕਮੇਟੀ ਦੀਆਂ ਚੋਣਾਂ 'ਚ ਹਿੱਸਾ ਲੈਣ ਬਾਰੇ ਫੈਸਲਾ ਕਰਨ ਦੀ ਥਾਂ ਉਹ ਇਸ ਵੇਲੇ ਵਧੇਰੇ ਧਿਆਨ ਨਵੀਂ ਪਾਰਟੀ ਦੇ ਗਠਨ ਵੱਲ ਲਾ ਰਹੇ ਹਨ।

ਜ਼ਮੀਨ ਦੀ ਵੰਡ ਪਿੱਛੇ ਰਾਮੂਵਾਲੀਆ ਪਰਿਵਾਰ 'ਚ ਡੰਡਾ ਖੜਕਿਆ

ਟੋਰਾਂਟੋ: ਲੋਕ ਭਲਾਈ ਪਾਰਟੀ ਦੇ ਪ੍ਰਧਾਨ ਬਲਵੰਤ ਸਿੰਘ ਰਾਮੂਵਾਲੀਆ ਦੇ ਪਰਿਵਾਰ 'ਚ ਜੱਦੀ ਜ਼ਮੀਨ ਨੂੰ ਲੈ ਕੇ ਕਾਫੀ ਸਮੇਂ ਤੋਂ ਕਲੋਸ਼ ਪਿਆ ਹੋਇਆ ਹੈ। ਪਿਛਲੇ ਤਿੰਨ ਦਹਾਕਿਆਂ ਤੋਂ ਟਰਾਂਟੋ 'ਚ ਵਸੇ ਰਾਮੂਵਾਲੀਆ ਦੇ ਭਰਾ ਡਾ. ਰਛਪਾਲ ਸਿੰਘ ਨੇ ਦਾਅਵਾ ਕੀਤਾ ਹੈ ਕਿ ਉਨ੍ਹਾਂ ਛੇ ਭੈਣ-ਭਰਾਵਾਂ ਦੇ ਪਰਿਵਾਰ ਦੇ ਸ. ਬਲਵੰਤ ਸਿੰਘ ਰਾਮੂਵਾਲੀਆ ਨਾਲ ਤਿੱਖੇ ਮੱਤਭੇਦ ਹਨ ਜੋ ਕਿ ਪਿਤਾ ਸ਼੍ਰੋਮਣੀ ਕਵੀਸ਼ਰ ਕਰਨੈਲ ਸਿੰਘ ਪਾਰਸ ਦੇ ਦੋ ਸਾਲ ਪਹਿਲਾਂ ਹੋਏ ਅਕਾਲ ਚਲਾਣੇ ਤੋਂ ਹੋਰ ਗਹਿਰਾ ਗਏ ਹਨ। ਇਹ ਗੱਲ ਉਨ੍ਹਾਂ ਹਾਲ ਹੀ ਵਿਚ ਆਪਣੇ ਭਰਾ ਵੱਲੋਂ ਦਿੱਤੇ ਬਿਆਨਾਂ ਤੋਂ ਦੁਖੀ ਹੋ ਕੇ ਕਹੀ। ਇਹ ਝਗੜਾ ਪਿੰਡ ਰਾਮੂਵਾਲੀ ਵਿਚ ਪਰਿਵਾਰ ਦੀ ਜੱਦੀ 12 ਏਕੜ ਜ਼ਮੀਨ ਦੀ ਵੰਡ ਕਾਰਨ ਸ਼ੁਰੂ ਹੋਇਆ ਹੈ। ਉਧਰ ਬਲਵੰਤ ਸਿੰਘ ਰਾਮੂਵਾਲੀਆ ਨੇ ਆਪਣੇ ਭਰਾਵਾਂ ਨੂੰ ਜ਼ਮੀਨ ਦਾ ਹਿੱਸਾ ਦੇਣਾ ਮੰਨਿਆ ਹੈ ਤੇ ਉਹ ਬਾਪੂ ਜੀ ਦੇ ਨਾਂ 'ਤੇ ਕਵੀਸ਼ਰਘਰ ਤੇ 11 ਮੈਂਬਰੀ ਟਰੱਸਟ ਅਧੀਨ ਇਕ ਅਕਾਦਮੀ ਸਥਾਪਤ ਕਰਨਾ ਚਾਹੁੰਦੇ ਹਨ। ਉਨ੍ਹਾਂ ਕਿਹਾ ਕਿ ਆਪਣੇ ਮ੍ਰਿਤਕ ਪਿਤਾ

ਦੀਆਂ ਭਾਵਨਾਵਾਂ ਦੀ ਕਦਰ ਕਰਦੇ ਹਨ ਤੇ ਜ਼ਮੀਨ ਹੱਥ ਪੈਣ ਦੀ ਕੋਈ ਮਨਜ਼ਾ ਨਹੀਂ।
 ਸ. ਰਛਪਾਲ ਰਾਮੂਵਾਲੀਆ ਅਨੁਸਾਰ ਬਾਪੂ ਪਾਰਸ ਤਰਕਸ਼ੀਲ ਵਿਚਾਰਾਂ ਦਾ ਪੱਕਾ ਧਾਰਨੀ ਹੋਣ ਕਰਕੇ ਜਾਦੂ-ਟੂਣੇ ਤੇ ਹਰ ਤਰ੍ਹਾਂ ਦੀ ਵਹਿਮ ਦੇ ਸਖ਼ਤ ਖਿਲਾਫ਼ ਸੀ ਪਰ ਬਲਵੰਤ ਸਿੰਘ ਨੇ ਦੋ ਸਾਲ ਪਹਿਲਾਂ ਸੰਗਰੂਰ ਦੀ ਸੰਸਦੀ ਸੀਟ ਜਿੱਤਣ ਲਈ ਦਿਸ਼ਾਵਸਤੂ ਸ਼ਾਸਤਰ ਦਾ ਸਹਾਰਾ ਲੈਂਦਿਆਂ ਰਾਮੂਵਾਲੀ ਪਿੰਡ ਵਾਲੇ ਮਕਾਨ 'ਤੇ ਤਾਂਤਰਿਕਾਂ ਦੀਆਂ ਹਦਾਇਤਾਂ ਅਨੁਸਾਰ ਚੁਬਾਰੇ ਦੀ ਉਸਾਰੀ ਸ਼ੁਰੂ ਕੀਤੀ ਹੋਈ ਸੀ। ਬਾਪੂ ਪਾਰਸ ਦੇ ਸਸਕਾਰ ਵਾਲੇ ਦਿਨ ਵੇਲੇ ਵੀ ਇਹ ਉਸਾਰੀ ਜਾਰੀ ਰੱਖੀ ਗਈ। ਸ. ਰਛਪਾਲ ਨੇ ਦਾਅਵਾ ਕੀਤਾ ਕਿ ਬਾਪੂ ਜੀ ਦੀ ਵਸੀਅਤ ਅਨੁਸਾਰ ਜੱਦੀ ਜ਼ਮੀਨ ਚਾਰਾਂ ਭਰਾਵਾਂ ਦੇ ਨਾਂ ਚੜ੍ਹ ਚੁੱਕੀ ਹੈ ਪਰ ਪਿਛਲੇ ਦੋ ਸਾਲ ਤੋਂ ਬਲਵੰਤ ਸਿੰਘ ਰਾਮੂਵਾਲੀਆ ਇਸ ਬਟਵਾਰੇ ਨੂੰ ਸਿਰੇ ਚਾੜ੍ਹਨ ਪੱਖੋਂ ਟਾਲ-ਮਟੋਲ ਕਰ ਰਹੇ ਹਨ। ਉਨ੍ਹਾਂ ਦੋਸ਼ ਲਾਇਆ ਕਿ ਬਲਵੰਤ ਸਿੰਘ ਰਾਮੂਵਾਲੀਆ ਹੁਣ ਕਵੀਸ਼ਰੀ ਦੀ ਅਕਾਡਮੀ ਖੋਲ੍ਹਣ ਦੇ ਨਾਂ ਉੱਤੇ ਸਾਰੀ ਜ਼ਮੀਨ ਇਕ ਟਰਸਟ ਦੇ ਹਵਾਲੇ

ਬਲਵੰਤ ਰਾਮੂਵਾਲੀਆ 'ਤੇ ਜ਼ਮੀਨ ਹੱਥ ਪੈਣ ਦਾ ਦੋਸ਼



ਕਰਨ ਦੇ ਸ਼ੋਸ਼ ਛੱਡ ਰਹੇ ਹਨ ਜਦੋਂਕਿ ਬਾਕੀ ਪਰਿਵਾਰ ਨੂੰ ਸੰਦੇਹ ਹੈ ਕਿ ਇਹ ਟਾਲ-ਮਟੋਲ ਚਾਰ ਕਰੋੜ ਰੁਪਏ ਦੇ ਮੁੱਲ ਦੀ 12 ਏਕੜ ਜ਼ਮੀਨ ਨੂੰ ਕਬਿਤ

ਰਾਮੂਵਾਲੀਆ ਨੇ ਸਾਰੇ ਦੋਸ਼ ਨਕਾਰੇ

ਚੰਡੀਗੜ੍ਹ : ਲੋਕ ਭਲਾਈ ਪਾਰਟੀ ਦੇ ਪ੍ਰਧਾਨ ਬਲਵੰਤ ਸਿੰਘ ਰਾਮੂਵਾਲੀਆ ਨੇ ਕੈਨੇਡਾ ਰਹਿੰਦੇ ਦੋ ਭਰਾਵਾਂ ਨੂੰ ਅਪੀਲ ਕੀਤੀ ਹੈ ਕਿ ਸਵਰਗੀ ਬਾਪੂ ਤੇ ਸ਼੍ਰੋਮਣੀ ਕਵੀਸ਼ਰ ਕਰਨੈਲ ਸਿੰਘ ਪਾਰਸ ਦੀਆਂ ਭਾਵਨਾਵਾਂ ਦੀ ਕਦਰ ਕਰਨ। ਉਨ੍ਹਾਂ ਕਿਹਾ ਕਿ ਬਾਪੂ ਜੀ ਦੀ ਇੱਛਾ ਸੀ ਕਿ ਰਾਮੂਵਾਲੀ ਪਿੰਡ ਕਵੀਸ਼ਰੀ ਦਾ ਮੱਕਾ ਬਣੇ ਜਿਸ ਕਰਕੇ ਇਹ ਜ਼ਮੀਨ ਟੋਟੇ-ਟੋਟੇ ਨਾ ਕੀਤੀ ਜਾਵੇ ਸਗੋਂ 15 ਵਰ੍ਹੇ ਇਸ ਜ਼ਮੀਨ ਨੂੰ ਨਾ ਵੰਡਿਆ ਜਾਵੇ। ਸ੍ਰੀ ਰਾਮੂਵਾਲੀਆ ਭਾਵੁਕ ਹੁੰਦਿਆਂ ਹੈਰਾਨੀ ਜ਼ਾਹਿਰ ਕੀਤੀ ਕਿ ਉਹ ਆਪਣੇ ਭਰਾਵਾਂ ਨਾਲ ਜ਼ਮੀਨ ਜਾਇਦਾਦ ਦੇ ਮਾਮਲਿਆਂ ਨੂੰ ਲੈ ਕੇ ਕਿਵੇਂ ਧੋਖਾਧੜੀ ਕਰ ਸਕਦੇ ਹਨ, ਉਹ ਤਾਂ ਨਿੱਤ ਦਿਨ ਆਮ ਲੋਕਾਂ ਦੇ ਵੀ ਦੁੱਖ ਦਰਦਾਂ ਵਿਚ ਵੀ ਹੰਝੂ ਵਹਾ ਕੇ ਉਨ੍ਹਾਂ ਦੀਆਂ ਦੱਬੀਆਂ ਜਾਇਦਾਦਾਂ ਵਾਪਸ ਕਰਵਾ ਰਹੇ ਹਨ।

ਤੌਰ 'ਤੇ ਖੁਰਦ-ਖੁਰਦ ਲਈ ਹੈ।
 ਉਧਰ ਬਲਵੰਤ ਸਿੰਘ ਰਾਮੂਵਾਲੀਆ ਦੇ ਵੱਡੇ ਭਰਾ ਤੇ ਪਰਿਵਾਰ ਦੇ ਮੁਖੀ ਸ. ਹਰਚਰਨ ਸਿੰਘ ਦਾ ਕਹਿਣਾ ਹੈ ਕਿ ਪਿਤਾ ਕਰਨੈਲ ਸਿੰਘ ਪਾਰਸ ਆਪਣੇ ਜਿਊਂਦੇ ਜੀਅ 6 ਧੀਆਂ-ਪੁੱਤਾਂ ਦੀਆਂ ਵੰਡੀਆਂ ਤੇ ਵਖਰੇਵਿਆਂ ਦਾ ਹੱਲ ਨਹੀਂ ਕੱਢ ਸਕੇ ਤੇ ਅੰਤ ਨੂੰ ਆਪਣੇ ਸੀਨੇ ਵਿਚ ਇਹ ਦੁਖ ਲੈ ਕੇ ਚਲੇ ਗਏ। ਉਨ੍ਹਾਂ ਕਿਹਾ ਕਿ ਉਨ੍ਹਾਂ ਦੇ ਵਿਦੇਸ਼ ਵਸਦੇ ਦੋ ਭਰਾਵਾਂ ਇਕਬਾਲ ਤੇ ਰਛਪਾਲ

ਨੂੰ ਡਰ ਹੈ ਕਿ ਬਲਵੰਤ ਸਿੰਘ ਰਾਮੂਵਾਲੀਆ ਉਨ੍ਹਾਂ ਦੀ ਜ਼ਮੀਨ 'ਤੇ ਕਬਜ਼ਾ ਕਰਨ ਦੀ ਤਾਕ ਵਿਚ ਹੈ ਜਦੋਂਕਿ ਅਸੀਂ ਦੋਵੇਂ ਭਰਾ ਬਾਪੂ ਜੀ ਦੀ ਜ਼ਮੀਨ ਦੀਆਂ ਵੰਡੀਆਂ ਪਾਉਣ ਦੇ ਹੱਕ ਵਿਚ ਨਹੀਂ। ਉਨ੍ਹਾਂ ਅਨੁਸਾਰ ਦੋਵੇਂ ਭੈਣਾਂ ਨੇ ਵੀ ਬਾਪੂ ਜੀ ਦੇ ਹੁੰਦਿਆਂ ਜੱਦੀ ਜ਼ਮੀਨ 'ਤੇ ਆਪਣਾ ਹੱਕ ਜਤਾ ਦਿੱਤਾ ਸੀ ਪਰ ਪਿੱਛੋਂ ਉਹ ਤਾਂ ਸਮਝਾਉਣ 'ਤੇ ਮੰਨ ਗਈਆਂ ਪਰ ਭਰਾਵਾਂ ਵਿਚਕਾਰ ਉਦੋਂ ਦੇ ਪਏ ਵੱਖਰੇਵੇਂ ਵਧਦੇ ਗਏ।

ਵਿਕਟੋਰੀਆ ਪੁਲਿਸ ਵਿਚ ਪਹਿਲਾ ਸਿੱਖ ਅਫ਼ਸਰ ਸ਼ਾਮਲ



ਚੰਡੀਗੜ੍ਹ: ਵਿਕਟੋਰੀਆ ਪੁਲਿਸ 'ਚ ਸ. ਅਮੀਤੋਜ ਸਿੰਘ ਨਾਂ ਦੇ ਸਿੱਖ ਨੂੰ ਕਾਂਸਟੇਬਲ ਵਜੋਂ ਭਰਤੀ ਕਰ ਲਿਆ ਗਿਆ ਹੈ। ਵਿਕਟੋਰੀਆ ਪੁਲਿਸ 'ਚ ਸ਼ਾਮਲ ਹੋਣ ਵਾਲਾ ਇਹ ਪਹਿਲਾ ਸਿੱਖ ਹੈ। ਪੁਲਿਸ ਅਕਾਦਮੀ ਵਿਚੋਂ ਗਰੈਜੂਏਟ ਦੀ ਡਿਗਰੀ ਪ੍ਰਾਪਤ ਕਰਨ ਵਾਲਾ ਅਮੀਤੋਜ ਦਿਲਕਸ਼ ਅੰਦਾਜ਼ ਵਿਚ ਦਸਤਾਰ ਸਜਾਉਣ ਵਿਚ ਮਾਹਰ ਹੈ। ਉਸ ਨੂੰ ਇੰਡੀਵੀਅਰ ਹਿਲਜ਼ ਵਿਖੇ ਡਿਊਟੀ ਉਤੇ ਲਾਇਆ ਗਿਆ ਹੈ।
 ਇਸ ਭਰਤੀ ਬਾਰੇ ਉਨ੍ਹਾਂ ਦਾ ਕਹਿਣਾ ਹੈ

ਕਿ ਸਿੱਖਾਂ ਦੇ ਖੂਨ ਵਿਚ ਹੀ ਕੌਮ ਤੇ ਦੇਸ਼ ਦੀ ਸੇਵਾ ਕਰਨਾ ਸ਼ਾਮਲ ਹੈ ਤੇ ਸਿੱਖਾਂ ਨੇ ਕਈ ਦੇਸ਼ਾਂ ਵਿਚ ਬਹਾਦਰੀ ਨਾਲ ਸੇਵਾਵਾਂ ਨਿਭਾਈਆਂ ਹਨ। ਸਿੱਖ ਹਰ ਵਕਤ ਸੇਵਾ ਲਈ ਤਿਆਰ ਰਹਿੰਦੇ ਹਨ ਤੇ ਭਾਰਤੀ ਫੌਜ ਵਿਚ ਸਿੱਖਾਂ ਦਾ ਅਹਿਮ ਰੋਲ ਰਿਹਾ ਹੈ।
 ਉਨ੍ਹਾਂ ਕਿਹਾ ਕਿ ਸਿੱਖਾਂ ਦੇ ਸੁਭਾਅ ਵਿਚ ਹੀ ਸ਼ਾਮਲ ਹੈ ਕਿ ਜੇ ਉਨ੍ਹਾਂ ਨੂੰ ਢੁਕਵਾਂ ਮੌਕਾ ਦਿੱਤਾ ਜਾਵੇ ਤਾਂ ਉਹ ਹਰ ਵਕਤ ਦੇਸ਼ ਤੇ ਕੌਮ ਦੀ ਖਿਦਮਤ ਕਰਨ ਲਈ ਤਿਆਰ ਰਹਿੰਦੇ ਹਨ।

ਮਾਂ ਵੱਲੋਂ ਤਿੰਨ ਧੀਆਂ ਨੂੰ ਜ਼ਹਿਰ ਦੇ ਕੇ ਖ਼ੁਦਕੁਸ਼ੀ

ਨਵਾਂ ਸ਼ਹਿਰ: ਇਥੋਂ ਦੇ ਪਿੰਡ ਚੱਕ ਹਾਜ਼ੀਪੁਰ 'ਚ ਪਰਵਾਸੀ ਭਾਰਤੀ ਨਾਲ ਵਿਆਹੀ ਔਰਤ ਨੇ 11 ਮਾਰਚ ਨੂੰ ਆਪਣੀਆਂ ਤਿੰਨ ਧੀਆਂ ਨੂੰ ਜ਼ਹਿਰੀਲੀ ਚੀਜ਼ ਪਿਲਾ ਕੇ ਆਪ ਵੀ ਜ਼ਹਿਰ ਪੀ ਲਿਆ ਜਿਸ ਕਾਰਨ ਉਸ ਦੀ ਮੌਤ ਹੋ ਗਈ ਜਦਕਿ ਤਿੰਨ ਲੜਕੀਆਂ ਨੂੰ ਨਵਾਂ ਸ਼ਹਿਰ ਦੇ ਹਸਪਤਾਲ ਵਿਚ ਦਾਖ਼ਲ ਕਰਵਾਇਆ ਗਿਆ। ਇਸ ਔਰਤ ਦੀਆਂ 6 ਲੜਕੀਆਂ ਤੇ ਇਕ ਪੁੱਤਰ ਸੀ।
 ਮਿਲੀ ਜਾਣਕਾਰੀ ਅਨੁਸਾਰ ਸ਼ੇਰੋ ਦੇਵੀ ਨਾਂ ਦੀ ਇਹ ਔਰਤ ਤਕਰੀਬਨ 25 ਸਾਲ ਪਹਿਲਾਂ ਪਿੰਡ ਚੱਕ ਹਾਜ਼ੀਪੁਰ ਦੇ ਵਾਸੀ ਬਲਵੀਰ ਰਾਮ ਨਾਲ ਵਿਆਹੀ ਸੀ। ਉਸ ਦੀ ਕੁੱਖੋਂ ਛੇ ਲੜਕੀਆਂ ਤੇ ਇਕ ਲੜਕੇ ਨੇ ਜਨਮ ਲਿਆ ਜਿਨ੍ਹਾਂ ਵਿਚੋਂ ਤਿੰਨ ਲੜਕੀਆਂ ਦਾ ਵਿਆਹ ਹੋ ਚੁੱਕਾ ਹੈ। ਪਰਿਵਾਰ ਨੇ ਦੱਸਿਆ ਕਿ ਸ਼ੇਰੋ ਦਾ ਪਤੀ ਜੌਰਡਨ ਵਿਚ ਹੈ। ਸਹੁਰਾ ਪਰਿਵਾਰ ਦੇ ਮੈਂਬਰ ਸ਼ੇਰੋ ਨੂੰ ਤੰਗ ਕਰਦੇ ਰਹਿੰਦੇ ਸਨ ਪਰ ਉਸ ਨੇ ਕਦੇ ਸ਼ਿਕਾਇਤ ਨਹੀਂ ਕੀਤੀ। ਉਨ੍ਹਾਂ ਦੱਸਿਆ ਕਿ ਸ਼ੇਰੋ ਨੇ ਕੁਝ ਦਿਨ ਪਹਿਲਾਂ ਫ਼ੋਨ ਕਰਕੇ ਉਨ੍ਹਾਂ ਨੂੰ ਦੱਸਿਆ ਸੀ ਕਿ ਸਹੁਰਾ ਪਰਿਵਾਰ ਦੇ ਕੁਝ ਮੈਂਬਰ ਉਸ ਨੂੰ ਤੰਗ-ਪ੍ਰੇਸ਼ਾਨ ਕਰ ਰਹੇ ਹਨ।

ਕੈਪਟਨ ਵੱਲੋਂ ਬਾਦਲ ਦਾ ਸਿਆਸੀ ਜੀਵਨ ਥੋਥਾ ਕਰਾਰ

ਲੁਧਿਆਣਾ : ਪੰਜਾਬ ਪ੍ਰਦੇਸ਼ ਕਾਂਗਰਸ ਦੇ ਪ੍ਰਧਾਨ ਕੈਪਟਨ ਅਮਰਿੰਦਰ ਸਿੰਘ ਨੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ 'ਤੇ ਤਿੱਖਾ ਵਿਅੰਗ ਕੱਸਦਿਆਂ ਕਿਹਾ ਕਿ ਉਨ੍ਹਾਂ ਨੇ ਆਪਣਾ 42 ਸਾਲਾ ਸਿਆਸੀ ਜੀਵਨ ਥੋਥਾ ਬਤੀਤ ਕੀਤਾ ਹੈ ਤੇ ਉਨ੍ਹਾਂ ਕੋਲ ਸਿਰਫ਼ ਤਿੰਨ ਗੱਲਾਂ ਹਨ, ਆਦਰਸ਼ ਸਕੂਲ, ਫੋਕਲ ਪੁਆਇੰਟ ਤੇ ਫੈਡਰਲ ਢਾਂਚਾ ਜਿਨ੍ਹਾਂ 'ਚ ਫੋਕਲ ਪੁਆਇੰਟ ਸਕੀਮ ਬੁਰੀ ਤਰ੍ਹਾਂ ਫੇਲ੍ਹ ਹੋ ਜਾਣ ਕਰਕੇ ਉਹ ਇਸ ਗੱਲ ਨੂੰ ਭੁੱਲ ਗਏ ਹਨ। ਫੈਡਰਲ ਢਾਂਚਾ ਉਨ੍ਹਾਂ ਨੂੰ ਕੇਂਦਰ ਵਿਚ ਭਾਜਪਾ ਦੀ ਸਰਕਾਰ ਸਮੇਂ ਭੁੱਲ ਜਾਂਦਾ ਹੈ ਤੇ ਆਪਣੇ ਚਾਰ ਸਾਲ ਦੇ ਰਾਜ ਦੌਰਾਨ ਸ. ਬਾਦਲ ਨੇ ਚਾਰ ਆਦਰਸ਼ ਸਕੂਲ ਵੀ ਨਹੀਂ ਬਣਾਏ।
 ਕੈਪਟਨ ਨੇ ਕਿਹਾ ਕਿ ਬਾਦਲ ਪਿਓ-ਪੁੱਤਰ ਵਿਕਾਸ ਦੇ ਨਾਂ 'ਤੇ ਝੂਠ ਬੋਲਦੇ ਹਨ ਤੇ ਪੰਜਾਬ

'ਚ ਜੋ ਵੀ ਕੰਮ ਹੋਇਆ ਹੈ, ਇਹ ਕੇਂਦਰ ਸਰਕਾਰ ਦੇ ਪੈਸੇ ਨਾਲ ਹੋਇਆ ਹੈ। ਬਾਦਲ ਸਰਕਾਰ ਕੋਲ ਤਾਂ ਕੋਫ਼ੀ ਵੀ ਨਹੀਂ ਹੈ। ਇੰਨ੍ਹਾਂ ਕੋਲ ਤਨਖ਼ਾਹਾਂ ਦੇਣ ਲਈ ਵੀ ਪੈਸੇ ਨਹੀਂ ਹਨ। ਕੈਪਟਨ ਨੇ ਕਿਹਾ ਕਿ ਬਾਦਲ ਸਰਕਾਰ ਵਿਚ ਨਿਜਪੁਸਤੀ ਤੇ ਭ੍ਰਿਸ਼ਟਾਚਾਰ ਜ਼ੋਰ 'ਤੇ ਹੈ ਜਦਕਿ ਦੂਜੇ ਪਾਸੇ ਪੰਜਾਬ ਦੇ 45 ਲੱਖ ਨੌਜਵਾਨ ਬੇਰੁਜ਼ਗਾਰੀ ਦੇ ਆਲਮ ਵਿਚ ਮਾਨਸਿਕ ਤਣਾਅ ਵਾਲੀ ਜ਼ਿੰਦਗੀ ਜਿਊਣ ਲਈ ਮਜ਼ਬੂਰ ਹਨ। ਹਰਿਆਣਾ ਵਿਧਾਨ ਸਭਾ ਵੱਲੋਂ ਪਾਣੀ ਦਾ ਮਤਾ ਰੱਦ ਕਰਨ 'ਤੇ ਉਨ੍ਹਾਂ ਕਿਹਾ ਕਿ



ਇਕ ਵਿਧਾਨ ਸਭਾ ਦਾ ਮਤਾ ਦੂਜੀ ਵਿਧਾਨ ਸਭਾ ਨੂੰ ਰੱਦ ਕਰਨ ਦਾ ਅਧਿਕਾਰ ਨਹੀਂ ਹੈ। ਇਹ ਮਾਮਲਾ ਸੰਸਦ ਦਾ ਹੈ। ਉਨ੍ਹਾਂ ਕਿਹਾ ਕਿ ਪੰਜਾਬ ਵਿਧਾਨ ਸਭਾ ਵੱਲੋਂ 2004 ਵਿਚ ਲਿਆਂਦਾ ਮਤਾ ਰਿਪੋਰੀਅਨ ਐਕਟ ਅਧੀਨ ਹੀ ਵਿਚਾਰਿਆ ਜਾ ਸਕਦਾ ਹੈ। ਰਾਜ ਸਭਾ ਮੈਂਬਰ ਨਰੇਸ਼ ਗੁਜਰਾਲ ਵੱਲੋਂ ਕਿਸਾਨਾਂ ਤੇ ਇਨਕਮ ਟੈਕਸ ਲਾਏ ਜਾਣ ਬਾਰੇ ਉਠਾਏ ਮੁੱਦੇ ਬਾਰੇ ਕੈਪਟਨ ਨੇ ਕਿਹਾ ਕਿ ਅਕਾਲੀ ਦਲ ਦਾ ਕਿਸਾਨ ਵਿਰੋਧੀ ਚਿਹਰਾ ਨੰਗਾ ਹੋ ਗਿਆ ਹੈ। ਸ. ਮਨਪ੍ਰੀਤ ਬਾਦਲ ਵੱਲੋਂ ਕਾਂਗਰਸ ਨੂੰ ਪਹੁੰਚਾਏ ਜਾ ਰਹੇ ਸਿਆਸੀ ਨੁਕਸਾਨ ਬਾਰੇ ਕੈਪਟਨ ਨੇ ਕਿਹਾ ਕਿ ਮਨਪ੍ਰੀਤ ਦਾ ਪਿਤਾ ਗੁਰਦਾਸ ਬਾਦਲ 50 ਸਾਲ ਤੋਂ ਅਕਾਲੀ ਹੈ ਤੇ ਮਨਪ੍ਰੀਤ ਖੁਦ 24 ਸਾਲ ਤੋਂ ਅਕਾਲੀ ਹੈ। ਉਨ੍ਹਾਂ ਦਾ ਅਕਾਲੀ ਦਲ 'ਚੋਂ ਨਿਕਲਣ ਦਾ ਨੁਕਸਾਨ ਸਿੱਧਾ ਬਾਦਲ ਪਰਿਵਾਰ ਨੂੰ ਹੀ ਹੋਣਾ ਹੈ। ਕਾਂਗਰਸ ਨੂੰ ਸਗੋਂ ਬਹੁਤ ਸਾਰੀਆਂ ਸੀਟਾਂ 'ਤੇ ਲਾਭ ਮਿਲੇਗਾ।

ਯੂਨੈਸਕੋ ਨੂੰ ਹੋਂਦ ਚਿੱਲੜ ਦੇ ਖੰਡਰ ਸੰਭਾਲਣ ਦੀ ਅਪੀਲ

ਅੰਮ੍ਰਿਤਸਰ : ਸਿੱਖਸ ਫਾਰ ਜਸਟਿਸ ਦੇ ਵਫ਼ਦ ਨੇ ਨੇ ਯੂਨੈਸਕੋ ਤੋਂ ਮੰਗ ਕੀਤੀ ਹੈ ਕਿ ਉਹ 1984 'ਚ ਹੋਂਦ ਚਿੱਲੜ ਕਾਂਡ ਦੌਰਾਨ ਤਬਾਹ ਕੀਤੇ ਘਰਾਂ ਦੇ ਖੰਡਰਾਂ ਦੀ ਸੰਭਾਲ ਕਰੇ। ਵਫ਼ਦ ਨੇ ਯੂਨੈਸਕੋ ਦੀ ਡਾਇਰੈਕਟਰ ਜਨਰਲ ਇਰਿਨਾ ਬੋਕੋਵਾ ਨਾਲ ਮੁਲਾਕਾਤ ਕਰ ਜਾਣਕਾਰੀ ਦਿੱਤੀ ਕਿ 1984 ਵਿਚ ਦਿੱਲੀ ਤੇ ਹੋਰ ਥਾਵਾਂ 'ਤੇ ਸਿੱਖਾਂ ਦਾ ਕਤਲੇਆਮ ਕੀਤਾ ਗਿਆ ਤੇ ਉਨ੍ਹਾਂ ਦੀ ਜਾਇਦਾਦ ਤਬਾਹ ਕੀਤੀ ਗਈ। ਉਦੋਂ ਹੀ ਹਰਿਆਣਾ ਦੇ ਪਿੰਡ ਹੋਂਦ ਚਿੱਲੜ 'ਚ 32 ਸਿੱਖਾਂ ਦਾ ਕਤਲ ਕੀਤਾ ਗਿਆ ਤੇ ਉਨ੍ਹਾਂ ਦੇ ਘਰ ਢੁਕ ਦਿੱਤੇ ਗਏ। ਜਥੇਬੰਦੀ ਦੀ ਯੂਥ ਕੋਆਰਡੀਨੇਟਰ ਤੇਜਕਰਨ ਕੌਰ ਬੈਂਸ ਨੇ ਦੱਸਿਆ ਕਿ ਯੂਨੈਸਕੋ ਨੂੰ ਕਿਹਾ ਗਿਆ ਹੈ ਕਿ ਉਹ ਦੁਨੀਆ ਭਰ ਵਿਚ ਇਤਿਹਾਸਕ ਖੰਡਰਾਂ ਤੇ ਇਮਾਰਤਾਂ ਦੀ ਸੰਭਾਲ ਕਰਦੀ ਹੈ ਤੇ ਹੋਂਦ ਚਿੱਲੜ ਦੇ ਖੰਡਰ ਵੀ ਸਿੱਖਾਂ ਲਈ ਬੜੇ ਇਤਿਹਾਸਕ ਹਨ।

ਬੱਬਰ ਖ਼ਾਲਸਾ ਦੋਫ਼ਾੜ; ਖ਼ਾਲਸਾ ਟਾਈਗਰਜ਼ ਫੋਰਸ ਜਥੇਬੰਦੀ ਦਾ ਗਠਨ

ਜਥੇਬੰਦੀ ਖ਼ਾਲਿਸਤਾਨ ਦੀ ਪ੍ਰਾਪਤੀ ਲਈ ਵਚਨਬਧ ਰਹੇਗੀ : ਭਾਈ ਤਾਰਾ

ਚੰਡੀਗੜ੍ਹ: ਖਾਤਕੂ ਜਥੇਬੰਦੀ ਬੱਬਰ ਖ਼ਾਲਸਾ ਫੁੱਟ ਦਾ ਸ਼ਿਕਾਰ ਹੋ ਗਈ ਹੈ। ਇਸ ਦੇ ਇਕ ਧੜੇ ਵੱਲੋਂ ਖ਼ਾਲਸਾ ਟਾਈਗਰ ਫੋਰਸ ਨਾਂ ਦੀ ਨਵੀਂ ਜਥੇਬੰਦੀ ਦਾ ਗਠਨ ਕਰ ਕੇ ਬੇਅੰਤ ਸਿੰਘ ਕਤਲ ਕੇਸ ਦੇ ਭਗੋੜੇ ਜਗਤਾਰ ਸਿੰਘ ਤਾਰਾ ਨੂੰ ਇਸ ਦਾ ਮੁਖੀ ਥਾਪ ਦਿਤਾ ਗਿਆ ਹੈ। ਇਸ ਅਹਿਮ ਘਟਨਾ ਦਾ ਪ੍ਰਗਟਾਵਾ ਜਗਤਾਰ ਸਿੰਘ ਤਾਰਾ ਨੇ ਕੀਤਾ ਹੈ। ਸ. ਤਾਰਾ ਦੇ ਦਸਤਖ਼ਤਾਂ ਹੇਠ ਜਾਰੀ ਸੰਦੇਸ਼ 'ਚ ਆਖਿਆ ਗਿਆ ਹੈ ਕਿ ਬੱਬਰ ਖ਼ਾਲਸਾ ਨਾਲ ਸਬੰਧਤ ਜੁਝਾਰੂ ਸਿੰਘਾਂ ਨੇ ਕਿਸੇ ਗੁਪਤ ਥਾਂ 'ਤੇ ਕੀਤੀ ਗਈ ਅਹਿਮ ਮੀਟਿੰਗ ਦੌਰਾਨ ਇਸ ਨਵੀਂ ਜਥੇਬੰਦੀ ਦਾ ਗਠਨ ਕੀਤਾ ਹੈ।
 ਇਸ ਬਾਰੇ ਭਾਈ ਤਾਰਾ ਦਾ ਕਹਿਣਾ ਹੈ ਕਿ ਉਨ੍ਹਾਂ ਨੂੰ ਬੱਬਰ ਖ਼ਾਲਸਾ ਤੋਂ ਵੱਖ ਹੋ ਕੇ

ਜਥੇਬੰਦੀ ਬਣਾਉਣ ਦਾ ਫ਼ੈਸਲਾ ਮਜ਼ਬੂਰੀ ਵੱਸ ਤੇ ਬੜੇ ਦੁਖ ਨਾਲ ਲੈਣਾ ਪਿਆ ਹੈ। ਉਨ੍ਹਾਂ ਕਿਹਾ ਕਿ ਪੰਥਕ ਹਿਤਾਂ ਨੂੰ ਮੁੱਖ ਰੱਖਦਿਆਂ ਅਜਿਹਾ ਜ਼ਰੂਰੀ ਸੀ। ਉਨ੍ਹਾਂ ਕਿਹਾ ਕਿ ਖ਼ਾਲਿਸਤਾਨ ਟਾਈਗਰ ਫੋਰਸ ਨਾਂ ਦੀ ਨਵੀਂ ਜਥੇਬੰਦੀ ਖ਼ਾਲਿਸਤਾਨ ਦੀ ਪ੍ਰਾਪਤੀ ਲਈ ਵਚਨਬਧ ਰਹੇਗੀ। ਉਨ੍ਹਾਂ ਕਿਹਾ ਕਿ ਉਹ ਬੱਬਰ ਖ਼ਾਲਸਾ ਤੇ ਸਮੂਹ ਖ਼ਾਲਿਸਤਾਨੀ ਜਥੇਬੰਦੀਆਂ ਨਾਲ ਸਹਿਯੋਗ ਦੀ ਭਾਵਨਾ ਕਾਇਮ ਰੱਖਦਿਆਂ ਹੀ ਅੱਗੇ ਵਧਣਾ ਚਾਹੁਣਗੇ। ਉਨ੍ਹਾਂ ਖ਼ਾਲਿਸਤਾਨ ਦੇ ਆਜ਼ਾਦੀ ਸੰਘਰਸ਼ ਵਿਚ ਸ਼ਹੀਦ ਹੋਣ ਵਾਲੇ ਸਿੰਘਾਂ ਤੇ ਸਿੰਘਣੀਆਂ ਦੀ ਸ਼ਹਾਦਤ ਨੂੰ

ਪ੍ਰਣਾਮ ਕਰਦਿਆਂ ਉਨ੍ਹਾਂ ਦੀ ਜੱਦੋ-ਜਹਿਦ ਨੂੰ ਆਖ਼ਰੀ ਸਾਹਾਂ ਤੱਕ ਜਾਰੀ ਰੱਖਣ ਦੀ ਅਪਣੀ

ਦੇ ਨਾਂ ਜਾਰੀ ਪੱਤਰ ਅਨੁਸਾਰ ਮੀਟਿੰਗ ਵਿਚ ਲਏ ਗਏ ਫ਼ੈਸਲੇ ਦੌਰਾਨ ਇਸ ਜਥੇਬੰਦੀ ਦੇ ਬਾਕੀ ਢਾਂਚੇ ਦੀ ਸਿਰਜਣਾ ਦੇ ਅਧਿਕਾਰ ਵੀ ਜਗਤਾਰ ਸਿੰਘ ਤਾਰਾ ਨੂੰ ਦਿੱਤੇ ਗਏ। ਦੱਸਣਯੋਗ ਹੈ ਕਿ ਜਗਤਾਰ ਸਿੰਘ ਤਾਰਾ, ਬੇਅੰਤ ਸਿੰਘ ਕਤਲ ਕੇਸ ਵਿਚ 8 ਸਾਲ ਦੀ ਕੈਦ ਕੱਟਣ ਮਗਰੋਂ ਬੁਝੇਲ ਮਾਡਲ ਜੇਲ੍ਹ 'ਚੋਂ ਜਗਤਾਰ ਸਿੰਘ ਹਵਾਰਾ ਤੇ ਪਰਮਜੀਤ ਸਿੰਘ ਭਿਉਰਾ ਸਮੇਤ ਫ਼ਰਾਰ ਹੋ ਗਿਆ ਸੀ। ਉਧਰ ਜਗਤਾਰ ਸਿੰਘ ਤਾਰਾ ਦੇ



ਵਚਨਬਧਤਾ ਦਾ ਇਜ਼ਹਾਰ ਵੀ ਕੀਤਾ। ਮੀਡੀਆ

ਪਾਕਿਸਤਾਨ ਵਿਚ ਹੋਣ ਦੀ ਚਰਚਾ ਹੈ ਜਿਸ ਦੀ

ਪੁਸ਼ਟੀ ਡੇਰਾ ਮੁਖੀ 'ਤੇ ਹਮਲਾ ਕਰਨ ਬਾਰੇ ਮੁੱਖ ਸਰਗਨੇ ਵਜੋਂ ਕਾਬੂ ਕੀਤੇ ਗਏ ਬਾਬਾ ਬਖ਼ਸ਼ੀਸ਼ ਸਿੰਘ ਦੀ ਪੁੱਛਗਿੱਛ ਤੋਂ ਵੀ ਹੋਈ ਹੈ। ਬਖ਼ਸ਼ੀਸ਼ ਸਿੰਘ ਡੇਢ ਸਾਲ ਕਬਿਤ ਰੁਪ ਵਿਚ ਪਾਕਿਸਤਾਨ ਰਹਿ ਕੇ ਆਇਆ ਹੈ ਜਿਥੇ ਉਸ ਦੀ ਜਗਤਾਰ ਸਿੰਘ ਤਾਰਾ, ਵਧਾਵਾ ਸਿੰਘ ਬੱਬਰ ਤੇ ਰਣਜੀਤ ਸਿੰਘ ਨਾਲ ਮੁਲਾਕਾਤ ਹੁੰਦੀ ਰਹੀ ਹੈ। ਪੁਲਿਸ ਵੱਲੋਂ ਬਾਬੇ ਸਮੇਤ ਵੱਖ-ਵੱਖ ਖਾਤਕੂਆਂ ਤੋਂ ਕੀਤੀ ਗਈ ਪੁਛਗਿੱਛ ਦੌਰਾਨ ਪਹਿਲਾਂ ਵੀ ਪਾਕਿਸਤਾਨ ਰਹਿੰਦੇ ਬੱਬਰ ਖ਼ਾਲਸਾ ਦੇ ਆਗੂਆਂ ਵਿਚ ਕਬਿਤ ਮਤਭੇਦ ਹੋਣ ਦੀ ਚਰਚਾ ਬਣੀ ਰਹੀ ਹੈ ਪਰ ਤਾਰਾ ਦੀ ਅਗਵਾਈ ਹੇਠਾਂ ਨਵੀਂ ਗਠਤ ਕੀਤੀ ਗਈ ਜਥੇਬੰਦੀ ਨੇ ਬੱਬਰਾਂ ਵਿਚ ਕਬਿਤ ਮਤਭੇਦ ਹੋਣ ਦੇ ਸਪੱਸ਼ਟ ਸੰਕੇਤ ਦਿੱਤੇ ਹਨ।

ਫੋਰਬਜ਼ ਸੂਚੀ: ਚੀਨੀ ਆਗੂ ਹੂ ਜਿਨਤਾਓ ਸਭ ਤੋਂ ਸ਼ਕਤੀਸ਼ਾਲੀ

ਓਬਾਮਾ ਦੂਜੇ ਤੇ ਸੋਨੀਆ 9ਵੇਂ ਸਥਾਨ 'ਤੇ

ਨਿਊਯਾਰਕ: ਅਮਰੀਕੀ ਮੈਗਜ਼ੀਨ 'ਫੋਰਬਜ਼' ਦੀ ਸ਼ਕਤੀਸ਼ਾਲੀ ਲੋਕਾਂ ਸਬੰਧੀ ਸੂਚੀ ਵਿਚ ਚੀਨ ਦੇ ਰਾਸ਼ਟਰਪਤੀ ਹੂ ਜਿਨਤਾਓ ਅਮਰੀਕੀ ਰਾਸ਼ਟਰਪਤੀ ਬਰਾਕ ਓਬਾਮਾ ਨੂੰ ਪਛਾੜ ਕੇ ਪਹਿਲੇ ਸਥਾਨ 'ਤੇ ਆ ਗਏ ਹਨ ਜਦਕਿ ਇਸ ਸੂਚੀ ਵਿਚ ਸਾਂਝਾ ਪ੍ਰਗਤੀਸ਼ੀਲ ਗਠਜੋੜ (ਯੂ.ਪੀ.ਏ.) ਦੀ ਚੇਅਰਪਰਸਨ ਸੋਨੀਆ ਗਾਂਧੀ ਨੂੰ ਵੀ 9ਵੇਂ ਸਥਾਨ 'ਤੇ ਰੱਖਿਆ ਗਿਆ ਹੈ।



ਸ਼ਖਸੀਅਤ ਦਾ ਪ੍ਰਭਾਵ ਪਾਇਆ ਜੋ ਲਗਾਤਾਰ ਚੌਥੀ ਵਾਰ ਕਾਂਗਰਸ ਪ੍ਰਧਾਨ ਬਣੇ।

ਪ੍ਰਧਾਨ ਮੰਤਰੀ ਡਾ: ਮਨਮੋਹਨ ਸਿੰਘ ਨੇ ਵੀ ਇਸ ਸੂਚੀ ਵਿਚ ਥਾਂ ਬਣਾਈ ਹੈ ਤੇ ਉਹ ਸੂਚੀ ਵਿਚ 18ਵੇਂ ਨੰਬਰ 'ਤੇ ਆਉਂਦੇ ਹਨ। 'ਫੋਰਬਜ਼' ਨੇ ਪ੍ਰਧਾਨ ਮੰਤਰੀ ਮਨਮੋਹਨ ਸਿੰਘ ਨਰਮ-ਭਾਸ਼ੀ ਵਿਅਕਤੀ ਕਰਾਰ ਦਿੱਤਾ ਹੈ ਜੋ ਆਕਸਫੋਰਡ ਦੇ ਪੜ੍ਹੇ-ਲਿਖੇ ਅਰਥ-ਸ਼ਾਸਤਰੀ ਹਨ ਜਿਨ੍ਹਾਂ ਭਾਰਤੀ ਅਰਥ-ਵਿਵਸਥਾ ਨੂੰ ਵਿਸ਼ਵ ਦੀ ਦੂਜੀ ਸਭ ਤੋਂ

ਅੱਗੇ ਵੱਧ ਰਹੀ ਅਰਥ-ਵਿਵਸਥਾ ਵਿਚ ਤਬਦੀਲ ਕੀਤਾ। ਸੂਚੀ ਵਿਚ ਸ਼ਾਮਲ ਹੋਰ ਭਾਰਤੀਆਂ ਵਿਚ ਰਿਲਾਇੰਸ ਇੰਡਸਟਰੀ ਦੇ ਮੁਕੇਸ਼ ਅੰਬਾਨੀ 34ਵੇਂ ਨੰਬਰ ਤੇ ਪ੍ਰਵਾਸੀ ਭਾਰਤੀ ਲਕਸ਼ਮੀ ਮਿੱਤਲ 44ਵੇਂ ਸਥਾਨ 'ਤੇ ਹਨ। ਅਲਕਾਇਦਾ ਦਾ ਸਰਗਣਾ ਓਸਾਮਾ ਬਿਨ ਲਾਦੇਨ 57ਵੇਂ ਨੰਬਰ 'ਤੇ ਤੇ ਪਾਕਿ ਫੌਜ ਦੇ ਮੁਖੀ ਅਸ਼ਫਾਕ ਪਰਵੇਜ਼ 29ਵੇਂ ਸਥਾਨ 'ਤੇ ਹਨ। ਭਾਰਤ ਦਾ 'ਮੋਸਟ ਵਾਟਿਡ' ਦਾਦੂਦ ਇਬਰਾਹੀਮ 63ਵੇਂ ਸਥਾਨ 'ਤੇ ਹੈ।

ਕਾਰਲੋਸ ਬਣਿਆ ਵਿਸ਼ਵ ਦਾ ਸਭ ਤੋਂ ਅਮੀਰ

ਨਿਊਯਾਰਕ: ਮੈਕਸੀਕੋ ਦੇ ਅਰਥਪਤੀ ਕਾਰਲੋਸ ਸਲਿਮ ਲਗਾਤਾਰ ਦੂਜੇ ਸਾਲ ਅਮਰੀਕੀ ਮੈਗਜ਼ੀਨ ਫੋਰਬਜ਼ ਦੀ ਸੂਚੀ 'ਚ 74 ਅਰਬ ਡਾਲਰ ਦੀ ਸੰਪਤੀ ਨਾਲ ਦੁਨੀਆ ਦੇ ਸਭ ਤੋਂ ਅਮੀਰ ਵਿਅਕਤੀਆਂ 'ਚੋਂ ਪਹਿਲੇ ਨੰਬਰ 'ਤੇ ਰਹੇ ਜਦੋਂਕਿ ਪਰਵਾਸੀ ਭਾਰਤੀ ਸਟੀਲ ਵਪਾਰੀ ਲਕਸ਼ਮੀ ਮਿੱਤਲ 6ਵੇਂ ਤੇ ਭਾਰਤੀ ਉਦਯੋਗਪਤੀ ਮੁਕੇਸ਼ ਅੰਬਾਨੀ 9ਵੇਂ ਸਥਾਨ 'ਤੇ ਹਨ।



ਸੂਚੀ 'ਚ ਬਿਲ ਗੇਟਸ ਦੂਜੇ ਸਥਾਨ 'ਤੇ ਹਨ। ਦੱਸਣਯੋਗ ਹੈ ਕਿ ਕਾਰਲੋਸ ਸਲਿਮ ਪਿਛਲੇ ਸਾਲ 20.4 ਅਰਬ ਡਾਲਰ ਦੇ ਵਾਧੇ ਨਾਲ ਗੇਟਸ ਤੋਂ ਅੱਗੇ ਨਿਕਲ ਕੇ ਪਹਿਲੇ ਸਥਾਨ 'ਤੇ ਪੁੱਜੇ ਸਨ। ਨਿਵੇਸ਼ ਗੁਰੂ ਵਾਰਨ ਬਫਟ 50 ਅਰਬ ਡਾਲਰ ਦੀ ਸੰਪਤੀ ਨਾਲ ਤੀਸਰੇ ਸਥਾਨ 'ਤੇ ਹਨ। ਇਸ ਸਾਲ ਅਰਥਪਤੀਆਂ ਦੀ ਗਿਣਤੀ ਨੇ ਪਿਛਲੇ ਸਾਲ ਦਾ ਰਿਕਾਰਡ ਤੋੜਿਆ ਹੈ। ਅਰਥਪਤੀਆਂ ਵਿਚ ਅਮਰੀਕਾ ਦਾ 33 ਫੀਸਦੀ ਹਿੱਸਾ ਹੈ। ਏਸ਼ੀਆ-ਪ੍ਰਸ਼ਾਂਤ ਖੇਤਰ ਨੇ ਪਹਿਲੀ ਵਾਰ ਯੂਰਪ ਨੂੰ ਪਛਾੜਦਿਆਂ ਮੂਹਰਲੀ ਕਤਾਰ ਵਿਚ ਜਗ੍ਹਾ ਬਣਾ ਲਈ ਹੈ। ਫਰਾਂਸ ਦੀ ਉੱਘੀ ਕੰਪਨੀ ਐਲ.ਵੀ.ਐਮ.ਐਚ. ਦੇ ਚੇਅਰਮੈਨ ਬੀ. ਅਰਨਾਲਟ 41 ਅਰਬ ਡਾਲਰ ਦੀ ਸੰਪਤੀ ਨਾਲ ਚੌਥੇ ਸਥਾਨ 'ਤੇ ਹਨ। ਇਸ ਵਾਰ ਉਨ੍ਹਾਂ ਨੇ ਅੰਬਾਨੀ ਨੂੰ ਪਛਾੜ ਕੇ ਇਹ ਪੁਜ਼ੀਸ਼ਨ ਹਾਸਲ ਕੀਤੀ ਹੈ। ਓਰੈਕਲ ਦੇ ਲੈਰੀ ਐਲੀਸਨ ਪੰਜਵੇਂ ਸਥਾਨ 'ਤੇ ਹਨ। ਉਨ੍ਹਾਂ ਦੀ ਸਾਫਟਵੇਅਰ ਕੰਪਨੀ ਦੇ ਸ਼ੇਅਰਾਂ 'ਚ 30 ਫੀਸਦੀ ਉਛਾਲ ਕਾਰਨ ਉਹ ਇਹ ਜਗ੍ਹਾ ਹਾਸਲ ਕਰ ਸਕਦੇ ਹਨ। ਸ਼੍ਰੀ ਮਿੱਤਲ 31.1 ਅਰਬ ਡਾਲਰ ਦੀ ਸੰਪਤੀ ਨਾਲ ਛੇਵੇਂ ਸਥਾਨ 'ਤੇ ਹਨ। ਉਨ੍ਹਾਂ ਦੀ ਸੰਪਤੀ ਵਿਚ ਪਿਛਲੇ ਸਾਲ ਨਾਲੋਂ 28.7 ਅਰਬ ਡਾਲਰ ਦਾ ਵਾਧਾ ਹੋਇਆ ਹੈ। ਮੁਕੇਸ਼ ਅੰਬਾਨੀ ਇਸ ਸਾਲ ਸੂਚੀ ਵਿਚ ਪੰਜ ਪੁਜ਼ੀਸ਼ਨਾਂ ਦੇ ਘਾਟੇ ਨਾਲ 9ਵੇਂ ਸਥਾਨ 'ਤੇ ਪੁੱਜ ਗਏ ਹਨ। ਉਨ੍ਹਾਂ ਦੀ ਕੁੱਲ ਸੰਪਤੀ 27 ਅਰਬ ਡਾਲਰ ਦਰਜ ਕੀਤੀ ਗਈ ਹੈ। ਅੰਬਾਨੀ ਪਿਛਲੇ ਚੌਥੇ ਸਥਾਨ 'ਤੇ ਸਨ। ਫੋਰਬੈਜ਼ ਅਨੁਸਾਰ ਭਾਰਤ ਵਿਚ ਅਰਥਪਤੀਆਂ ਦੀ ਗਿਣਤੀ 49 ਤੋਂ 55, ਚੀਨ 'ਚ 69 ਤੋਂ 115, ਹਾਂਗਕਾਂਗ 'ਚ 25 ਤੋਂ 36 ਤੇ ਏਸ਼ੀਆ ਪ੍ਰਸ਼ਾਂਤ ਵਿਚ ਕੁੱਲ 243 ਤੋਂ 332 ਹੋਈ ਹੈ। ਹੋਰ ਭਾਰਤੀ ਅਮੀਰਾਂ 'ਚ ਵਿਪਰੋ ਮੁਖੀ ਅਜ਼ੀਮ ਪ੍ਰੇਮਜੀ 36ਵੇਂ, ਗੋਤਮ ਅਦਾਨੀ 87ਵੇਂ ਤੇ ਕੁਮਾਰ ਬਿਰਲਾ 97ਵੇਂ ਸਥਾਨ 'ਤੇ ਹਨ। ਇਸੇ ਤਰ੍ਹਾਂ ਮਸ਼ਹੂਰ ਨੈੱਟਵਰਕਿੰਗ ਸਾਈਟ ਫੇਸਬੁੱਕ ਦੇ ਬਾਨੀਆਂ ਤੇ ਨਿਵੇਸ਼ਕਾਂ 'ਚੋਂ 6 ਜਣਿਆਂ ਨੂੰ ਸੰਸਾਰ ਦੇ ਅਮੀਰਾਂ ਦੀ ਇਸ ਸੂਚੀ ਵਿਚ ਸ਼ਾਮਲ ਕੀਤਾ ਗਿਆ ਹੈ।

ਭਾਰਤ ਤੇ ਪਾਕਿ ਵੱਲੋਂ ਮਿਸਾਈਲਾਂ ਦਾਗ ਕੇ ਸ਼ਕਤੀ ਪ੍ਰਦਰਸ਼ਨ

ਨਵੀਂ ਦਿੱਲੀ/ਪਿਸ਼ਾਵਰ : ਕੌਮਾਂਤਰੀ ਪੱਧਰ 'ਤੇ ਆਪਣੀ ਤਾਕਤ ਦਾ ਪ੍ਰਦਰਸ਼ਨ ਕਰਨ ਲਈ ਭਾਰਤ ਤੇ ਪਾਕਿਸਤਾਨ ਨੇ ਪਰਮਾਣੂ ਸਮੱਗਰੀ ਲਿਜਾਣ ਦੀ ਸਮਰੱਥਾ ਰੱਖਣ ਵਾਲੀਆਂ ਮਿਸਾਈਲਾਂ ਦੀ ਸਫਲ ਅਜ਼ਮਾਇਸ਼ ਕੀਤੀ। ਭਾਰਤ ਨੇ 11 ਮਾਰਚ ਨੂੰ ਦੇਸ਼ 'ਚ ਹੀ ਤਿਆਰ ਕੀਤੀਆਂ ਦੋ ਪਰਮਾਣੂ ਸਮਰੱਥ ਬਾਲਿਸਟਿਕ ਮਿਸਾਈਲਾਂ ਤੋਂ ਸਫਲਤਾਪੂਰਵਕ ਤਜਰਬੇ ਕੀਤੇ। ਦੂਜੇ ਪਾਸੇ ਉਸੇ ਦਿਨ ਪਾਕਿਸਤਾਨ ਨੇ ਵੀ ਧਰਤੀ ਤੋਂ ਧਰਤੀ ਤੱਕ ਮਾਰ ਕਰ ਸਕਣ ਵਾਲੀ ਬੋਤੀ ਰੇਂਜ ਦੀ ਪ੍ਰਮਾਣੂ ਸਮਗਰੀ ਮਿਸਾਈਲ ਹਤਫ-99 ਜਾਂ ਅਬਦਾਲੀ ਮਿਸਾਈਲ 'ਤੇ ਸਫਲ ਤਜਰਬਾ ਕੀਤਾ ਹੈ। ਦੋਵੇਂ ਤਜਰਬੇ ਵੱਖ-ਵੱਖ ਥਾਵਾਂ ਤੋਂ ਕੀਤੇ ਗਏ।



ਬੰਗਾਲ ਦੀ ਖਾੜੀ 'ਚ ਜਲ ਸੈਨਾ ਦੇ ਜਹਾਜ਼

ਤੋਂ ਕੀਤਾ ਗਿਆ। 'ਪ੍ਰਿਥਵੀ-ਦੋ' ਜੋ ਧਰਤੀ ਤੋਂ ਧਰਤੀ ਤੱਕ ਮਾਰ ਕਰਦੀ ਹੈ, ਇਸ ਬਾਲਿਸਟਿਕ ਮਿਸਾਈਲ ਨੂੰ ਚਾਂਦੀਪੁਰ ਦੀ ਇੰਟੈਗਰੇਟਿਡ ਟੈਸਟ ਰੇਂਜ (ਆਈ.ਟੀ.ਆਰ.) ਲਾਂਚ ਕੰਪਲੈਕਸ-3 ਤੋਂ ਮੋਬਾਈਲ ਲਾਂਚਰ ਰਾਹੀਂ ਦਾਗਿਆ ਗਿਆ। ਪਾਕਿਸਤਾਨ ਨੇ ਧਰਤੀ ਤੋਂ ਧਰਤੀ ਤੱਕ ਮਾਰ ਕਰ ਸਕਣ ਵਾਲੀ ਬੋਤੀ ਰੇਂਜ ਦੀ ਪ੍ਰਮਾਣੂ ਸਮਗਰੀ ਮਿਸਾਈਲ ਹਤਫ-99 ਜਾਂ ਅਬਦਾਲੀ ਮਿਸਾਈਲ ਤੇ ਸਫਲ ਤਜਰਬਾ ਕੀਤਾ ਹੈ। ਦੋਵੇਂ ਮਿਸ਼ਨ, ਜੋ ਉਤੀਸ਼ਾ ਤੱਟ ਤੋਂ ਵੱਖ-ਵੱਖ ਟਿਕਾਣਿਆਂ ਤੋਂ ਅੱਜਮ ਦਿੱਤੇ ਗਏ ਸਨ, ਪੂਰੀ ਤਰ੍ਹਾਂ ਸਫਲ ਰਹੇ। ਵਿਕਾਸ ਦੇ ਵੱਖ-ਵੱਖ ਤਜਰਬੇ ਮੁਕੰਮਲ ਹੋਣ ਮਗਰੋਂ ਦੋਵੇਂ ਮਿਸਾਈਲਾਂ ਬਣਾਈਆਂ ਜਾ ਰਹੀਆਂ ਹਨ ਤੇ ਫੌਜ ਨੂੰ ਦਿੱਤੀਆਂ ਜਾ ਚੁੱਕੀਆਂ ਹਨ। ਡੀ.ਆਰ.ਡੀ. ਓ. ਦੇ ਵਿਗਿਆਨੀ ਅਨੁਸਾਰ ਦੋਵੇਂ ਤਜਰਬੇ 'ਨਿਯਮਿਤ ਸਿਖਲਾਈ ਦਾ ਹਿੱਸਾ' ਸਨ।

ਭਾਰਤ ਦੀ 'ਧਨੁਸ਼' ਮਿਸਾਈਲ 'ਤੇ ਤਜਰਬਾ ਪਰਾਦੀਪ ਤੇ ਪੂਰੀ ਦੇ ਵਿਚਾਲੇ

ਸੁਜਾਤਾ ਦੇ ਸਲਾਹਕਾਰ ਵਜੋਂ ਕੰਮ ਕਰਨ 'ਤੇ ਰੋਕ

ਹਿਊਸਟਨ: ਤਿੰਨ ਕਰੋੜ 40 ਲੱਖ ਡਾਲਰ ਦੇ ਘੁਟਾਲੇ ਕਾਰਨ ਜੇਲ੍ਹ 'ਚ ਬੰਦ ਭਾਰਤੀ ਮੂਲ ਦੀ ਅਮਰੀਕੀ ਮਹਿਲਾ ਸੁਜਾਤਾ 'ਸਿਓ' ਸਚਦੇਵਾ ਦੇ ਸਲਾਹਕਾਰ ਵਜੋਂ ਕੰਮ ਕਰਨ 'ਤੇ ਰੋਕ ਲਾ ਦਿੱਤੀ ਗਈ ਹੈ। ਉਸ ਨੇ ਇਹ ਘੁਟਾਲਾ ਹੈਡਫੋਨ ਬਣਾਉਣ ਵਾਲੀ ਕੌਸ ਕਾਰਪੋਰੇਸ਼ਨ 'ਚ ਕੀਤਾ ਸੀ ਜਿੱਥੇ ਉਹ ਮੁੱਖ ਕਾਰਜਕਾਰੀ ਵਜੋਂ ਕੰਮ ਕਰਦੀ ਸੀ। ਇਹ ਯੂ.ਐਸ. ਸਕਿਓਰਟੀਜ਼ ਐਂਡ ਐਕਸਚੇਂਜ ਕਮਿਸ਼ਨ (ਐਸ.ਈ.ਸੀ.) ਅੱਗੇ ਸਲਾਹਕਾਰ ਵਜੋਂ ਪੇਸ਼ ਹੁੰਦੀ ਸੀ ਹੁਣ ਐਸ.ਈ.ਸੀ. ਨੇ ਹੀ ਹੁਕਮ ਜਾਰੀ ਕਰਕੇ 47 ਸਾਲਾ ਸੁਜਾਤਾ 'ਸਿਓ' ਸਚਦੇਵਾ ਨੂੰ ਸਲਾਹਕਾਰ ਵਜੋਂ ਪੇਸ਼ ਹੋਣ ਜਾਂ ਇਸ ਦੀ ਪ੍ਰੋਕਟਿਸ ਕਰਨੋਂ ਰੋਕ ਦਿੱਤਾ ਹੈ। ਉਹ ਕੌਸ ਕਾਰਪੋਰੇਸ਼ਨ ਦੀ ਸਾਬਕਾ ਵਾਈਸ ਪ੍ਰੈਜ਼ੀਡੈਂਟ (ਫਾਇਨਾਂਸ) ਸੀ। ਸਚਦੇਵਾ 'ਤੇ ਤਿੰਨ ਕਰੋੜ 30 ਲੱਖ ਡਾਲਰ ਦਾ ਘਪਲਾ ਕਰਨ ਦੇ ਦੋਸ਼ ਹਨ ਜੋ ਉਸ ਨੇ ਨਾ ਸਵੀਕਾਰੇ ਹਨ ਤੇ ਨਾ ਹੀ ਇਸ ਤੋਂ ਇਨਕਾਰ ਕੀਤਾ ਹੈ। ਇਸ 'ਤੇ ਫਰਜ਼ੀ ਖਾਤਾ ਪੁਸਤਕਾਂ ਤੇ ਰਿਕਾਰਡ ਤਿਆਰ ਕਰਨ ਦੇ ਦੋਸ਼ ਹਨ ਜਿਸ ਕਰਕੇ ਉਸ ਨੂੰ ਝੂਠੀਆਂ ਵਿੱਤੀ ਸਟੇਟਮੈਂਟਾਂ 'ਏਜੰਸੀ ਅੱਗੇ ਦੇਣੀਆਂ ਪਈਆਂ ਸਨ।

ਇਲੀਨਾਏ ਸਟੇਟ ਵਿਚ ਮੌਤ ਦੀ ਸਜ਼ਾ ਖ਼ਤਮ

ਜ਼ਿਕਾਰਗੋ: ਇਲੀਨਾਏ ਸਟੇਟ ਵਿਚੋਂ ਦੋਸ਼ੀਆਂ ਨੂੰ ਮੌਤ ਦੀ ਸਜ਼ਾ ਦੇਣ ਦਾ ਕਾਨੂੰਨ ਖ਼ਤਮ ਕਰ ਦਿੱਤਾ ਗਿਆ ਹੈ। ਅਜਿਹਾ ਫੈਸਲਾ ਕਰਨ ਵਾਲਾ ਇਲੀਨਾਏ ਦੇਸ਼ ਦਾ 16ਵਾਂ ਸੂਬਾ ਹੈ। ਫਾਂਸੀ ਦੀ ਸਜ਼ਾ ਵਾਲਾ ਕਾਨੂੰਨ ਖ਼ਤਮ ਕਰਨ ਬਾਰੇ ਫੈਸਲੇ ਉਪਰ ਦਸਤਖ਼ਤ ਕਰਨ ਮਗਰੋਂ ਸਟੇਟ ਦੇ ਗਵਰਨਰ ਪੈਟ ਕੁਇਨ ਨੇ ਕਿਹਾ ਕਿ ਉਨ੍ਹਾਂ ਲਈ ਇਹ ਬਹੁਤ ਔਖਾ ਫੈਸਲਾ ਸੀ ਕਿਉਂਕਿ ਜ਼ਿੰਦਗੀ ਤੇ ਮੌਤ ਵਿਚੋਂ ਇਕ ਦੀ ਚੋਣ ਕਰਨੀ ਸੀ, ਇਸ ਲਈ ਉਨ੍ਹਾਂ ਨੂੰ ਜ਼ਿੰਦਗੀ ਦੀ ਚੋਣ ਵਧੀਆ ਲੱਗੀ। ਸਟੇਟ ਅਸੈਂਬਲੀ ਨੇ ਮੌਤ ਦੀ ਸਜ਼ਾ ਖ਼ਤਮ ਕਰਨ ਵਾਲੇ ਬਿੱਲ ਨੂੰ ਪਾਸ ਕਰ ਦਿੱਤਾ ਸੀ ਤੇ ਜੇ ਗਵਰਨਰ 18 ਮਾਰਚ ਤੱਕ ਇਸ ਉਪਰ ਦਸਤਖ਼ਤ ਨਾ ਕਰਦੇ ਤਾਂ ਬਿੱਲ ਨੇ ਆਪਣੇ ਆਪ ਖ਼ਤਮ ਹੋ ਜਾਣਾ ਸੀ। ਅਮਰੀਕਾ ਵਿਚ ਕਿਸੇ ਕਾਤਲ ਨੂੰ ਮੌਤ ਦੀ ਸਜ਼ਾ ਦੇਣ ਦੇ ਹੱਕ ਵਿਚ 64 ਫੀਸਦੀ ਲੋਕ ਹਨ ਜਦਕਿ 29 ਫੀਸਦੀ ਇਸ ਦੇ ਵਿਰੋਧੀ ਹਨ।

ਅਮਰੀਕਾ 'ਚ ਗੁਰੂ ਸਵਾਮੀ ਨੂੰ 14 ਸਾਲ ਦੀ ਕੈਦ

ਹਿਊਸਟਨ: ਅਮਰੀਕੀ ਅਦਾਲਤ ਨੇ ਭਾਰਤੀ ਮੂਲ ਦੇ ਬਜ਼ੁਰਗ ਹਿੰਦੂ ਧਾਰਮਿਕ ਗੁਰੂ ਨੂੰ ਆਪਣੇ ਆਸ਼ਰਮ ਦੀਆਂ ਕੁੜੀਆਂ ਨਾਲ ਸਰੀਰਕ ਸ਼ੋਸ਼ਣ ਕਰਨ ਦੇ ਮਾਮਲੇ 'ਚ ਦੋਸ਼ੀ ਕਰਾਰ ਦਿੱਤਿਆ 14 ਸਾਲ ਦੀ ਜੇਲ੍ਹ ਤੇ 10 ਹਜ਼ਾਰ ਡਾਲਰ ਦਾ ਜੁਰਮਾਨਾ ਕਰਨ ਦੀ ਸਜ਼ਾ ਸੁਣਾਈ ਹੈ। ਪ੍ਰਕਾਸ਼ਨੰਦ ਸਰਸਵਤੀ ਨਾਮੀ ਇਹ ਧਾਰਮਿਕ 'ਗੁਰੂ ਸਵਾਮੀ' ਦੇ ਨਾਂ ਨਾਲ ਜਾਣਿਆ ਜਾਂਦਾ ਹੈ ਤੇ ਟੈਕਸਾਸ ਵਿਚ ਦੋ ਦਹਾਕਿਆਂ ਦੌਰਾਨ ਇਸ ਨੇ 200 ਏਕੜ ਦਾ ਆਪਣਾ ਆਸ਼ਰਮ ਖੜ੍ਹਾ ਕੀਤਾ ਹੈ। ਇਹ ਸਜ਼ਾ ਜ਼ਿਲ੍ਹਾ ਜੱਜ ਚਾਰਲਸ ਰਾਮੋਸੇ ਨੇ ਸੁਣਾਈ। ਹੋਅਜ਼ ਕਾਊਂਟੀ ਦੀ ਜਿਊਰੀ ਨੇ 82 ਸਾਲਾ ਭਾਰਤੀ ਧਾਰਮਿਕ ਬਾਬੇ ਨੂੰ ਫਿਊਟਵੁਡ ਵਾਲੇ ਆਪਣੇ ਬਰਸਾਨਾ ਧਾਮ ਆਸ਼ਰਮ 'ਚ 1990 'ਚ ਵਿਚ ਦੋ ਲੜਕੀਆਂ ਨਾਲ ਛੇੜਛਾੜ ਦੇ 20 ਦੋਸ਼ਾਂ ਤਹਿਤ 14-14 ਸਾਲਾਂ ਦੀ ਕੈਦ ਦੀ ਸਜ਼ਾ ਸੁਣਾਈ ਹੈ। ਬਰਸਾਨਾ ਧਾਮ ਨੂੰ ਚਲਾਉਣ ਵਾਲੀ ਮੂਲ ਸੰਸਥਾ ਭਾਰਤ ਸਮੇਤ ਕੁਝ ਹੋਰ ਦੇਸ਼ਾਂ 'ਚ ਕਈ ਮੰਦਰਾਂ ਤੇ ਹਸਪਤਾਲਾਂ ਦੀ ਦੇਖਭਾਲ ਕਰਦੀ ਹੈ। ਇਨ੍ਹਾਂ ਔਰਤਾਂ ਨੇ ਦੋਸ਼ ਲਾਏ ਸਨ ਕਿ ਉਹ 1990 'ਚ ਜਦੋਂ ਅਜੇ ਲੜਕੀਆਂ ਹੀ ਸਨ ਤਾਂ ਪ੍ਰਕਾਸ਼ਨੰਦ ਨੇ ਉਨ੍ਹਾਂ ਨਾਲ ਗਲਤ ਵਿਵਹਾਰ ਕੀਤਾ ਸੀ। ਇਨ੍ਹਾਂ ਦੀ ਉਮਰ ਹੁਣ 27 ਤੇ 30 ਸਾਲ ਹੈ। ਦੱਸਣਯੋਗ ਹੈ ਕਿ ਪਿਛਲੇ ਹਫ਼ਤੇ ਜਿਊਰੀ ਨੇ ਪ੍ਰਕਾਸ਼ਨੰਦ ਨੂੰ ਲੜਕੀਆਂ ਨਾਲ ਅਸਲੀਲ ਵਿਹਾਰ ਕਰਨ ਦਾ ਦੋਸ਼ੀ ਪਾਇਆ ਸੀ। ਲੜਕੀਆਂ ਦੇ ਮਾਪੇ ਉਸੇ ਆਸ਼ਰਮ 'ਚ ਰਹਿੰਦੇ ਸਨ। ਬਾਬੇ ਦੇ ਵਕੀਲ ਨੇ ਅਦਾਲਤ ਨੂੰ ਦੱਸਿਆ ਕਿ ਬਿਰਧ ਪ੍ਰਕਾਸ਼ਨੰਦ ਦਿਲ, ਪਿੱਠ ਦਰਦ ਤੇ ਬਲੱਡ ਪ੍ਰੈਸ਼ਰ ਜਿਹੇ ਕਈ ਰੋਗਾਂ ਤੋਂ ਪੀੜਤ ਹੈ ਤੇ ਉਹ ਜੇਲ੍ਹ ਭੇਜਣ ਦੇ ਯੋਗ ਨਹੀਂ ਹੈ। ਉਧਰ ਆਸ਼ਰਮ ਦੇ ਬੁਲਾਰੇ ਨੇ ਕਿਹਾ ਕਿ ਉਸ ਨੂੰ ਸਵਾਮੀ ਦਾ ਕੋਈ ਬਹੁ-ਪਤਾ ਨਹੀਂ ਹੈ।

ਜ਼ਾਹਿਦਾ ਵੱਲੋਂ ਟੈਕਸੀ ਚਲਾ ਕੇ ਪਿਛਾਂਹ ਖਿੱਚੂ ਰਵਾਇਤਾਂ ਖ਼ਿਲਾਫ਼ ਜਹਾਦ

ਇਸਲਾਮਾਬਾਦ: ਪਾਕਿਸਤਾਨ ਜਿਹੇ ਕੱਟੜਪੰਥੀ ਦੇਸ਼ ਵਿਚ ਜਿਥੇ ਔਰਤ ਨੂੰ ਘਰ 'ਚੋਂ ਬਾਹਰ ਨਿਕਲਣ ਲਈ ਵੀ ਇਜਾਜ਼ਤ ਨਹੀਂ ਪੈਂਦੀ ਹੈ ਉਥੇ ਜ਼ਾਹਿਦਾ ਕਾਜ਼ਮੀ ਨਾਂ ਦੀ ਔਰਤ ਨੇ ਪਿਛਾਂਹ ਖਿੱਚੂ ਰਵਾਇਤਾਂ ਨੂੰ ਚੁਣੌਤੀ ਦਿੰਦਿਆਂ ਆਪਣੀ ਰੋਜ਼ੀ-ਰੋਟੀ ਖਾਤਰ ਟੈਕਸੀ ਚਲਾਉਣ ਦੇ ਧੰਦੇ ਨੂੰ ਅਪਣਾ ਲਿਆ। ਇਹ ਪੇਸ਼ਾ ਅਪਣਾਉਣਾ ਜ਼ਾਹਿਦਾ ਦਾ ਸ਼ੌਕ ਨਹੀਂ ਸਗੋਂ ਮਜ਼ਬੂਰੀ ਸੀ। 1992 'ਚ ਆਪਣੇ ਪਤੀ ਦੀ ਮੌਤ ਮਗਰੋਂ ਪਰਿਵਾਰ ਵਿਚਲੇ ਛੇ ਬੱਚਿਆਂ ਦੀ ਜ਼ਿੰਮੇਵਾਰੀ ਉਸ ਦੇ ਮੋਢਿਆਂ 'ਤੇ ਆ ਗਈ। ਉਸ ਨੇ ਹਿੰਮਤ ਨਾ ਹਾਰਦਿਆਂ ਕੁਦਰਤ ਦੀ ਇਸ ਚੁਣੌਤੀ ਨੂੰ ਸਵੀਕਾਰਦਿਆਂ ਟੈਕਸੀ ਚਲਾ ਕੇ ਜ਼ਿੰਦਗੀ ਦੇ ਰਾਹਾਂ ਨੂੰ ਸਾਵਾਂ ਬਣਾਇਆ। ਪਤੀ ਦੀ ਮੌਤ ਵੇਲੇ ਉਹ 33 ਸਾਲਾਂ ਦੀ ਸੀ ਤੇ ਉਸ ਵੇਲੇ ਕਿਸੇ ਸੋਹਣੀ ਔਰਤ ਲਈ ਟੈਕਸੀ ਚਲਾਉਣਾ ਖ਼ਤਰੇ ਤੋਂ ਖਾਲੀ ਨਹੀਂ ਸੀ, ਪਰ ਉਸ ਨੇ ਕੋਸ਼ਿਸ਼ ਕੀਤੀ ਤੇ ਰੱਬ ਨੇ ਉਸ ਦੀ ਮਦਦ ਕੀਤੀ। ਉਹ ਦੇਸ਼ ਦੀ ਰਾਜਧਾਨੀ



ਦੀਆਂ ਸੜਕਾਂ ਤੋਂ ਇਲਾਵਾ ਪਾਕਿਸਤਾਨ ਦੇ ਪਹਾੜੀ ਇਲਾਕਿਆਂ ਵਿਚ ਟੈਕਸੀ ਚਲਾ ਕੇ ਆਪਣੀ ਵੱਖਰੀ ਪਛਾਣ ਬਣਾ ਚੁੱਕੀ ਹੈ। ਜ਼ਾਹਿਦਾ ਦੇ ਸਾਹਮਣੇ ਇਕ ਪਾਸੇ ਬੱਚਿਆਂ ਦੀ ਜ਼ਿੰਦਗੀ ਸੀ ਤੇ ਦੂਜੇ

ਪਾਸੇ ਪਰਿਵਾਰ ਤੇ ਸਮਾਜ ਦੀ ਰੂੜੀਵਾਦੀ ਸੋਚ। ਉਸ ਨੇ ਇੱਜ਼ਤ ਨਾਲ ਰੋਟੀ ਕਮਾਉਣ ਲਈ ਸਾਰੇ ਵਿਰੋਧਾਂ ਨੂੰ ਇਕ ਪਾਸੇ ਕਰਕੇ ਇਕ ਸਰਕਾਰੀ ਯੋਜਨਾ ਦਾ ਲਾਭ ਲਿਆ, ਜਿਸ ਤਹਿਤ ਕੋਈ ਵੀ

ਆਸਾਨ ਕਿਸ਼ਤਾਂ ਉਪਰ ਨਵੀਂ ਟੈਕਸੀ ਖਰੀਦ ਸਕਦਾ ਸੀ। ਜ਼ਾਹਿਦਾ ਦਾ ਕਹਿਣਾ ਹੈ ਕਿ ਉਸ ਨੇ ਕਦੇ ਕੋਈ ਹਥਿਆਰ ਆਪਣੇ ਨਾਲ ਨਹੀਂ ਰੱਖਿਆ ਤੇ ਨਾ ਹੀ ਮੂੰਹ ਢੱਕ ਕੇ ਕਾਰ ਚਲਾਈ। ਉਸ ਨੇ ਕਿਹਾ ਕਿ ਜੇ ਉਹ ਮੂੰਹ ਢੱਕ ਕੇ ਕਾਰ ਚਲਾਉਂਦੀ ਤਾਂ ਇਸ ਨਾਲ ਯਾਤਰੀਆਂ ਨੇ ਟੈਕਸੀ 'ਚ ਨਹੀਂ ਸੀ ਬੈਠਣਾ ਤੇ ਉਹ ਸਿਰਫ਼ ਸਿਰ ਢਕ ਕੇ ਰੱਖਦੀ ਸੀ। ਲੰਬੀ ਯਾਤਰਾ ਲਈ ਹਮੇਸ਼ਾ ਜ਼ਾਹਿਦਾ ਦੀ ਕਾਰ ਵਿਚ ਜਾਣ ਵਾਲੇ ਅਦਨਾਨ ਵਸੀਮ ਨੇ ਕਿਹਾ ਕਿ ਜਦੋਂ ਮੈਂ ਉਨ੍ਹਾਂ ਨੂੰ ਪਹਿਲੀ ਵਾਰ ਦੇਖਿਆ ਤਾਂ ਮੇਰੇ ਮਨ ਵਿਚ ਵਿਚਾਰ ਆਇਆ ਕਿ ਉਹ ਮੇਰੀ ਮਾਂ ਵਰਗੀ ਹੈ ਤੇ ਮੈਂ ਉਨ੍ਹਾਂ ਨਾਲ ਸੁਰੱਖਿਅਤ ਮਹਿਸੂਸ ਕਰਾਂਗਾ ਇਸ ਟੈਕਸੀ ਚਾਲਕ ਦੀਆਂ ਧੀਆਂ ਨੇ ਆਪਣੀ ਮਾਂ ਦਾ ਪੇਸ਼ਾ ਨਹੀਂ ਅਪਣਾਇਆ। ਉਸ ਨੂੰ ਇਸ ਗੱਲ ਦਾ ਫ਼ਖ਼ਰ ਹੈ ਕਿ ਉਸ ਨੇ ਇੱਜ਼ਤ ਨਾਲ ਪਰਿਵਾਰ ਚਲਾਇਆ ਤੇ ਇਸ ਲਈ ਉਹ ਰੱਬ ਦੀ ਸ਼ੁਕਰਗੁਜ਼ਾਰ ਹੈ।

ਸਰੀਰਕ ਸ਼ੋਸ਼ਣ ਦੇ ਦੋਸ਼ 'ਚ 21 ਪਾਦਰੀ ਮੁਅੱਤਲ

ਨਿਊ ਯਾਰਕ: ਅਮਰੀਕਾ ਦੇ ਫ਼ਿਲਾਡੈਲਫ਼ੀਆ 'ਚ ਬੱਚਿਆਂ ਦੇ ਸਰੀਰਕ ਸ਼ੋਸ਼ਣ ਦੇ ਮਾਮਲੇ ਦੀ ਜਾਂਚ ਪਿੱਛੋਂ 21 ਰੋਮਨ ਕੈਥੋਲਿਕ ਪਾਦਰੀ ਮੁਅੱਤਲ ਕਰ ਦਿੱਤੇ ਗਏ ਹਨ। ਗਿਰਜਾ ਘਰ ਦੇ ਅਧਿਕਾਰੀਆਂ ਨੇ ਦੱਸਿਆ ਕਿ ਇਹ ਮੁਅੱਤਲੀ ਗ੍ਰੈਂਡ ਜਿਊਰੀ ਦੀ ਜਾਂਚ ਰਿਪੋਰਟ ਤੋਂ ਬਾਅਦ ਕੀਤੀ ਗਈ ਹੈ ਜਿਸ ਨੇ ਇਸ ਮਾਮਲੇ ਵਿਚ 37 ਮੌਜੂਦਾ ਜਾਂ ਸਾਬਕਾ ਪਾਦਰੀਆਂ ਦੀ ਪਛਾਣ ਕੀਤੀ ਹੈ। ਫ਼ਿਲਾਡੈਲਫ਼ੀਆ ਦੇ ਆਰਕ ਵਿਸ਼ਪ ਕਾਰਡੀਨਲ ਜਸਟਿਨ ਰਿਗਲੀ ਨੇ ਕਿਹਾ ਕਿ ਗਿਰਜਾ ਘਰ ਵਿਚ ਕਿਸੇ ਵੀ ਮੈਂਬਰ ਖ਼ਾਸ ਕਰ ਕੇ ਪਾਦਰੀਆਂ ਵੱਲੋਂ ਬੱਚਿਆਂ ਦੇ ਕੀਤੇ ਜਿਸਮਾਨੀ ਸ਼ੋਸ਼ਣ 'ਤੇ ਮੈਂ ਦੁਖ ਪ੍ਰਗਟ ਕਰਦਾ ਹਾਂ। ਉਨ੍ਹਾਂ ਕਿਹਾ ਕਿ 21 ਪਾਦਰੀਆਂ ਨੂੰ ਪ੍ਰਸ਼ਾਸਨਕ ਛੁੱਟੀ 'ਤੇ ਭੇਜਣ ਦੇ ਨਾਲ ਹੀ ਤਿੰਨ ਹੋਰਾਂ ਵਿਰੁੱਧ ਅਨੁਸ਼ਾਸਨੀ ਕਾਰਵਾਈ ਕੀਤੀ ਗਈ ਹੈ। ਇਸ ਤੋਂ ਇਲਾਵਾ ਪੰਜ ਹੋਰ ਵਿਅਕਤੀਆਂ ਨੂੰ ਵੀ ਮੁਅੱਤਲ ਕੀਤਾ ਗਿਆ ਹੈ।

ਹਰਿਮੰਦਰ ਸਾਹਿਬ ਦਾ ਚੌਗਿਰਦਾ ਪ੍ਰਦੂਸ਼ਣ ਦੇ ਅਸਰ ਹੇਠ

ਅੰਮ੍ਰਿਤਸਰ (ਪੰਜਾਬ ਟਾਈਮਜ਼ ਬਿਊਰੋ): ਸ੍ਰੀ ਹਰਿਮੰਦਰ ਸਾਹਿਬ ਤੇ ਇਸ ਦਾ ਚੌਗਿਰਦਾ ਵਧ ਰਹੇ ਪ੍ਰਦੂਸ਼ਣ ਤੋਂ ਬੁਰੀ ਤਰ੍ਹਾਂ ਪ੍ਰਭਾਵਿਤ ਹੋ ਰਿਹਾ ਹੈ ਤੇ ਸਿ ਸਬੰਧੀ ਕੋਈ ਪੁਖਤਾ ਯੋਜਨਾ ਬਣਾਉਣ ਲਈ ਚਾਰਜੇਈ ਸ਼ੁਰੂ ਕਰ ਦਿੱਤੀ ਗਈ ਹੈ। ਇਸ ਖੇਤਰ ਵਿਚ ਵੱਡੀ ਗਿਣਤੀ ਵਿਚ ਬਣੇ ਹੋਏ ਹੋਟਲਾਂ 'ਚ ਡੀਜ਼ਲ ਨਾਲ ਚੱਲਣ ਵਾਲੇ ਜਨਰੇਟਰ, ਆਲੇ-ਦੁਆਲੇ ਚੱਲਣ ਵਾਲੇ ਵਾਹਨਾਂ ਦਾ ਧੂੰਆਂ ਤੇ ਖਾਸ ਕਰਕੇ ਬ੍ਰੀ-ਵੀਲਰ ਵਿਚ ਵਰਤਿਆ ਜਾਂਦਾ ਪ੍ਰਦੂਸ਼ਿਤ ਤੇਲ, ਨੇੜੇ ਬਣ ਰਹੇ ਐਲੀਵੇਟਿਡ ਰੋਡ ਦੀ ਉਸਾਰੀ ਦਾ ਕੰਮ, ਸ੍ਰੀ ਹਰਿਮੰਦਰ ਸਾਹਿਬ ਵਿਚ ਵੱਖ-ਵੱਖ ਗੁਰਪੁਰਬਾਂ ਸਮੇਂ ਚਲਾਈ ਜਾਂਦੀ ਆਤਿਸ਼ਬਾਜ਼ੀ ਤੇ ਲੰਗਰ ਘਰ ਵਿਚ ਬਾਲਣ ਵਜੋਂ ਵਰਤੀ ਜਾਂਦੀ ਲੋਕੜੇ ਦੇ ਧੂੰਏਂ ਕਾਰਨ ਪ੍ਰਦੂਸ਼ਣ ਪੈਦਾ ਹੋ ਰਿਹਾ ਹੈ। ਇਸ ਪ੍ਰਦੂਸ਼ਣ ਕਾਰਨ ਸ੍ਰੀ ਹਰਿਮੰਦਰ ਸਾਹਿਬ ਤੇ ਸ੍ਰੀ ਅਕਾਲ ਤਖ਼ਤ ਸਾਹਿਬ ਵਿਖੇ ਲੱਗਾ ਸੋਨਾ ਤੇ ਸੰਗਮਰਮਰ ਦਾ ਪੱਥਰ ਪ੍ਰਭਾਵਿਤ ਹੋ ਰਿਹਾ ਹੈ। ਇਸੇ ਕਾਰਨ ਸੋਨੇ ਦਾ ਸੁਨਿਹਰੀ ਰੰਗ ਲਾਲ ਹੋ ਰਿਹਾ ਤੇ ਪੱਥਰ ਦਾ ਰੰਗ ਪੀਲਾ ਹੋ ਰਿਹਾ ਹੈ। ਇਸ ਤੋਂ ਪਹਿਲਾਂ ਪੰਜਾਬ ਪ੍ਰਦੂਸ਼ਣ ਕੰਟਰੋਲ ਬੋਰਡ ਵੱਲੋਂ ਕੀਤੇ ਅਧਿਐਨ ਦੌਰਾਨ ਪਤਾ ਲੱਗਾ ਸੀ ਕਿ ਇਥੇ ਆਲੇ-ਦੁਆਲੇ ਨਾਈਟ੍ਰੋ ਆਕਸਾਈਡ ਤੇ ਸਲਫਰ ਆਕਸਾਈਡ ਖ਼ਤਰਨਾਕ ਗੈਸਾਂ ਚੌਗਿਰਦੇ ਵਿਚ ਹਨ।

ਉਪਰ ਕੁਝ ਦਿਨ ਪਹਿਲਾਂ ਹੀ ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਕੋਲ ਅਰਜ਼ੀ ਪੁੱਜੀ ਹੈ

ਜਿਸ ਵਿਚ ਇਥੇ ਹਵਾ ਪ੍ਰਦੂਸ਼ਣ ਨਾਲ ਸ੍ਰੀ ਹਰਿਮੰਦਰ ਸਾਹਿਬ ਨੂੰ ਨੁਕਸਾਨ ਪੁੱਜਣ ਦਾ ਦੋਸ਼ ਲਾਇਆ ਗਿਆ ਹੈ। ਗੁਰਨਾਮ ਸਿੰਘ ਨਾਂ ਦੇ ਵਿਅਕਤੀ ਵੱਲੋਂ ਦਾਇਰ ਅਰਜ਼ੀ ਦੇ ਆਧਾਰ 'ਤੇ ਉੱਚ ਅਦਾਲਤ ਨੇ ਪੰਜਾਬ ਸਰਕਾਰ ਨੂੰ ਨੋਟਿਸ ਭੇਜਿਆ ਹੈ। ਇਸ ਅਪੀਲ ਤੋਂ ਬਾਅਦ ਇਸ ਰੁਹਾਨੀ ਸਥਾਨ ਨੂੰ ਪ੍ਰਦੂਸ਼ਣ ਦੀ ਮਾਰ ਤੋਂ ਬਚਾਉਣ ਲਈ ਮੁੜ ਚਰਚਾ ਸ਼ੁਰੂ ਹੋ ਗਈ ਹੈ। ਇਸ ਦੇ ਨਾਲ ਹੀ ਸ੍ਰੀ ਹਰਿਮੰਦਰ ਸਾਹਿਬ ਨੂੰ ਪ੍ਰਦੂਸ਼ਣ-ਮੁਕਤ ਖੇਤਰ ਬਣਾਉਣ ਲਈ ਕੇਂਦਰੀ ਪ੍ਰਦੂਸ਼ਣ ਕੰਟਰੋਲ ਬੋਰਡ ਵੱਲੋਂ ਪੰਜਾਬ ਪ੍ਰਦੂਸ਼ਣ ਕੰਟਰੋਲ ਬੋਰਡ ਦੇ ਸਹਿਯੋਗ ਨਾ ਵਿਸ਼ੇਸ਼ ਕਾਰਜ ਯੋਜਨਾ ਉਲੀਕੀ ਜਾਵੇਗੀ ਜਿਸ ਬਾਰੇ ਫਿਲਹਾਲ ਵੱਖ-ਵੱਖ ਦ੍ਰਿਸ਼ਟੀਕੋਣ ਤੋਂ ਅਧਿਐਨ ਕਾਰਜ ਜਾਰੀ ਹੈ।

ਇਸ ਬਾਰੇ ਪੰਜਾਬ ਪ੍ਰਦੂਸ਼ਣ ਕੰਟਰੋਲ ਬੋਰਡ ਦੇ ਐਕਸੀਅਨ ਕੁਲਦੀਪ ਸਿੰਘ ਦਾ ਕਹਿਣਾ ਹੈ

■ ਸੋਨੇ ਦਾ ਰੰਗ ਲਾਲ ਤੇ ਪੱਥਰ ਦਾ ਰੰਗ ਪੀਲਾ ਪੈਣਾ ਸ਼ੁਰੂ
■ ਹਾਈਕੋਰਟ ਵੱਲੋਂ ਸਰਕਾਰ ਨੂੰ ਨੋਟਿਸ
■ ਪ੍ਰਦੂਸ਼ਣ ਕੰਟਰੋਲ ਬੋਰਡ ਨੇ ਉਲੀਕੀ ਯੋਜਨਾ



ਕਿ ਕੇਂਦਰੀ ਪ੍ਰਦੂਸ਼ਣ ਕੰਟਰੋਲ ਬੋਰਡ ਵੱਲੋਂ ਇਸ ਖਿੱਤੇ ਨੂੰ ਪ੍ਰਦੂਸ਼ਣ-ਮੁਕਤ ਬਣਾਉਣ ਲਈ ਯਤਨ ਆਰੰਭੇ ਗਏ ਹਨ। ਇਸ ਬਾਰੇ ਸੂਬਾਈ ਬੋਰਡ ਵੱਲੋਂ ਅਧਿਐਨ ਕੀਤਾ ਜਾ ਰਿਹਾ ਹੈ। ਦਸੰਬਰ ਮਹੀਨੇ 'ਚ ਆਰੰਭ ਹੋਏ ਇਸ ਅਧਿਐਨ ਦਾ ਕਾਰਜ ਦੋ ਜਾਂ ਤਿੰਨ ਮਹੀਨੇ ਹੋਰ ਚਲੇਗਾ। ਇਸ ਤੋਂ ਬਾਅਦ ਇਕ ਵਿਸਥਾਰਤ ਕਾਰਜ ਯੋਜਨਾ ਉਲੀਕੀ ਜਾਵੇਗੀ। ਇਸ ਅਧਿਐਨ ਦੌਰਾਨ ਇਹ ਪਤਾ

ਲਾਇਆ ਜਾ ਰਿਹਾ ਹੈ ਕਿ ਸ੍ਰੀ ਹਰਿਮੰਦਰ ਸਾਹਿਬ ਦੇ ਨੇੜੇ ਵੱਡੀ ਗਿਣਤੀ 'ਚ ਸਥਾਪਤ ਸੁਨਿਆਰਿਆਂ ਵੱਲੋਂ ਸੋਨੇ ਨੂੰ ਢਾਲਣ ਸਮੇਂ ਪੈਦਾ ਹੁੰਦੀਆਂ ਗੈਸਾਂ ਦਾ ਕੀ ਪ੍ਰਭਾਵ ਹੈ ਤੇ ਇਥੇ ਨੇੜੇ ਬਣੇ ਹੋਟਲਾਂ ਦੀਆਂ ਰਸੋਈਆਂ, ਜਨਰੇਟਰਾਂ, ਪਾਰਕਿੰਗ ਨਾਲ ਕਿੰਨਾ ਪ੍ਰਦੂਸ਼ਣ ਹੋ ਰਿਹਾ ਹੈ। ਇਥੇ ਆਲੇ-ਦੁਆਲੇ ਰੋਜ਼ ਕਿੰਨੇ ਵਾਹਨ ਚੱਲਦੇ ਹਨ ਤੇ ਵਾਹਨਾਂ ਤੋਂ ਪੈਦਾ ਹੋਣ ਵਾਲੇ ਧੂੰਏਂ ਦੀ ਕਿੰਨੀ ਮਾਤਰਾ ਹੈ ਤੇ ਇਸ ਦਾ ਕੀ ਪ੍ਰਭਾਵ ਪੈ ਰਿਹਾ ਹੈ ਇਸੇ ਤਰ੍ਹਾਂ ਆਲੇ-ਦੁਆਲੇ ਦੇ ਲੋਕਾਂ ਵੱਲੋਂ ਕਿਸ ਤਰ੍ਹਾਂ ਦਾ ਪ੍ਰਦੂਸ਼ਣ ਫੈਲਾਇਆ ਜਾ ਰਿਹਾ ਹੈ, ਇਥੇ ਰੋਜ਼ਾਨਾ ਕਿੰਨੇ ਸ਼ਰਧਾਲੂ ਆ ਰਹੇ

ਦੀ ਮਾਤਰਾ ਕਿੰਨੀ ਹੈ ਤੇ ਇਹ ਇਥੇ ਕੀ ਪ੍ਰਭਾਵ ਪਾ ਰਹੀਆਂ ਹਨ। ਉਨ੍ਹਾਂ ਦਾਅਵਾ ਕੀਤਾ ਕਿ ਇਹ ਕਾਰਜ ਯੋਜਨਾ ਅਜਿਹੀ ਹੋਵੇਗੀ ਜੋ ਇਥੇ ਨੇੜੇ ਰਹਿੰਦੇ ਲੋਕਾਂ ਤੇ ਵਪਾਰੀਆਂ ਨੂੰ ਵੀ ਪ੍ਰਭਾਵ ਨਹੀਂ ਹੋਵੇਗੀ। ਇਸ ਤੋਂ ਪਹਿਲਾਂ ਜ਼ਿਲ੍ਹਾ ਪ੍ਰਸ਼ਾਸਨ ਵੱਲੋਂ ਇਸ ਖੇਤਰ ਨੂੰ ਵਾਹਨਾਂ ਦੀ ਆਵਾਜਾਈ ਕਾਰਨ ਪੈਦਾ ਹੋਣ ਵਾਲੇ ਪ੍ਰਦੂਸ਼ਣ ਤੋਂ ਬਚਾਉਣ ਲਈ ਇਸ ਰਸਤੇ ਨੂੰ ਪੈਦਲ ਜ਼ੋਨ ਬਣਾਇਆ ਗਿਆ ਸੀ ਪਰ ਲੋਕਾਂ ਦੇ ਕਰੜੇ ਵਿਰੋਧ ਕਾਰਨ ਇਹ ਯੋਜਨਾ ਵਿਚਾਲੇ ਰਹਿ ਗਈ।

ਡਿਪਟੀ ਕਮਿਸ਼ਨਰ ਸ੍ਰੀ ਕੇ.ਐਸ. ਪੰਨੂ ਨੇ ਦੱਸਿਆ ਕਿ ਜ਼ਿਲ੍ਹਾ ਪ੍ਰਦੂਸ਼ਣ ਕੰਟਰੋਲ ਬੋਰਡ ਵੱਲੋਂ ਪਹਿਲਾਂ ਕੀਤੇ ਗਏ ਅਧਿਐਨ ਤੋਂ ਬਾਅਦ ਪ੍ਰਦੂਸ਼ਣ ਨੂੰ ਰੋਕਣ ਲਈ ਸਖ਼ਤ ਕਦਮ ਚੁੱਕੇ ਗਏ ਸਨ ਜਿਸ ਤਹਿਤ ਆਲੇ-ਦੁਆਲੇ ਕੰਮ ਕਰਦੇ ਸੁਨਿਆਰਿਆਂ ਵੱਲੋਂ ਵਰਤੀ ਜਾਂਦੀ ਕੋਲੇ ਦੀ ਭੱਠੀ ਨੂੰ ਬੰਦ ਕਰਵਾਇਆ ਗਿਆ ਹੈ। ਇਸ ਦੀ ਥਾਂ ਹੁਣ ਸੁਨਿਆਰਿਆਂ ਵੱਲੋਂ ਗੈਸ ਦੀ ਭੱਠੀ ਦੀ ਵਰਤੋਂ ਕੀਤੀ ਜਾ ਰਹੀ ਹੈ, ਵਾਹਨਾਂ ਦੇ ਧੂੰਏਂ ਤੋਂ ਪੈਦਾ ਹੁੰਦੇ ਪ੍ਰਦੂਸ਼ਣ ਨੂੰ ਰੋਕਣ ਲਈ ਇਸ ਖੇਤਰ ਨੂੰ ਪੈਦਲ ਜ਼ੋਨ ਬਣਾਇਆ ਗਿਆ ਸੀ। ਇਸੇ ਤਰ੍ਹਾਂ ਸ੍ਰੀ ਹਰਿਮੰਦਰ ਸਾਹਿਬ ਦੇ ਆਲੇ-ਦੁਆਲੇ ਗਲਿਆਰੇ ਵਿਚ ਵੱਡੀ ਗਿਣਤੀ ਵਿਚ ਦਰਖਤ ਲਾਏ ਗਏ ਹਨ ਤਾਂ ਜੋ ਪ੍ਰਦੂਸ਼ਣ ਨੂੰ ਰੋਕਿਆ ਜਾ ਸਕੇ। ਉਨ੍ਹਾਂ ਦਾਅਵਾ ਕੀਤਾ ਕਿ ਇਸ ਕਾਰਵਾਈ ਨਾਲ ਪ੍ਰਦੂਸ਼ਣ ਦੀ ਮਾਤਰਾ ਵਿਚ ਕਾਫੀ ਕਮੀ ਆਈ ਸੀ।

ਹੋਂਦ ਕਾਂਡ ਜੱਗ ਜ਼ਾਹਿਰ ਕਰਨ ਵਾਲੇ ਦੀ ਨੌਕਰੀ ਨੂੰ ਖ਼ਤਰਾ

ਚੰਡੀਗੜ੍ਹ: ਹਰਿਆਣਾ ਦੇ ਪਿੰਡ ਹੋਂਦ ਚਿੱਲੜ ਵਿਚ 26 ਸਾਲ ਪਹਿਲਾਂ ਸਿੱਖ ਕਤਲੇਆਮ ਦੀ ਘਟਨਾ ਨੂੰ ਜੱਗ ਜ਼ਾਹਿਰ ਕਰਨ ਵਾਲੇ ਇੰਜੀਨੀਅਰ ਮਨਵਿੰਦਰ ਸਿੰਘ ਗਿਆਸਪੁਰ ਨਾਲ ਸ਼ਰੇਆਮ ਧੱਕਾ ਕੀਤਾ ਜਾ ਰਿਹਾ ਹੈ। ਗੁੜਗਾਉਂ ਦੀ ਨਿੱਜੀ ਕੰਪਨੀ ਵਿਚ ਤਕਨੀਕੀ ਮੈਨੇਜਰ ਦੇ ਤੌਰ 'ਤੇ ਕੰਮ ਕਰ ਰਹੇ ਮਨਵਿੰਦਰ ਸਿੰਘ ਦਾ ਕਹਿਣਾ ਹੈ ਕਿ ਕੰਪਨੀ ਦੇ ਪ੍ਰਬੰਧਕਾਂ ਨੇ ਉਸ ਨੂੰ ਬੁਲਾ ਕੇ ਕਹਿ ਦਿੱਤਾ ਹੈ ਕਿ ਤੁਸੀਂ ਕਿਤੇ ਹੋਰ ਨੌਕਰੀ ਦਾ ਪ੍ਰਬੰਧਕ ਲਓ ਤੇ ਗੁੜਗਾਉਂ ਛੱਡ ਜਾਓ। ਕੰਪਨੀ ਵਾਲਿਆਂ ਦਾ ਕਹਿਣਾ ਹੈ ਕਿ ਉਹ ਉਸ ਨੂੰ ਇਕ ਸੁਭਚਿੰਤਕ ਦੇ ਤੌਰ 'ਤੇ ਇਹ ਸਲਾਹ ਦੇ ਰਹੇ ਹਨ।

ਸ. ਮਨਵਿੰਦਰ ਸਿੰਘ ਨੇ ਕਿਹਾ ਕਿ ਉਹ ਪਿਛਲੇ ਪੰਜ ਸਾਲਾਂ ਤੋਂ ਇਸ ਕੰਪਨੀ 'ਚ ਕੰਮ ਕਰ ਰਿਹਾ ਹੈ ਤੇ 10 ਦਿਨਾਂ ਦੀ ਛੁੱਟੀ ਲੈ ਕੇ ਹੋਂਦ ਚਿੱਲੜ ਘਟਨਾ ਵਿਚ ਸ਼ਹੀਦ ਹੋਣ ਵਾਲੇ ਸਿੱਖਾਂ ਨੂੰ ਸ਼ਰਧਾਂਜਲੀ ਭੇਟ ਕਰਨ ਲਈ ਇਸ ਪਿੰਡ ਵਿਚ ਕਰਵਾਏ ਸਮਾਗਮ ਦੀ ਤਿਆਰੀ ਵਿਚ ਮਸਰੂਫ਼ ਰਿਹਾ ਸੀ ਤੇ ਜਦੋਂ ਉਹ ਛੁੱਟੀ ਖ਼ਤਮ ਹੋਣ 'ਤੇ

ਵਾਪਸ ਡਿਊਟੀ 'ਤੇ ਆਇਆ ਤਾਂ ਪ੍ਰਬੰਧਕਾਂ ਵੱਲੋਂ ਜ਼ਬਾਨੀ ਤੌਰ 'ਤੇ ਇਹ ਕਹਿ ਦਿੱਤਾ ਗਿਆ ਕਿ ਕਿਤੇ ਹੋਰ ਆਪਣੀ ਨੌਕਰੀ ਦਾ ਪ੍ਰਬੰਧ ਕਰ ਲਓ ਕਿਉਂਕਿ ਤੁਸੀਂ ਜਿਨ੍ਹਾਂ ਸਰਗਰਮੀਆਂ ਵਿਚ ਮਸਰੂਫ਼ ਹੋ ਉਹ ਠੀਕ ਨਹੀਂ। ਉਸ ਨੇ ਦੱਸਿਆ ਕਿ ਉਸ ਨੂੰ ਨੌਕਰੀ ਤੋਂ ਅਸਤੀਫ਼ਾ ਦੇਣ ਲਈ ਮਜ਼ਬੂਰ ਕੀਤਾ ਜਾ ਰਿਹਾ ਹੈ।

ਦੱਸਣਯੋਗ ਹੈ ਕਿ ਇੰਜ. ਮਨਵਿੰਦਰ ਸਿੰਘ ਇਕ ਖੋਜੀ ਬੁੱਧੀਜੀਵੀ ਦੇ ਤੌਰ 'ਤੇ ਪ੍ਰਸਿੱਧ ਹਨ ਤੇ ਉਨ੍ਹਾਂ ਦੇ ਜ਼ਿਲ੍ਹਾ ਲੁਧਿਆਣਾ ਦੇ ਪਿੰਡ ਵਿਚ ਮਕਾਨ 'ਤੇ ਕੁਝ ਦਿਨ ਪਹਿਲਾਂ ਹੀ ਸ਼ਰਾਰਤੀ ਲੋਕਾਂ ਨੇ ਹਮਲਾ ਕਰ ਦਿੱਤਾ ਸੀ ਪਰ ਇਸ ਸਬੰਧੀ ਪੰਜਾਬ ਪੁਲਿਸ ਨੇ ਅਜੇ ਤੱਕ ਕੋਈ ਕਾਰਵਾਈ ਨਹੀਂ ਕੀਤੀ। ਇਸ ਦੌਰਾਨ ਪਤਾ ਲੱਗਾ ਹੈ ਕਿ ਗੁੜਗਾਉਂ ਦੀਆਂ ਸਿੱਖ ਜਥੇਬੰਦੀਆਂ, ਸਿੰਘ ਸਭਾਵਾਂ ਤੇ ਪੰਜਾਬੀ ਪ੍ਰੇਮੀਆਂ 'ਤੇ ਇਨਸਾਨੀਅਤ ਨਾਲ ਪਿਆਰ ਕਰਨ ਵਾਲੇ ਸੰਗਠਨਾਂ ਨੇ ਸ. ਮਨਵਿੰਦਰ ਸਿੰਘ ਨਾਲ ਕੀਤੇ ਜਾ ਰਹੇ ਇਸ ਦੁਰਵਿਵਹਾਰ ਦਾ ਗੰਭੀਰ ਨੋਟਿਸ ਲਿਆ ਹੈ।



ਸ਼੍ਰੋਮਣੀ ਕਮੇਟੀ ਮੁਲਾਜ਼ਮਾਂ ਵੱਲੋਂ ਗੁਰੂ ਦੀ ਗੋਲਕ ਦੀ ਮਾਇਆ ਚੋਰੀ

ਅੰਮ੍ਰਿਤਸਰ: ਸ੍ਰੀ ਹਰਿਮੰਦਰ ਸਾਹਿਬ ਵਿਖੇ ਗੋਲਕ ਦੀ ਮਾਇਆ ਗਿਣਤਿਆਂ ਹੋਰਾਫੇਰੀ ਕਰਨ ਦੇ ਦੋਸ਼ ਹੇਠ ਸ਼੍ਰੋਮਣੀ ਕਮੇਟੀ ਦੇ ਦੋ ਮੁਲਾਜ਼ਮਾਂ ਨੂੰ ਮੁਅੱਤਲ ਕਰ ਦਿੱਤਾ ਗਿਆ। ਇਸ ਦੀ ਪੁਸ਼ਟੀ ਕਰਦਿਆਂ ਪ੍ਰਧਾਨ ਦੇ ਨਿੱਜੀ ਸਹਾਇਕ ਮਨਜੀਤ ਸਿੰਘ ਨੇ ਦੱਸਿਆ ਕਿ ਜਥੇਦਾਰ ਅਵਤਾਰ ਸਿੰਘ ਦੇ ਆਦੇਸ਼ਾਂ ਅਨੁਸਾਰ ਇਸ ਦੋਸ਼ ਹੇਠ ਗੁਰਦੇਵ ਸਿੰਘ ਤੇ ਕਸ਼ਮੀਰ ਸਿੰਘ ਨੂੰ ਮੁਅੱਤਲ ਕੀਤਾ ਗਿਆ ਹੈ।

ਉਨ੍ਹਾਂ ਦੱਸਿਆ ਕਿ ਇਨ੍ਹਾਂ ਵਿਅਕਤੀਆਂ ਦੀ 12 ਮਾਰਚ ਨੂੰ ਗੋਲਕ ਦੀ ਗਿਣਤੀ ਦੀ ਡਿਊਟੀ ਸੀ। ਸ਼ੱਕ ਪੈਣ 'ਤੇ ਜਦੋਂ ਇਨ੍ਹਾਂ ਦੀ ਤਲਾਸ਼ੀ ਲਈ ਗਈ ਤਾਂ ਇਕ ਕੋਲੋਂ ਦੋ ਹਜ਼ਾਰ ਰੁਪਏ ਤੇ ਦੂਜੇ ਕੋਲੋਂ 600 ਰੁਪਏ ਗੋਲਕ ਦੇ ਬਰਾਮਦ ਹੋਏ। ਦੋਵਾਂ ਨੂੰ ਹੋਰਾਫੇਰੀ ਕਰਨ ਦੇ ਦੋਸ਼ ਹੇਠ ਮੁਅੱਤਲ ਕੀਤਾ ਗਿਆ ਹੈ।

ਸਾਕਾ ਨੀਲਾ ਤਾਰਾ ਦੇ ਸ਼ਹੀਦਾਂ ਦੀ ਯਾਦਗਾਰ ਠੰਢੇ ਬਸਤੇ 'ਚ

ਅੰਮ੍ਰਿਤਸਰ: ਹਰਿਆਣਾ ਦੇ ਪਿੰਡ ਹੋਂਦ ਚਿੱਲੜ 'ਚ ਸਿੱਖ ਨਸਲਕੁਸ਼ੀ ਯਾਦਗਾਰ ਬਣਾਉਣ ਦੇ ਰੱਖੇ ਨੀਂਹ ਪੱਥਰ ਤੋਂ ਬਾਅਦ ਸਾਕਾ ਨੀਲਾ ਤਾਰਾ ਸਮੇਂ ਮਾਰੇ ਗਏ ਸਿੱਖਾਂ ਦੀ ਯਾਦਗਾਰ ਬਣਾਉਣ ਦਾ ਮਾਮਲਾ ਮੁੜ ਤੁਲ ਫ਼ਤਨ ਲੱਗਾ ਹੈ ਤੇ ਇਸ ਬਾਰੇ ਸਾਰੀਆਂ ਸਿੱਖ ਜਥੇਬੰਦੀਆਂ ਨੇ ਲਾਮਬੰਦ ਹੋਣ ਦਾ ਫ਼ੈਸਲਾ ਕੀਤਾ ਹੈ ਤੇ ਕਿਹਾ ਕਿ ਜੇ ਸ਼੍ਰੋਮਣੀ ਕਮੇਟੀ ਨੇ ਕੋਈ ਹੁੰਗਾਰਾ ਨਾ ਦਿੱਤਾ ਤਾਂ ਛੇ ਅਪਰੈਲ ਤੇ ਛੇ ਮਈ ਨੂੰ ਸ੍ਰੀ ਹਰਿਮੰਦਰ ਸਾਹਿਬ ਦੇ ਸਾਹਮਣੇ ਪ੍ਰਦਰਸ਼ਨ ਕੀਤਾ ਜਾਵੇਗਾ।

ਦੱਸਣਯੋਗ ਹੈ ਕਿ ਸ਼੍ਰੋਮਣੀ ਕਮੇਟੀ ਵੱਲੋਂ 20 ਫਰਵਰੀ 2002 ਨੂੰ ਜੂਨ 1984 ਦੇ ਘੱਲੂਘਾਰੇ ਦੀ ਯਾਦ ਵਿਚ ਸ਼ਹੀਦੀ ਯਾਦਗਾਰ ਬਣਾਉਣ ਦਾ ਮਤਾ ਪਾਸ ਕੀਤਾ ਹੋਇਆ ਹੈ ਪਰ ਇਸ ਮਤੇ ਨੂੰ ਹੁਣ ਤੱਕ ਅਮਲ ਵਿਚ ਨਹੀਂ ਲਿਆਂਦਾ ਗਿਆ। ਦਲ ਖਾਲਸਾ ਨੇ ਸ਼੍ਰੋਮਣੀ ਕਮੇਟੀ

ਸਰਨਾ ਵੱਲੋਂ ਸਿੱਖਾਂ ਦੀ ਕਾਲੀ ਸੂਚੀ ਖ਼ਤਮ ਕਰਵਾਉਣ ਦਾ ਭਰੋਸਾ

ਨਵੀਂ ਦਿੱਲੀ: ਦਿੱਲੀ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਪਰਮਜੀਤ ਸਿੰਘ ਸਰਨਾ ਨੇ ਕਾਲੀ ਸੂਚੀ ਦੇ ਮਾਮਲੇ 'ਤੇ ਪੰਜਾਬ ਸਰਕਾਰ ਦੀ ਆਲੋਚਨਾ ਕਰਦੇ ਹੋਏ ਕਿਹਾ ਹੈ ਕਿ ਸਰਕਾਰ ਇਸ ਮਸਲੇ 'ਚ ਫਿਲਮੱਟ ਵਰਤ ਰਹੀ ਹੈ ਜਿਸ ਕਾਰਨ ਇਹ ਮਸਲਾ ਚਿਰਾਂ ਤੋਂ ਲਟਕਦਾ ਆ ਰਿਹਾ ਹੈ। ਉਨ੍ਹਾਂ ਦਾਅਵਾ ਕੀਤਾ ਕਿ ਉਨ੍ਹਾਂ ਦੀਆਂ ਕੋਸ਼ਿਸ਼ਾਂ ਸਦਕਾ ਸਿੱਖਾਂ ਨਾਲ ਸਬੰਧਤ ਕਾਲੀ ਸੂਚੀ ਜਲਦੀ ਹੀ ਖ਼ਤਮ ਹੋਣ ਦੇ ਆਸਾਰ ਹਨ।

ਸ੍ਰੀ ਸਰਨਾ ਨੇ ਗੁਰਦੁਆਰਾ ਰਕਾਬ ਗੰਜ ਸਾਹਿਬ ਵਿਖੇ ਪ੍ਰੈਸ ਕਾਨਫਰੰਸ ਦੌਰਾਨ ਕਿਹਾ ਕਿ ਕੇਂਦਰੀ ਗ੍ਰਹਿ ਮੰਤਰੀ ਪਰਵਾਸੀ ਸਿੱਖਾਂ ਦੀ ਕਾਲੀ ਸੂਚੀ ਖ਼ਤਮ ਕਰਨ ਲਈ ਸਹਿਮਤ ਹਨ ਪਰ ਸਾਰੀ ਹੀ ਸੂਚੀ ਖ਼ਤਮ ਕਰਨ ਤੋਂ ਅਸਮਰਥ ਹਨ। ਉਨ੍ਹਾਂ ਕਿਹਾ ਕਿ ਜੇਕਰ ਪਰਵਾਸੀ ਸਿੱਖ ਆਪਣੇ ਕਾਰੋਬਾਰ, ਆਮਦਨ ਕਰ ਟੈਕਸ ਦੇ ਵੇਰਵੇ ਤੇ ਜਾਇਦਾਦ ਦੇ ਸਬੂਤ ਦੇਣ ਤਾਂ ਦਿੱਲੀ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਉਨ੍ਹਾਂ ਦੀ ਗਾਰੰਟੀ ਦੇਵੇਗੀ। ਇਸ ਮੌਕੇ ਮਨਜੀਤ ਸਿੰਘ ਕਲਕੱਤਾ ਨੇ ਕਿਹਾ ਕਿ ਪੰਜਾਬ ਸਰਕਾਰ ਵੱਲੋਂ ਕਾਲੀ ਸੂਚੀ ਖ਼ਤਮ ਕਰਨ ਪ੍ਰਤੀ ਗੰਭੀਰਤਾ ਨਹੀਂ ਦਿਖਾਈ ਜਾ ਰਹੀ। ਭਜਨ ਸਿੰਘ ਵਾਲੀਆ ਨੇ ਕਿਹਾ ਕਿ ਕੇਂਦਰੀ ਗ੍ਰਹਿ ਮੰਤਰਾਲਾ ਆਪਣੇ ਪੱਧਰ 'ਤੇ ਹੀ ਕਾਲੀ ਸੂਚੀ ਖ਼ਤਮ ਕਰਨ ਦੇ ਯੋਗ ਹੈ।

'ਖੇਤੀ ਦਾ ਹਰੀ ਕ੍ਰਾਂਤੀ ਮਾਡਲ ਸਿਆਸਤ ਤੋਂ ਪ੍ਰੇਰਿਤ'

ਲੁਧਿਆਣਾ: ਆਕਸਫੋਰਡ ਬਰੁਕਸ ਯੂਨੀਵਰਸਿਟੀ ਦੇ ਪੰਜਾਬੀ ਅਰਥ ਸ਼ਾਸਤਰੀ ਡਾ. ਪ੍ਰੀਤਮ ਸਿੰਘ ਨੇ ਪੰਜਾਬ ਵਿਚ ਪੇਸ਼ ਕੀਤੇ ਗਏ ਖੇਤੀ ਦੇ ਹਰੀ ਕ੍ਰਾਂਤੀ ਮਾਡਲ ਨੂੰ ਪੂਰੀ ਤਰ੍ਹਾਂ ਕੇਂਦਰ ਸਰਕਾਰ ਦੀ ਰਾਜਨੀਤਕ ਸੋਚ ਦਾ ਸਿੱਟਾ ਕਰਾਰ ਦਿੰਦਿਆਂ ਕਿਹਾ ਹੈ ਕਿ ਰਾਜਨੀਤਕ ਸੋਚ ਦੇ ਇਸ ਮਾਡਲ ਦੀ ਬਦੌਲਤ ਹੀ ਪੰਜਾਬ ਦੀ ਖੇਤੀ ਆਰਥਿਕਤਾ ਇਸ ਹਲਾਤ 'ਚ ਪਹੁੰਚੀ ਹੈ। ਉਨ੍ਹਾਂ ਕਿਹਾ ਕਿ ਆਗੂਆਂ ਨੇ ਸੂਬੇ 'ਚ ਸਿਆਸੀ ਸਥਿਰਤਾ ਕਾਇਮ ਕਰਨ ਲਈ ਪੰਜਾਬ ਨੂੰ ਖੇਤੀ ਦਾ ਇਹ ਮਾਡਲ ਦਿੱਤਾ। ਉਨ੍ਹਾਂ ਕਿਹਾ ਕਿ ਜੇ ਇਹ ਮਾਡਲ ਸੂਬੇ ਦੇ ਕਿਸਾਨਾਂ ਦੇ ਅਰਥਚਾਰੇ ਨੂੰ ਸੁਧਾਰਨ ਦੇ ਇਰਾਦੇ ਨਾਲ ਦਿੱਤਾ ਹੁੰਦਾ ਤਾਂ ਫਿਰ ਹੁਣ ਤੱਕ ਸੂਬੇ ਵਿਚ ਖੇਤੀ ਆਧਾਰਤ ਸਨਅਤ ਕਿਉਂ ਨਹੀਂ ਸਥਾਪਿਤ ਹੋਈ।

ਡਾ. ਪ੍ਰੀਤਮ ਸਿੰਘ ਨੇ 10 ਮਾਰਚ ਨੂੰ ਪੀ.ਏ.ਯੂ. ਲੁਧਿਆਣਾ ਦੇ ਬੋਸਿਕ ਸਾਇੰਸ ਕਾਲਜ 'ਚ ਖੇਤੀ ਅਰਥ ਸ਼ਾਸਤਰੀਆਂ ਦੇ ਸਨਮੁੱਖ ਹੁੰਦੇ ਹੋਏ ਕਿਹਾ ਕਿ ਪੰਜਾਬ ਦਾ ਕਿਸਾਨ ਦੁਨੀਆ ਦੇ ਸਰਵੋਤਮ ਕਿਸਾਨਾਂ ਨਾਲ ਮੁਕਾਬਲਾ ਕਰਦਾ ਹੈ ਪਰ ਜਾਗਰੂਕਤਾ ਪੱਖੋਂ ਅਸੀਂ ਮਾਰ ਖਾ ਜਾਂਦੇ ਹਾਂ ਤੇ ਹੁਣ ਮੁਢਲੀ ਲੋੜ ਉਨ੍ਹਾਂ ਨੂੰ ਵਾਤਾਵਰਣ ਤੇ ਤਬਦੀਲੀਆਂ ਪ੍ਰਤੀ ਸਿਖਿਅਤ ਕਰਨ ਦੀ ਹੈ। ਉਨ੍ਹਾਂ

ਕਿਹਾ ਕਿ ਆਗੂਆਂ ਨੂੰ ਹੁਣ ਸੋਚ ਦੀ ਤਬਦੀਲੀ ਦੀ ਲੋੜ ਹੈ ਤੇ ਸਰਕਾਰਾਂ ਨੂੰ ਜਾਗਰੂਕਤਾ ਵਧਾਉਣ ਤੇ ਸੂਬੇ ਦੀ ਆਰਥਿਕਤਾ ਤੇ ਸੋਚ ਕੇਂਦਰਿਤ ਕਰਨ ਦੀ ਲੋੜ ਹੈ।

ਭਾਰਤੀ ਦੀ ਖੇਤੀ ਸਥਿਰਤਾ ਵੱਲ ਇਸ਼ਾਰਾ ਕਰਦਿਆਂ ਉਨ੍ਹਾਂ ਆਖਿਆ ਕਿ ਪੰਜਾਬ ਦੇ ਕਿਸਾਨ ਹਮੇਸ਼ਾਂ ਕੁੱਲ ਘਰੇਲੂ ਉਤਪਾਦਨ ਵਿਚ ਯੋਗਦਾਨ ਪਾਉਂਦੇ ਹਨ ਪਰ ਤਾਂ ਵੀ ਖੇਤੀਬਾੜੀ ਦਾ ਵਿਕਾਸ ਸਨਅਤੀ ਵਿਕਾਸ ਦੇ ਮੁਕਾਬਲੇ ਨਾ ਮਾਤਰ ਹੀ ਹੈ। ਖੇਤੀਬਾੜੀ ਤੇ ਵਾਤਾਵਰਣ ਪ੍ਰਤੀ ਆਮ ਲੋਕਾਂ ਵਿਚ ਜਾਗਰੂਕਤਾ ਪੈਦਾ ਕਰਨ ਦੇ ਮੁੱਦੇ ਤੇ ਉਨ੍ਹਾਂ ਦਾ ਕਹਿਣਾ ਸੀ ਕਿ ਜੇ ਹਵਾ ਪ੍ਰਦੂਸ਼ਿਤ ਹੁੰਦੀ ਹੈ ਤਾਂ ਇਸ ਦਾ ਸਿੱਧਾ ਅਸਰ ਖੇਤੀ ਪੈਦਾਵਾਰ 'ਤੇ ਪਵੇਗਾ। ਇਸ ਲਈ ਕਿਸਾਨਾਂ ਨੂੰ ਵੀ ਸੁਚੇਤ ਹੋਣ ਦੀ ਲੋੜ ਹੈ।

ਦੱਸਣਯੋਗ ਹੈ ਕਿ ਡਾ. ਪ੍ਰੀਤਮ ਸਿੰਘ ਦਿੱਲੀ ਯੂਨੀਵਰਸਿਟੀ, ਪੰਜਾਬ ਯੂਨੀਵਰਸਿਟੀ ਤੇ ਸਟੈਨਫੋਰਡ ਯੂਨੀਵਰਸਿਟੀ ਵਿਚ ਵੀ ਪੜ੍ਹਾਉਂਦੇ ਰਹੇ ਹਨ ਤੇ ਪਿਛਲੇ 22 ਸਾਲ ਤੋਂ ਉਹ ਆਕਸਫੋਰਡ ਯੂਨੀਵਰਸਿਟੀ ਵਿਚ ਪੜ੍ਹਾ ਰਹੇ ਹਨ। ਉਹ ਸਾਲ 2001 'ਚ ਆਕਸਫੋਰਡ ਪੂਰਬੀ ਪਰਾਲੀਮਾਨੀ ਹਲਕੇ ਤੋਂ ਗ੍ਰੀਨ ਪਾਰਟੀ ਦੇ ਉਮੀਦਵਾਰ ਵਜੋਂ ਚੋਣ ਵੀ ਲੜ ਚੁੱਕੇ ਹਨ।



“ਅਲਟੀਮੇਟ ਭੰਗੜਾ” ਵਿਚ ਵਾਸ਼ਿੰਗਟਨ ਡੀ.ਸੀ. ਦੀ ਟੀਮ ਜੇਤੂ

ਨਿਊ ਯਾਰਕ: ਇਥੋਂ ਦੇ ਯਾਰਕ ਕਾਲਜ ਦੇ ਪਰਫਾਰਮਿੰਗ ਆਰਟਸ ਥੀਏਟਰ ਵਿਚ 12

ਅਨੰਦ ਮਾਣਿਆ ਉਥੇ ਕਾਲੇ ਅਤੇ ਗੋਰੇ ਨੌਜਵਾਨ ਮੁੰਡੇ-ਕੁੜੀਆਂ ਵੀ ਔਸ ਔਸ ਕਰਦੇ ਵੇਖੇ ਗਏ।

ਤੇਜ਼ ਨੱਚਦੇ ਕੁਦਰੇ ਯੁਵਕਾਂ, ਯੁਵਤੀਆਂ ਦੇ ਭੰਗੜੇ ਦੇ ਮੁਕਾਬਲੇ “ਅਲਟੀਮੇਟ ਭੰਗੜਾ ਕੰਪੀਟੀਸ਼ਨ” ਦੇ ਨਾਂ ਹੇਠ ਕਰਵਾਏ ਗਏ। ਮੁਕਾਬਲੇ ਵਿਚ ਵਾਸ਼ਿੰਗਟਨ ਡੀ.ਸੀ. ਦੀ ਭੰਗੜਾ ਕਰਿਊ (ਨਿਰੋਲ ਲੜਕੀਆਂ ਦੀ) ਟੀਮ ਪਹਿਲੇ ਨੰਬਰ ‘ਤੇ ਰਹੀ। ਦੂਜੇ ਸਥਾਨ ‘ਤੇ ਟੋਰਾਂਟੋ, ਕੈਨੇਡਾ ਦੀ ਟੀਮ ‘ਨੱਚਦੇ ਯਾਰ ਪੰਜਾਬ ਦੇ’ ਅਤੇ ਤੀਜੇ ਸਥਾਨ ‘ਤੇ ਵਲਵਰੀਨ ਭੰਗੜਾ, ਮਿਸ਼ੀਗਨ ਦੀ ਟੀਮ ਰਹੀ।

ਇਸ ਮੁਕਾਬਲੇ ਵਿਚ ਅਮਰੀਕਾ ਤੇ ਕੈਨੇਡਾ ਤੋਂ ਲੜਕੇ ਅਤੇ ਲੜਕੀਆਂ ਦੀਆਂ 13 ਟੀਮਾਂ ਨੇ ਭਾਗ ਲਿਆ ਅਤੇ ਹਰੇਕ ਟੀਮ ਵਿਚ 10 ਤੋਂ 16 ਕਲਾਕਾਰ ਸਨ। ਕੁਝ ਟੀਮਾਂ ਵਿਚ ਲੜਕੇ ਅਤੇ ਲੜਕੀਆਂ ਮਿਲੇ ਜੁਲੇ ਸਨ ਅਤੇ ਵਾਸ਼ਿੰਗਟਨ ਡੀ.ਸੀ. ਦੀ ਟੀਮ ਨਿਰੋਲ ਲੜਕੀਆਂ ਦੀ ਸੀ। ਕਲਾਕਾਰ 15 ਤੋਂ 25 ਸਾਲ ਦੀ ਉਮਰ ਦੇ ਸਨ।

ਪ੍ਰੋਗਰਾਮ ਨੂੰ ਬੜੀ ਦਿਲਚਸਪੀ ਨਾਲ ਵਾਚਿਆ ਅਤੇ ਕਲਾਕਾਰਾਂ ਦੇ ਹੌਸਲੇ ਵਧਾਏ।

ਇਨ੍ਹਾਂ ਭੰਗੜਾ ਮੁਕਾਬਲਿਆਂ ਦਾ ਪ੍ਰਬੰਧ ਅਮਰੀਕਾ-ਕੈਨੇਡਾ ਦੀਆਂ ਅਨੇਕਾਂ ਕਾਰਪੋਰੇਟ



ਪਹਿਲੇ ਥਾਂ ਆਉਣ ਵਾਲੀ ਵਾਸ਼ਿੰਗਟਨ ਦੀ ਟੀਮ

ਮਾਰਚ ਦੀ ਸ਼ਾਮ ਨੂੰ ਕਰਵਾਏ ਗਏ ਭੰਗੜਾ ਮੁਕਾਬਲਿਆਂ ਦੌਰਾਨ ਪੇਸ਼ ਕੀਤੇ ਗਏ ਭੰਗੜੇ ਅਤੇ ਗੀਤ-ਸੰਗੀਤ ਦਾ ਜਿਥੇ ਪੰਜਾਬੀਆਂ ਨੇ ਰੱਜ ਕੇ

ਇਸ ਯਾਦਗਾਰੀ ਪ੍ਰੋਗਰਾਮ ਵਿਚ ਰੰਗ ਬਰੰਗੀਆਂ ਕੁੜਤੀਆਂ ਤੇ ਦੁਪੱਟਿਆਂ ‘ਚ ਸਜੀਆਂ ਅਤੇ ਚਾਦਰੇ ਤੇ ਤੁਰਲੇਦਾਰ ਪਗੜੀਆਂ ਵਿਚ ਸਜੇ ਹਿਰਨਾਂ ਨਾਲੋਂ



ਗਾਇਕ ਸਬਰਜੀਤ ਚੀਮਾ ਗੀਤ ਪੇਸ਼ ਕਰਦਾ ਹੋਇਆ



ਤੀਜੇ ਸਥਾਨ ‘ਤੇ ਰਹੀ ਵਲਵਰੀਨ ਭੰਗੜਾ, ਮਿਸ਼ੀਗਨ ਦੀ ਟੀਮ

ਮੁਕਾਬਲੇ ਲਗਾਤਾਰ ਤਿੰਨ ਘੰਟੇ ਚਲਦੇ ਰਹੇ ਪਰ 1200 ਤੋਂ ਵਧ ਦਰਸ਼ਕਾਂ ਨਾਲ ਖਚ ਖਚ ਭਰਿਆ ਹਾਲ ‘ਚੋਂ ਕਿਸੇ ਦਾ ਵੀ ਉਠ ਕੇ ਜਾਣ ਨੂੰ ਜੀ ਨਾ ਕੀਤਾ। ਮੁਕਾਬਲਿਆਂ ਨੂੰ ਜੱਜ ਕਰਨ ਲਈ ਅੰਤਰਰਾਸ਼ਟਰੀ ਪ੍ਰਸਿੱਧੀ ਵਾਲੇ ਪੰਜਾਬੀ ਭੰਗੜਾ ਗਾਇਕ ਸਬਰਜੀਤ ਚੀਮਾ ਦੀ ਅਗਵਾਈ ਵਿਚ ਕੁੱਝ ਜੱਜਾਂ ਦਾ ਪੈਨਲ ਬਣਾਇਆ ਗਿਆ ਸੀ।

ਤਿੰਨਾਂ ਜੇਤੂ ਟੀਮਾਂ ਨੂੰ ਅਲਟੀਮੇਟ ਭੰਗੜਾ ਕੰਪੀਟੀਸ਼ਨ ਦੇ ਪ੍ਰਬੰਧਕਾਂ ਵਲੋਂ ਵੱਡੀਆਂ ਵੱਡੀਆਂ ਸ਼ਾਨਦਾਰ ਟ੍ਰਾਫੀਆਂ ਨਾਲ ਸਨਮਾਨਿਤ ਕੀਤਾ ਗਿਆ ਅਤੇ ਤਰਤੀਬਵਾਰ 2500, 1500, ਅਤੇ 500 ਡਾਲਰ ਦੇ ਚੈਕ ਦਿੱਤੇ ਗਏ। ਪ੍ਰੋਗਰਾਮ ਦੀ ਟੀ.ਵੀ. ਕਵਰੇਜ ਲਈ ਪੰਜਾਬੀ ਚੈਨਲ ਜੱਸ ਟੀ.ਵੀ. ਨੇ ਰਿਕਾਰਡਿੰਗ ਕੀਤੀ ਜੋ 3 ਅਪਰੈਲ ਨੂੰ ਦਿਖਾਈ ਜਾਵੇਗੀ। ਪ੍ਰਬੰਧਕਾਂ ਅਤੇ ਸਾਰੀਆਂ ਭੰਗੜਾ ਟੀਮਾਂ ਨੇ ਜੱਸ ਪੰਜਾਬੀ ਟੀ ਵੀ ਚੈਨਲ ਦੀ ਸੀ.ਈ.ਓ. ਪੈਨੀ ਰਾਜ ਸੰਧੂ ਦਾ ਧੰਨਵਾਦ ਕੀਤਾ ਜਿਨ੍ਹਾਂ ਸਾਰੇ



ਦੂਜੇ ਸਥਾਨ ‘ਤੇ ਆਈ ਟੋਰਾਂਟੋ, ਕੈਨੇਡਾ ਦੀ ਟੀਮ

ਸੰਸਥਾਵਾਂ ਅਤੇ ਪੰਜਾਬੀ ਸ਼ਖਸੀਅਤਾਂ ਦੇ ਸਹਿਯੋਗ ਅਤੇ ਮਾਇਕ ਮਦਦ ਨਾਲ ਹੀ ਸੰਭਵ ਹੋ ਸਕਿਆ ਜਿਨ੍ਹਾਂ ਦਾ ਪੰਡੋਰਾ ਐਂਟਰਟੇਨਮੈਂਟ ਦੇ ਕੁਲਜੀਤ ਵਲੋਂ ਅਤੇ ਏ ਐਡ ਏ ਐਂਟਰਪਰਾਈਜ਼ ਦੇ ਅਮਨ ਵਲੋਂ ਧੰਨਵਾਦ ਕੀਤਾ ਗਿਆ। ਜ਼ਿਕਰਯੋਗ ਹੈ ਕਿ ਅਮਨ ਨੇ ਅਮਰੀਕਾ ਦੇ ਕਈ ਸ਼ਹਿਰਾਂ-ਵਾਸ਼ਿੰਗਟਨ, ਸ਼ਿਕਾਗੋ, ਨਿਊ ਜਰਸੀ, ਨਿਊ ਯਾਰਕ ਵਿਚ ਮਾਡਲਿੰਗ ਦੇ ਸ਼ੋਆਂ ਰਾਹੀਂ ਚੰਗਾ ਨਾਮਣਾ ਖੱਟਿਆ ਹੈ। ਹੁਣ ਉਸ ਨੇ ਭੰਗੜੇ ਦੇ ਸ਼ੋਆਂ ਦਾ ਪ੍ਰਬੰਧ ਕਰਨ ਅਤੇ ਇਨ੍ਹਾਂ ਵਿਚ ਭਾਗ ਲੈਣ ਵਾਲੇ ਪਾਸੇ ਮੁਹਾਣ ਕੀਤਾ ਹੈ। ਅਮਨ ਅਤੇ ਕੁਲਜੀਤ ਨੇ ਸਮੁੱਚੇ ਪੰਜਾਬੀ ਪ੍ਰਿੰਟ ਮੀਡੀਆ ਦਾ ਵੀ ਸਹਿਯੋਗ ਲਈ ਧੰਨਵਾਦ ਕੀਤਾ।



ਡਾ. ਅੰਬੇਦਕਰ ਦੇ ਮਿਸ਼ਨ ਨੂੰ ਫੈਲਾਉਣ ਲਈ ਉਪਰਾਲਿਆਂ ਦਾ ਫੈਸਲਾ

ਨਿਊ ਯਾਰਕ (ਬਿਊਰੋ): ਸ੍ਰੀ ਗੁਰੂ ਰਵਿਦਾਸ ਵੈਲਫੇਅਰ ਸੁਸਾਇਟੀ ਨੇ ਬਾਬਾ ਸਾਹਿਬ ਡਾ. ਭੀਮ ਰਾਓ ਅੰਬੇਦਕਰ ਦੇ ਮਿਸ਼ਨ ਨੂੰ ਵੱਡੇ ਪੱਧਰ ਉੱਤੇ ਲੋਕਾਂ ਤੱਕ ਪਹੁੰਚਾਉਣ ਦੇ ਉਪਰਾਲੇ ਕਰਨ ਦਾ ਨਿਰਨਾ ਲਿਆ ਹੈ। ਸੁਸਾਇਟੀ ਦੀ ਇਥੇ ਹੋਈ ਇਕ ਮੀਟਿੰਗ ਵਿਚ ਵਿਚਾਰ ਹੋਈ ਕਿ ਡਾ. ਅੰਬੇਦਕਰ ਦੇ ਮਿਸ਼ਨ ਨੂੰ ਨਿਊ ਯਾਰਕ ਦੇ ਲੋਕਾਂ ਤੱਕ ਪਹੁੰਚਾਉਣ ਦੇ ਕੰਮ ਵਿਚ ਵਿੱਲੂ ਆਈ ਹੈ। ਇਸ ਨੂੰ ਮੁੱਖ ਰੱਖਦਿਆਂ ਉਨ੍ਹਾਂ ਦਾ ਮਈ ਮਹੀਨੇ ਆ ਰਿਹਾ ਜਨਮ ਦਿਨ ਵੱਡੇ ਪੱਧਰ ‘ਤੇ ਮਨਾਉਣ ਅਤੇ ਇਸ ਸਬੰਧੀ ਕਈ ਸਮਾਗਮ ਕਰਨ ਦਾ ਫੈਸਲਾ ਕੀਤਾ ਗਿਆ।

ਸੁਸਾਇਟੀ ਵਲੋਂ ਜਾਰੀ ਇਕ ਬਿਆਨ ਵਿਚ ਇਸ ਸਬੰਧੀ ਲੋਕਾਂ ਤੋਂ ਸੁਝਾਅ ਵੀ ਮੰਗੇ ਗਏ ਹਨ ਅਤੇ ਇਸ ਸਬੰਧੀ ਨਿਰਮਲ ਸਿੰਘ ਫੋਨ 347-538-8296, ਭੋਲਾ ਕਲੇਰ ਫੋਨ 917-405-1168, ਓਮ ਪ੍ਰਕਾਸ਼ ਫੋਨ 718-206-6672 ਜਾਂ ਪਰਮਜੀਤ ਫੋਨ 917-294-5904 ਨਾਲ ਸੰਪਰਕ ਕੀਤਾ ਜਾ ਸਕਦਾ ਹੈ। ਮੀਟਿੰਗ ਵਿਚ ਜਪਾਨ ਵਿਚ ਭੁਚਾਲ ਅਤੇ ਸੁਨਾਮੀ ਨਾਲ ਹੋਈ ਤਬਾਹੀ ‘ਤੇ ਦੁੱਖ ਪ੍ਰਗਟ ਕਰਦਿਆਂ ਜਪਾਨ ਦੇ ਲੋਕਾਂ ਨਾਲ ਹਮਦਰਦੀ ਦਾ ਪ੍ਰਗਟਾਵਾ ਵੀ ਕੀਤਾ ਗਿਆ।

ਸੰਤ ਦਰਸ਼ਨ ਦਾਸ ਨਗਰ ਵਾਲਿਆਂ ਦੀ ਯਾਦ ਵਿਚ ਸਮਾਗਮ

ਨਿਊ ਯਾਰਕ (ਬਿਊਰੋ): ਸੰਤ ਦਰਸ਼ਨ ਦਾਸ ਜੀ ਨਗਰ ਵਾਲਿਆਂ ਦੀ ਯਾਦ ਵਿਚ ਇਕ ਤਿੰਨ ਰੋਜ਼ਾ ਸਮਾਗਮ ਇਥੇ ਸ੍ਰੀ ਗੁਰੂ ਰਵਿਦਾਸ ਸਭਾ ਗੁਰੂ ਘਰ, ਨਿਊ ਯਾਰਕ ਵਿਖੇ ਕਰਵਾਇਆ ਗਿਆ। ਇਸ ਸਮਾਗਮ ਵਿਚ ਦੂਰੋਂ ਨੇੜਿਓਂ ਸੰਗਤਾਂ ਹੁਮ ਹੁਮਾ ਕੇ ਪਹੁੰਚੀਆਂ। ਜ਼ਿਕਰਯੋਗ ਹੈ ਕਿ ਸੰਤ ਦਰਸ਼ਨ ਦਾਸ ਦਾ ਜਨਮ ਪਾਕਿਸਤਾਨ ਵਿਚ ਹੋਇਆ ਅਤੇ ਉਨ੍ਹਾਂ ਪਰਮਾਤਮਾ ਦੀ ਭਗਤੀ ਕਰਦਿਆਂ ਡੇਰਾ ਨਗਰ ਵਿਖੇ ਸਥਾਪਤ ਕਰਕੇ ਸੰਗਤਾਂ ਨੂੰ ਗੁਰੂ ਰਵਿਦਾਸ ਮਹਾਰਾਜ ਅਤੇ ਗੁਰੂ ਗ੍ਰੰਥ ਸਾਹਿਬ ਦੇ ਲੜ ਲਾਇਆ। ਉਨ੍ਹਾਂ ਦੇ

ਪੂਰਨਿਆਂ ‘ਤੇ ਚੱਲ ਕੇ ਡੇਰੇ ਵਲੋਂ ਅੱਜ ਵੀ ਸਾਰੇ ਸਮਾਗਮ ਗੁਰੂ ਗ੍ਰੰਥ ਸਾਹਿਬ ਦੀ ਸਰਪ੍ਰਸਤੀ ਹੇਠ

ਸਿੰਘ, ਭਾਈ ਇਕਬਾਲ ਮੁਹੰਮਦ ਕਰਾਚੀ ਵਾਲੇ, ਭਾਈ ਲਾਭ ਸਿੰਘ ਦਰਦੀ ਜਲੰਧਰ ਵਾਲੇ, ਭਾਈ

ਸੰਗਤਾਂ ਨੂੰ ਸੰਤਾਂ ਦੇ ਜੀਵਨ ਬਾਰੇ ਜਾਣੂ ਕਰਵਾਇਆ ਅਤੇ ਗੁਰੂ ਚਰਨਾਂ ਨਾਲ ਜੋੜਿਆ। ਭਾਈ



ਹੀ ਕੀਤੇ ਜਾਂਦੇ ਹਨ। ਨਿਊ ਯਾਰਕ ਦੀਆਂ ਸੰਗਤਾਂ ਵਲੋਂ ਕਰਵਾਏ ਗਏ ਸਮਾਗਮ ਦੌਰਾਨ ਅਖੰਡ ਪਾਠ ਦੇ ਭੋਗ ਉਪਰੰਤ ਕੀਰਤਨ ਦੀਵਾਨ ਸਜਾਏ ਗਏ ਜਿਨ੍ਹਾਂ ਵਿਚ ਗੁਰੂ ਘਰ ਦੇ ਹੈਡ ਗ੍ਰੰਥੀ ਭਾਈ ਅਮਰਿੰਦਰ

ਕੁਲਦੀਪ ਸਿੰਘ ਯੂ ਕੇ ਵਾਲੇ ਅਤੇ ਭਾਈ ਪਰਨਾਮ ਸਿੰਘ ਪਟਿਆਲੇ ਵਾਲਿਆਂ ਦੇ ਜਥੇ ਨੇ ਗੁਰਬਾਣੀ ਕੀਰਤਨ ਨਾਲ ਸੰਗਤਾਂ ਨੂੰ ਨਿਹਾਲ ਕੀਤਾ। ਕਥਾਵਾਚਕ ਭਾਈ ਬਖੇਲ ਸਿੰਘ ਤਖਤ ਸ੍ਰੀ ਕੇਸਗੜ੍ਹ ਵਾਲਿਆਂ ਨੇ ਗੁਰਬਾਣੀ ਕਥਾ ਰਾਹੀਂ

ਨੰਦ ਲਾਲ ਨੇ ਸਮਾਗਮ ਵਿਚ ਸ਼ਾਮਲ ਹੋਈਆਂ ਸੰਗਤਾਂ ਦਾ ਧੰਨਵਾਦ ਕਰਦਿਆਂ ਸੰਤਾਂ ਵਲੋਂ ਦਰਸਾਏ ਮਾਰਗ ਉੱਤੇ ਚੱਲਣ ਦੀ ਬੇਨਤੀ ਕੀਤੀ। ਗੁਰੂ ਦਾ ਲੰਗਰ ਅਤੁੱਟ ਵਰਤਿਆ। ਸਟੇਜ ਸਕੱਤਰ ਦੀ ਸੇਵਾ ਗੁਰੂ ਘਰ ਦੇ ਸਕੱਤਰ ਨੇ ਨਿਭਾਈ।



ਬਿਏਟਰ ਤੇ ਸਿਨੇਮਾ ਦੇ ਯੁੱਗ ਪੁਰਸ਼ ਪ੍ਰਿਥਵੀਰਾਜ ਕਪੂਰ



ਭਾਰਤੀ ਸਿਨੇਮਾ ਦੇ ਇਤਿਹਾਸ 'ਚ ਬਹੁਤ ਘੱਟ ਅਜਿਹੇ ਅਦਾਕਾਰ ਹੋਏ ਹਨ ਜਿਨ੍ਹਾਂ ਨੇ ਫਿਲਮਾਂ ਤੇ ਰੰਗਮੰਚ 'ਚ ਬਰਾਬਰ ਦਾ ਯੋਗਦਾਨ ਪਾਇਆ। ਪ੍ਰਿਥਵੀਰਾਜ ਕਪੂਰ ਇਕ ਅਜਿਹੇ 'ਆਈਕਨ' ਸਨ ਜਿਨ੍ਹਾਂ ਨੇ ਜਿਥੇ ਇਕ ਪਾਸੇ ਪ੍ਰਿਥਵੀ ਬਿਏਟਰਜ਼ ਦੀ ਸਥਾਪਨਾ ਕੀਤੀ, ਉਥੇ ਹੀ ਉਹ ਫਿਲਮ ਜਗਤ ਦੇ ਪ੍ਰਸਿੱਧ ਕਪੂਰ ਖਾਨਦਾਨ ਦੇ ਮੋਹਰੀ ਪੁਰਸ਼ ਵੀ ਬਣੇ।

3 ਨਵੰਬਰ 1906 ਨੂੰ ਲਾਇਲਪੁਰ (ਹੁਣ ਪਾਕਿਸਤਾਨ 'ਚ) ਵਿਚ ਜਨਮੇ ਪ੍ਰਿਥਵੀਰਾਜ ਕਪੂਰ ਦੇ ਪਿਤਾ ਸਬ-

ਇੰਸਪੈਕਟਰ ਸਨ। ਉਨ੍ਹਾਂ ਦੀ ਮੁੱਢਲੀ ਪੜ੍ਹਾਈ ਲਾਇਲਪੁਰ ਅਤੇ ਲਾਹੌਰ 'ਚ ਹੋਈ। ਉਹ ਉੱਚ ਸਿੱਖਿਆ ਲਈ ਪੋਸ਼ਾਵਰ ਦੇ ਐਡਵਰਡਜ਼ ਕਾਲਜ 'ਚ ਦਾਖਲ ਹੋਏ ਤੇ ਉਨ੍ਹਾਂ ਨੇ ਵਕੀਲ ਬਣਨ ਲਈ ਲਾਅ 'ਚ ਇਕ ਸਾਲ ਦਾ ਪ੍ਰੋਗਰਾਮ ਜੁਆਇਨ ਕਰ ਲਿਆ। ਇਸੇ ਦੌਰਾਨ ਉਨ੍ਹਾਂ ਦੀ ਅਭਿਨੈ ਪ੍ਰਤਿਭਾ ਨੂੰ ਪ੍ਰਸਿੱਧੀ ਮਿਲੀ। ਇਸ ਕਾਲਜ ਦੇ ਪ੍ਰੋਫੈਸਰ ਜਯ ਦਿਆਲ ਐਗਰੇਜ਼ ਮਹਿਲਾ ਨੇ ਰਾ ਰਿਚਰਡਸ ਨਾਲ ਮਿਲ ਕੇ ਇਕ ਬਿਏਟਰ ਗਰੁਪ ਚਲਾਉਂਦੇ ਸਨ। ਉਨ੍ਹਾਂ ਨੂੰ ਸ਼ੇਕਸਪੀਅਰ ਤੇ ਇਬਸਨ ਨਾਲ ਖਾਸ ਲਗਾਅ ਸੀ। ਇਨ੍ਹਾਂ ਦੋਵਾਂ ਨੇ

ਆਪਣੇ ਨਾਟਕਾਂ ਲਈ ਪ੍ਰਿਥਵੀਰਾਜ ਨੂੰ 'ਪਰਫੈਕਟ ਮੈਟੀਰੀਅਲ' ਮੰਨਿਆ ਤੇ ਅਭਿਨੈ ਦਾ ਮੌਕਾ ਦਿੱਤਾ। ਰੰਗਮੰਚ 'ਚ ਇਸ ਤਰ੍ਹਾਂ ਪ੍ਰਿਥਵੀਰਾਜ ਨੇ ਪਹਿਲਾ ਕਦਮ ਰੱਖਿਆ।

ਸੰਨ 1928 'ਚ ਉਹ ਮੁੰਬਈ ਆ ਗਏ ਤੇ ਉਨ੍ਹਾਂ ਨੇ ਮੂਕ ਫਿਲਮਾਂ 'ਚ ਐਕਸਟ੍ਰਾ ਦੇ ਤੌਰ 'ਤੇ ਕੈਰੀਅਰ ਦੀ ਸ਼ੁਰੂਆਤ ਕੀਤੀ। ਆਪਣੀ ਤੀਸਰੀ ਫਿਲਮ 'ਸਿਨੇਮਾ ਗਰਲ' (1929) 'ਚ ਉਨ੍ਹਾਂ ਨੂੰ ਲੀਡ ਰੋਲ ਨਿਭਾਉਣ ਦਾ ਮੌਕਾ ਮਿਲਿਆ। ਨੌਂ ਮੂਕ ਫਿਲਮਾਂ ਕਰਨ ਤੋਂ ਬਾਅਦ ਉਨ੍ਹਾਂ ਨੇ ਭਾਰਤ ਦੀ ਪਹਿਲੀ ਬੋਲਣ ਵਾਲੀ ਫਿਲਮ 'ਆਲਮ ਆਰਾ' (1931) 'ਚ ਇਕ ਸਹਾਇਕ ਕਿਰਦਾਰ ਵੀ ਨਿਭਾਇਆ ਸੀ। 1937 'ਚ ਬਣੀ ਫਿਲਮ 'ਵਿਦਿਆਪਤੀ' ਵਿਚ ਨਿਭਾਏ ਉਨ੍ਹਾਂ ਦੇ ਕਿਰਦਾਰ ਨੂੰ ਕਾਫੀ ਪ੍ਰਸ਼ੰਸਾ ਮਿਲੀ। ਸੋਹਰਾਬ ਮੋਦੀ ਦੀ ਫਿਲਮ 'ਸਿਕੰਦਰ' (1941) ਵਿਚ ਉਨ੍ਹਾਂ ਵੱਲੋਂ ਨਿਭਾਇਆ ਸਿਕੰਦਰ ਮਹਾਨ ਦਾ ਕਿਰਦਾਰ ਉਨ੍ਹਾਂ ਦੀਆਂ ਯਾਦਗਾਰ ਪ੍ਰਫਾਰਮੈਂਸਿਜ਼ 'ਚੋਂ ਇਕ ਹੈ। ਇਸਦੇ ਨਾਲ ਹੀ ਉਨ੍ਹਾਂ ਨੇ 'ਜੇ. ਗ੍ਰਾਂਟ ਐਂਡਰਸਨ' ਨਾਂ ਦੇ ਐਗਰੇਜ਼ੀ ਰੰਗਮੰਚ ਗਰੁਪ ਨੂੰ ਵੀ ਜੁਆਇਨ

ਕੀਤਾ। ਹੁਣ ਉਹ ਰੰਗਮੰਚ ਅਤੇ ਸਿਨੇਮਾ ਦੇ ਇਕ ਬੇਹਤਰੀਨ ਕਲਾਕਾਰ ਦੇ ਤੌਰ 'ਤੇ ਸਥਾਪਿਤ ਹੋ ਚੁੱਕੇ ਸਨ।

ਸੰਨ 1944 'ਚ ਪ੍ਰਿਥਵੀਰਾਜ ਨੇ 'ਪ੍ਰਿਥਵੀ ਬਿਏਟਰ' ਦੀ ਸ਼ੁਰੂਆਤ ਕੀਤੀ, ਜਿਸਦੀ ਪਹਿਲੀ ਪੇਸ਼ਕਸ਼ ਸੀ ਮਹਾਕਵੀ ਕਾਲੀਦਾਸ ਦੀ ਕਲਾਸਿਕ ਰਚਨਾ 'ਸਕੁੰਤਲਾ'। ਪ੍ਰਿਥਵੀ ਬਿਏਟਰ ਨੇ 16 ਸਾਲ ਦੇ ਸਮੇਂ ਦੌਰਾਨ 2662 ਦੇ ਲੱਗਭਗ ਸ਼ੋਅ ਕੀਤੇ, ਜਿਨ੍ਹਾਂ 'ਚੋਂ ਹਰੇਕ 'ਚ ਪ੍ਰਿਥਵੀਰਾਜ ਖੁਦ ਨਾਇਕ ਸਨ। ਉਨ੍ਹਾਂ ਨੇ ਹਿੰਦੀ ਅਤੇ ਬੰਗਾਲੀ 'ਚ ਬਹੁਤ ਸਾਰੀਆਂ ਹਿੱਟ ਫਿਲਮਾਂ ਦਿੱਤੀਆਂ। ਉਨ੍ਹਾਂ ਦੀ ਸਭ ਤੋਂ ਯਾਦਗਾਰੀ ਫਿਲਮ ਸੀ 'ਮੁਗਲ-ਏ-ਆਜ਼ਮ'। ਉਨ੍ਹਾਂ ਵੱਲੋਂ ਇਸ ਫਿਲਮ 'ਚ ਨਿਭਾਇਆ ਸਮਰਾਟ ਅਕਬਰ ਦਾ ਕਿਰਦਾਰ ਭਾਰਤੀ ਸਿਨੇਮਾ ਦੇ ਸਭ ਤੋਂ ਵੱਧ ਯਾਦਗਾਰੀ ਕਿਰਦਾਰਾਂ 'ਚੋਂ ਇਕ ਹੈ।

1945 'ਚ ਵੰਡ ਨਾਲ ਸੰਬੰਧਤ ਇੰਦਰ ਰਾਜ ਆਨੰਦ ਦੇ ਨਾਟਕ 'ਦੀਵਾਰ' ਦੇ ਕਾਰਨ ਉਨ੍ਹਾਂ ਨੂੰ ਇਕ ਭਾਈਚਾਰੇ ਵੱਲੋਂ ਜਾਨੋਂ ਮਾਰਨ ਦੀ ਧਮਕੀ ਦਿੱਤੀ ਗਈ ਸੀ। ਬਟਵਾਰੇ ਦੇ ਦਿਨਾਂ 'ਚ

ਹੀ ਉਨ੍ਹਾਂ ਨੇ 'ਗੱਦਾਰ' ਅਤੇ 'ਪਠਾਨ' ਵਰਗੇ ਤਾਕਤਵਰ ਸਿਆਸੀ ਨਾਟਕ ਖੇਡੇ, ਜਿਨ੍ਹਾਂ ਨਾਲ ਕਾਫੀ ਵਿਵਾਦ ਪੈਦਾ ਹੋਇਆ ਸੀ। ਪ੍ਰਿਥਵੀਰਾਜ ਦੀ ਫਿਲਮ ਮਾਧਿਅਮ ਦੀ ਮਾਸਟਰੀ ਦੇ ਕਾਰਨ ਕਈ ਨਵੀਆਂ ਪ੍ਰਤਿਭਾਵਾਂ ਨੂੰ ਸਾਹਮਣੇ ਆਉਣ ਦਾ ਮੌਕਾ ਮਿਲਿਆ ਸੀ। ਰਾਮਾਨੰਦ ਸਾਗਰ, ਸੰਗੀਤਕਾਰ ਸ਼ੰਕਰ ਜੈਕਿਸ਼ਨ ਅਤੇ ਰਮੇਸ਼ ਸਹਿਗਲ ਸਾਰੇ ਪ੍ਰਿਥਵੀ ਬਿਏਟਰ ਦੀ ਖੋਜ ਸਨ। ਉਨ੍ਹਾਂ ਦੇ ਬੇਟਿਆਂ ਰਾਜ ਕਪੂਰ, ਸ਼ੰਮੀ ਕਪੂਰ ਅਤੇ ਸ਼ਸੀ ਕਪੂਰ ਨੇ ਵੀ ਆਪਣੇ ਕੈਰੀਅਰ ਪ੍ਰਿਥਵੀ ਬਿਏਟਰ ਤੋਂ ਹੀ ਸ਼ੁਰੂ ਕੀਤੇ ਸਨ।

ਆਪਣੀ ਫਿਲਮ 'ਪੈਸਾ' ਨਿਰਦੇਸ਼ਿਤ ਕਰਦੇ ਸਮੇਂ ਉਨ੍ਹਾਂ ਦੀ ਸ਼ਾਨਦਾਰ ਆਵਾਜ਼ ਚਲੀ ਗਈ, ਹਾਲਾਂਕਿ ਬਾਅਦ 'ਚ ਵਾਪਸ ਆ ਗਈ ਪਰ ਇਸ 'ਚ ਪਹਿਲਾਂ ਵਰਗਾ ਦਮ-ਖਮ ਨਹੀਂ ਰਿਹਾ। ਇਸੇ ਤਰ੍ਹਾਂ ਕਾਰਨ ਉਨ੍ਹਾਂ ਨੂੰ ਪ੍ਰਿਥਵੀ ਬਿਏਟਰ ਬੰਦ ਕਰਨਾ ਪਿਆ ਅਤੇ ਫਿਲਮਾਂ ਵੀ ਘੱਟ ਕਰ ਦਿੱਤੀਆਂ। ਉਸ ਤੋਂ ਬਾਅਦ ਉਨ੍ਹਾਂ ਨੇ 'ਨਾਨਕ ਨਾਮ ਜਹਾਜ਼ ਹੈ' ਵਰਗੀਆਂ ਕੁਝ ਪੰਜਾਬੀ-ਹਿੰਦੀ ਧਾਰਮਿਕ ਫਿਲਮਾਂ 'ਚ ਕੰਮ ਕੀਤਾ। ਉਨ੍ਹਾਂ ਦੀ ਆਖਰੀ ਫਿਲਮ 'ਕਲ ਆਜ ਐਂਦ ਕਲ' ਸੀ ਜਿਸ ਵਿਚ ਕਪੂਰ ਖਾਨਦਾਨ ਦੀਆਂ ਤਿੰਨਾਂ ਪੀੜ੍ਹੀਆਂ ਨੇ ਅਭਿਨੈ ਕੀਤਾ ਸੀ। ਸੰਨ 1954 'ਚ ਉਨ੍ਹਾਂ ਨੂੰ ਸੰਗੀਤ ਨਾਟਕ ਅਕੈਡਮੀ ਫੈਲੋਸ਼ਿਪ ਵੱਲੋਂ, 1969 'ਚ ਭਾਰਤ ਸਰਕਾਰ ਵੱਲੋਂ ਪਦਮਭੂਸ਼ਣ ਅਤੇ 1972 'ਚ ਉਨ੍ਹਾਂ ਦੀ ਮੌਤ ਤੋਂ ਬਾਅਦ ਦਾਦਾ ਸਾਹਿਬ ਫਾਲਕੇ ਪੁਰਸਕਾਰ (1971) 'ਚ ਨਾਲ ਸਨਮਾਨਤ ਕੀਤਾ ਗਿਆ ਸੀ।

ਹਿਟਲਰ ਦੀ ਗਰਲ ਫ੍ਰੈਂਡ ਬਣੀ ਨੇਹਾ ਧੂਪੀਆ

'ਜੂਲੀ' ਤੋਂ ਲੈ ਕੇ 'ਫਸ ਗਏ ਰੇ ਓਬਾਮਾ' ਤਕ ਕਈ ਫਿਲਮਾਂ ਵਿਚ ਆਪਣਾ ਜਲਵਾ ਦਿਖਾ ਚੁੱਕੀ ਅਦਾਕਾਰਾ ਨੇਹਾ ਧੂਪੀਆ ਨੂੰ ਹੁਣ ਆਪਣੀ ਨਵੀਂ ਫਿਲਮ 'ਡੀਅਰ ਫਰੈਂਡ ਹਿਟਲਰ' ਤੋਂ ਬਹੁਤ ਉਮੀਦਾਂ ਹਨ।

ਹਿਟਲਰ ਦੀ ਜ਼ਿੰਦਗੀ 'ਤੇ ਆਧਾਰਤ ਇਸ ਫਿਲਮ 'ਚ ਨੇਹਾ ਨੇ ਉਸ ਦੀ ਗਰਲਫਰੈਂਡ ਬਣੀ ਬ੍ਰੇਨ ਦਾ ਕਿਰਦਾਰ ਨਿਭਾਇਆ ਹੈ। ਇਸ ਫਿਲਮ ਦੇ ਟ੍ਰੇਲਰ ਹਾਲ ਹੀ ਵਿਚ ਬਰਨੀਨਾਲੇ ਫਿਲਮ ਫੈਸਟੀਵਲ ਵਿਚ ਦਿਖਾਏ ਗਏ ਜਿਥੇ ਲੋਕਾਂ ਨੇ ਫਿਲਮ ਨੂੰ ਲੈ ਕੇ ਉਤਸ਼ਾਹ ਦਿਖਾਇਆ ਪਰ ਫਿਲਮ ਵਿਚ ਆਪਣੇ ਰੋਲ ਤੋਂ ਬੌਧਿਕ ਖੁਸ਼ ਨੇਹਾ ਧੂਪੀਆ ਇਸ ਗੱਲ ਤੋਂ ਖਫਾ ਹੈ ਕਿ ਅਨੁਪਮ ਖੇਰ ਨੇ ਹਿਟਲਰ ਦੀ ਭੂਮਿਕਾ ਨੂੰ ਅੰਜਾਮ ਦੇਣ ਦੇ ਆਖਰੀ ਮੌਕੇ ਆਪਣੇ ਰੋਲ ਤੋਂ ਇਨਕਾਰ ਕਰ ਦਿੱਤਾ। ਅਨੁਪਮ ਖੇਰ ਪਹਿਲਾਂ ਹਿਟਲਰ ਦੀ ਭੂਮਿਕਾ ਨਿਭਾਉਣ ਵਾਲੇ ਸਨ ਪਰ ਆਲੋਚਨਾਵਾਂ ਵਿਚਾਲੇ ਉਨ੍ਹਾਂ ਨੇ ਫਿਲਮ ਛੱਡਣ ਦਾ ਫੈਸਲਾ ਕੀਤਾ। ਇਸ ਤੋਂ ਬਾਅਦ ਰਘੁਵੀਰ ਯਾਦਵ ਫਿਲਮ ਵਿਚ ਮੁੱਖ ਭੂਮਿਕਾ ਵਿਚ ਹਨ। ਅਨੁਪਮ ਖੇਰ ਦੇ ਫਿਲਮ ਛੱਡ ਦੇਣ ਤੋਂ ਬਾਅਦ ਨੇਹਾ ਧੂਪੀਆ ਵੀ ਫਿਲਮ ਛੱਡਣ ਜਾ ਰਹੀ ਸੀ ਪਰ ਬਾਅਦ ਵਿਚ ਨੇਹਾ ਨੇ ਕਿਹਾ ਕਿ ਅਜਿਹਾ ਕਰਨਾ ਪ੍ਰੋਫੈਸ਼ਨਲ ਨਹੀਂ ਹੁੰਦਾ। ਨੇਹਾ ਦਾ ਇਹ ਵੀ ਮੰਨਣਾ ਹੈ ਕਿ ਉਹ ਇਸ ਫਿਲਮ ਨਾਲ ਆਪਣੇ ਆਲੋਚਕਾਂ ਦਾ ਮੂੰਹ ਬੰਦ ਕਰ ਸਕੇਗੀ। ਇਹ ਫਿਲਮ ਜਰਮਨੀ ਦੇ ਤਾਨਾਸ਼ਾਹ ਹਿਟਲਰ ਦੀ ਜ਼ਿੰਦਗੀ 'ਤੇ ਆਧਾਰਤ ਹੈ।

ਸ਼ਾਹਰੁਖ ਦਾ ਨਹੀਂ ਕੋਈ ਸਾਨੀ: ਕਰਨ ਜੌਹਰ

ਬਾਲੀਵੁੱਡ ਦੇ ਸਫਲ ਡਾਇਰੈਕਟਰ ਕਰਨ ਜੌਹਰ ਦੀ ਸ਼ਾਹਰੁਖ ਖਾਨ ਨਾਲ ਦੋਸਤੀ ਇੰਨੀ ਮਜ਼ਬੂਤ ਹੈ ਕਿ ਉਹ ਉਨ੍ਹਾਂ ਅੱਗੇ ਕਿਸੇ ਨੂੰ ਵੀ ਕੁਝ ਨਹੀਂ ਸਮਝਦੇ। ਉਨ੍ਹਾਂ ਦਾ ਮੰਨਣਾ ਹੈ ਕਿ ਵੈਸ਼ਵਿਕ ਪੱਧਰ 'ਤੇ ਬਾਲੀਵੁੱਡ ਦੇ ਅਕਸ ਨੂੰ ਪੇਸ਼ ਕਰਨ ਵਿਚ ਸ਼ਾਹਰੁਖ ਖਾਨ ਅਮਿਤਾਭ ਬਚਨ ਤੋਂ ਕਿਤੇ ਅੱਗੇ ਹਨ।

ਕਰਨ ਨੇ ਇਹ ਗੱਲਾਂ ਇੰਟਰਵਿਊ ਦੌਰਾਨ ਕਹੀਆਂ ਜਿਨ੍ਹਾਂ ਕਾਰਨ ਕੋਈ ਵੀ ਨਾਰਾਜ਼ ਹੋ ਸਕਦਾ ਹੈ। ਉਨ੍ਹਾਂ ਨੇ ਆਪਣੇ-ਆਪ ਨੂੰ ਸਮਾਜ ਪ੍ਰਤੀ ਜ਼ਿੰਮੇਵਾਰ ਫਿਲਮ ਨਿਰਮਾਤਾ ਦੱਸਿਆ ਤੇ ਦੂਸਰੇ ਪਾਸੇ ਜਦੋਂ ਟਾਕ ਸ਼ੋਅ 'ਕੋਫੀ ਵਿਚ ਕਰਨ' 'ਚ ਸਮਾਜਕ ਜ਼ਿੰਮੇਵਾਰੀ ਦੀ ਗੱਲ ਆਈ ਤਾਂ ਉਨ੍ਹਾਂ ਨੇ ਪੱਲਾ ਝਾੜ ਲਿਆ। ਜਦੋਂ ਉਨ੍ਹਾਂ ਤੋਂ ਹੋਰ ਫਿਲਮ ਨਿਰਮਾਤਾਵਾਂ ਬਾਰੇ ਪੁੱਛਿਆ ਗਿਆ ਤਾਂ ਉਹ ਬੋਲੇ ਕਿ ਹੋਰਾਂ ਦੇ ਮੁਕਾਬਲੇ ਉਹ ਜ਼ਿਆਦਾ ਜ਼ਿੰਮੇਵਾਰ ਹਨ ਤੇ ਸਮਾਜ ਪ੍ਰਤੀ ਜ਼ਿੰਮੇਵਾਰੀ ਨੂੰ ਸਮਝਦੇ ਹਨ।

ਕਰਨ ਨੇ ਕਿਹਾ ਕਿ ਹਾਲ ਹੀ ਵਿਚ ਬਣੀਆਂ ਦਬੰਗ ਤੇ ਗੋਲਮਾਲ-3 ਸਿਰਫ ਇੰਟਰਟੇਨਮੈਂਟ ਲਈ ਬਣੀਆਂ ਜਦਕਿ ਉਨ੍ਹਾਂ ਦੀਆਂ ਮਾਈ ਨੇਮ ਇਜ਼ ਖਾਨ ਤੇ ਦੋਸਤਾਨਾ ਵਰਗੀਆਂ ਫਿਲਮਾਂ ਨੇ ਸਮਾਜ 'ਚ ਇਕ ਸੀਸਾ ਦਿਖਾਉਣ ਦਾ ਕੰਮ ਕੀਤਾ। ਕਰਨ ਨੇ ਕਿਹਾ ਕਿ ਪੂਰੇ ਦੇਸ਼ ਵਿਚ ਏਕਤਾ ਦੀ ਕਮੀ ਹੈ ਤੇ ਸਿਰਫ ਕਹਿਣ ਲਈ ਅਸੀਂ ਹਿੰਦੂ-ਮੁਸਲਿਮ ਭਾਈ-ਭਾਈ ਹਾਂ ਪਰ ਅੰਦਰੂਨੀ ਮਤਭੇਦ ਬਹੁਤ ਜ਼ਿਆਦਾ ਹਨ।

ਈਸ਼ਾ ਕੋਪੀਕਰ ਹੋਈ ਨਾਰਾਜ਼

ਈਸ਼ਾ ਕੋਪੀਕਰ ਦੀਆਂ ਹੁਣ ਤਕ 10 ਤੋਂ ਵਧੇਰੇ ਫਿਲਮਾਂ ਰਿਲੀਜ਼ ਹੋ ਚੁੱਕੀਆਂ ਹਨ ਪਰ ਇਸ ਦੇ ਬਾਵਜੂਦ ਫਿਲਮ ਨਗਰੀ 'ਚ ਉਸ ਦੀ ਕੋਈ ਖਾਸ ਪਛਾਣ ਨਹੀਂ ਬਣ ਸਕੀ। ਅੱਜ ਵੀ ਲੋਕ ਉਸ ਨੂੰ 'ਖੱਲਾਸ ਗਰਲ' ਦੇ ਨਾਂ ਨਾਲ ਹੀ ਜਾਣਦੇ ਹਨ ਪਰ ਈਸ਼ਾ ਨੂੰ ਇਸ ਦਾ ਕੋਈ ਰੰਜ ਨਹੀਂ ਹੈ ਪਰ ਉਸ ਨੂੰ ਰਾਮਗੋਪਾਲ ਵਰਮਾ ਨਾਲ ਨਾਰਾਜ਼ਗੀ ਜ਼ਰੂਰ ਹੈ।

ਅਸਲ 'ਚ ਈਸ਼ਾ ਦੀ ਇਹ ਨਾਰਾਜ਼ਗੀ ਅੱਜ ਦੀ ਨਹੀਂ ਹੈ ਸਗੋਂ ਉਹ ਇਕ ਲੰਬੇ ਅਰਸੇ ਤੋਂ ਹੀ ਰਾਮੂ ਤੋਂ ਖਿੱਤੀ ਹੋਈ ਹੈ ਪਰ ਹੁਣ ਉਹ ਖੁੱਲ੍ਹ ਕੇ ਉਸ ਖਿਲਾਫ ਗੁੱਸਾ ਉਗਲਣ ਲੱਗੀ ਹੈ। ਇਸ ਗੁੱਸੇ ਦਾ ਕਾਰਨ ਹੈ ਫਿਲਮ 'ਸਬਰੀ'। ਕਈ ਸਾਲ ਪਹਿਲਾਂ ਈਸ਼ਾ ਨੇ ਰਾਮੂ ਦੀ ਫਿਲਮ 'ਸਬਰੀ' 'ਚ ਕੰਮ ਕੀਤਾ ਸੀ। ਫਿਲਮ ਨੂੰ ਪੂਰੀ ਹੋਇਆਂ ਚਾਰ ਸਾਲ ਹੋ ਗਏ ਹਨ ਪਰ ਹੁਣ ਤਕ ਇਹ ਫਿਲਮ ਸਿਨੇਮਾ ਘਰਾਂ ਦਾ ਮੂੰਹ ਨਹੀਂ ਦੇਖ ਸਕੀ। ਈਸ਼ਾ ਦਾ ਦੋਸ਼ ਹੈ ਕਿ ਰਾਮੂ ਦੀ ਫਿਲਮ ਦੇ ਬਾਕੀ ਨਿਰਮਾਤਾਵਾਂ ਨਾਲ ਲੜਾਈ ਚੱਲ ਰਹੀ ਹੈ, ਇਸ ਕਾਰਨ ਉਹ ਫਿਲਮ ਨੂੰ ਰਿਲੀਜ਼ ਕਰਨ 'ਚ ਦਿਲਚਸਪੀ ਨਹੀਂ ਲੈ ਰਿਹਾ। ਈਸ਼ਾ ਨੂੰ ਇਹ ਗੱਲ ਇਸ ਲਈ ਵੀ ਦੁੱਖ ਦਿੰਦੀ ਹੈ ਕਿਉਂਕਿ ਉਸ ਦਾ ਮੰਨਣਾ ਹੈ ਕਿ 'ਸਬਰੀ' ਉਸ ਦੇ ਕੈਰੀਅਰ ਦੀ ਸਭ ਤੋਂ ਬਿਹਤਰੀਨ ਫਿਲਮ ਹੈ, ਜਿਸ 'ਚ ਉਸ ਨੇ ਲੇਡੀ ਗੈਂਗਸਟਰ ਦਾ ਕਿਰਦਾਰ ਨਿਭਾਇਆ ਹੈ ਪਰ ਉਸ ਦੀ ਸ਼ਾਨਦਾਰ ਅਦਾਕਾਰੀ ਦਰਸ਼ਕਾਂ ਤਕ ਨਹੀਂ ਪਹੁੰਚ ਰਹੀ। ਇਹੀ ਕਾਰਨ ਹੈ ਕਿ ਹੁਣ ਉਹ ਪੂਰੀ ਕੋਸ਼ਿਸ਼ ਕਰ ਰਹੀ ਹੈ ਕਿ ਉਸ ਦੀ ਇਹ ਫਿਲਮ ਛੇਤੀ ਪ੍ਰਦਰਸ਼ਿਤ ਹੋਵੇ।

ਵਿਆਹ ਤੋਂ ਬਾਅਦ ਲਾਰਾ ਬਦਲੀ

ਹਰ ਗੱਲ 'ਤੇ ਭਿੜ ਪੈਣ ਵਾਲੀ ਲਾਰਾ ਵਿਆਹ ਤੋਂ ਬਾਅਦ ਕਾਫੀ ਬਦਲ ਗਈ ਹੈ। ਹੁਣ ਉਹ ਇਹ ਵੀ ਦੱਸ ਰਹੀ ਹੈ ਕਿ ਸਬੰਧ ਹਮੇਸ਼ਾ ਚੰਗੇ ਬਣਾਉਣੇ ਚਾਹੀਦੇ ਹਨ ਤੇ ਸਬੰਧ ਤੋੜਨ ਵਾਲੀਆਂ ਗੱਲਾਂ ਤੋਂ ਦੂਰ ਰਹਿਣਾ ਚਾਹੀਦਾ ਹੈ।

ਲਾਰਾ ਆਪਣੀ ਜ਼ਿੰਦਗੀ 'ਚ 19 ਫਰਵਰੀ ਨੂੰ ਬਹੁਤ ਮਹੱਤਵ ਦਿੰਦੀ ਹੈ। ਲਾਰਾ ਦੀ ਰੁਚੀ ਟੈਨਿਸ ਖੇਡ ਪ੍ਰਤੀ ਵੀ ਵਧ ਗਈ ਹੈ। ਲਾਰਾ ਚਾਹੁੰਦੀ ਹੈ ਕਿ ਕੁਲ ਦੁਨੀਆਂ ਦੀ ਟੈਨਿਸ 'ਚ ਉਸ ਦੇ ਮਹੇਸ਼ ਭੂਪਤੀ ਦਾ ਨਾਂ ਹੀ ਹੋਵੇ। ਇਹ ਸਾਰਾ ਮਹੀਨਾ ਲਾਰਾ ਆਪਣੇ ਉਨ੍ਹਾਂ ਖਾਸ 300 ਲੋਕਾਂ ਨੂੰ ਮਿਲ ਕੇ ਗੁਜ਼ਾਰੇਗੀ ਜਿਹੜੇ ਉਸ ਦੀਆਂ ਜੀਵਨ ਖੁਸ਼ੀਆਂ 'ਚ ਉਚੇਚੇ ਤੌਰ 'ਤੇ ਸ਼ਾਮਲ ਹੋਏ ਸਨ।

ਲਾਰਾ ਨੇ ਖਾਸ ਤੌਰ 'ਤੇ 300 ਡੱਬੇ ਬਣਵਾਏ ਹਨ ਪਰ ਕੋਲੀ ਦੋਰਜੀ ਤੇ ਦੀਨੋ ਮੋਰੀਆ ਨੂੰ ਉਸ ਨੇ ਕੁਝ ਵੀ ਨਹੀਂ ਦਿੱਤਾ। ਦੂਸਰੇ ਪਾਸੇ 'ਕਾਫੀ ਵਿਚ ਕਰਨ' ਸ਼ੋਅ 'ਚ ਜਾ ਕੇ ਲਾਰਾ ਨੇ ਮੰਨਿਆ ਹੈ ਕਿ ਕੋਲੀ ਤੇ ਦੀਨੋ ਨਾਲ ਉਸ ਦੀ ਦੋਸਤੀ ਜਾਰੀ ਰਹੇਗੀ। ਲਾਰਾ ਵੈਸੇ ਪਿਛਲੇ ਦਸ ਸਾਲ ਭੁੱਲ ਜਾਣਾ ਚਾਹੁੰਦੀ ਹੈ। ਲਾਰਾ ਦਾ ਸਵਾਦ ਵੀ ਬਦਲ ਗਿਆ ਹੈ। ਹੁਣ ਉਹ ਮਨੋਰੰਜਨ ਤੇ ਖੇਡ ਸ਼ੋਅ ਦੇਖਣ ਦੀ ਥਾਂ ਰਾਜਨੀਤੀ ਦੇ ਚੈਨਲ ਤੇ ਖਬਰਾਂ ਦੇ ਚੈਨਲ ਜ਼ਿਆਦਾ ਦੇਖ ਰਹੀ ਹੈ। ਲਾਰਾ ਛੇਤੀ ਹੀ ਡੁਬਈ ਵੀ ਜਾਵੇਗੀ ਤੇ ਰਾਜਨੀਤੀ 'ਚ ਜਾਣ ਬਾਰੇ ਵੀ ਸੋਚ ਸਕਦੀ ਹੈ। ਡੁਬਈ 'ਚ ਉਹ ਇਕ ਫੈਸ਼ਨ ਸਟੋਰ ਖੋਲ੍ਹਣ ਦੀ ਯੋਜਨਾ ਬਣਾ ਚੁੱਕੀ ਹੈ।



**ਖੇਡ
ਸੰਸਾਰ**

ਇਕਬਾਲ ਜੱਬੋਵਾਲੀਆ
ਫੋਨ: 917-375-6395

ਦੋਆਬੇ ਦਾ ਮਾਣ ਮੁਸਾਪੁਰੀਆ ਸੰਨੀ ਕੰਦੋਲਾ

“ਕਈ ਖੇਡ ਗਏ ਕਬੱਡੀ, ਕਈਆਂ ਨੇ ਖੇਡ ਜਾਣੀ, ਮਾਣ ਦੋਆਬੇ ਦਾ। ਮਾਰ ਮਾਰ ਧੌਲਾਂ ਗਰਾਉਂਡ ਵਿਚ ਬੁੱਕਦਾ, ਸੰਨੀ ਸ਼ੇਰ ਮੁਸਾਪੁਰ ਦਾ।”
“ਟੋਕਿਆ ਮੱਥਾ...ਮਾਰੀ ਥਾਪੀ...ਜਾ ਰਿਹੈ ਸੂਕਦਾ ਸੰਨੀ ਕੰਦੋਲਾ...ਲਾਇਆ ਜਾਫੀ ਨੂੰ ਹੱਥ...ਪੈ ਗਏ ਪੇਚੇ...ਜਾਫੀ ਕਹਿੰਦਾ ਜਾਣ ਨੀ ਦੇਣਾ...ਸੰਨੀ ਕਹਿੰਦਾ ਨੰਬਰ ਲੈ ਕੇ ਜਾਣਾ...ਮਾਰੀ ਧੌਲ...ਲੈ ਗਿਆ ਨੰਬਰ...ਔਹ ਗਿਆ...ਔਹ ਗਿਆ...ਜਾ ਰਿਹੈ ਉਂਗਲ ਖੜੀ ਕਰਦਾ ਸੰਨੀ ਮੁਸਾਪੁਰੀਏ ਲਾਲੀ ਦਾ ਪੁੱਤ।”
ਨੰਬਰ ਲੈ ਕੇ ਜਾਂਦੇ ਸੰਨੀ ਨੂੰ ਕਬੱਡੀ ਕਮੈਂਟੇਟਰ ਪ੍ਰੋ. ਮੱਖਣ ਸਿੰਘ ਅਕਸਰ ਕਹਿੰਦਾ।
ਕੌਮਾਂਤਰੀ ਕਬੱਡੀ ਖਿਡਾਰੀ ਸੰਨੀ ਕੰਦੋਲੇ ਦਾ ਜਨਮ ਮਾਤਾ ਸੁਖਜਿੰਦਰ ਕੌਰ ਕੰਦੋਲਾ ਅਤੇ

ਪਿਤਾ ਲਾਲੀ ਕੰਦੋਲਾ ਦੇ ਘਰ 5 ਅਗਸਤ 1984 ਨੂੰ ਹੋਇਆ। ਇੰਗਲੈਂਡ ਜਨਮਿਆ ਸੰਨੀ ਛੋਟਾ ਹੁੰਦਾ ਹੀ 1985 ਵਿਚ ਕੈਲੀਫੋਰਨੀਆ ਆ ਗਿਆ। ਪਿਤਾ ਲਾਲੀ ਨੂੰ ਖੇਡਾਂ, ਖਾਸ ਕਰਕੇ ਕਬੱਡੀ ਦਾ ਸ਼ੌਕ ਹੋਣ ਕਰਕੇ ਸੰਨੀ ਨੂੰ ਖੇਡ ਸ਼ੌਕ ਬਚਪਨ ਤੋਂ ਮਿਲਿਆ। ਪ੍ਰਾਇਮਰੀ ਤੋਂ ਹਾਈ ਸਕੂਲ ਤੱਕ ਸੰਨੀ ਬੋਸਬਾਲ, ਬਾਸਕਟਬਾਲ, ਡਿਸਕਸ ਥਰੋ, ਸਾਟਪੁੱਟ ਅਤੇ ਫੁੱਟਬਾਲ ਖੇਡਿਆ। ਲੋਡਾਈ ਹਾਈ ਸਕੂਲ ‘ਚ ਵਧੀਆ ਫੁੱਟਬਾਲ ਖੇਡਿਆ। ਕਾਲਜ ਜਾ ਕੇ ਦੋ ਸਾਲ ਫੁੱਟਬਾਲ ਦਾ ਨਾਮੀ ਖਿਡਾਰੀ ਬਣਿਆ। ਖੇਡਾਂ ਦੇ ਸ਼ੌਕੀਨ ਪਿਤਾ ਲਾਲੀ ਇਕ ਦਿਨ ਕਬੱਡੀ ਮੈਚ ਵੇਖਣ ਲਈ ਸੰਨੀ ਨੂੰ ਨਾਲ ਲੈ ਗਿਆ। ਕਬੱਡੀ ਖੇਡਦੇ ਵੇਖ ਕੇ ਸੰਨੀ ਦੇ ਮਨ ਵਿਚ ਵੀ ਕਬੱਡੀ ਦਾ ਸ਼ੌਕ ਜਾਗਿਆ। ਕਬੱਡੀ ਖੇਡਣੀ ਸ਼ੁਰੂ ਕਰ ਦਿੱਤੀ। ਸਰਬਜੀਤ ਮਾਹਲ ਨੇ ਕੋਚਿੰਗ ਦੇਣੀ ਸ਼ੁਰੂ ਕੀਤੀ। ਦੂਜੀਆਂ ਗੇਮਾਂ ਛੱਡ ਕੇ ਸੰਨੀ ਕਬੱਡੀ ਨੂੰ ਸਮਰਪਿਤ ਹੋ ਗਿਆ। ਜਿੱਥੇ ਵੀ ਕਬੱਡੀ ਮੈਚ ਹੁੰਦੇ, ਲਾਲੀ ਬੇਟੇ ਨੂੰ ਨਾਲ ਲੈ ਕੇ ਜਾਂਦਾ। ਕੋਚ ਸਰਬਜੀਤ ਮਾਹਲ ਨੇ ਵੀ ਵਧੀਆ ਕੋਚਿੰਗ ਸੇਵਾਵਾਂ ਨਿਫ਼ਾਵਰ ਕੀਤੀਆਂ। ਚੰਗੀ ਕੋਚਿੰਗ ਸਦਕਾ ਦਿਨੋਂ-ਦਿਨ ਗੇਮ ਨਿਖਰਦੀ ਗਈ। ਕਬੱਡੀ ਮੈਚਾਂ ਵਿਚ ਸੰਨੀ ਦੇ ਨਾਂ ਦੀ ਪ੍ਰਸਿੱਧੀ ਹੋਣ ਲੱਗੀ। ਮੈਚ

ਖੇਡ ਕੇ ਆਉਂਦੇ ਸੰਨੀ ਦੀ ਪਿਤਾ ਚੰਗੀ ਦੇਖ ਭਾਲ ਕਰਦਾ। ਸਰੀਰ ‘ਤੇ ਲੱਗੀਆਂ ਸੱਟਾਂ ‘ਤੇ ਮੱਲ੍ਹਮ ਪੱਟੀ ਕਰਦਾ। ਮਾਲਸ਼ ਕੀਤੀ ਜਾਂਦੀ। ਖੁਰਾਕ ਦਾ ਪੂਰਾ ਖਿਆਲ ਰੱਖਿਆ ਜਾਂਦਾ। ਦੁੱਧ, ਘਿਉ, ਬਦਾਮ, ਮੁਰਗਾ, ਮੱਛੀ, ਪ੍ਰੋਟੀਨ, ਵੈਸ਼ਨੋ, ਨਾਨ-ਵੈਸ਼ਨੋ ਖਾਣਾ ਤਿਆਰ ਕਰਕੇ ਦਿੱਤਾ ਜਾਂਦਾ। ਸੰਨੀ ਮਿਹਨਤ ਵੀ ਰੱਜ ਕੇ ਕਰਦਾ। ਦੋ-ਦੋ ਘੰਟੇ ਜਿੰਮ ਵਿਚ ਕਸਰਤ ਕਰਦਾ। ਕਦੇ ਨਾਗਾ ਨਾ ਪਾਉਂਦਾ। ਗੁੰਦਵੇਂ ਸਰੀਰ ‘ਤੇ ਨਕਸ਼ੇ ਅਤੇ ਟੈਟੂ ਖੁਦਵਾਏ ਹੋਏ ਹਨ। ਡੌਲਿਆਂ ‘ਤੇ ਇਕ ਪਾਸੇ ਖੰਡਾ ਅਤੇ ਦੂਜੇ ‘ਤੇ ਸ਼ੇਰ। ਸਰੀਰ ਦੇ ਬਾਕੀ ਹਿੱਸੇ ‘ਤੇ ਮਾਤਾ-ਪਿਤਾ, ਭਰਾ ਅਤੇ ਪਿੰਡ ਮੁਸਾਪੁਰ ਦਾ ਨਾਂ ਖੁਣਾਇਆ ਹੋਇਆ ਹੈ।

ਕਹਿਣੇਕਾਰ ਪੁੱਤ ਸੰਨੀ ਹਰ ਕੰਮ ਪਿਤਾ ਨੂੰ ਪੁੱਛ ਕੇ ਕਰਦਾ। ਸਲਾਹ ਲੈਂਦਾ। ਪੁੱਛੇ ਬਗੈਰ ਇਕ ਦਮ ਵੀ ਨਾ ਚੁੱਕਦਾ। ਗਰੈਜੂਏਸ਼ਨ ਤੋਂ ਬਾਅਦ ਸੰਨੀ ਨੇ ਕਬੱਡੀ ਤੋਂ ਆਪਾ ਵਾਰਿਆ। ਪੜ੍ਹਾਈ ਦੇ ਨਾਲ-ਨਾਲ ਚੰਗੀ ਖੇਡ ਦੀ ਸਰਦਾਰੀ ਕਾਇਮ ਕੀਤੀ। ਕੰਮ-ਕਾਜ ਵਿਚ ਮੰਮੀ ਨਾਲ ਵੀ ਮਦਦ ਕਰਾਉਂਦਾ। ਸੰਨੀ ਨਾਂ ‘ਤੇ ਖੋਲ੍ਹੇ ਬਿਜ਼ਨਸ ਵਿਚ ਪੂਰਾ ਹੱਥ ਵਟਾਉਂਦਾ ਹੈ। ਮੰਮੀ ਨੂੰ ਵੀ ਬੇਟੇ ‘ਤੇ ਪੂਰਾ ਮਾਣ ਹੈ। ਬੜਾ ਚਾਅ ਹੈ ਬੇਟੇ ਦਾ। ਬੇਟੇ ਨੂੰ ਕਬੱਡੀ ਦੀ ਟੀਸੀ ‘ਤੇ ਵੇਖਣਾ ਚਾਹੁੰਦੇ ਹਨ, ਜਿਹੜਾ ਅਸਮਾਨੀ ਉਡਾਰੀਆਂ ਮਾਰੇ। ਛੋਟਾ ਬੇਟਾ ਲਵਪ੍ਰੀਤ ਕੰਦੋਲਾ (ਲਵੀ) ਵੀ ਕਬੱਡੀ ਦਾ ਸ਼ੌਕੀਨ ਹੈ। ਛੇ ਫੁੱਟ ਪੰਜ ਇੰਚ ਲਵੀ ਵੀ ਇਕ ਦਿਨ ਕਬੱਡੀ ਦਾ ਵਧੀਆ ਖਿਡਾਰੀ ਬਣੇਗਾ। ਮਾਤਾ-ਪਿਤਾ ਨਸ਼ਿਆਂ ਦੇ ਵਿਰੁਧ ਹਨ। ਨਸ਼ਿਆਂ ਅਤੇ ਪੁੱਠੇ ਫੈਸ਼ਨਾਂ ‘ਚ ਗਰਕਦੀ ਜਵਾਨੀ ਬਾਰੇ ਕਾਫੀ ਫ਼ਿਕਰਮੰਦ ਹਨ:

ਗੱਭਰੂ ਸ਼ੌਕੀਨਾਂ ਕੰਨੀ ਕੋਕਿਆਂ ਨੂੰ ਰਹਿਣ ਦੇ, ਕੁੜੀਆਂ ਦਾ ਗਹਿਣਾ ਕੰਨੀ ਕੁੜੀਆਂ ਨੂੰ ਪਾਉਣ ਦੇ। ਕੰਮ ਧੰਦਾ ਹੈ ਨੀ ਕੋਈ ਖੇਡਿਆ ਕਬੱਡੀ ਕਰ, ਚੰਗੀਆਂ ਖੁਰਾਕਾਂ ਖਾ ਕੇ ਸਿਹਤ ਬਣਾਇਆ ਕਰ। ਸੰਨੀ ਕੰਦੋਲੇ ਵਾਂਗ ਵੱਡਾ ਬਣ ਜਾ ਖਿਡਾਰੀ ਤੂੰ, ਕੋੜੀ ਕੋੜੀ ਕਰ ਮਾਰ ਅੰਬਰੀ ਉਡਾਰੀ ਤੂੰ। ਗੁੰਦਵੇਂ ਸਰੀਰ ‘ਤੇ ਟੈਟੂ ਬਣਵਾ ਲੈ ਤੂੰ। ਵਾਂਗ ‘ਜੱਬੋਵਾਲੀਏ’ ਦੇ ਠੁੱਡ ਨਸ਼ਿਆਂ ਨੂੰ ਮਾਰ ਦੇਹ, ਮਾਰ ਦੇ ਵੇ ਮਾਰ ਦੇ ਪੁੱਠੇ ਫੈਸ਼ਨਾਂ ਨੂੰ ਠੁੱਡ ਮਾਰ ਦੇਹ।

ਨਸ਼ਿਆਂ ਤੋਂ ਕੋਹਾਂ ਦੂਰ, ਅਥਾਹ ਸ਼ਕਤੀ ਦਾ ਮਾਲਕ ਫੋਲਾਦੀ ਸੰਨੀ ਕੁਦਰਤੀ ਖੁਰਾਕ ਨੂੰ ਤਰਜੀਹ ਦਿੰਦਾ ਹੈ। ਇੰਗਲੈਂਡ, ਅਮਰੀਕਾ, ਕੈਨੇਡਾ ਅਤੇ ਭਾਰਤ ਦੇ ਕੌਮਾਂਤਰੀ ਕਬੱਡੀ ਮੈਚਾਂ ਵਿਚ ਹਾਜ਼ਰੀ ਜ਼ਰੂਰੀ ਹੁੰਦੀ ਹੈ। ਇਸ ਬਿਨਾ ਮੈਚ ਅਧੂਰੇ ਲਗਦੇ ਹਨ। ਸਾਹ ਪਾਉਣ ਜਾਂਦਾ ਜਾਫੀਆਂ ਕੋਲੋਂ ਰੋਕਣਾ ਮੁਸ਼ਕਲ ਹੋ ਜਾਂਦੈ। ਸ਼ਾਂਤ ਝੀਲ ਵਾਂਗ ਠੰਢੇ ਸੁਭਾਅ ਦਾ ਮਾਲਕ ਸੰਨੀ ਜਾਫੀਆਂ ਨੂੰ ਹੱਥ ਲਾਉਂਦਾ ਹੀ ਤੁਫ਼ਾਨ ਵਾਂਗ ਵਾਪਸ ਆਉਂਦਾ ਹੈ। ਦਰਸ਼ਕ ਤਾੜੀਆਂ ਮਾਰਦੇ ਤੇ ਦਾਦ ਦਿੰਦੇ ਹਨ। ਸੰਨੀ ਸ਼ੇਰੇ ਪੰਜਾਬ ਸਪੋਰਟਸ ਕਲੱਬ, ਲਾਸ ਬੈਨੋਸ ਅਤੇ ਸੈਂਟਾ ਕਲਾਰਾ ਸਪੋਰਟਸ ਕਲੱਬ ਲਈ ਖੇਡਦਾ ਹੈ।

ਖੇਡ ਜਗਤ ਵਿਚ ਦੋ ਸੰਨੀ ਪ੍ਰਸਿੱਧ ਹੋਏ ਹਨ। ਇਕ ਕਬੱਡੀ ਦਾ ਤੇ ਦੂਜਾ ਕੁਸ਼ਤੀ ਦਾ। ਕਬੱਡੀ ਵਿਚ ਸੰਨੀ ਕੰਦੋਲਾ ਤੇ ਕੁਸ਼ਤੀ ਵਿਚ ਦੋਆਬਾ ਕੁਸ਼ਤੀ ਦੇ ਬਾਬਾ ਬੋਹੜ ਪਹਿਲਵਾਨ ਹਰਬੰਸ ਸਿੰਘ ਰਾਏਪੁਰ ਡੱਬਾ ਦਾ ਪੋਤਾ ਅਤੇ ਪਿੰ. ਕਸ਼ਮੀਰ ਸਿੰਘ ਪਹਿਲਵਾਨ ਦਾ ਪਹਿਲਵਾਨ ਬੇਟਾ ਸੰਨੀ ਗਿੱਲ। ਸੰਨੀ ਗਿੱਲ ਦੀ ਮਾਤਾ ਨਿਰਮਲ ਕੌਰ ਆਪਣੇ ਬੇਟੇ ‘ਤੇ ਬੜਾ ਮਾਣ ਕਰਦੇ ਹਨ। ਕਹਿੰਦੇ ਹਨ “ਮੈਂ ਭਲਵਾਨ ਦੀ ਮਾਂ ਹਾਂ...ਮੈਨੂੰ ਪੂਰਾ ਮਾਣ ਹੈ ਆਪਣੇ ਬੇਟੇ ‘ਤੇ...ਮੈਂ ਉਹਦੀਆਂ ਸਾਰੀਆਂ ਕੁਸ਼ਤੀਆਂ ਵੇਖੀਆਂ ਹਨ।” ਅਗਰ ਇਨ੍ਹਾਂ ਦੋਹਾਂ ਮਾਂਵਾਂ ਵਾਂਗ ਹੀ ਦੂਜੀਆਂ ਮਾਂਵਾਂ ਵੀ ਆਪਣੇ ਬੇਟਿਆਂ ਦਾ ਖਿਆਲ ਰੱਖਣ, ਹੱਲਾਸ਼ੇਰੀ ਦੇਣ, ਖੁਰਾਕ ਦਾ ਖਿਆਲ ਰੱਖਣ ਤਾਂ ਅਸੀਂ ਵਧੀਆ ਖਿਡਾਰੀ ਅਤੇ ਤਕੜੇ ਮੱਲ ਪੈਦਾ ਕਰ ਸਕਦੇ ਹਾਂ।

ਮੁਸਾਪੁਰ ਦੇ ਆਲੇ-ਦੁਆਲੇ ਵਸਦੇ ਹਨ, ਫੁੱਟਬਾਲ ਅਤੇ ਕਬੱਡੀ ਦੇ ਪਿੰਡ-ਕਾਹਮਾ ਅਤੇ

ਮੰਗੂਵਾਲ ਫੁੱਟਬਾਲ ਦੇ ਧੱਕੜ ਪਿੰਡ। ਰਸੂਲਪੁਰ, ਕਰੀਹਾ, ਮੱਲਪੁਰ ਅਤਕਾਂ ਅਤੇ ਖਟਕੜ ਕਲਾਂ ਕਬੱਡੀ ਦੇ ਤਕੜੇ ਪਿੰਡ। ਰਸੂਲਪੁਰ ਦੇ ਹਾਈ ਲੈਵਲ ਅਤੇ ਪਿੰਡ ਲੈਵਲ ਦੇ ਮੱਖਣ, ਪਾਲੀ, ਗੁਰਨਾਮ, ਹਰਪ੍ਰੀਤ (ਪਹਿਲਵਾਨ ਅਤੇ ਕਬੱਡੀ ਖਿਡਾਰੀ) ਜਸਪ੍ਰੀਤ ਅਤੇ ਸਾਹਬਾ। ਜਸਪ੍ਰੀਤ ਅਤੇ ਸਾਹਬਾ ਇਸ ਪਿੰਡ ਦੇ ਉਠ ਰਹੇ ਵਧੀਆ ਕਬੱਡੀ ਖਿਡਾਰੀ ਹਨ। ਕਰੀਹੇ ਦੇ ਝੱਲੋ, ਗੁੱਡੂ, ਮੱਖਣ, ਮਨਜੀਤ ਅਤੇ ਦੀਪਾ ਜਦਕਿ ਮੱਲਪੁਰ ਅਤਕਾਂ ਦੇ ਹਰੀ, ਸੁੱਚਾ, ਮੀਤਾ, ਕੁਲਵੰਤ, ਠੋਲੂ ਅਤੇ ਜੀਤਾ ਕਬੱਡੀ ਖਿਡਾਰੀ ਹਨ। ਕਰੀਹੇ ਦਾ ਦੀਪਾ ਅਤੇ ਮੱਲਪੁਰ ਦਾ ਜੀਤਾ-ਦੋਵੇਂ ਕਬੱਡੀ ਦੇ ਵਧੀਆ ਖਿਡਾਰੀ ਹਨ। ਦੋਵੇਂ ਪੱਕੇ ਯਾਰ। ਨਵਾਂ ਸ਼ਹਿਰ ਤੋਂ ਕਾਰ ਵਿਚ ਆਉਂਦੇ ਪਿੰਡ ਮਹਾਲੋਂ ਕੋਲ ਸੜਕ ਹਾਦਸੇ ਦਾ ਸ਼ਿਕਾਰ ਹੋ ਗਏ ਸਨ। ਦੋਹਾਂ ਖਿਡਾਰੀਆਂ ਦਾ ਇਲਾਕੇ ਨੂੰ ਕਦੀ ਵੀ ਨਾ ਪੂਰਾ ਹੋਣ ਵਾਲਾ ਘਾਟਾ ਪਿਆ। ਕਰੀਹਾ-ਅਕਾਲੀ ਵਿਧਾਇਕ ਜਤਿੰਦਰ ਸਿੰਘ ਕਰੀਹਾ ਦਾ ਨਗਰ। ਕਬੱਡੀ ਦਾ ਪ੍ਰਸਿੱਧ ਪਿੰਡ ਖਟਕੜ ਕਲਾਂ-ਸਹਿਦ ਭਗਤ ਸਿੰਘ ਦਾ ਪਿੰਡ। ਜਿੱਥੇ ਇਲਾਕਾ ਨਵਾਂ ਸ਼ਹਿਰ ਦੀ ਨਾਮਵਰ ਕਬੱਡੀ ਅਕੈਡਮੀ ਚਲਦੀ ਹੈ। ਇਸ ਅਕੈਡਮੀ ਦਾ ਸੰਚਾਲਕ ਕੇਵਲ ਖਟਕੜ ਹੈ।

ਆਓ, ਪਿੰਡ ਮੁਸਾਪੁਰ ਦੇ ਪੁਰਾਣੇ ਕਬੱਡੀ ਖਿਡਾਰੀਆਂ ‘ਤੇ ਵੀ ਝਾਤ ਮਾਰ ਲਈਏ। ਸਿੰਦਾ ਪੰਡਿਤ, ਕਾਰੀ, ਦਵਿੰਦਰ ਗੋਗੀ, ਲਾਲੀ (ਸੰਨੀ ਦਾ ਪਿਤਾ), ਨਿੰਦਰ ਅਤੇ ਕੈਲੀਫੋਰਨੀਆ ਵਾਲਾ ਨੇਕੀ। ਨੇਕੀ ਫੁੱਟਬਾਲ, ਹਾਕੀ ਅਤੇ ਕਬੱਡੀ ਖੇਡਾਂ ਦਾ ਮਾਹਿਰ ਹੁੰਦਾ ਸੀ। ਗੀਤਕਾਰ ਅਮਰਜੀਤ ਹੈਪੀ

ਸੂਰਜੀ ਕਿਰਨਾਂ ਬਣਕੇ ਸੰਨੀ, ਹਮੇਸ਼ਾ ਮਖਦੇ ਰਹਿਣਾ।”

ਕਬੱਡੀ ਦਾ ਸੁਪਰਮੈਨ ਸੰਨੀ ਭਾਰਤ, ਅਮਰੀਕਾ, ਇੰਗਲੈਂਡ, ਕੈਨੇਡਾ ਦੀ ਧਰਤੀ ‘ਤੇ ਦਸਤਕ ਦੇ ਰਿਹੈ। ਸ਼ਿਕਾਗੋ, ਨਿਊ ਯਾਰਕ, ਸਿਆਟਲ, ਡੈਲਸ ਅਤੇ ਸਿਨਸਿਨੈਟੀ ਖੇਡ ਮੈਦਾਨਾਂ ਵਿਚ ਗਜ਼ਬ ਦੀ ਕਬੱਡੀ ਖੇਡੀ। ਇੰਗਲੈਂਡ ਦੇ ਸਾਊਥਹਾਲ ਅਤੇ ਬਰਮਿੰਘਮ ਸ਼ਹਿਰਾਂ ਵਿਚ ਖੇਡ ਦੀ ਵੱਖਰੀ ਛਾਪ ਛੱਡੀ। ਸੈਂਟਾ ਕਲਾਰਾ, ਕੈਲੀਫੋਰਨੀਆ ਇਕ ਵਾਰ ਅਤੇ ਸ਼ਿਕਾਗੋ ਤਿੰਨ ਵਾਰ ਬੈਸਟ ਰੇਡਰ ਦਾ ਖਿਤਾਬ ਜਿੱਤਿਆ। ਕਬੱਡੀ ਜਗਤ ਦੇ ਭਵਿੱਖ ਦੀ ਮਹਾਂਸ਼ਕਤੀ ਬਣਨ ਵਾਲੇ ਸੰਨੀ ਨੇ ਕਦੇ ਘੁਮੰਡ ਨਹੀਂ ਕੀਤਾ। ਮਾਤਾ-ਪਿਤਾ ਦਾ ਬੀਬਾ ਆਗਿਆਕਾਰ ਪੁੱਤ। ਮਾਤਾ ਪਿਤਾ ਵੀ ਖੁਸ਼ ਹਨ ਜਿਸ ਨੇ ਮੁਸਾਪੁਰ ਦਾ ਨਾਂ ਹਰ ਪਾਸੇ ਉਚਾ ਕੀਤੈ। ਵਿਰਸੇ ‘ਚੋਂ ਮਿਲੀ ਖੇਡ ਦੀ ਪੂਰੀ ਲਾਜ ਰੱਖੀ। ਪਹਿਲਵਾਨ ਬਾਬਾ ਸ. ਮਹਿੰਗਾ ਸਿੰਘ ਕਾਫੀ ਤਕੜੇ ਇਨਸਾਨ ਸਨ। ਆਪਣੇ ਪੋਤੇ ਨੂੰ ਉਹ ਨਾਮੀ ਖਿਡਾਰੀ/ਪਹਿਲਵਾਨ ਵੇਖਣਾ ਚਾਹੁੰਦੇ ਸਨ। ਪਰਮਾਤਮਾ ਨੂੰ ਇਹ ਮਨਜ਼ੂਰ ਨਹੀਂ ਸੀ। ਸੰਨੀ ਸਾਲ ਕੁ ਦਾ ਹੋਵੇਗਾ ਜਦੋਂ ਬਾਬਾ ਜੀ ਇਸ ਸੰਸਾਰ ਤੋਂ ਤੁਰ ਗਏ।

ਪਿਛਲੇ ਸਾਲ ਹੋਏ ਵਿਸ਼ਵ ਕਬੱਡੀ ਕੱਪ ਵਿਚ ਸੰਨੀ ਨੂੰ ਹੀ ਨਵਾਂ ਸ਼ਹਿਰ ਇਲਾਕੇ ‘ਚੋਂ ਖੇਡਣ ਦਾ ਮਾਣ ਪ੍ਰਾਪਤ ਹੋਇਆ। ਕਮਾਲ ਦੀ ਗੇਮ ਵਿਖਾਈ। ਸਾਰੇ ਅਸ-ਅਸ ਕਰ ਉਠੇ। ਨਵੇਂ ਨਿਯਮਾਂ ਮੁਤਾਬਕ ਹਰ ਮੈਚ ਵਿਚ ਪੰਦਰਾਂ ਰੇਡਾਂ ਹਰ ਖਿਡਾਰੀ ਨੂੰ ਪਾਉਣੀਆਂ ਪਈਆਂ। ਜ਼ੋਰਾਵਰ ਗੱਭਰੂ ਸੰਨੀ



ਸੰਨੀ ਕੰਦੋਲਾ ਰੇਡ ਪਾਉਣ ਲਈ ਜਾਂਦਾ ਹੋਇਆ



ਲਾਲੀ ਕੰਦੋਲਾ ਅਤੇ ਸੁਖਜਿੰਦਰ ਕੌਰ ਕੰਦੋਲਾ

ਵੀ ਇੱਥੋਂ ਦਾ। ਇਥੇ ਇਹ ਦੱਸਣਾ ਵੀ ਜ਼ਰੂਰੀ ਹੈ ਕਿ ਮੇਰੇ ਵੱਡੇ ਵੀਰ ਗਿਆਨ ਸਿੰਘ ਨੇ ਪਿੰਡ ਮੁਸਾਪੁਰ ਦੇ ਹਾਈ ਸਕੂਲ ਵਿਚ ਅਧਿਆਪਕ ਦੇ ਤੌਰ ‘ਤੇ ਕਈ ਸਾਲ ਸੇਵਾ ਨਿਭਾਈ। ਵੱਡਾ ਵੀਰ ਜਿੱਥੇ ਵੀ ਗਿਆ, ਬੱਚਿਆਂ ਨੂੰ ਹਮੇਸ਼ਾ ਗੁਰਬਾਣੀ ਅਤੇ ਖੇਡਾਂ ਨਾਲ ਜੋੜਿਆ। ਇਸ ਵਕਤ ਮੁਸਾਪੁਰ ਹਾਈ ਸਕੂਲ ਵਿਚ ਜੱਬੋਵਾਲ ਦਾ ਜਸਵੰਤ ਸਿੰਘ ਜੱਸੀ ਪੀ.ਟੀ. ਲੱਗਾ ਹੋਇਐ, ਜੋ ਇਲਾਕਾ ਨਵਾਂ ਸ਼ਹਿਰ ਦਾ ਕਬੱਡੀ ਕੋਚ ਵੀ ਹੈ।

ਛੇ ਫੁੱਟ ਇਕ ਇੰਚ, ਸਵਾ ਕੁਇੰਟਲ ਦੇ ਲਗਭਗ ਜੁੱਸੇ ਵਾਲਾ ਸੰਨੀ ਪੰਜਾਬੀਆਂ ਦੀ ਮਾਂ ਖੇਡ ਕਬੱਡੀ ਦਾ ਲਾਡਲਾ ਸਪੂਤ ਹੈ। ਜੋ ਕਬੱਡੀ ਅੰਬਰ ਵਿਚ ਧਰੁ-ਤਾਰੇ ਵਾਂਗ ਚਮਕ ਰਿਹੈ। ਮਹਾਨ ਰੇਡਰਾਂ ਦੀ ਪਹਿਲੀ ਕਤਾਰ ਵਿਚ ਆ ਗਿਐ। ਹਰ ਪਾਸੇ ਬੱਲੋ ਬੱਲੋ।

“ਵਿਚ ਖੇਡ ਮੈਦਾਨਾਂ ਬਣਕੇ, ਸੂਰਜ ਚੜ੍ਹਦੇ ਰਹਿਣਾ।”

ਨੇ ਦੋਆਬੇ ਦਾ ਮਾਣ ਵਧਾਇਆ। ਆਪਣੇ ਬਜ਼ੁਰਗਾਂ ਦੇ ਪਿੰਡ ਮੁਸਾਪੁਰ ਦੇ ਰੰਗ ਨੂੰ ਹੋਰ ਗੂੜ੍ਹਾ ਕੀਤਾ। ਪਿੰਡ ਗਏ ਦਾ ਪਿੰਡਵਾਸੀਆਂ ਨੇ ਬੜਾ ਮਾਣ-ਤਾਣ ਕੀਤਾ। ਪੈਸਿਆਂ ਨਾਲ ਮਾਲੋਮਾਲ ਕੀਤਾ। ਹੋਣ ਵਾਲੇ ਦੇ ਕਰੋੜੀ ਵਿਸ਼ਵ ਕਬੱਡੀ ਕੱਪ ਵਿਚ ਵੀ ਮੁਸਾਪੁਰੀਆ ਸੰਨੀ ਹਿੱਸਾ ਲਵੇਗਾ। ਦੋਆਬੇ ਦਾ ਮਾਣ, ਖੇਡ ਮੈਦਾਨਾਂ ਦੀ ਸ਼ਾਨ ਅਤੇ ਮਾਤਾ-ਪਿਤਾ ਦੀ ਜਾਨ ਸੰਨੀ ਦਾ ਨਾਂ ਅੱਜ ਹਰ ਕਬੱਡੀ ਪ੍ਰੇਮੀ ਦੀ ਜੁਬਾਨ ‘ਤੇ ਹੈ:

“ਸੌਖੀ ਨਹੀਂ ਖੇਡਣੀ ਕਬੱਡੀ, ਖ਼ਤਰਾ ਰਹਿੰਦੈ ਹਰਦਮ ਸੱਟਾਂ ਰਗੜਾਂ ਦਾ। ਵਿਚ ਮੈਦਾਨਾਂ ਨੰਗੇ ਪੈਰੀਂ ਦੌੜਦੇ, ਪਰਵਾਹ ਨਾ ਕਰਦੇ ਰੋੜਿਆਂ ਪੱਥਰਾਂ ਦਾ। ਧੱਕੜ ਧਾਵੀ ਸੰਨੀ ਜਰੋ, ਮੂੰਹ ਮੋੜਦੇ ‘ਨੂਰੀਆਂ ਝੱਖੜਾਂ ਦਾ। ਖੇਡ ਜਗਤ ਵਿਚ ਲਿਖਣਾ ਦਾ ‘ਜੱਬੋਵਾਲੀਆ’ ਮਾਣ ਖੱਟ ਲੈ, ਕਲਮੀ ਖੇਡਾਂ ਪਕੜਾਂ ਦਾ।”

ਪੰਜਾਬ ਟਾਈਮਜ਼ ਦੀ 11ਵੀਂ ਵਰ੍ਹੇਗੰਢ ਮੌਕੇ

ਪੰਜਾਬ ਟਾਈਮਜ਼ ਨਾਈਟ-2011

ਗੀਤ ਸੰਗੀਤ ਭਰੀ ਇਕ ਸ਼ਾਮ

8 ਅਪਰੈਲ, 2011

(ਸ਼ੁੱਕਰਵਾਰ ਸ਼ਾਮ 6:30 ਵਜੇ)

ਇੰਡੀਆ ਹਾਊਸ, ਸ਼ਾਮਬਰਗ

1521 W. Schaumburg Rd., Schaumburg, IL 60194, Ph:847-895-5501

ਗਾਇਕ:ਮਾਹੀਜੀਤ ਵਿਰਦੀ, ਰਾਜ, ਨਿੱਮਾ, ਪੂਜਾ ਧਾਲੀਵਾਲ, ਜਗਮੀਤ
ਸੰਗੀਤ:ਅਜੇ ਰੰਧਾਵਾ

ਹੋਰ ਜਾਣਕਾਰੀ ਲਈ 847-359-0746



ਮੁੱਖ ਮਹਿਮਾਨ: ਦਰਸ਼ਨ ਸਿੰਘ ਗਰੇਵਾਲ
(ਸਿੰਘ ਕੰਸਟਰਕਸ਼ਨਜ਼, ਮਿਸ਼ੀਗਨ)

ਫੋਟੋ ਤੇ ਵੀਡੀਓ: ਰਾਜਿੰਦਰ ਸਿੰਘ ਸਿਆਨ (ਸਿਆਨ ਵੀਡੀਓ)

ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ

ਡਾ. ਨਵਦੀਪ ਕੌਰ, ਸੰਨੀ ਧੂੜ, ਪ੍ਰੋ ਜੋਗਿੰਦਰ ਸਿੰਘ ਰਮਦੇਵ, ਸਵਰਨਜੀਤ ਸਿੰਘ ਢਿਲੋਂ, ਅਮੋਲਕ ਸਿੰਘ ਗਾਖਲ, ਹਰਦਿਆਲ ਸਿੰਘ ਦਿਓਲ, ਡਾ. ਗੁਰਦਿਆਲ ਸਿੰਘ ਬਸਰਾਨ, ਬਲਵਿੰਦਰ ਸਿੰਘ ਸੰਧੂ, ਹਰਜੀਤ ਸਿੰਘ ਸਾਹੀ, ਸਰਵਣ ਸਿੰਘ ਟਿਵਾਣਾ, ਜੈਦੇਵ ਸਿੰਘ ਭੱਠਲ, ਸ਼ਮਸ਼ੇਰ ਸਿੰਘ ਬੋਪਾਰਾਏ, ਜਗਦੀਸ਼ਰ ਸਿੰਘ ਕਲੇਰ, ਦਰਸ਼ਨ ਸਿੰਘ ਦਰੜ, ਰਾਜਿੰਦਰ ਸਿੰਘ ਬੈਂਸ, ਮਨਦੀਪ ਸਿੰਘ ਭੂਰਾ, ਸ਼੍ਰੀ ਗੁਰਿੰਦਰ ਸਿੰਘ ਗਿੱਲ, ਹੈਪੀ ਹੀਰ

ਸਾਡੇ ਕਾਲਮਨਵੀਸ



ਤਰਲੋਚਨ ਸਿੰਘ ਐਸ ਅਸ਼ੋਕ ਭੌਰਾ ਡਾ. ਗੁਰਨਾਮ ਕੌਰ ਬਲਜੀਤ ਬਾਸੀ ਮਾਨ ਮਨਦੀਪ ਕੁਲਵੰਤ ਸਿੰਘ ਰੋਮਾਣਾ ਮੇਜਰ ਕੁਲਾਰ ਇਕਬਾਲ ਜੱਬੇਵਾਲ ਸਵਰਨ ਟਹਿਣਾ ਜਸਵੰਤ ਸ਼ਾਦ ਸੁਰਜੀਤ ਕੌਰ

ਗਰੈਂਡ ਸਪਾਂਸਰ: ਬਲਵਿੰਦਰ ਸਿੰਘ ਸੰਧੂ, ਹਰਜਿੰਦਰ ਸਿੰਘ ਸੰਧੂ, ਨਿੱਕ ਗਾਖਲ, ਗੁਲਜ਼ਾਰ ਸਿੰਘ ਮੁਲਤਾਨੀ, ਜੱਸੀ ਗਿੱਲ (ਕੈਲੀਫੋਰਨੀਆ), ਗੁਰਮੇਲ ਸਿੰਘ ਕੰਗ (ਵਰਜੀਨੀਆ)

ਸਪਾਂਸਰ: ਸ਼ਿਕਾਗੋ: ਹਰਗੁਰਮੁਖਪਾਲ ਸਿੰਘ, ਅਯੁਧਿਆ ਸਲਵਾਨ (ਸਟਾਰ ਫੂਡਜ਼), ਗੁਰਮੁਖ ਸਿੰਘ ਭੁੱਲਰ, ਜੈ ਰਾਮ ਸਿੰਘ ਕਾਹਲੋਂ, ਡਾ. ਹਰਜਿੰਦਰ ਸਿੰਘ ਖਹਿਰਾ, ਮਨਜਿੰਦਰ ਸਿੰਘ ਭੰਬਰਾ, ਬਲਵਿੰਦਰ ਸਿੰਘ ਗਿਰਨ, ਰੋਨੀ ਕੁਲਾਰ, ਸੰਨੀ ਕੁਲਾਰ, ਬਲਜੀਤ ਸਿੰਧੂ, ਅਮਰੀਕ ਸਿੰਘ (ਅਮਰ ਕਾਰਪੋਰੇਟਸ), ਸੰਤੋਖ ਸਿੰਘ ਡੀ ਸੀ, ਗਿਆਨ ਸਿੰਘ ਸੀਹਰਾ, ਕਰਨਲ ਨਿਰਮਲ ਸਿੰਘ ਸਿਘਾ, ਕ੍ਰਿਪਾਲ ਸਿੰਘ ਰੰਧਾਵਾ, ਰਵੀ (ਆਰ ਕੇ ਕਾਰਪੋਰੇਟ), ਸਤਿੰਦਰ ਸਿੰਘ ਸੁਸਾਣਾ, ਦਰਸ਼ਨ ਸਿੰਘ ਬਸਰਾਓ

ਇੰਡੀਆਨਾ: ਕਿਰਨਜੀਤ ਸਿੰਘ ਬਾਵਾ, ਗੁਰਬਚਨ ਸਿੰਘ ਪੱਪੂ, ਰਾਣਾ ਵਿਰਕ, ਕਮਲਜੀਤ ਵਿਰਕ, ਗੁਰਨਾਮ ਸਿੰਘ ਸਿੱਧੂ, ਪ੍ਰਿਤਪਾਲ ਘੋਤੜਾ, ਮਨਜੀਤ ਨਾਗਰਾ, ਪਾਲ ਖਲੀਲ, ਧਰਮਿੰਦਰ ਖਟੜਾ, ਯਾਦਵਿੰਦਰ ਖਟੜਾ

ਮਿਸ਼ੀਗਨ: ਨਰਿੰਦਰ ਸਿੰਘ ਮੁੰਦਰ, ਸੁਰਿੰਦਰ ਸਿੰਘ ਗਰਚਾ (ਕੈਂਟਨ), ਹਰਪ੍ਰੀਤ ਸਿੰਘ (ਵਰਲਡਵਾਈਡ ਟਰੈਵਲ), ਕਰਨ ਗਿੱਲ, ਜਗਰਾਜ ਸਿੰਘ ਅਟਵਾਲ, ਰਾਜਬੀਰ ਸਿੰਘ ਬੋਪਾਰਾਏ, ਦਲਬਾਰਾ ਸਿੰਘ ਮਾਂਗਟ, ਹਰਪਾਲ ਸਿੰਘ ਟਾਂਡਾ, ਮਨਜੀਤ ਸਿੰਘ ਨੰਨਣ, ਗੁਰਜਿੰਦਰ ਸਿੰਘ ਡਿੱਪਲ-ਲੈਨਸਿੰਗ, ਸੁਰਿੰਦਰ ਸਿੰਘ ਕੰਗ

ਮਿਲਵਾਕੀ: ਬੇਅੰਤ ਸਿੰਘ ਬੋਪਾਰਾਏ, ਕੁਲਵਿੰਦਰ ਸਿੰਘ ਧਾਲੀਵਾਲ, ਅਮਰਜੀਤ ਸਿੰਘ ਸੰਧਰ, ਸੁਖਦੇਵ ਸਿੰਘ ਖਾਲਸਾ, ਲਾਲੀ ਸਿੱਧੂ

ਓਹਾਇਓ: ਮੁਖਤਿਆਰ ਸਿੰਘ ਸੇਖੋਂ, ਅਮਨਦੀਪ ਸਿੰਘ ਧਾਰਨੀ, ਸੁਰਜੀਤ ਸਿੰਘ ਮਾਵੀ, ਅਵਤਾਰ ਸਿੰਘ ਸਪਰਿੰਗਫੀਲਡ, ਹਰਿੰਦਰ ਸਿੰਘ ਵਾਲੀਆ

ਸਹਿਯੋਗੀ ਸੰਸਥਾਵਾਂ: ਪੰਜਾਬੀ ਹੈਰੀਟੇਜ ਆਰਗੇਨਾਈਜ਼ੇਸ਼ਨ-ਸ਼ਿਕਾਗੋ, ਪੰਜਾਬੀ ਕਲਚਰਲ ਸੁਸਾਇਟੀ-ਸ਼ਿਕਾਗੋ, ਪੰਜਾਬੀ ਅਮੈਰਿਕਨ ਆਰਗੇਨਾਈਜ਼ੇਸ਼ਨ-ਸ਼ਿਕਾਗੋ, ਸ਼ੇਰੇ ਪੰਜਾਬ ਸਪੋਰਟਸ ਐਂਡ ਕਲਚਰਲ ਕਲੱਬ-ਸ਼ਿਕਾਗੋ, ਪੰਜਾਬ ਸਪੋਰਟਸ ਕਲੱਬ-ਸ਼ਿਕਾਗੋ, ਲਾਇਨਜ਼ ਆਫ ਪੰਜਾਬ-ਸ਼ਿਕਾਗੋ, ਯੂਨਾਈਟਿਡ ਸੀਨੀਅਰਜ਼ ਸਿਟੀਜ਼ਨ ਐਸੋਸੀਏਸ਼ਨ-ਸ਼ਿਕਾਗੋ, ਅਮੈਰਿਕਨ ਸੀਨੀਅਰ ਸਿੱਖ ਐਸੋਸੀਏਸ਼ਨ (ਆਸਾ), ਪੰਜਾਬ ਸਪੋਰਟਸ ਐਂਡ ਕਲਚਰਲ ਕਲੱਬ-ਸਿਨਸਿਨੈਟੀ, ਪੰਜਾਬੀ ਅਮੈਰਿਕਨ ਯੂਥ ਕਲੱਬ-ਇੰਡੀਆਨਾ, ਪੰਜਾਬੀ ਕਲਚਰਲ ਸੁਸਾਇਟੀ ਮਿਸ਼ੀਗਨ-ਗਰੈਂਡ ਰੈਪਿਡਜ਼, ਪੰਜਾਬੀ ਕਲਚਰਲ ਸੁਸਾਇਟੀ ਸਾਊਥ ਮਿਸ਼ੀਗਨ-ਕੈਲਮਜ਼, ਪੰਜਾਬ ਸਪੋਰਟਸ ਐਂਡ ਕਲਚਰਲ ਐਸੋਸੀਏਸ਼ਨ-ਮਿਸ਼ੀਗਨ, ਪੰਜਾਬੀ ਕਲਚਰਲ ਸੁਸਾਇਟੀ ਆਫ ਮਿਡਵੈਸਟ, ਪੰਜਾਬ ਸਪੋਰਟਸ ਕਲੱਬ ਕੈਲਮਜ਼-ਬੈਟਲ ਕਰੀਕ, ਸੰਤ ਬਾਬਾ ਪ੍ਰੇਮ ਸਿੰਘ ਸਿੱਖ ਕਲਚਰਲ ਸੁਸਾਇਟੀ-ਇੰਡੀਆਨਾ, ਗੁਰੂ ਲਾਧੋ ਰੇ ਸੇਵਾ ਸੁਸਾਇਟੀ-ਮਿਲਵਾਕੀ, ਸ਼ਹੀਦ ਉਧਮ ਸਿੰਘ ਸੁਸਾਇਟੀ-ਨਿਊ ਯਾਰਕ, ਯੂਨਾਈਟਿਡ ਸਪੋਰਟਸ ਕਲੱਬ, ਕੈਲੀਫੋਰਨੀਆ, ਪੰਜਾਬੀ ਕਲਚਰਲ ਸੁਸਾਇਟੀ-ਲੈਨਸਿੰਗ (ਮਿਸ਼ੀਗਨ), ਪੰਜਾਬੀ ਯੂਥ ਐਸੋਸੀਏਸ਼ਨ-ਸ਼ਿਕਾਗੋ, ਪੰਜਾਬ ਸਪੋਰਟਸ ਐਂਡ ਕਲਚਰਲ ਕਲੱਬ, ਡੇਅਟਨ (ਓਹਾਇਓ)

ਪੰਜਾਬ ਟਾਈਮਜ਼ ਬੇਲਾਗ, ਬੇਬਾਕ ਅਤੇ ਨਿਧੜਕ ਪੱਤਰਕਾਰੀ ਦਾ ਮੁੱਦਈ